


Presented by: Rana Jabir Abbas



العلیہ السلام

ظہور امام مہدی

سے چھ ماہ پہلے



سید انتخار حسین الشوی العفی

Contact : jabir.abbas@yahoo.com or manajabirabbas

بِسْمِ اللّٰهِ الرَّحْمٰنِ الرَّحِیْمِ

ظہور سے چھ ماہ پہلے

ترجمہ: علامہ سید افتخار حسین النقوی النجفی

نام کتاب.....ظہور سے چھ ماہ پہلے
تالیف بزبان عربی.....مجتبیٰ السادہ
فارسی ترجمہ.....محمود مطہری
اردو ترجمہ.....علامہ سید افتخار حسین نقوی انجمنی
سرورق.....ملک مشتاق حسین
کمپوزنگ.....تصدق مہدی
سعی و اہتمام.....سید راشد صغیر رضوی
سال اشاعت.....2004ء
ناشر.....شریکہ الحسین پبلی کیشنز پکی شاہ مردان
مطبع.....ظائر پرنٹنگ پریس لاہور
قیمت.....

سٹاکٹ

ملکتہ الرضا، 8 پیسمنٹ، میاں مارکیٹ اردو بازار لاہور

صلوات کاملہ

يَا رَبِّ مُحَمَّدٍ وَآلِ مُحَمَّدٍ
اے محمدؐ و آل محمدؐ کے رب جلیل

صَلِّ عَلَى مُحَمَّدٍ وَآلِ مُحَمَّدٍ
محمدؐ اور آل محمدؐ پر صلوات بھیج

وَعَجِّلْ فَرَجَ آلِ مُحَمَّدٍ.

اور آل محمدؐ کی گشائش (حکومت کے قیام) میں جلدی فرما۔

نوٹ: بعض عاملین کا تجربہ ہے کہ جو شخص روزانہ اس صلوات کو ۳۱۳ مرتبہ

پڑھے گا اسے امام زمانہ (عج) کی زیارت نصیب ہوگی۔

یہ صلوات حضرت جبرائیلؑ نے جناب یوسفؑ کو زندان میں تعلیم دی اور حضرت یوسفؑ اسکا ورد کرتے تھے۔

شب عاشورہ امام حسینؑ کا اپنے منتقم بیٹے حضرت قائمؑ کا تذکرہ

حضرت ابو جعفر امام محمد باقر (علیہ السلام) کی حدیث میں ہے کہ امام حسین علیہ السلام نے اپنے اصحاب سے شب عاشورہ فرمایا

ابشروا بالجنة انا نمكث ماشاء الله بعد مايجرى علينا ثم يخرجنا الله ورياكم حتى يظهر قائمنا فيقيم من الظالمين وانا واتم نشاهدكم في السلاسل والاغلال وانواع العذاب؟

فقيل له : من قاتمكم يا بن رسول الله ؟

قال السابع من ولد ابني محمد بن علي الباقر وهو الحجة بن الحسن بن علي بن محمد بن علي بن موسى بن جعفر بن محمد بن علي ابني وهو يغيب مدة طويلة ثم يظهر ريملا الارض قسطا وعدلا كما ملئت ظلما وجورا

ترجمہ: آپ سب کو جنت کی بشارت ہو یہ بات جان لو خدا کی قسم! ہمارے خلاف جو کچھ ہوتا ہے جب یہ سب کچھ ہو جائے گا تو جس قدر اللہ تعالیٰ چاہے گا اور جو اس کی مشیت میں ہوگا ہم (مقام مخصوص) میں ٹھہریں گے پھر اللہ تعالیٰ ہمیں اور آپ سب کو وہاں سے باہر نکال لائے گا ایسی حالت میں ہمارے قائمؑ کا ظہور پر نور ہو جائے گا..... پس ہمارے قائمؑ سارے ظالموں سے انتقام لیں گے اس وقت میں خود اور آپ سب ان ظالموں کو ہتھکڑیوں، بیڑیوں اور زنجیروں میں جکڑا ہوا دیکھیں گے اور ہم انہیں مختلف قسموں کے عذابوں میں مبتلا مشاہدہ کریں گے ان کو طرح طرح کا عذاب دیا جا رہا ہوگا اور ہم سب اس منظر کو دیکھ رہے ہونگے۔

پس آپ سے سوال کیا گیا یا بن رسول اللہ آپ کے قائم کون ہیں؟

امام حسین (علیہ السلام) نے فرمایا وہ میرے بیٹے محمد بن علی الباقر کے ساتویں فرزند ہمارے قائم ہیں اور وہ جنت ہیں جو حسن بن علی بن محمد بن علی بن موسیٰ بن جعفر بن محمد ہیں اور محمد میرے بیٹے علی کے فرزند ہیں اور وہ (ہمارے قائم) ایک لمبی مدت کے لئے غائب ہونگے پھر وہ ظہور فرمائیں گے اور زمین کو عدالت اور انصاف سے بھر دیں گے جس طرح زمین ظلم و جور سے بھر چکی ہوگی۔

(بحوالہ اثبات الرحمة ومقتل الحسين للمقرم)

فہرست مضامین

صفحہ نمبر	عنوان مضامین	نمبر شمار
28	ظہور کی انواع و اقسام	1
29	شیعوں کو غیبت آشنا بنانے کے لئے اقدام	2
31	ظہور کی اقسام کے بارے میں روایات	3
32	ظہور اصغر سے متعلق حالات و واقعات	4
33	ہر زمانہ کی مناسبت سے معجزہ	5
34	ظاہری وسائل کے بغیر آواز کا ہر جگہ پہنچنا	6
35	مادی ترقی کا فائدہ	7
36	دوسرے مذاہب و مکاتب کے نظریات	8
37	شیعوں کی موجودہ حالت کا ماضی سے تقابل	9
38	نیو ورلڈ آرڈر	10
39	ہم وقت ظہور معین نہیں کر رہے	11
40	ظہور سے قبل کے عجائبات اور حیران کن مناظر	12
42	فتنوں سے مراد	13
43	جنگ و جدال و قتل و غارتگری	14
44	حجتہ الوداع کا حوالہ	15
50	مصنف کا تبصرہ	16

صفحہ نمبر	عنوان مضامین	نمبر شمار
54	طویل تاریخ میں محقق شدہ نشانیاں	17
57	پوری ہونے والی نشانیاں	18
58	نبی عباس کی حکومت کے خاتمہ کی خبر	19
58	ضروری نقطہ	20
60	وقوع پذیر پیشن گوئیاں	21
61	چوتھی پیشن گوئی	22
62	متوکل عباسی کا ایک واقعہ	23
63	پانچویں پیشن گوئی	24
64	چھٹی پیشن گوئی	25
65	حضرت امام محمد باقر (علیہ السلام) کی جاہر بیعت سے گفتگو	26
66	ظہور کی نشانیوں کی فہرست	27
68	شیعوں کے لئے اچھی خبر	28
69	متحقق شدہ واقعات	29
70	ہماری ذمہ داری	30
73	ظہور کے دوران اوصاف و حالات	31
74	ایک حاکم حجاز بنام عبداللہ کے مرنے کی خبر	32
75	سال ظہور	33

صفحہ نمبر	عنوان مضامین	نمبر شمار
76	مومنین کی ذمہ داری	34
77	قیامت پہا ہونے کی نشانیاں	35
79	سال ظہور کی مخصوص علامات	36
80	ظہور کے سال کا طاق ہونا	37
81	اس سال بارشیں بہت زیادہ ہوں گی	38
82	ظہور کی سر زمین	39
83	زمین کر زلزلوں، عمومی پریشانیوں اور فتنوں کا سال	40
84	بھوک اور خوف کے ذریعہ آزمائش	41
85	بیان شدہ نشانوں کا نتیجہ	42
88	ظہور کے سال کے حادثات و واقعات کی تقویم	43
89	ظہور کے بعد بارشوں کا احتمال	44
90	سفیانی کا شورش پیا کرنا	45
91	سفیانی کے خروج کے بارے میں ضروری وضاحت	46
93	سفیانی کے دور کے بارے میں تجزیہ و تحلیل	47
94	امام مہدی (عج) کے مخالفین کا کمزور ہو جانا	48
95	علی مولا کے شیعوں کا کوفہ میں قتل عام	49
96	سفیانی کا حجاز کی طرف رخ	50

صفحہ نمبر	عنوان مضامین	نمبر شمار
97	مکہ حرم امن الہی	51
98	سفیانی کی حکومت اور امام مہدی کی افواج کا مقابلہ	52
99	خراسانی اور سفیانی کا خروج	53
100	سفیانی کے خروج والے سال کے حالات	54
101	خراسانی کی کوفہ میں آمد	55
102	سفیانی کا پانچ شہروں پر قبضہ	56
103	سفیانی کی کوفہ پر چڑھائی اور ایک نقاب پوش کا جاسوسی کرنا	57
104	سفیانی کی شکست کا آغاز	58
105	سفیانی کا خروج خبر متواتر ہے	59
106	سفیانی، یمانی اور خراسانی کے قیام کا زمانہ	60
107	حضرت امام مہدی کی تحریک کا پہلا ہدف	61
108	حضرت امام مہدی کے ناصران	62
109	انتظار فرج	63
110	خراسان سے آمد افواج کی خصوصیات	64
111	ایرانی انقلاب کا اصل ہدف	65
112	سورج کے وسط میں ایک مرد کا سر اور سینہ باہر نظر آئے گا۔	66
114	آئندہ کی عظمت	67

صفحہ نمبر	عنوان مضامین	نمبر شمار
116	نداء اور صیحوں کے درمیان فاصلہ	68
117	سفیانی کے خروج کی نشاندہی	69
118	ماہ شعبان کے واقعات	70
120	ظہور سے قبل لوگوں کی ذمہ داریاں	71
121	ماہ رمضان کے واقعات	72
123	سورج گرہن اور چاند گرہن کی کیفیت	73
124	دوسرا احتمال	74
125	تیسرا احتمال	75
126	آسمانی صیحوں حتمی نشانیوں سے ہے	76
127	سفیانی کے انقلاب کے بارے میں سوال	77
128	حضرت امام محمد باقر (علیہ السلام) کا فرمان	78
129	اہلسنت کا اعتراض اور اس کا جواب	79
131	آسمانی ندا قرآنی آیت کی مصداق ہے	80
132	آسمانی ندا کے آنے کے بعد مومنین کی ذمہ داریاں	81
133	آئمہ معصومین کی امت سے ہمدردی	82
134	ماہ شوال کے واقعات	83
135	ماہ شوال کی جنگ	84

صفحہ نمبر	عنوان مضامین	نمبر شمار
136	معرکہ قر قیسا	85
137	جناب عمار یاسر کی روایت	86
138	حضرت امام محمد باقر فرماتے ہیں	87
139	حذیفہ کی روایت	88
140	عرب خطہ کی حساسیت اور اہمیت	89
141	حضرت امام جعفر صادق کا فرمان	90
142	دسکرہ کے معنی	91
143	آئمہ اطہار کا اپنے پیروکاروں کا احسان	92
144	حضرت امام جعفر صادق کی حدیث	93
145	حضرت امیر المومنین کی حدیث	94
146	حضرت امام جعفرؑ کی حدیث	95
147	حسنی سید اور شعیب بن صالح	96
148	ماہ ذ الحجہ کے حالات و واقعات	97
150	کوفہ میں چھوٹے چھوٹے مسلح گروہوں کا قیام	98
151	سید خراسانی اور عراقیوں کی امداد	99
152	یمینی اور خراسانی کی ملاقات	100
153	کوفہ والوں کی حمایت میں آنے والے برہم	101

صفحہ نمبر	عنوان مضامین	نمبر شمار
154	حضرت امام محمد باقر (علیہ السلام) کی حدیث	102
155	حضرت امام جعفر صادق (علیہ السلام) کی حدیث	103
156	منیٰ میں فسادات	104
157	منیٰ کے واقعات کے بارے میں حدیث نبویؐ	105
158	مدینہ منورہ میں نفس زکیہ کا قتل	106
159	نفس زکیہ کے بارے میں روایات اور حضرت قائمؑ کا اپنے اصحاب سے خطاب	107
160	مدینہ منورہ میں ایک سید جوان کا قتل	108
161	قابل غور بات	109
162	ماہ محرم کے حالات اور غیبت امامؑ کے آخری ایام	110
164	آسمان سے زمین پر فرشتہ کا نزول	111
165	روز ظہور کے واقعہ سے متعلق احادیث	112
167	اصلی اور حقیقی نوروز	113
168	حضرت امام جعفر صادق (علیہ السلام) کی حدیث	114
169	علی بن مہزیار کی روایت	115
170	حضرت امام مہدیؑ کا اپنے ناصران کو آواز دینا	116
172	مکہ میں بنی محزوم کے آدمی کا خواب سنانا	117
174	محزوم قبیلہ کا سردار	118

صفحہ نمبر	عنوان مضامین	نمبر شمار
176	مکہ کے لوگوں کی پریشانی	119
179	حضرت امام مہدیؑ کے انصار کا آپؑ کے ہاتھ پر بیعت کرنا	120
180	حضرت جبرائیلؑ کی کعبہ میں آمد	121
181	حضرت جبرائیلؑ کی آمد کی تفصیل	122
183	حضرت امام مہدیؑ کا اپنے انصار سے وعدہ	123
184	ابان بن تغلب کی روایت	124
185	آسمان سے حضرت امام مہدیؑ کے نام کی آواز	125
186	مکہ کے اندر انجام دیئے جانے والے امور	126
187	بیابان اور صحرا میں سفیانی کے لشکریوں کا زمین کے اندر دھنس جانا	127
189	حضرت امام مہدیؑ کی مکہ سے مدینہ کی جانب روانگی	128
190	سفیانی کے لشکر کی تباہی کے متعلق احادیث	129
192	سفیانی کا لشکر حضرت امام مہدیؑ کی تلاش میں	130
193	سفیانی لشکر کے بشیر و نذیر	131
195	نذیر اور بشیر کے انجام کے بارے میں ایک سوال	132
203	ایک تاریخی حقیقت	133
205	لوگوں کے اندر عمومی آمادگی	134
206	روز موعود کی نشانیاں	135

صفحہ نمبر	عنوان مضامین	نمبر شمار
207	حضرت امام مہدی کے انقلاب کی شرائط اور مقدمات	136
208	اسلام آخری دین ہے	137
209	جب حضرت امام مہدی ظہور فرمائیں گے	138
210	اسلامی ثقافت کے بنیادی عناصر کے خدو خال	139
211	اسلام کے نفاذ کے مسائل کا حل	140
212	حضرت امام مہدی میں ایک تو انارہبر کی خصوصیات	141
213	مصنف کتاب کے بیان پر مترجم کا تبصرہ اور ایک مفید اضافہ	142
214	آئمہ معصومین کے رویوں میں فرق کی وجہ	143
215	عالمی قیادت کے لئے لمبی عمر ضروری نہیں ہے	144
218	ناصران حضرت امام مہدی کے اوصاف	145
220	حضرت امام مہدی کے اصحاب کی تعداد	146
221	اپنے رہبر و امام سے مکمل اخلاص	147
222	غضب کا لشکر اور ان کا نعرہ مستانہ	148
223	ناصران کی خوبیاں	149
224	امور مملکت چلانے والے	150
227	اتمام حجت اور آخری حکومت	151
228	ایک مثالی نظام کی انتظار	152

صفحہ نمبر	عنوان مضامین	نمبر شمار
231	ظہور کے بارے ایک سوال	153
235	امور موقوفہ اور امور حتمیہ	154
237	ظہور کی نشانیاں اور حتمی امور	155
239	علامہ مجلسیؒ کی وضاحت پر نکتہ اعتراض	156
244	ظہور کے وقت مشخص نہ کرنے کی وجہ	157
246	وصل امام حق کو میرا نصیب کر	158
249	حضرت امام زمانہ کے متعلق چالیس منتخب احادیث	159
252	حضرت امام مہدیؑ کے اہم کام	160
254	حضرت امام مہدیؑ اور پرچم توحید	161
256	حضرت امام مہدیؑ سے محبت کا اظہار	162
259	حضرت امام مہدیؑ اور انتظار	163
264	حضرت امام مہدیؑ کے چالیس فرمودات	164

انتساب

میں اپنی انتہائی ادنیٰ معمولی سی کاوش کو سدرہ مکیں گوشہ نشیں، مسند غیبت پر حجاب ہیبت اوڑھے ہوئے سلطان ولی العصر (عج) منتقم آل محمد (عج) کے عصمت مآب والدین گرامی حضرت امام حسن عسکری و حضرت سیدہ زجر جس خاتون (سلام اللہ علیہا) کی ملکوتی بارگاہ کی نذر کرتا ہوں اور انہیں کے فرزند امامت مآب کی چوکھٹ قدس پر اپنی اور اپنے والدین کی شفاعت کے لئے انہیں وسیلہ ٹھہراتا ہوں تاکہ حضرت صاحب الزمان اپنے ظہور پر نور پر ہمیں اپنی الہی توفیقات سے نوازتے ہوئے اپنے وصل کی خیرات سے فیضیاب فرمائیں۔

سید افتخار حسین نقوی

13 دسمبر 2004ء

جامعہ خدیجہ الکبریٰ کی شاہ مردان

ضلع میانوالی

ظہور امام (عج) سے چھ ماہ پہلے

ایک منفرد اور اچھوتے موضوع کی کتاب

ظہور امام (عج) سے چھ ماہ پہلے کے عنوان پر مجتبیٰ السادہ نے عربی زبان میں کتاب تالیف کی جس کا فارسی ترجمہ محمود مطہری نے کیا اور اردو زبان میں ترجمہ کی سعادت علامہ سید افتخار حسین نقوی النجفی کے حصے میں آئی۔

یہ اپنے عنوان - موضوع کے اعتبار سے یقیناً ایک اچھوتے انداز کی کتاب ہے اس کتاب میں حضرت قائم آل محمد (عج) کے ظہور کے سال و ماہ کا تعین نہیں کیا گیا بلکہ معصومین علیہم السلام کے فرمودات، روایات کی روشنی میں ان علامات و واقعات کا تذکرہ کیا گیا ہے جو ظہور پر نور سے چھ ماہ قبل رونما ہوں گے۔ قرب ظہور کی حتمی علامات کا چونکہ ذکر روایات میں موجود ہے اس لئے فاضل مؤلف نے ان کو یکجا کر دیا ہے۔

زیر نظر کتاب کے 164 عنوان قائم کر کے ان پر مدلل بحث کی گئی ہے۔

ظہور کی انواع و اقسام کا ذکر روایات کے ذریعے کیا گیا ہے ظہور اصغر سے متعلق حالات و واقعات کو بیان کرنے کا انداز جہاں موثر ہے وہاں ہر زمانہ کی مناسبت سے معجزات کا بھی ذکر ہے۔

دوسرے مذاہب و مکاتب کے نظریات بیان کئے گئے ہیں ظہور سے قبل کے عجائبات اور حیران کن مناظر کا ذکر ہے فتنوں سے کیا مراد ہے اس پر بحث کی گئی ہے حجتہ الوداع کے خطبہ رسالت میں قائم آل محمد (عج) کے ظہور کے زمانہ کی علامات کا مفصل ذکر کیا گیا ہے۔

طویل تاریخ میں محقق شدہ نشانیاں بیان ہیں جو غیر محسوس طریقے سے علامات ظہور پذیر ہو چکی ہیں یا ہو رہی ہیں ان کو ذکر کیا گیا ہے۔

ظہور کی نشانیوں کی فہرست دی گئی۔ اور ظہور کے سال کے آخری چھ ماہ کے واقعات کو نہایت دقت اور عرق ریزی کے بعد جمع کیا گیا ہے۔

سال ظہور کی مخصوص علامات سال کا طاق ہونا۔ زمین پر زلزلوں عمومی پریشانیوں اور فتنوں کا سال ہے۔

امیر المومنین علیہ السلام کے شیعوں کا کوفہ میں قتل عام۔ سفیانی کی حکومت اور امام مہدی (عج) کی افواج کے درمیان مقابلہ۔ سفیانی کے خروج والے سال کے حالات۔ خراسانی کی کوفہ میں آمد۔ سفیانی کا پانچ شہروں پر قبضہ سبھی پر بحث موجود ہے۔

حضرت امام مہدی (عج) کی تحریک کا پہلا ہدف کیا ہوگا؟
منی کے بارے میں حدیث رسالت۔ مدینہ منورہ میں نفس ذکیہ کا قتل۔

ان تمام عنوانات کا تفصیلی تذکرہ کر کے کتاب کو ایک اچھوتے انداز میں پیش کیا گیا ہے۔ علی بن محریار کی روایت کا ذکر ہے۔ حضرت امام مہدی (عج) کا ناصران کو طلب کرنا۔ مکہ میں بنی مخزوم کے آدمی کا خواب سنانا۔ اہل مکہ کی پریشانی کی تفصیلات ہیں۔

حضرت امام مہدی (عج) کے ناصران کا آپ کی بیعت کرنا۔ حضرت جبرئیل کی کعبہ میں آمد کی تفصیلات موجود ہیں۔

انصاران امام کو کیسا ہونا چاہئے؟ ایک اہم موضوع ہے جس پر بحث کی گئی ہے۔
سفیانی کے لشکر کا زمین کے اندر دھنس جانا اور اس کے لشکر کی تباہی کے بارے میں احادیث کا ذکر ہے۔

حضرت امام مہدی (عج) کے انقلاب کی شرائط اور مقدمات پر مکمل بحث کی گئی۔ ناصران امام (عج) کے اوصاف کیا ہوں گے؟ ان کو ذکر کیا گیا ہے۔ حضرت امام مہدی کے اصحاب کی تعداد۔ امام سے ان کا مکمل اخلاص۔ سبھی کچھ بیان کیا گیا ہے۔

ظہور کی نشانیاں اور حتمی امور پر بحث ہے۔ حضرت امام زمانہ کے بارے میں چالیس احادیث اور حضرت صاحب الزمان (عج) کے چالیس ارشادات نے کتاب کو مزید دلچسپ بنا دیا ہے۔

غرضیکہ موجودہ دور کے قاری کے ذہن میں ظہور پر نور حضرت ولی العصر (عج) کے بارے میں اٹھنے

والے ہر سوال کا جواب موجود ہے۔

تقریباً تین سو صفحات کی یہ کتاب یقیناً آپ اپنی پہلی فرصت ہی میں پڑھیں گے اور اسے ایک ہی نشست میں مکمل مطالعہ کرنے کا آپ کا شوق ایک عجب لذتی کیفیت سے دوچار ہوگا۔

اللہ تعالیٰ کتاب کے مولف - فارسی مترجم اور علامہ سید افتخار حسین نقوی النجفی کی توفیقات میں اضافہ فرمائے۔

اور اللہ تعالیٰ اس کتاب پہ ہر قسمی کام کرنے والوں - انتظار امام میں بے چین مضطرب احباب کو انصار امام میں قرار دے اور خداوند تعالیٰ ان کے ظہور کو قریب سے قریب تر کر دے۔

شاعر آل عمران

ملک صفدر حسین ڈوگر

مسلم ٹاؤن - راولپنڈی

فون: 0320-4909809

عالمگیر انقلاب اسلامی کے قیام سے پہلے

مسلم دنیا میں امام زمانہ کے ظہور اور زمانہ ظہور بارے بحث صدیوں سے جاری ہے امام کب تشریف لائیں گے؟ یعنی حالات کیا ہوں گے؟ ظہور امام حقیقت ہے یا محض فسانہ ہے؟ ان ساری باتوں اور روایتوں میں سے کیا صحیح ہے؟ اور کیا غلط ہے؟ اس بارے فیصلہ کرنے سے قبل یہ سمجھ لیا جانا ضروری ہے کہ ایک ایسے وقت میں جب دنیا نا مساعد حالات سے دوچار اور دنیا کے لوگوں کی اکثریت کو بالادست طبقات کی لوٹ کھسوٹ اور ظلم و ستم کا سامنا ہوگا ایک ایسے ہادی کے ظہور کے ضمن میں روایات زمانہ قدیم کی مذہبی و تاریخی کتب میں بھی ملتی ہیں مختلف مذاہب کی تواریخ میں اس حوالے سے جو لکھا گیا اس سب کو جمع کر لیا جائے تو یہ بذات خود ایک بھاری بھر کم حوالہ جاتی کتاب کی صورت بن سکتی ہے، ہم آئندہ سطور میں حوالہ جاتی کتاب کی ترتیب و تدوین اور اس کی بنیادی ضرورتوں پر گفتگو کرنے کی بجائے اس امر پر اظہار خیال کریں گے کہ دنیا بھر کی اقوام میں سے وہ لوگ جو ایک نجات دہندہ کے منتظر ہیں یا پھر اہل اسلام اور بالخصوص شیعہ مسلمان اس حوالے سے جو نظریہ رکھتے ہیں وہ محض جی کے بہلانے کا سامان ہے یا پھر اس میں کچھ حقیقت بھی ہے؟۔

مسلم دنیا میں اکثریت اس عقیدہ کے حامل حضرات کی تھی، ہے اور رہے گی کہ ظلم و جور سے بھری دنیا کے انسانوں کو مصائب و آلام استہان، نا انصافیوں اور ایسے دوسرے سنگین تر ہوتے مسائل سے نجات دلا کر مثال انسانی سماج کی تشکیل اور ایک ایسی حکومت کے قیام جس میں سارے انسانوں کو بلا امتیاز مساوی حقوق حاصل ہوں گے لئے امام مہدی (علیہ السلام) کا ظہور ہوگا، آپ تشریف لائیں گے تو اقوام کی قیادت و سیادت پر قابض بے نیسوں، کنج بحثوں، کم علموں اور کور چشموں کو اس انجام سے دوچار ہونا پڑے گا جس کا وعدہ خالق کائنات نے کیا ہے یہاں اس امر کا مد نظر رکھا جانا ضروری ہے کہ حضرت امام مہدی کے ظہور کی روایات کی من پسند تشریحات کے ذریعے گزری صدیوں کے دوران عرب و عجم میں دوسو سے زیادہ افراد نے امام مہدی ہونے

کا دعویٰ کیا۔ امام مہدیؑ ہونے کے ان جھوٹے مدعیوں کی باقیات چند چھوٹے چھوٹے فرقوں کی صورت میں آج بھی مسلم دنیا میں موجود ہے ان مدعیان مہدویت کو عامۃ الناس میں خاطر خواہ پذیرائی اس لئے نہ مل پائی کہ ہر زمانہ میں جب کسی کذاب نے دعویٰ مہدویت کیا دنیاۓ اسلام کے سنجیدہ فکر علماء اور محققین نے ان مدعیان مہدویت کے علم و فضل اور دعویٰ کا پول کھول کر مسلم دنیا کو گمراہی سے بچانے کا فرض بطریق احسن نبھایا۔

کسی بھی دور کے جھوٹے مدعی مہدویت کا جادو سرچڑھ کر اس لئے نہ بول پایا کہ ان سب نے محض اپنے اپنے عہد کی خرابیوں اور دوسرے معاملات کو اپنے دعوؤں کی بنیاد ٹھہرایا حالانکہ ظہور امام مہدیؑ سے قبل کے حالات و واقعات اور دیگر امور بارے جو نشانیاں مذہبی و تاریخی کتب میں ملتی ہیں وہ کسی خاص علاقے یا لوگوں کے لئے نہیں بلکہ ساری انسانیت اور کرہ ارض کے حوالے سے ہیں یہی وہ بنیادی نکتہ ہے جسے صہاب بن فیہل سے ملاٹلی تک کے جھوٹے مدعیان مہدویت نے مد نظر رکھنے کی ضرورت محسوس نہیں کی قادیانی جماعت کے بانی مرزا غلام احمد نے توالٹی گنگا بہاتے ہوئے جدید ایجادات کو افکار و کفر کے طور پر پیش کر کے اپنی دکان چکانے کی سعی کی لیکن دوسروں کی طرح انہیں بھی شدید ناکامی سے دوچار ہونا پڑا جو اس کے کہ انہوں نے مسیح موعود اور امام مہدیؑ کے الگ الگ ظہور کو ایک اپنی ذات کے ظہور کی صورت پیش کر کے متحدہ ہندوستان کے مسلمانوں کی وحدت کو شدید نقصان پہنچایا۔ قبل ازیں یہ عرض کر چکا کہ عرب و عجم کے دوسو سے زیادہ جھوٹے مدعیان مہدویت کا کاروبار زیادہ پھل پھول اس لئے نہیں پایا کہ ان سب سے اکثر اپنے عہد سے آگے کے معاملات کو سمجھنے سے قطعی طور پر عاری تھے ثانیاً یہ کہ زیادہ تر مدعیان مہدویت نے مزید آگے بڑھ کر شریعت محمدیؐ کی تنسیخ کا اعلان کر دیا مسلم تاریخ کے مختلف ادوار میں امام مہدیؑ ہونے کا جھوٹا دعویٰ کرنے والوں کا سنجیدہ فکر علماء اور محققین نے جس فقری استقامت سے مقابلہ کیا اور مسلمانوں کو ان کی پھیلائی خرافات سے محفوظ رکھنے کے لیے اپنی توانیاں صرف کیں وہ اپنی مثال آپ ہیں۔

اس طرح یہ امر بھی اپنی جگہ واضح ہے کہ امام مہدیؑ کے ظہور اور وقت ظہور یا اس کے قبل کے ان حالات بارے جو ظہور امام مہدیؑ کی راہ ہموار کرنے میں معاون ثابت ہوں گے خود مسلم دنیا کے اندر ہر دور میں دو آراء رہی ہیں مسلمانوں کا ایک بڑا حصہ امام مہدیؑ کے ظہور پر یقین کامل رکھتا ہے ایک چھوٹی سی اقلیت ایسی ہر دور میں تھی اور آج بھی ہے جو اس فکر و فلسفہ سے انکار کے مرض میں مبتلا ہے، اقرار و انکار کی ان بحثوں نے جن میں عملی استدلال کم اور جذباتیت زیادہ تھی مسلمانوں میں سے ہی ایک ایسے گروہ کی تشکیل کی راہ ہموار کی جو مذہب و مذہبی رہنماؤں کو سارے مسائل اور مشکلات کا ذمہ دار قرار دے کر دین بیزاری کی راہ پر چل نکلا، اب ہم یہ کہہ سکتے ہیں کہ فی الوقت مسلم دنیا میں تین طرح کے لوگ ہیں اولاً ظہور امامؑ کے منتظر ہیں ثانیاً اس کے انکار پر قائم ہیں ثالثاً وہ دین سے بیزار لوگ جو مذہب کو انیون اور مذہبی رہنماؤں کو مناجیث الطبقہ جو نکلیں قرار دے کر مادر پدر آزاد لبرل ازم کو پروانا چڑھانے کی کوششوں میں مصروف ہیں۔ ظہور امامؑ سے چھ ماہ قبل کے حالات مجتبیٰ السادہ کی اس عربی تصنیف کا فارسی میں ترجمہ آقائے محمود مطہری نے جب کہ اردو ترجمہ استاد مکرم حجۃ الاسلام علامہ سید افتخار حسین نقوی قبلہ نے کیا اپنے موضوع کے اعتبار سے یہ کتاب اس لئے اہم ترین ہے کہ اس میں ظہور امام مہدیؑ سے پہلے کے چھ ماہ کے حالات و واقعات اور ان دوسرے امور کا جائزہ ظہور مہدیؑ کے حوالے سے موجود احادیث، روایات اور پیشگوئیوں کی روشنی میں لیا گیا ہے۔

یہ امر بجا طور پر درست ہے کہ ظہور امام مہدیؑ فی الوقت اسلامی دنیا اور اس سے باہر کی اقوام میں اہم ترین موضوع ہے پچھلے دو عشروں کے دوران دنیا کی مختلف زبانوں میں اس موضوع پر سینکڑوں کتب لکھی جا چکی ہیں۔ علماء، محققین اور صائب الرائے حضرات کی اس موضوع سے دلچسپی محض اس لئے نہیں کہ انقلاب محمدؐ کے وارث عظیم کا ظہور ان کے عقیدہ و ایمان کا حصہ ہے بلکہ اس لئے ہے کہ وقت ظہور دنیا ترقی و کمالات کے جس عروج پر ہوگی اس طرح کی ترقی انانیت و انکار کے جذبات کو پروان چڑھاتی ہے ایسے ماحول میں امام مہدیؑ کا ظہور سائنسی ترقی کے عروج

کو چھوٹی دنیا میں کیا تبدیلیاں لائے گا؟ یا یہ کہ خورشید امامت کا ظہور جدید دنیا پر کیا اثرات مرتب کرے گا؟ اس ضمن میں اہم ترین بات یہ ہے کہ ظہور مہدیؑ کا خاص وقت یعنی ماہ و سال کے حوالے سے طے کر کے اس کی نشاندہی مشکل ہے، اس حوالے سے موجود روایات ان حالات و واقعات کے بارے ہیں جو آمدِ امامؑ سے قبل ظہور پذیر ہوں گے، مجھے یہ عرض کرنے میں کوئی امر مانع نہیں کہ ہم آج کے جس انسانی سماج میں رہ رہے ہیں اپنی ظاہری تعمیر و ترقی کے حوالے سے یہ پچھلے ادوار سے زیادہ بہتر ہے۔ مثلاً اپنی ذات سے آگے دیکھنے اور غور و فکر کو وقت کا ضیاع سمجھنے والا انسان نئی دنیاؤں کی تلاش میں ہے، کلوننگ کے عمل نے ترقی اور کامیابیوں کے نئے درواہ کر دیئے ہیں انسان چاند تکسیر کر چکا صاف سیدھے لفظوں میں ہم یہ کہہ سکتے ہیں کہ حیات و موت کے علاوہ دوسرے تمام مرحلے انسان سر کر چکا ہے، جو زمینی سفر کبھی مہینوں میں طے ہوتا تھا اب چند گھنٹوں میں طے ہو جاتا ہے علم و سائنس کی نئی نئی گتیاں سلجھائی جا رہی ہیں، براعظموں میں نئی دنیا کو جدید ایجادات نے ایک گاؤں کی صورت دے دی ہے، ایک طرف تعمیر و ترقی کے اہداف کے حصول کا سلسلہ جاری ہے تو دوسری طرف انسانی و اخلاقی اقدار رو بہ زوال ہیں، ترقی اور طاقت نے ہٹ دھرمی کو جنم دیا ہے، جو عسکری طاقت قیام امن کی ضمانت ہونا چاہیے تھی وہ کمزور اقوام کو غلام بنانے کے کام لائی جا رہی ہے۔ جس سائنسی ترقی سے مختلف معاشروں کے نچلے طبقات کی بہتری کے لئے کوششیں ہونی چاہیں تھیں وہ انسانوں کو زندہ درگور کر دینے کے کام لائی جا رہی ہے، کرہ ارض پر موجود بڑی طاقتیں سرکشی جارحیت، توسیع پسندی کے راستوں پر سرپٹ بھاگ رہی ہیں انسانی تہذیب و تمدن کے قدیم مراکز کے نشانات مٹ رہے ہیں تو ساتھ ساتھ ہنستے بستے انسانوں کی بستیاں بھی تاراج ہو رہی ہیں، طاقت اور وسائل پر بالادستی نے انانیت سے بندھی عالمی حاکمیت کے جذبہ کو اس طور پر ودان چڑھایا ہے کہ کمزور اقوام کو کہیں تحفظ ملنا دکھائی نہیں دیتا، مسلم دنیا سے باہر کی اقوام کا معاملہ تو رہا ایک طرف خود مسلم دنیا کے حالات روز بروز اترتے جاتے ہیں فرقہ واریت نسلی تعصب ذات پات اور چھوت چھات جیسے

امراض سے ملت واحدہ کے تصور کو کہن لگ گیا ہے، دنیا کے مجموعی معدنی وسائل کا 47 فیصد حصہ رکھنے والے مسلمان ممالک کی مجموعی آبادی کا 53 فیصد خطہ غربت سے نیچے کی زندگی بسر کرنے میں مصروف ہے، عدل و انصاف، وسائل کی مساویانہ تقسیم اور فلاحی ریاست کے بنیادی اصولوں سے منہ موڑ کر مسلم دنیا آج جہاں کھڑی ہے یہ قابل ذکر مقام بھی ہرگز نہیں، خلافت الہیہ کے ملکیت میں تبدیل کر دیئے جانے سے اب تک کی درمیانی صدیوں میں ہر نیا دن، مہینہ اور سال ان کی مشکلات میں اضافے کو موجب ہی ثابت ہوا، اس کی بنیادی وجہ یہ ہے کہ مسلمان حکمران انقلاب محمد کو فراموش کر کے دنیا کمانے اور بنانے میں ہمہ تن مصروف ہو گئے ان کے خیال میں سارے راستے ان کی ڈاٹوں پر تمام ہوتے ہیں انقلاب محمد کی بدولت ذات پات، قبائلی تعصب اور دوسری خرابیوں سے نجات کی جو صورت پیدا ہوئی تھی اس سے انحراف نے مسلمانوں کو جہاں لاکھڑا کیا ہے اس بارے دو آراء ہرگز نہیں، اہل اسلام کا المیہ یہ ہے کہ صدیوں سے قیادت سیادت کے نام پر ان کے وسائل، حکمرانی اور پیشوائی پر وہ طبقات قابض ہیں جو اپنے عوام سے برابری کا کوئی تعلق رکھنا چاہتے ہیں نہ انہیں ان کے مسائل سے دلچسپی ہے۔

اسلام نے حاکمیت کا جو تصور پیش کیا وہ خالصتاً خدمت خلق کی بنیاد پر ہے لیکن خدمت خلق کی بنیاد پر حاکمیت کا عرصہ بہت مختصر رہا مقابلتاً عوام کا استحصال کرنے اور ظلم و تشدد کو روار کھنے والوں کی حکمرانی کا دور بہت طویل ہے آج بھی مسلمان ممالک میں تقریباً ایسی ہی صورتحال ہے، حکومت الہیہ کا جو تصور انقلاب محمدؐ نے متعارف کروایا مسلمان حکمرانوں نے اسے پس پشت ڈال دیا ہے، ثانیاً یہ بھی حقیقت ہے کہ اسلامی دنیا کے حکمرانوں کی اکثریت اتحاد امت اپنے وسائل اور رحمت خداوندی پر بھروسہ کرنے کی بجائے عالمی استکبار کی خوشنودی کو مقدم خیال کرتے ہیں سرد جنگ کے زمانہ میں دنیا دو کیمپوں میں بٹی ہوئی تھی تو مسلمان ممالک کی حکومتیں بھی عالمی سیاست کی اس دھڑے بندیوں کا حصہ تھیں افغانستان پر سوویت یونین کے قبضے کے بعد امریکہ اپنے طویل المدت منصوبوں کی تکمیل کے لئے عالم اسلام اور بالخصوص افغان مسلمانوں کا ہمدرد بن

کر میدان میں آیا لیکن سرد جنگ کے خاتمے (جو سوویت یونین کے بکھرنے پر ہوا) کے بعد امریکہ اور اس کے اتحادیوں نے مسلمانوں کو عالمی امن و ترقی کے دشمن کے طور پر پیش کر کے ساری طاقت مسلمانوں کو کچلنے اور ان کے وسائل پر قبضہ کرنے کے لئے جھونگ دی افغانستان اور پھر عراق پر امریکی قبضہ انہی طویل المدت منصوبوں کا حصہ ہے جن پر عمل کے لئے 1980ء کی دہائی کے آغاز پر امریکہ مسلم دنیا کا ہمدرد بن کر سامنے آیا تھا عالمی سیاست و اقتصادیات کا ادراک رکھنے والا ایک عام طالب علم بھی اس امر سے بخوبی واقف ہے کہ عالمی بالادستی کا امریکی منصوبہ (نیو ورلڈ آرڈر) درحقیقت مسلمان ممالک کے وسائل کو ہڑپ کرنے اور مسلمانوں کو دوسرے درجہ کی مخلوق بنا کر رکھنے کے لئے ہے تاکہ یہود و نصاریٰ کی عالمی بالادستی کو کوئی چیلنج درپیش نہ ہو بارگزر عرض ہے کہ سوویت یونین کے زمانہ میں سرمایہ دارانہ نظام کے محبین کو مسلمانوں سے اتحاد یا ان سے ہمدردی جتنا محض سوویت اشتراکیت اور شکست دینے کے لئے تھا اس مقصد کے حاصل ہوتے ہی مسلمانوں کو امن اور انسانیت کے لئے خطرہ قرار دے کر حیلوں بہانوں سے مسلمان حکومتوں کا خاتمہ اور مسلمان ممالک پر امریکہ اور اس کے اتحادیوں کا قبضہ اسی سلسلے کی کڑی ہے۔

ستم یہ ہے کہ مسلمانوں اور مسلمان حکمرانوں کی اکثریت امریکی استعمار کی کھلی جارحیت کے باوجود اس کے عزائم سے چشم پوشی برتتے ہوئے ہے۔ ایسا کیوں ہے؟۔ اس سوال کا جواب درون سینہ راز نہیں جو سمجھ میں نہ آ سکتا ہو، بالائیہ امر بھی قابل غور ہے کہ مسلمان ممالک میں عوام کے حق حاکمیت (جو حکومت الہیہ کے تحت قائم نظام کی ہی ایک صورت ہے) کی پامال کا سلسلہ زور و شور سے جاری ہے مشرق و مغرب کی اسلامی دنیا میں ایک آدھ ملک کے سوا تقریباً سبھی مسلمان حکومتیں امریکہ اور اس کے سامراجی عزائم رکھنے والے اتحادیوں کی ناراضگی کا خطرہ مول لینے پر تیار نہیں، یہی وہ بنیادی نکتہ ہے جو اس امر کی وضاحت کر دیتا ہے کہ جو مسلمان حکمران اور قائدین محض اقتدار اور قیادت کے لئے استعماری طاقتوں کو ناراض کرنے کا خطرہ مول لینے

پرتیار نہ ہوں وہ اپنے لوگوں کی اس فکر کی بنیاد پر رہنمائی و تربیت کیونکر کر سکتے ہیں؟ جو عالمگیر انقلاب اسلامی کی بنیاد بن سکے۔

یہ امر واقعہ ہے کہ عالمگیر انقلاب اسلامی بہر طور اس وقت قائم ہوگا جب امام مہدیؑ ظہور فرمائیں گے رہا سوال یہ کہ آپؑ کا ظہور کب ہوگا؟ تو اس ضمن میں دو باتیں اہم ہیں اور یہ کہ استعماری طاقت پوری دنیا پر اپنا تسلط قائم کرے گی اور ثانیاً یہ کہ مسلمانوں اور دوسری مظلوم اقوام کی دادرسی کرنے والا کوئی نہیں ہوگا، تیزی سے بدلتے ہوئے حالات کا بغور جائزہ لیا جائے تو یہ سمجھنے میں آسانی ہو جاتی ہے کہ دنیا اس وقت کی طرف بڑھ رہی ہے جب ظہور امامؑ ہونا ہے زیادہ سہل انداز میں معاملے کو سمجھنے کے لئے حضرت امام جعفر صادقؑ کی بیان کردہ ان پانچ نشانیوں پر غور کیجئے جنہیں آپؑ نے قائم آل محمدؑ کے قیام سے پہلے کی نشانیاں قرار دیا ہے۔

(اولاً) یمانی کا خروج (ثانیاً) سفیانی کا خروج (ثالثاً) آسمان سے نداء دینے کی آواز (رابعاً) بیداء نامی زمین کا دھنس جانا اور (پنجم) نفس ذکیہ کا قتل ہونا۔

ان نشانیوں میں سے ہر ایک نشانی کا تیزی سے بدلتے حالات، استعماری طاقتوں کے بڑھنے ہوئے مظالم مسلمان ممالک پر عالمی بالادستی کا منصوبہ رکھنے والوں کے قبضے کا سلسلہ اور دوسرے اہم معاملات قرب ظہور کی نشانیوں کی تصدیق کرتے ہیں یہ امر بھی قابل غور ہے کہ استعماری طاقتیں اور اس کے حواری جس طرح مسلمانوں کے قتل عام میں مصروف ہیں یہ سلسلہ رکتا دکھائی نہیں دیتا، انصاف اور امن کے قیام کے نام پر انصاف اور امن کا قتل، نفسا نفسی کا دور دورہ ہے، اسی طرح عالم گیر انقلاب اسلامی کے قیام سے پہلے جن ممالک بالخصوص شام، مصر، لبنان، حجاز مقدس، عراق و یمن اور دوسرے علاقوں میں اہم حالات کی نشاندہی کی گئی ہے یہ سمجھ نہ آنے والی نشانیاں ہرگز نہیں ہیں۔

استاد مکرم حجۃ الاسلام علامہ سید افتخار حسین نقوی قبلہ ”ظہور امامؑ سے چھ ماہ پہلے“ نامی کتاب کا اردو میں ترجمہ کر کے حق انتظار و اطاعت سے عہدہ برآ ہوئے ہیں لیکن یہ امر بھی

بجا طور پر درست ہے کہ اس کتاب کی اشاعت سے صاحبانِ فہم کے ساتھ ساتھ ناخواندہ طبقہ بھی استفادہ کر سکے گا، آج کے حالات میں ضرورت ہی اس بات کی ہے کہ مسلم امہ کی اس راہِ حق کی سمت راہنمائی کی جائے جس کی منزل خورشیدِ امامت کا ظہور ہے، یہ خاکسار اپنے ذی وقار استادِ مکرم! کے حکم پر ہی یہ سطور لکھ دیا ہے، تعمیلِ حکم کا حق کس طور وارد ہوا اس بارے کچھ عرض کرنا ممکن نہیں ماسوائے اس کے کہ عالمگیر انقلابِ اسلامی کے تعارف کے لئے لکھی ان سطور کو اپنے نامہ اعمال کا قابلِ فخر حصہ خیال کرتا ہوں امیدِ واثق ہے کہ بوقتِ ضرورت یہ کام آئے گا۔

سید حیدر جاوید

کالم نگار روزنامہ ”مشرق“ پشاور

jabir.abbas@yahoo.com

بسم الله الرحمن الرحيم وبه نستعين
السلام عليك يا مولاي يا صاحب الزمان كن عوناً لى
اللهم صل على محمد وآل محمد وعجل فرجهم والعن اعدائهم

عرض ناشر:

آخرى زمانہ کی خبریں، انبیاء کی پیشین گوئیاں، اولیاء اور مقدس لوگوں کے بیانات یا بہت سارے غیب دانی کے دعویداروں کے اظہارات، پروہتوں، مہنتوں، راہبوں، خلوت نشینوں کے خوابوں کی داستانوں، بلکہ بے سند گھڑی ہوئی کہانیوں اور کہاوتوں کا تذکرہ ہر دور میں اور ہر قوم کے ہاں، بلا تفریق مذہب اور کتب..... ایک اہم موضوع رہا ہے اور اقوام و ملل کی تاریخ کے ایک بہت بڑے حصہ کو اس چیز نے اپنے ساتھ مختص کر لیا ہے..... یہ بات ایک طرف تو عمومی پریشانی کو بیان کر رہی ہے اور دوسری طرف ایک بات پر سب کے اتفاق کی نشاندہی ہے کہ سب لوگ اپنے اپنے خیالات، عقائد اور نظریات کے تناظر میں آخری زمانہ میں ایک منجی موعود کے ظہور کی انتظار میں وقت گزار رہے ہیں جو آ کر تمام احوال اور مشکلات کی اصلاح کر دے گا۔

اسلامی روایات بالخصوص شیعہ ذرائع سے بیان کردہ روایات کے ضمن میں ”جو معصومین (علیہم السلام) کے ارشادات ہیں“ ان میں زمین پر انسانی زندگی کی تاریخ کے اس اہم موڑ، خاص مرحلہ اور حصہ کی اہمیت سے پردہ اٹھایا گیا ہے، اس مسئلہ پر مسلمانوں کی خصوصی توجہ اور اس مسئلہ کی یاد آوری اسکی اہمیت کو بیان کرتی ہیں..... اسلامی کتب میں ایسی خبریں مسلمانوں کو بتا رہی ہیں کہ وہ آخری زمانہ میں مکمل ہوشیار رہیں، مکمل آمادگی کے ساتھ انتظار کریں اور اس زمانہ کے بارے میں معلومات بھی حاصل کریں کہ کیا ہونے والا ہے اور ہمیں اس سلسلے میں کیا کرنا ہے؟

یہ روایات مسلمان سے کہہ رہی ہیں کہ وہ اپنے تمام تعلقات، روابط، ہر قسمی تقریبات اور مناسبات میں چاہے وہ انفرادی ہوں یا اجتماعی، سیاسی ہوں یا رفاہی سب کو اس طرح منظم کریں کہ جو اس دور کے حالات سے مناسبت رکھتی ہوں تاکہ اس طرح اس دور کے فتنوں سے نجات حاصل کر سکیں،

بہت سارے محققین اور دانشوروں نے مختلف اقوام و مل سے آخری زمانہ کی خبروں کو جمع کرنے اور ان کو ترتیب وار مرتب کرنے پر توجہ دی ہے تاکہ ان بیانات سے منجی بشریت کی آمد سے قبل کے سالوں بلکہ مہینوں کے متعلق حالات کی واضح اور روشن تصویر کشی ہو سکے۔

اس کتاب کا ترجمہ عربی سے فارسی زبان میں کیا گیا (ہم نے اسی کا ترجمہ اردو میں کر دیا ہے البتہ اردو ترجمہ فارسی متن سے کیا گیا ہے) اس کتاب کا نام ”الفجر المقدس المہدی وارہاصات الیوم الموعود“ ہے، جو ایک شیعی محقق، دانشور جناب مجتبیٰ السادہ کی تالیف ہے جسے ”ظہور امامؑ سے چھ ماہ پہلے“ کے عنوان سے شائع کیا جا رہا ہے، جناب مجتبیٰ السادہ نے آخری زمانہ سے متعلق روایات و احادیث اور اس دور کے واقعات کا بڑی محنت سے مطالعہ کیا ہے اور وہ اس کوشش میں کامیاب ہوئے ہیں کہ ایک ایسا اثر اور نشان معاشرہ کے درمیان اپنی کاوش سے چھوڑ دیں جس میں حضرت موعود امام مہدی (ع) کے ظہور سے قبل کے چھ ماہ میں جو حالات درپیش ہوں گے اور جو کچھ رونما ہوگا، اس کی واضح تصویر کشی ہو جائے۔

ظہور کا وقت معین نہیں کیا جا رہا

یہاں یہ بات پیش نظر رہے کہ اس کتاب میں حضرت امام مہدی موعود (علیہ السلام) کے ظہور کا وقت معین نہیں کیا جا رہا بلکہ تمام قارئین کو آخری سال کے واقعات و حالات سے آگہی دی جا رہی ہے کہ جس سال میں حضرت مہدی (علیہ السلام) موعود کا ظہور پر نور ہونے کا امکان ہے، اس سال کے حالات بیان کرنا مقصود ہے بالخصوص اس سال کے آخری چھ ماہ میں جو کچھ ہوگا اسے بیان کیا گیا ہے اور کوئی بھی بات بے سند، بلا دلیل اور بغیر حوالہ کے بیان نہیں کی، جو کچھ ہماری روایات میں موجود ہے اسے ایک منظم اور مرتب انداز سے تاریخ وار بیان کر دیا ہے، اس ناچیز کاوش کو حضرت ولی العصر (ع) کی مقدس بارگاہ میں ہدیہ کے طور پر پیش کرتے ہیں نیز ”جناب محمود مطہری نیا“ کے شکر گزار ہیں جنہوں نے اس انتہائی قیمتی سرمایہ کو عربی زبان سے فارسی میں منتقل کیا ہے توقع ہے کہ انکی یہ کتاب انکے دوسرے قلمی آثار کی اشاعت کا ذریعہ ثابت ہوگی۔

پیش گفتار از مؤلف

ہم اور ظہور کی نشانیاں

ہم روزانہ بہت سے واقعات کو رونما ہوتا دیکھ رہے ہیں اور متفرق اور متضاد خبریں سنتے ہیں، ایک خبر میں ہوتا ہے کہ فلاں شہر غرق آب ہو گیا دوسری خبر میں ہوتا ہے کہ فلاں علاقے میں طوفان آ گیا، کسی خبر میں ہوتا ہے فلاں ملک میں فوجی انقلاب آ گیا اور فلاں حکومت کا تختہ الٹ دیا گیا، کبھی یہ خبر پڑھتے ہیں کہ فلاں فلاں ممالک کے درمیان شدید جنگ چھڑ گئی ہے، فلاں جگہ جہاز تباہ ہو گیا ہے، اتنے مسافر ہلاک ہو گئے ہیں اور بغیر وقفہ کے روزانہ روئے زمین پر اس قسم کے واقعات و حادثات رونما ہو رہے ہیں جن سب کے ہم شاہد و گواہ ہیں لوگ ان ساری خبروں، اطلاعات اور معلومات کو اگر خود بخود نہ بھلا سکیں تو ان کی کوشش ہوتی ہے کہ وہ ان سب کو بھلا دیں۔

ایک سوال؟

کیا کبھی ہم نے اپنے آپ سے یہ سوال کیا ہے کہ یہ سارے حالات و واقعات جو روزانہ ہمیں سننے اور پڑھنے کو مل رہے ہیں شاید ان میں کچھ ایسے بھی ہوں جو حضرت امام مہدی (ع) کے ظہور کے زمانہ کے نزدیک ہونے کی خبر دے رہے ہوں۔

ظہور سے کیا مراد ہے؟

شاید بہت سے قارئین ایسے ہونگے جو اس بات سے بھی آگاہ نہیں کہ ظہور سے کیا مراد ہے؟ کیونکہ انہوں نے آج تک اس بارے کچھ سنا ہی نہیں ہے اور نہ ہی خود کبھی اس قسم کے مطالب کو جاننے کی کوشش کی ہے، اسی وجہ سے روزمرہ کی خبریں جب وہ پڑھتے ہیں اور نئے نئے واقعات ان کے سامنے رونما ہوتے ہیں وہ ان سب واقعات و حالات سے بے توجہی سے گزر جاتے ہیں گویا کوئی واقعہ ہوا ہی نہیں اور بعض دوسرے افراد جب ایسے واقعات کا مشاہدہ کرتے ہیں تو وہ مبہوت ہو کر یہ سب کچھ دیکھنے کے بعد حیران ہو کر رہ جاتے ہیں اور خود سے سوال کرتے ہیں کہ یہ

سب کچھ کیا ہو رہا ہے؟ کیونکہ وہ ذہنی طور پر صرف شک ہی میں مبتلا ہوتے ہیں۔
ہماری کوشش:

اس بے خبری کے عالم میں ہم نے کوشش کی ہے کہ جس قدر ہو سکتا ہے حضرت امام مہدی (علیہ السلام) کے ظہور کی نشانیوں کے متعلق ابہام سے پردہ ہٹا دیں اور اس مطلب کو ایک نئی شکل اور نئے انداز سے پیش کریں، تاکہ ہر مومن متدین پوری دنیا میں روزمرہ رونما ہونے والے حادثات اور واقعات کو بڑی دقت سے دیکھے اور ان کے وقوع پذیر ہونے کی توارخ کو سامنے رکھے اور اس طرح حضرت امام مہدی (ع) کی آمد کیلئے اپنی نگاہ انتظار تیز کرے اور دوسرے واقعات کے رونما ہونے کا منتظر ہو جو آپ کے ظہور سے مربوط ہیں۔

ظہور کی نشانیوں کی تقسیم

بہت سارے مصنفین و مولفین نے ظہور کی نشانیوں کو دو حصوں میں تقسیم کیا ہے۔

۱۔ حتمی نشانیاں ۲۔ غیر حتمی نشانیاں

وہ اس بارے تفصیلی بحث کرتے ہیں اور بعض نے فقط اجمالی طور پر ان نشانیوں کا تذکرہ کیا ہے۔

آج کی ضرورت

موجودہ زمانہ میں ضرورت اس امر کی ہے کہ ہر شخص اس قابل ہو کہ وہ عالمی سطح پر رونما ہونے والے واقعات کے تناظر میں حضرت امام مہدی (ع) کی آمد کا منتظر رہے، ان واقعات و حادثات کا تجزیہ و تحلیل بھی کر سکے تاکہ ان واقعات کے رونما ہونے کیساتھ ہی اگر کچھ افراد مہدیؑ ہونے کا جھوٹا دعویٰ کر دیں تو اس وجہ سے وہ پریشان نہ ہوں اور حیرانگی کے عالم میں جاوہ حق سے منحرف نہ ہو جائیں۔

موجودہ کتاب

اس کتاب میں حتمی نشانیوں کو آخری حصہ میں بیان کیا جائے گا اور وہ بھی حضرت امام

مہدی (ع) کے ظہور سے پہلے والے سال کے آخری چھ ماہ میں ”جو واقعات رونما ہونے ہیں“ ان کو بیان کیا گیا ہے، ہم نے حضرت امام مہدی (ع) کے ظہور پر نور سے پہلے چھ ماہ میں جو واقعات پے در پے رونما ہونے ہیں ان کو بیان کرنے کے واسطے ان احادیث کا سہارا لیا ہے جن میں خاص تاریخ کا ذکر ہوا ہے اس طرح کہ اس میں دنوں، مہینوں اور سالوں کا ذکر تک موجود ہے..... خدا کا شکر ہے کہ ہم نے ان تمام حتمی علامات اور نشانیوں کو اس کتاب میں اکٹھا کر دیا ہے۔

ضروری تذکرہ

یہ بات ذہن نشین رہے کہ ظہور کی بہت ساری نشانیاں ایسی بیان ہوئی ہیں جو خاص وقت اور زمانہ کی نشاندہی نہیں کرتیں اس وجہ سے ایسی نشانیوں کو اس کتاب میں درج نہیں کیا گیا اور کچھ علامات جن کا بیان کرنا ضروری سمجھا گیا ہے لیکن وہ نشانیاں ظہور کے سال سے قبل کے حالات کو بیان کرتی ہیں ہم نے انہیں بھی اصل بحث میں وارد ہونے سے پہلے، پہلے باب میں بیان کر دیا ہے۔

باب اول

عصر غیبت اور ظہور سے پہلے کے واقعات

- ☆ ظہور کی انواع و اقسام
- ☆ ظہور سے قبل کے عجائبات اور حیران کن مناظر
- ☆ انسانی تاریخ میں متحقق شدہ پیشین گوئیاں

ظہور کی انواع و اقسام

ظہور کی انواع و اقسام

جس طرح حضرت ولی عصر (ع) کی غیبت کو دو حصوں میں تقسیم کیا گیا ہے۔

۱۔ غیبت صغریٰ ۲۔ غیبت کبریٰ

اسی طرح حضرت امام مہدی (علیہ السلام) کے ظہور پر نور کو بھی دو پہلوؤں میں دیکھا جا

سکتا ہے۔

۱۔ ظہور اصغر ۲۔ ظہور اکبر

غیبت صغریٰ کا زمانہ

غیبت صغریٰ اس زمانہ میں پیش ہوئی جب شیعہ عرصہ دراز سے براہ راست اپنے زمانہ کے امام سے مربوط تھے ان کے اذہان میں بھی یہ بات نہیں تھی کہ ایسا بھی ہو سکتا ہے کہ انسان اپنے زمانہ کے امام سے براہ راست رابطہ میں نہ رہے، لہذا غیبت کی بحث قبول کرنے کیلئے آمادگی ان میں موجود نہ تھی کیونکہ وہ اس بات کا ادراک نہیں رکھتے تھے کہ امام زمانہ کی عدم موجودگی میں وہ کس طرح متحد رہیں گے؟ شیعہ یہ سمجھتے تھے کہ ان کی وحدت کا راز امام زمانہ سے شیعوں کا براہ راست رابطہ میں ہونا ہے، اس لئے وہ غیبت امام کی بحث کو قبول کرنے کے لئے آمادہ نہ تھے۔

اور دوسری بات ان اودار میں یہ بھی تھی کہ جب امام زمانہ سے براہ راست رابطہ نہ ہو سکے گا تو اس صورت میں دینی مسائل اور شرعی احکام کا استخراج اور استنباط کیلئے کیا جائے گا؟ کیونکہ وہ یہ سمجھتے تھے کہ اگر امام زمانہ کی غیبت ہوگی تو پھر شرعی احکام اور دینی مسائل انہیں از خود معلوم کرنے ہوں گے، اس کے علاوہ دسیوں اور مسائل بھی تھے جو شیعوں کو اپنے زمانہ کے امام کی طرف متوجہ کرتے تھے اور وہ اپنے موجود و ظاہر امام سے رابطہ میں رہتے تھے، جبکہ غیبت کے زمانہ میں ان کی اس مرکز سے دسترس نہ رہتی یہ عمومی سطح پر ایک تصور تھا۔

شیعوں کو غیبت آشنا بنانے کیلئے اقدام

اسی تناظر میں غیعوں کو غیبت کے دورانیہ سے مانوس کرنے اور انہیں اس بات کا عادی بنانے کے لئے کہ غیبت امام میں بھی مسائل حل ہو سکتے ہیں، غیبت صغریٰ کا زمانہ پیش آتا ہے، جبکہ غیبت صغریٰ سے پہلے دسویں اور گیارہویں امام کے زمانوں میں بھی شیعوں کیلئے اپنے ان دوائمہ سے آسانی سے رابطہ نہ ہو سکتا تھا، کافی ساری اس وقت کے ماحول سے متعلق مشکلات تھیں اور خود ائمہ بھی یہ جانتے تھے کہ شیعہ آہستہ آہستہ بارہویں امام کے حوالے سے ”جو طے شدہ غیبت ہے“ وثنی طور پر تیار ہو جائیں اور اس کیلئے اپنے اندر آمادگی پیدا کر لیں، بالخصوص گیارہویں امام کے دور میں تو بعض دفعہ ایسا بھی ہوا کہ امام (علیہ السلام) پردہ میں بیٹھ کر مؤمنین کے سوالات کے جوابات دیتے اور زیادہ تر شیعوں کے مسائل اور معاملات کو پوری دنیا میں معین شدہ اپنے وکلاء اور نمائندگان کے ذریعہ حل کرتے تھے، اس طرح آپ شیعوں کو ایک نئے دور کیلئے آمادہ کر رہے تھے تاکہ اچانک ایک نئے سسٹم سے انہیں سامنا نہ کرنا پڑے بلکہ اس سسٹم سے جو کہ تنظیم وکلاء کا تھا وہ اس نظام سے مانوس ہو جائیں اس طرح پھر اگلے مرحلہ کیلئے آمادہ ہو جائیں۔

بہر حال ان حالات میں غیبت صغریٰ کا آغاز ہوتا ہے، اگرچہ غیبت صغریٰ میں ہر شیعہ کے لئے اپنے زمانہ کے امام (علیہ السلام) سے رابطہ کرنے کا امکان نہ تھا، امام اور شیعوں کے درمیان چار نائبین اور خصوصی وکلاء اور خاص نمائندگان واسطہ تھے۔ لیکن ان کے رابطہ سے شیعہ اپنے امام سے رابطہ میں تھے..... (ان ہی نائبین کے دور میں ”تنظیم وکلاء امام“ بہت ہی سرگرم تھی اور اس کا دائرہ بہت ہی وسیع کر دیا گیا، بالترتیب چار خصوصی نائبین نے شیعوں کے ساتھ رابطہ رکھنے اور ان تک امام زمانہ کے پیغامات پہنچانے اور ان کے مسائل کو حل کرنے کیلئے، اپنی جانب سے، امام کی اجازت سے، ہر علاقہ میں بااعتماد وکلاء کا تعین فرما کر درپیش تمام معاملات کو بہت ہی منظم انداز اور پوری رازداری سے انجام دے رہے تھے۔

یہ سب کچھ اس لئے تھا کہ شیعوں کو اچانک ایک نئی صورتحال کا سامنا نہ کرنا پڑے اور وہ

پریشان نہ ہو جائیں۔ غیبت صغریٰ کا عرصہ جو کہ ستر سال پر محیط تھا اس طویل عرصہ میں شیعوں کے لئے امام زمانہ کی غیبت کا مسئلہ واضح ہو چکا تھا اور وہ اپنی طور پر اسے قبول کرنے کے واسطے آمادہ ہو چکے تھے اور اس طرح غیبت صغریٰ، غیبت کبریٰ کے لئے مقدمہ اور تمہید کا کام کر گئی اور غیبت کبریٰ کی وجہ سے شیعوں کو کسی قسم کی پریشانی اور حیرانگی کا سامنا نہ کرنا پڑا۔ غیبت کبریٰ کیلئے امام (علیہ السلام) نے جو نیا نظام دیا اسے شیعوں نے آسانی سے قبول کر لیا اور وہی نظام آپ کے ظہور تک جاری رہتا ہے اور وہ نظام، نظام مرجعیت ہے، ”تنظیم و کلاء امام“ کی جگہ ”تنظیم فقہاء اسلام“ نے لے لی اور فقہاء ہی ہر زمانہ میں شیعوں کے مسائل حل کرنے کے ذمہ دار رہے اور فقہاء کی بات اور ان کے فیصلہ کو اپنے زمانہ کے امام کا فیصلہ سمجھ کر شیعوں نے قبول کیا اور یہی بات شیعوں میں وحدت کا ذریعہ ہر دور میں رہی اور اب بھی ہے، جس کا اعتراف آج کے دشمنوں کو بھی ہے، جس کا عملی مظاہرہ ایران کے انقلاب اور اس وقت عراق کے حالات میں ہو چکا ہے اور سابقہ ادوار میں بھی اس کی مثالیں موجود ہیں۔

ظہور کی دو شکلیں

یہ بات بہت ہی طبعی اور بالکل فطری ہے کہ جس طرح غیبت دو مرحلوں میں ہوئی اور ایک عرصہ غیبت صغریٰ قرار پایا اور دوسرا غیبت کبریٰ قرار پایا جو کہ اب تک جاری ہے، یہ اس لئے تھا کہ لوگ پہلی غیبت کے دوران غیبت کے معنی، مفہوم سے بھی واقف ہو جائیں اور اپنے امام کے غائب ہونے سے مایوس نہ ہو جائیں اسی طرح ظہور بھی..... ظہور اصغر اور ظہور اکبر (فجر مقدس) میں تقسیم ہوتا ہے، عصر ظہور اصغر میں، اگرچہ لوگ اپنے امام کی زیارت اور ملاقات سے تو مشرف نہ ہوں گے اور امام کی حضوری سے بھی مستفید نہ ہو سکیں گے البتہ وہ اس دوران ایسے حالات و حادثات، واقعات کا مشاہدہ کریں گے جو کہ ظہور اکبر کے مقدمات سے قرار پائیں گے اور وہ خود بھی اور دوسرے لوگوں کو بھی اس زمانہ میں زندگی گزارنے کیلئے آمادہ اور تیار کریں گے۔

ظہور کی اقسام کے بارے میں روایات

ظہور کی اس تقسیم کی تائید بعض روایات سے ہوتی ہے، کچھ روایات میں حضرت امام مہدی (علیہ السلام) کو ”خورشید تاباں“ سے شباہت دی گئی ہے، ہم یہ بات جانتے ہیں کہ خورشید کے غروب ہونے کے بعد کچھ وقت تک سورج کی شعاعیں موجود رہتی ہیں، اسکے بعد رات کی تاریکی پورے آسمان کو گھیر لیتی ہے، اسی طرح طلوع آفتاب بھی فوری نمودار نہیں ہوتا بلکہ جب اذان صبح کا وقت ہو جاتا ہے تو فضاء آہستہ آہستہ اور تدریجی طور پر روشن ہوتی جاتی ہے اور آسمان سے تاریکی چھٹنا شروع ہوتی ہے اور ان شعاعوں کے ظہور کے بعد خود آفتاب آسمان پر ظاہر ہو جاتا ہے۔

حضرت امام مہدی بھی تو آسمان امامت کے آفتاب تاباں ہیں، چمکتے وکتے سورج کی مانند ہیں، طبعی ہے کہ قبل اس کے کہ آپ کا مقدس وجود سب پر ظاہر اور آشکار ہو جائے اور سب کیلئے آپ کی پہچان ممکن ہو اور سب لوگ آپ کو اپنی آنکھوں سے محسوس کریں، لہذا بڑا مناسب ہے کہ آپ کیلئے بھی ایک ظہور اصغر ہو..... کہ ظہور اصغر کا زمانہ اور اس دوران کے حالات، ظہور اکبر کے واسطے مقدمہ بنیں۔

غیبت صغریٰ اور ظہور اصغر کے درمیان فرق

البتہ یہ توقع ہرگز نہ ہونی چاہیے کہ ظہور اصغر کے شرائط اور حالات غیبت صغریٰ جیسے ہوں گے جس طرح آفتاب غروب ہونے کے بعد والے حالات اور آفتاب کے طلوع ہونے سے پہلے کے حالات مساوی اور یکساں نہیں ہوتے اسی طرح غیبت صغریٰ اور ظہور اصغر کے حالات بھی یکساں اور مساوی نہیں ہیں۔

ظہور اصغر سے متعلق حالات و واقعات

بعض مسائل اور حالات جو ظہور اصغر کے زمانہ میں پیش آ سکتے ہیں

۱۔ شعور، ادراک اور علم کی عمومی سطح بلند ہو جائے گی، اس زمانہ میں انسان حیرت انگیز انکشافات کرے گا، مجیر العقول واقعات رونما ہوں گے۔

اس بات کا مشاہدہ آج ہم کر رہے ہیں آپ غور کریں دو صدی قبل کا انسان جو حیوانات پر سوار ہو کر اور دور دراز کے فاصلے طے کرتا تھا آج وہ گاڑیوں، کاروں، موٹر سائیکلوں، ہوائی جہازوں، طیاروں، جیٹ طیاروں، اپالو، چاند گاڑیوں پر سفر کرتا نظر آ رہا ہے اور ہر روز نئی ایجادات سامنے آ رہی ہیں۔

الیکٹرانک میڈیا، ٹیلیفون، ٹیلی کام، ٹیلی ویژن، کمپیوٹر، ای میل، انٹرنیٹ وغیرہ باہمی رابطے کے لئے ہر روز جدید ترین وسائل سامنے آ رہے ہیں جس کا گذشتہ صدیوں کے انسانوں نے سوچا تک نہ تھا، تیل، پٹرول، ڈیزل، معدنیات کی متعدد اقسام کا استخراج ہو چکا ہے ان سب کو انسان اپنے استعمال میں لا چکا ہے، غرض زمین کے پوشیدہ خزانوں کو انسان نکال کر اپنے استعمال میں لا چکا ہے یہ سب تبدیلیاں، انقلابات، ترقی کے وسائل اس قدر زیادہ ہیں کہ انیسویں صدی سے قبل کے انسان نے صدیوں پر محیط اپنی طویل زندگی میں جتنی ترقی کی ہے اس سارے دور اپنے سے کہیں زیادہ اس مختصر عرصہ میں ترقی کی منزلیں اس نے طے کر لی ہیں اور یہ سفر بہت ہی تیزی سے آگے کی طرف بڑھ رہا ہے۔

آج کی حیرت انگیز ترقی ظہور امام کا مقدمہ

ہم اس حیرت انگیز ترقی اور اس تبدیلی کو حضرت امام مہدی (علیہ السلام) کے ظہور کیلئے مقدمہ شمار کرتے ہیں یہ حقیقی اور سائنسی ترقی سب کی سب اسی راستہ میں ہے کیونکہ یہ سب حضرت کے سامنے سر تسلیم خم کر دیں گے یہ سب کچھ اس لئے ہو رہا ہے کہ حضرت امام مہدی (علیہ السلام) کو اللہ

کی طرف سے جو عنایات ملی ہیں اور جو کچھ ان کے اختیار میں دیا ہے اس سب کو اس دور کا انسان کر سکے اور سمجھ لے جیسے روایات میں ہے کہ آپؐ کے ناصران پلک جھپکنے کی دیر میں مشرق سے مغرب تک پہنچ جائیں گے رات کو اپنے بستر پر ہوں گے، اور وہ صبح حضرتؐ کی خدمت میں ہوں گے۔ (حوالہ العبدی نعمانی ص ۱۲۳ کمال الدین و تمام الاممہ ص ۶۰۴، سورہ بقرہ کی آیت ۱۲۸ ”لما تملکون یا تم الله“ کی تفسیر)

یہ سب کچھ ہونا ہے جو انسانی طاقت سے بڑھ کر ہوگا لیکن آپؐ کے ظہور سے پہلے انسان اس قدر صنعتی اور سائنسی ترقی کر چکا ہوگا کہ اس کیلئے یہ سب کچھ سمجھنا آسان ہوگا اسی وجہ سے وہ ان کمالات کو حضرت امام مہدی (علیہ السلام) اور آپؐ کے انصار میں دیکھ کر فوراً تسلیم خم کر لے گا اور آپؐ کے ہاتھ پر بیعت کرے گا اسکے پاس آپؐ کے انکار کا جواز نہ ہوگا۔

ہر زمانہ کی مناسبت سے معجزہ

یہ بات مشہور ہے کہ انبیاء کے معجزات اور آئمہ (علیہم السلام) کی کرامات حتمی طور پر جس زمانہ میں وہ زندگی گزار رہے ہوتے ہیں اس دوران جو علوم و فنون رائج ہوتے ہیں اس کی بنیاد پر ہوتے ہیں۔

جب امام مہدی (علیہ السلام) ظہور فرمائیں گے تو اس زمانہ میں ٹیکنالوجی، فنون، سائنسی علوم، اسلحہ سازی کی صنعت، ذرائع مواصلات، الیکٹرانک میڈیا، ذرائع ابلاغ، اس قدر ترقی کر چکے ہوں گے، انسان فضائی کشتیوں کے ذریعہ مریخ پر قدم رکھا چکا ہے آج تک مختلف قسم کی ایجادات کر چکا ہے۔ اس زمانہ کے انسان جو انٹرنیٹ سے مانوس ہوں گے یا اور رابطاتی وسائل جو اس وقت تک ایجاد ہو چکے ہوں گے، ددرترین خط سے بات کر سکیں گے اس وقت حضرت مہدیؑ کیلئے معجزہ اور کرامت یہ ہوگی کہ مادی وسائل کے بغیر اپنی گفتگو کو زمین کے تمام باشندوں تک پہنچا دیں گے زمین پر رہنے والا ہر شخص اپنی اپنی زبان میں آپؐ کے خطاب کو سمجھ لے گا جیسا کہ روایات میں ہے۔ ظاہر ہے جب ایسا ہوگا تو یہ ترقی یافتہ انسان خود بخود اس معجزہ کے سامنے سر تسلیم خم کر دے گا اور حضرت امام مہدی (علیہ السلام) کی عظمت کو تسلیم کر لے گا اور انھیں الہی نمائندہ کے طور

پر ماننے کیلئے مجبور ہوگا۔

ظاہری وسائل کے بغیر آواز کا ہر جگہ پہنچنا

اس بارے روایت ملاحظہ ہو، امام محمد باقر (علیہ السلام) سے روایت ہے کہ ”ماہ رمضان میں ایک آواز آئے گی..... کیونکہ ماہ رمضان اللہ کا مہینہ ہے اور یہ آواز جبریلؑ کی ہوگی پھر امامؑ نے فرمایا آسمان سے آواز دینے والا قائم کے نام سے پکارے گا، اس آواز کو شرق سے لے کر مغرب تک کا ہر انسان سنے گا اس آواز کو سن کر..... چاہے سویا ہوا ہوگا..... تو وہ جاگ جائے گا، جو کھڑا ہوگا وہ اس آواز کے سنتے ہی بیٹھ جائے گا اور جو بیٹھا ہوگا وہ اس آواز کے آنے سے اٹھ کر کھڑا ہوگا اور یہ سب کچھ اچانک اس آواز کے سننے سے گھبراہٹ کی وجہ سے ایسا ہوگا،“ پس اللہ کی ان پر رحمت ہو جو اس آواز کو معتبر سمجھ کر لپیک کہیں گے کیونکہ یہ آواز، براہیل امین کی ہوگی۔

(ملاحظہ ہو الغیۃ نعمانی ص ۷۰ الغیۃ شیخ طوسی ۲۷۴)

یعنی بات ہے کہ جن مفکرین، دانشوروں اور سائنس دانوں نے فضاء میں سیارے چھوڑے ہیں، چاند پر جانے کے لئے مخصوص طیارے بنائے ہیں، باہمی ارتباطات کیلئے حیرت انگیز ذرائع و وسائل تیار کئے ہیں جب وہ دیکھیں گے کہ حضرت امام مہدی (علیہ السلام) اور آپ کے انصار آمد و رفت کیلئے اور ایک جگہ سے دوسری جگہ جانے کے واسطے بلکہ زمین سے دوسرے کرات پر جانے کے واسطے، سائنسی دور کے تیار کردہ وسائل کو استعمال نہیں کر رہے بلکہ بادلوں کو استعمال کر رہے ہیں یا ویسے ہی بغیر کسی ظاہری وسیلہ کے ایک جگہ سے دوسری جگہ پہنچ جاتے ہیں تو ان کیلئے حضرت امام مہدی (علیہ السلام) کی امامت کو تسلیم کرنا آسان ہوگا کیونکہ وہ ان حالات سے یہ سمجھ جائیں گے کہ اس ہستی کا تعلق اللہ تعالیٰ کی غیبی طاقت سے ہے جیسا کہ حضرت امام جعفر صادق (علیہ السلام) کی روایت میں ملتا ہے کہ ”جب امام اذان دیں گے تو آپ اللہ تعالیٰ کو عبرانی نام سے پکاریں گے، آپ کے تین سوتیرہ اصحاب مختلف جگہوں سے اس طرح جمع ہونگے، جس طرح موسم خزاں میں بادل کی ٹکڑیاں ایک جگہ پر اکٹھی ہو جاتی ہیں اور سب کے سب پر چم دار ہوں گے (جو مختلف

علاقوں کے کمانڈر ہونگے) کچھ تو وہ ہونگے جو رات کو اپنے بستر پر ہونگے صبح کو مکہ میں ہونگے، کچھ دن کے وقت بادل پر سفر کریں گے انکا نام، انکے باپ کا نام، انکی تصویر، ان کا شجرہ نسب سب معلوم ہوگا..... راوی کہتا ہے کہ میں نے سوال کیا کہ ان میں اعمال کے لحاظ سے زیادہ مضبوط کونسا گروہ ہوگا؟ تو آپؐ نے فرمایا کہ: وہ جو دن کے وقت بادل پر سوار ہو کر جائیں گے جبکہ وہ اچانک نظروں سے مفقود ہو جائیں گے..... قرآن مجید کی یہ آیت انکی شان میں ہے ”اینما تکتونوا یات بکم اللہ جمیعاً“ (بقرہ ۱۲۸) ”جہاں بھی تم موجود ہو گے اللہ تم سب کو لے آئے گا۔“

(الغنیۃ العثمانی ص ۲۳۱ کمال الدین و تمام الصحیحۃ منتخب الاثر ص ۶۷۶)

مادی ترقی کا قاعدہ

مزید برآں انسان کی مادی ترقی، سائنسی انکشافات اور ایجادات انسان کو یہ صلاحیت اور قابلیت دیں گے کہ اس دور کا انسان حضرت امام مہدی (علیہ السلام) کی کرامات اور آپؐ کے معجزات کو سمجھ سکے اور وہ جان جائیں گے کہ ایسا کرنا ہر ایک کے بس میں نہیں ایسے اعمال کا انجام دینا غیبی امداد ہے۔ بالفاظ دیگر اللہ تعالیٰ ان علوم و فنون کو اس دور کے انسان کے ذریعہ اس قدر ترقی دے دے گا کہ ظہور اکبر (فجر مقدس) کے مقدمات اور حالات مہیا ہو جائیں اور آپؐ کی آمد کے وقت معجزاتی کرشمے ظاہر ہوں گے انہیں ہر انسان آسانی سے تسلیم کر لے گا۔

عوام کی امام عصرؑ سے محبت اور عمومی سطح پر امام مہدی (علیہ السلام) کا تذکرہ

منجملہ امور جن کا آج کل ہمیں سامنا ہے بالخصوص جس قدر ہم آگے بڑھ رہے ہیں جس قدر عظیم تر اور بڑی سخت مشکلات میں لوگ مبتلا ہوئے جا رہے ہیں اور پریشانیاں بڑھتی جا رہی ہیں، ان حالات میں موجودہ انسان کی توجہ حضرت امام عصر (علیہ السلام) کی طرف زیادہ ہوتی جا رہی ہے اسی طرح ظہور کی نشانیوں پر عوامی سطح پر توجہ پہلے سے کئی گنا زیادہ ہو گئی ہے انکی امیدیں پہلے سے زیادہ حضرت امام مہدی (علیہ السلام) کی ذات سے وابستہ ہو گئی ہیں اور ایسے حوادث اور واقعات کے رونما ہونے کے نتیجہ میں لوگ آپؐ کے ظہور کے انتظار میں ہوں گے اور ایسے حالات و

واقعات ہی حضرتؑ کے ظہور کو قریب سے قریب تر کر دیں گے۔

یہی وجہ ہے کہ اس دور کے بہت سارے مصنفین عوام کی اس خواہش کو سامنے رکھتے ہوئے ان احادیث اور روایات کی روشنی میں جو دسترس میں ہیں پیش آنے والے سوالات کے جوابات دے رہے ہیں اور آئندہ کا واضح نقشہ عوام کے سامنے پیش کرنے کی کوشش کر رہے ہیں، یہ بات اس رویہ کے بالکل برعکس ہے جو پہلی صدیوں میں ہوتا رہا ہے کہ فقط احادیث کو نقل کر کے انکی اسناد کو بیان کر دیا جاتا تھا بعد کے سالوں میں ان پر کلامی اور عقائدی بحثوں کا اضافہ کیا گیا، خوش بختی سے ہم ان دنوں یہ مشاہدہ کر رہے ہیں پورے عالم اسلام میں دسیوں بلکہ سینکڑوں کتابیں، مقالہ جات، چھوٹے بڑے کتابچے اس موضوع کے مختلف پہلوؤں پر روشنی ڈالنے کیلئے تحریر کئے گئے ہیں یہی بات ہمارا مطلوب ہے البتہ یہ کام فقط شیعہ کے درمیان نہیں ہو رہا بلکہ دوسرے مکاتب، مذاہب اور مسالک کے افراد نے بھی اس پر شایان شان کام کیا ہے اور ہر روز اس میں اضافہ ہو رہا ہے۔

دوسرے مذاہب و مکاتب کے نظریات

ہم دوسرے مکاتب و مذاہب کی سرگرمیوں کو دو صورتوں میں دیکھ سکتے ہیں۔

۱۔ پہلے گروہ میں وہ لوگ ہیں جو عرصہ دراز سے حضرتؑ نبی بشریت کی انتظار میں ہیں اور اس لمبی و طولانی تاریخ میں موجود رہے ہیں اور موجودہ زمانہ میں ظلم و جور کی کثرت، فسادات کی عمومیت، گناہوں کی بہتات، بد امنی اور بد اعمالی، اس صورتحال میں مختلف ادیان میں ان حالات کی درستگی کیلئے جس شخصیت کی آمد کا وعدہ دیا گیا ہے..... موجودہ ادیان و مذاہب کے پیروکار اس ہستی کے ویدار اور انکی آمد کے بارے میں ان کا شوق بہت بڑھ گیا ہے اور وہ اس حوالے سے اپنے طور پر کام بھی کر رہے ہیں۔

۲۔ اور دوسرا گروہ وہ ہے جو فرعونوں اور نمرودیوں کی طرح حضرت امام مہدی (علیہ السلام) کے سخت مخالف اور دشمن ہیں، وہ آج مہدی (علیہ السلام) کے وجود کا انکار کرنے پر زور لگا رہے ہیں اور آپؑ کی آمد اور ظہور کے نظریہ کے خلاف مصروف پیکار ہیں، انکا بس چلے تو اس چراغ ہدایت کو

بجھادیں اور ان کا نام تک مٹادیں۔ لیکن یہ انکی پہنچ سے باہر ہے کہ وہ حضرت امام مہدی (علیہ السلام) کو کچھ نقصان دے سکیں لیکن وہ تو اس کوشش میں ضرور ہیں کہ جن لوگوں کے دلوں میں حضرت مہدی (علیہ السلام) کی محبت کا چراغ روشن ہے اسے اپنی ناکام پھونکوں سے بجھادیں اور اس طرح حضرت امام مہدی (علیہ السلام) موعود کی آمد کے سامنے رکاوٹ کھڑی کر دیں تاکہ وہ اپنی ظلم و ستم کی بھیا تک رات کو طولانی کر سکیں جبکہ یہ ان کی خام خیالی ہے، ماضی میں موسیٰ (علیہ السلام) کو فرعون مصر ختم نہ کر سکا، نمرود بابل میں ابراہیم (علیہ السلام) کو اپنے راستہ سے نہ ہٹا سکا اور آج فرعون واشنگٹن بھی حضرت امام مہدی (علیہ السلام) کے ظہور کے سامنے رکاوٹ نہیں بن سکتا، انہوں نے ضرور آنا ہے، یہ الہی وعدہ ہے، اسے ضرور پورا ہونا ہے تفصیلات کیلئے پیشین گوئیاں و آخر الزمان ”ناشر موعود عصر“ تہران ایران کا مطالعہ کریں نیز اس موضوع میں اردو میں امام زمانہ کے بارے شائع شدہ کتابوں کا مطالعہ کر سکتے ہیں۔

شیعوں کی موجودہ حالت کا ماضی سے تقابل

شیعیان حیدر کراڑ کی حضرت ولی العصر (ع) کی ذات پر توجہ اور آپ سے تعلق کی کیفیت جو ہم اس وقت دیکھ رہے ہیں ایسا گزشتہ زمانوں میں نہ تھا، پچھلے زمانوں میں دعائے ندبہ کم پڑھی جاتی تھی، دعائے سلامتی امام زمانہ (ع) ”اللہم کن لولیک الحجة“ بہت کم شیعوں کو یاد تھی، امام زمانہ (ع) کے نام سے مجالس کا انعقاد بہت کم ہوتا تھا، آپ کے حالات کے بارے کتابوں کی تعداد بہت کم تھی اور وہ بھی عربی یا فارسی زبان میں تھیں، امام کے نام سے بہت کم ادارے قائم تھے، عمومی طور پر امام کا نام کم ہی لیا جاتا تھا، جبکہ اس وقت دعائے ندبہ کی مجالس، دعائے تحویل ظہور امام زمانہ کی محافل، امام زمانہ کے حوالے سے بہت سارے عنادین پر کتابوں کی اشاعت اور وہ بھی دنیا کی اکثر زبانوں میں، عربی، فارسی میں تو آخری سالوں میں اس عنوان پر لکھی جانے والی کتابوں کی تعداد ہزار سے بھی زیادہ ہو چکی ہے جبکہ پہلے یہ تعداد تمام زبانوں میں ایک سو سے بھی زیادہ نہ تھی..... ہمارے ماہنامہ پیام ننب کی طرف سے اردو زبان میں امام زمانہ (ع) کے حوالے سے

لکھی جانے والی کتابوں کی تعداد معلوم کی تو کئی سوئچی اور پھر پیامِ نبیؐ میں ۱۴۲۲ھ میں امام زمانہؑ کے حوالے سے ۲۴ مختلف عناوین پر مقالہ جات لکھوائے گئے تو ان عناوین پر جو مقالہ جات تحریر کئے گئے وہ ہزاروں صفحات بنتے ہیں جو کہ ہمارے پاس موجود ہیں، امام کے مبارک ناموں سے نشریاتی ادارے، مسافر خانے، دکانیں، کمیٹیاں، مدارس، امام بارگاہیں، جریدے، اخبارات..... غرض یہ مبارک نام اس وقت دوست دشمن سب کی زبان پر جاری و ساری ہے یہ سب کچھ امامؑ کے ظہور اکبر کے مقدمات سے ہے کہ خورشیدِ امامت کا طلوعِ نزدیک سے نزدیک تر ہوتا جا رہا ہے ”انشاء اللہ تعالیٰ“۔

۳۔ نیو ورلڈ آرڈر

اس وقت عمومی سطح پر پوری دنیا کیلئے ایک عالمی حکومت کے قیام کی باتیں عام ہیں اور پورے عالم کو ایک ولج کا درجہ دیا جا چکا ہے پہلی اور دوسری عالمگیر جنگوں کے بعد اقوام متحدہ کا ادارہ قائم کیا گیا اور یہ اس وقت ہوا جب عالم انسانیت نے ان دو عظیم جنگوں کے بے حساب نقصانات کا مشاہدہ کیا تو سب اس بات پر متفق ہوئے کہ ساری اقوام مل کر ایک ایسا ادارہ بنادیں جس میں سب کے نمائندگان مل بیٹھیں اور اپنے مسائل اس پلیٹ فارم سے حل کریں اور جنگ و جدال سے بچیں۔

دنیا اسلام بھی ”رابطہ العالم الاسلامی“ کے عنوان کے تحت سال میں ایک مرتبہ مکہ معظمہ میں اکٹھے ہو کر اپنے مسائل کا جائزہ لیتی ہے اسی کے ساتھ ”اسلامی کانفرنس“ کا قیام بھی عمل میں لایا جا چکا ہے ”عالمی عدالت انصاف“ بھی قائم ہو چکی ہے اور چند سال سے بڑے شیطان امریکہ کی طرف سے پوری دنیا کیلئے ایک حکومت کا تصور ”نیو ورلڈ آرڈر“ کے عنوان کے تحت دیا گیا ہے، یہ سب واقعات حضرت امام مہدی (ع) کی عالمی اسلامی حکومت کے واسطے مقدمہ بن رہے ہیں کیونکہ جن اہداف کیلئے یہ ادارے قائم کئے گئے اور جن اہداف کیلئے ایک عالمی حکومت کی بات ہو رہی ہے وہ حضرت امام مہدی (ع) کی حکومت کے قیام سے ہی پورے ہو گئے البتہ آپؑ کی آمد سے قبل انسان ذہنی اور فکری طور پر اس قسم کی عالمی حکومت کیلئے آمادہ اور تیار ہو چکا ہوگا، جس میں

اسکے سارے مسائل حل ہونگے دنیا امن کا گہوارہ بن جائے گی، ظلم ختم ہوگا، ہر مظلوم کو اس کا حق ملے گا، ظالم سے اسکے ظلم کا انتقام لیا جائے گا، ہر ایک کا کڑا احتساب ہوگا جو جس سزا کا حقدار ہے اسے وہ سزا ملے گی اور انسان آرام اور سکون سے اس زمین پر زندگی گزارے گا، یہ سب سے بڑی اور واضح دلیل ہے کہ ظہورِ اصغر کا زمانہ شروع ہو چکا ہے اور ظہورِ اکبر کا زمانہ طلوع ہو نیوالا ہے یہ سب حالات اسی کا مقدمہ ہیں، جی ہاں.....!! اس وقت ہر انسان کے دل کی آواز ہے.....!! اے مہدی (علیہ السلام) اے صاحب الزمان! پورا عالم آپ کی بین الاقوامی عادلانہ، الہی، قرآنی حکومت کے قیام کی انتظار میں ہے تشریف لائیں اور عدالت الہیہ کا نفاذ کریں اللہ کی زمین کو قرآنی نظام سے آباد کریں۔

ہم وقتِ ظہورِ معین نہیں کر رہے

یہ بات یاد رہے کہ جب ہم حضرت ولی عصر (ع) کے ظہورِ اصغر کی بات کر رہے ہیں تو اس سے ہماری مراد یہ ہرگز نہیں ہے کہ ہم حضرت ولی عصر (ع) کے ظہور کا وقت معین کر رہے ہیں، کیونکہ ظہورِ کب ہوتا ہے؟ اس بارے فقط اور فقط رب رحمان اللہ تعالیٰ ہی آگاہ ہے، اصل بات یہ ہے کہ جو کچھ ہم اس وقت مشاہدہ کر رہے ہیں ہم یہ کہنا چاہتے ہیں کہ اس بات کا امکان اور احتمال موجود ہے کہ یہ سب حالات حضرت کے ظہورِ اکبر کا نقطہ آغاز ہوں اور اسکے ساتھ یہ بھی ممکن ہے بالکل ایسا نہ ہو ”خدا نہ کرے“ اس بات کا احتمال بھی ہے کہ یہ ظلم کی سیاہ رات اور غیبت کا یہ عرصہ ابھی اور طوالتی ہو، اس معاملہ کا مختصر ہونا اور حضرت کا تشریف لے آنا اور اللہ کی زمین پر اللہ کے نظام کا نفاذ کرنا یہ سب کچھ اللہ کے ارادہ کے ساتھ مربوط ہے اور مشیتِ ایزدی میں ہے، خداوند جو چاہتا ہے وہی کرتا ہے۔ (سورۃ ہود ۱۰، سورۃ بروج ۸۵)

ہم تو یہ کہنا چاہتے ہیں کہ موجودہ حالات بتا رہے ہیں کہ انشاء اللہ تعالیٰ صبح نور کا طلوع قریب ہے، ہمیں خود کو الہی نمائندہ کی عالمی حکومت کے واسطے خدمات دینے کی غرض سے اور آپ کے ظہورِ اکبر کو قریب سے قریب تر کرنے کیلئے روایات کی روشنی میں اپنا کردار ادا کرنا چاہیے۔

ظہور سے قبل کے عجائبات
اور حیران کن مناظر

تمام انسان بالعموم اور امت اسلامی بالخصوص حضرت امام مہدی (علیہ السلام) کے ظہور سے قبل..... زندگی سخت ترین شرائط میں گزاریں گے، ظلم و ستم اپنی انتہا کو پہنچ جائے گا، انحراف اپنے عروج پر ہوگا، بد امنی ہوگی، ہر طرف بے چینی ہوگی۔ خزان در بحران ہوگا، مشکلات سے نکلنے کا راستہ نظر نہ آئے گا اس بات کو حضور اکرمؐ کی اس متواتر حدیث سے سمجھا جاسکتا ہے جس میں آپؐ نے فرمایا

”تحقیق مہدی (علیہ السلام) ضرورت تشریف لائیں گے وہ زمین کو عدل و انصاف سے اس طرح بھر دیں گے جس طرح زمین ظلم و جور سے بھر چکی ہوگی اس حدیث میں ظلم و ستم کے بعد عدالت الہی کے قیام کی نوید سنائی گئی ہے۔“ (منتخب الاثر باب ۲۵، ص ۲۵۰، ۲۵۱، ۲۵۲، ۱۱۲۳ احادیث نقل کی گئی ہیں)

معصومین (علیہم السلام) سے جو احادیث اور روایات اس مضمون کی وارد ہوئی ہیں جب انکا مطالعہ کرتے ہیں تو ہمارے لئے ظہور سے قبل کے زمانہ کی پوری پوری تصویر کشی ہو جاتی ہے اور ظہور کے زمانہ کا پورا نقشہ سامنے آ جاتا ہے۔

ظہور سے قبل خاص واقعات

مزید برآں یہ احادیث و روایات کچھ اور ظہور سے قبل، خاص واقعات اور حادثات کے رونما ہونے کی خبر بھی دیتی ہیں ہم ایسی احادیث کے چند گروپ بنا سکتے ہیں۔

۱۔ زمین کا ظلم و جور سے بھر جانا

اس طرح کا مضمون احادیث میں متواتر بڑی وضاحت کے ساتھ بیان کیا گیا ہے اور اس مضمون کی روایات اتنی زیادہ ہیں کہ اس بارے کی قسم کا شک و شبہ نہیں کیا جاسکتا (بشارة الاسلام ص ۱۸ تالیف سید مصطفیٰ آل سید حیدر)

۲۔ فتنوں کا وجود میں آنا، ہولناک حادثات اور سانحات کا رونما ہونا

حضرت امام جعفر صادق (علیہ السلام) سے حدیث نقل ہوئی ہے کہ جس میں گمراہ کرنے والے فتنوں کا تفصیل سے ذکر کیا گیا ہے (موسوعة الامام المہدی ج ۲ تاریخ الغیبة الکبریٰ ص ۲۲۲ تالیف شہید سید محمد صادق صدر)

حضرت امام جواد (علیہ السلام) فرماتے ہیں

”حضرت قائم (علیہ السلام) کا قیام ایسے حالات میں ہوگا جب عمومی سطح پر لوگ سخت ترین خوف اور سخت پریشانی کی حالت میں ہونگے، زلزلے پھا ہونگے، فتنے رونما ہونگے، مصائب اور مشکلات ہونگی، ہلاک کر دینے والی بیماری طاعون عام ہوگی (ممکن ہے اس سے مراد کیٹسریا ایڈز ہو یا اسی قسم کی کچھ اور لاعلاج بیماری ”خدا بچائے“) عربوں کے درمیان سخت جنگیں، عالم اسلام کی عمومی بد حالی کسمپرسی، لوگوں کے آپس میں شدید مذہبی اختلافات ہوں گے، فرقہ واریت عروج پر ہوگی ادیان میں اختلاف، فرقوں کی بہتات ہوگی، مسلمانوں کے حالات کی ابتری، غرض ہر طرف بے چینی، بد امنی، بے سکونی بے اطمینانی، پریشانی، بیماری، جنگ و جدال قتل و غارت گری، ظلم و ستم عام ہوگا۔“ (الغیۃ العسائی ص ۷۰ بحار الانوار ج ۵۲ ص ۲۳۱)

فتنوں سے مراد

فتنہ کا لفظ کئی معنوں میں استعمال ہوتا ہے جس کا خلاصہ اس طرح ہے۔

الف: امتحان اور آزمائش میں ہونا۔

ب: کفر، گمراہی، گناہ۔

ج: لوگوں کے درمیان نقطہ نظر اور ان کے درمیان نظریاتی اختلافات۔

۳۔ روزگار کی سختی، معاشی بحران کی وجہ سے بے صبری

روایات میں آیا ہے کہ عصر غیبت میں مومنین سخت مصائب و مشکلات سے دوچار ہونگے، معاشی بحران ہوگا، قوت برداشت جواب دے جائیگی، اس قدر تکالیف میں ہونگے کہ جب ایک شخص اپنے بھائی کے قریب سے گزرے گا تو کہے گا کاش اس کی جگہ میں مر گیا ہوتا..... (تاریخ الغیۃ الکبریٰ ص ۲۳۵ منتخب الاثر ص ۲۳۳)

ظاہر ہے موت کی آرزو ان سختیوں اور مشکلات کی وجہ سے ہوگی جن سے اس دور کے لوگ دوچار ہونگے۔

۴۔ افکار، عقائد اور نظریات کا ٹکراؤ، توڑ پھوڑ..... اس حوالہ سے اختلافات حضرت امیر المومنین (علیہ السلام) سے حدیث وارد ہوئی ہے جس میں آپؑ نے حضرت امام مہدی (علیہ السلام) کے بارے میں گفتگو فرمائی ہے اس حدیث میں آپؑ کا ایک جملہ ہے ”حیرانگی ہوگی، پریشانی ہوگی، ایسی غیبت حضرت امام مہدی (علیہ السلام) کے واسطے ہے جس میں تو میں گمراہ ہو جائیں گی، کچھ ہدایت پا جائیں گے، یہ حیرت اور پریشانی اور گمراہی چند صورتوں میں ہو سکتی ہے کہ کچھ اس حیرت کی وجہ سے گمراہ ہو جائیں گے کچھ اس حیرت اور غیبت میں ہدایت پا جائیں گے۔“

یہ حیرت دینی عقائد اور مذہبی نظریات میں ہو سکتی ہے، جو جہالت کے نتیجہ میں باطل افکار، امت کے درمیان رائج ہو جائیں گے، اس طرح کہ غیبت کا طولانی ہو جانا لوگوں کے درمیان شک پیدا کر دے گا، اس وجہ سے ان کے درمیان اختلافات پیدا ہو جائیں گے یا یہ حیرت ایک بلند مرتبہ رہبر کی عدم موجودگی میں جہاد کے وجوب کے بارے اور انقلاب کیلئے جدوجہد کے متعلق ہوگا۔“

۵۔ جنگ وجدال و قتل وغارتگری

احادیث عصر ظہور میں سیاسی بحرانوں کی نشاندہی کرتی ہیں سیاسی عدم استحکام ہوگا جنگیں بہت زیادہ ہوگی قتل وغارتگری عام ہوگی حدیث میں الفاظ ہیں حضرت امام مہدی (علیہ السلام) کے قیام سے پہلے ”یہود قسم کا قتل ہوگا“ راوی نے سوال کیا کہ یہ کونسا قتل ہے؟ اس کا معنی کیا ہے؟ تو آپؑ نے جواب میں فرمایا ”اس سے مراد ہر وقت قتل وغارتگری، دہشت گردی کا ہونا ہے، ختم نہ ہونے والی جنگ وجدال اور قتل وغارتگری مراد ہے، اسکی شدت روز افزوں ہوگی، اس میں کمی نہ آئے گی۔ (بشارۃ الاسلام ص ۸۸۶ بحار الانوار ج ۵۲ ص ۱۸۲، ۲۲۸، المہمدون للمہدی“ تالیف علی کورانی“)

بعض روایات میں ان جنگوں کی شدت کو اس قدر بیان کیا گیا ہے کہ زمین کی آبادی کا

ایک بڑا حصہ اسکے نتیجہ میں ختم ہو جائے گا۔

حضرت علی (علیہ السلام) اس بارے فرماتے ہیں

”حضرت مہدی (علیہ السلام) اس وقت تک قیام نہیں فرمائیں گے جب تک کہ دنیا کی آبادی کا ایک تہائی حصہ قتل نہ ہو جائے گا، آبادی کا ایک تہائی حصہ مر جائے گا اور ایک سوئم باقی رہ جائے گا۔“

(النبہدی تالیف صدر الدین ص ۱۹۸ ایوم الخلاص کامل سلیمان ص ۵۶۳)

آج کے دور میں ان احادیث میں استعمال الفاظ کی موجودہ رائج اصطلاحات کو اس طرح بیان کر سکتے ہیں کہ آپ کے ظہور سے قبل سیاسی، معاشی، ثقافتی، عقیدتی، اجتماعی اور امن عامہ کا مخران ہوگا، جنگ و قتل و غارتگری، دہشت گردی اور اخلاقی بے راہ روی عام ہوگی۔

آخری زمانہ کے متعلق جامع ترین حدیث نبویؐ

جامع ترین حدیث نبویؐ جو ان سب واقعات و حالات کو بیان کر رہی ہے وہ درج ذیل ہے۔

حجۃ الوداع کا حوالہ

عبداللہ ابن عباسؓ روایت کرتے ہیں کہ ہم نے رسول اللہ (صلی اللہ علیہ وآلہ وسلم) کے ہمراہ حجۃ الوداع کیا، آپؐ نے کعبہ کی زنجیر کو پکڑا ہوا تھا اور ہماری طرف آپؐ نے رخ فرمایا اور آپؐ نے ہمیں اس طرح خطاب کیا

”کیا میں آپ کو ”الساعت“ کے وقوع پذیر ہونے سے قبل کی نشانیوں اور علامات سے آگاہ نہ کر دوں (اس جگہ الساعۃ سے مراد حضرت امام مہدی (علیہ السلام) کا ظہور لیا گیا ہے)

ابن عباسؓ کہتے ہیں اس دن آپؐ کے قریب ترین شخص جناب سلمانؓ تھے، پس انہوں نے آپؐ کی یہ بات سن کر آپؐ سے بار بار سوالات کئے اور آپؐ نے سلمان کو جوابات دیئے تفصیل کچھ اس طرح ہے

سلمان: جی ہاں! یا رسول اللہؐ ضرور بیان کریں۔

رسول اللہؐ: الساعۃ کی آمد سے قبل۔

- ۱۔ نمازیں ضائع ہونگی، نمازوں کی اہمیت جاتی رہے گی۔
- ۲۔ شہوات کی پیروی عام ہوگی۔
- ۳۔ نفسانی خواہشات کو ترجیح دی جائے گی۔
- ۴۔ مالداروں کی عزت اور احترام کیا جائے گا۔
- ۵۔ دین کو دنیا کے بدلے میں بیچا جائے گا۔

ان حالات میں مومن کا دل اندر ہی اندر پکھلتا جائے گا جس طرح نمک پانی میں پکھلتا ہے، یہ اس وجہ سے ہوگا کہ وہ منکرات اور برائیوں کو عام دیکھے گا اور ان کو بدل نہیں سکے گا۔

سلمانؓ: یا رسول اللہ! کیا یہ ایسا ہی ہوگا؟

رسول اللہؐ: اے سلمان! قسم ہے اس ذات کی جس کے قبضہ قدرت میں میری جان ہے ایسا ہی ہوگا۔

۱۔ اس دوران ظالم حکمران ہونگے۔ ۲۔ فاسق وزراء ہونگے۔

۳۔ ظالم اور ستمگار نمائندگان ہونگے۔ ۴۔ امین خیانت کار ہونگے۔

سلمانؓ: یا رسول اللہ! واقعی ایسا ہوگا؟

حضرت رسول اللہؐ: جی ہاں اے سلمان! قسم ہے اس ذات کی جس کے قبضہ قدرت میں میری جان ہے، ایسا ہی ہوگا۔

۱۔ اس دوران گناہ نیکي کہلائے گا۔

۲۔ خیانت کار کو امین سمجھا جائے گا اور امین کو خیانت کار سمجھا جائے گا۔

۳۔ جھوٹے کی تصدیق کی جائے گی اور اسے سچا کہا جائے گا سچے کو جھوٹا کہا جائے گا اور اسے جھٹلایا جائے گا۔

سلمانؓ: یا رسول اللہ! یہ بھی ہوگا؟

رسول اللہؐ: جی ہاں اے سلمان! قسم ہے اس ذات کی جس کے قبضہ قدرت میں میری جان ہے ایسا

ہی ہوگا۔

۱۔ اس دوران عورتیں حکمران ہوں گی۔
۲۔ لونڈیوں سے مشورے کئے جائیں گے۔

۳۔ منبروں پر چھوٹے بچوں کو بٹھایا جائے گا۔
۴۔ جھوٹ بولنا مشغلہ ہوگا۔

۵۔ زکات دینے کو تان سمجھا جائے گا اور بیت المال کو لوٹ کا مال سمجھا جائے گا۔

۶۔ انسان اپنے والدین پر ظلم کرے گا، جب کہ اپنے دوست پر احسان اور نیکی کرے گا۔

۷۔ دم دار ستارہ طلوع ہوگا۔

سلمانؓ: یا رسول اللہؐ یہ سب کچھ رونما ہوگا؟

رسول اللہؐ: قسم ہے اس ذات کی جس کے قبضہ قدرت میں میری جان ہے ایسا ضرور ہوگا۔

۱۔ اس دوران بیوی اپنے شوہر کے ساتھ تجارت میں شریک کاروبار ہوں گی۔

۲۔ سازشیں کثرت سے ہوں گی۔
۳۔ عزت دار لوگ غصے سے پھرے ہوں گے۔

۴۔ تنگ دست آدمی کی تحقیر کی جائے گی۔

۵۔ بازار ایک دوسرے کے نزدیک ہو جائیں گے، کساد بازاری ہوگی، ایک کہے گا میں نے تو کچھ

فروخت نہیں کیا، دوسرا کہے گا مجھے تو بالکل نفع حاصل نہیں ہوا، غرض ہر شخص اللہ تعالیٰ کی ناشکری

کرتا نظر آئے گا۔

سلمانؓ: یا رسول اللہؐ یہ سب کچھ ہوگا؟

رسول اللہؐ: قسم ہے اس ذات کی جس کے ہاتھ میں میری جان ہے اے سلمانؓ! ایسا ہی ہوگا

۱۔ اس زمانہ میں ایسی اقوام ظاہر ہوں گی کہ اگر انکے خلاف بولو گے تو قتل کر دیئے جاؤ گے اگر خاموشی

اختیار کرو گے تو آبروریزی ہوگی۔

۲۔ عوام کے اموال کو لوٹیں گے۔
۳۔ عوام کی عزتوں کو پاؤں تلے روندیں گے۔

۴۔ عوام کا خون بہایا جائے گا۔

۵۔ عوام کے دل غیظ و غضب اور غصہ سے انکے خلاف بھرے ہوئے، انکے بارے رعب اور دبدبہ

ان پر طاری ہوگا۔ ۶۔ عوام خوف زدہ، سہمے ہوئے، پریشان ہونگے۔

سلمان: کیا ایسا ہی ہوگا یا رسول اللہ؟

رسول اللہ: قسم ہے اس ذات کی جس کے ہاتھ میں میری جان ہے اے سلمان! ایسا ہی ہوگا

۱۔ اس دوران میری امت مشرق و مغرب کا رنگ پکڑے گی۔

۲۔ میری امت کے لوگ کمزور، پریشان ہوں گے، ان کی بے عملی کی وجہ سے مشرق و مغرب ان

پر غالب ہوں گے۔

۳۔ مشرقی و مغربی اقوام نہ چھوٹنے پر رحم کریں گی نہ بڑوں کی توقیر اور عزت کریں گی اور وہ اپنی

مخالفت اور نافرمانی کرنے والے کو نہیں چھوڑیں گے، وہ انسانوں کی شکل میں سنگدل شیطان ہوں

گے۔

سلمان: یا رسول اللہ یہ بھی ہوگا؟

رسول اللہ: جی ہاں! قسم بخدا اس دوران یہ سب کچھ ہوگا۔

۱۔ ہم جنس بازی ہوگی، مرد مردوں پر اکتفا کریں گے اور عورتیں عورتوں کو کافی سمجھیں گی اس دوران

مرد، لڑکوں پر گھر میں رہنے والی کنیزوں کی طرح ٹوٹ پڑیں گے۔

۲۔ مرد، عورتوں کی شباہت اختیار کریں گے اور عورتیں مردوں جیسی بنیں گی۔

۳۔ عورتیں گھوڑوں کی زین پر بیٹھیں گی، میری امت کی ایسی عورتوں پر اللہ کی لعنت ہے۔

سلمان: یا رسول اللہ! کیا ایسا ہوگا؟

رسول اللہ: اے سلمان! ایسا ہی ہوگا قسم ہے جان آفریں کی اس دوران۔

۱۔ مساجد کو مزین کیا جائے گا، جیسا کہ بیع اور کنائس (یہود و نصاریٰ کی عبادت گاہیں) کو مزین

کیا جاتا ہے۔

۲۔ قرآنوں کو آراستہ کیا جائے گا۔ ۳۔ مساجد کے فلک بوس منارے ہونگے۔

۴۔ نمازیوں کی صفیں لمبی ہوں گی لیکن آپس میں انکے دل جدا جدا ہونگے، ایک دوسرے کے ساتھ

کھڑے ہو گئے لیکن آپس میں دشمنیاں ہو گئی، بدن ملے ہو گئے زبانیں جدا جدا ہو گئی یعنی وہ سب باہمی اختلافات کا شکار ہو گئے۔

سلمانؓ: کیا یا رسول اللہ! ایسا ہی ہوگا؟

رسول اللہؐ: جی ہاں اے سلمان! قسم ہے اس ذات کی جس کے قبضہ میں میری جان ہے اس دوران ایسا ہی ہوگا۔

۱۔ میری امت کے مرد حضرات سونا، ریشمی کپڑے اور حرام جانور کے چمڑے کا استعمال کریں گے۔
سلمانؓ: یا رسول اللہ! یہ بھی ہوگا؟

رسول اللہؐ: جی ہاں قسم ہے اس ذات کی جس کے قبضہ قدرت میں میری جان ہے یہ بھی ہوگا اس دوران،

۱۔ سود کا کاروبار عام ہوگا۔ ۲۔ بچی ہوئی چیز کو کم قیمت پر واپس خرید کریں گے۔

۳۔ رشوت پڑنی کا رو بار ہوگا۔ ۴۔ دین کو ایک طرف رکھ کر دنیا کو سنوارا جائے گا۔

سلمانؓ: یا رسول اللہ! یہ بھی ہوگا؟

رسول اللہؐ: قسم ہے اس ذات کی جس کے ہاتھ میں میری جان ہے اے سلمان! ایسا ہی ہوگا اس دوران،

۱۔ طلاق عام ہو جائے گی۔ ۲۔ حدود شرعی قائم نہیں ہو گئی، وہ اللہ تعالیٰ کو ہرگز کچھ بھی نقصان نہ دے سکیں گے۔

سلمانؓ: یا رسول اللہ! ایسا بھی ہوگا؟

رسول اللہؐ: جی ہاں! قسم بخدا ایسا ہوگا اے سلمان! اس دوران۔

۱۔ باجا، ساز، گانا بجانا، عام ہوگا، اس کے پیچھے میری امت کے بدترین اور شرارتی لوگ ہونگے۔

سلمانؓ: یا رسول اللہ! یہ بھی ہوگا؟

رسول اللہؐ: جی ہاں قسم بخدا اے سلمان! ایسا ہی ہونے والا ہے اس دوران۔

- ۱۔ امیری امت کے ثروت مند سیر و سیاحت اور تفریح کے لئے حج پر جائیں گے اور درمیانے طبقہ کے لوگ تجارت اور کاروبار کیلئے حج پر جائیں گے۔
- ۲۔ فقراء اور غرباء شہرت اور دکھاوا کیلئے حج کریں گے۔
- ۳۔ اس دوران ایسے گروہ ہونگے جو غیر خدا کیلئے فقہ (علم شریعت) پڑھیں گے۔
- ۴۔ زنا سے ہونے والے بچوں کی کثرت ہوگی۔
- ۵۔ قرآن پڑھنے میں غناء کا استعمال کریں گے۔
- ۶۔ دنیا میں رغبت رکھتے ہونگے۔

سلمان: یا رسول اللہ! ایسا بھی ہوگا؟

رسول اللہ: جی ہاں اے سلمان! ختم بخدا ایسا ہوگا اس دوران۔

- ۱۔ محترمت کی ہتک ہوگی، مقدسات کی بے احترامی عام ہوگی۔
- ۲۔ گناہوں سے کمائی کی جائے گی، گناہوں کا ارتکاب کاروبار شمار ہوگا۔
- ۳۔ برے لوگ نیکوں پر مسلط ہونگے۔
- ۴۔ جھوٹ عام پھیل جائے گا۔
- ۵۔ ضد کرنا، جھگڑا لوپن عام رواج پا جائے گا۔
- ۶۔ فاقہ عام ہوگا۔
- ۷۔ لباس پہننے پر فخر و مباہات کریں گے۔
- ۸۔ بے موسمی بارشیں ہوگی۔
- ۹۔ ساز، باجا، گانے کے آلات، غناء کے آلات
- ڈھولک عام ہونگے، شطرنج، نرد، کا استعمال عام ہوگا اور ان کے استعمال کو اچھا سمجھا جائے گا۔
- ۱۰۔ امر بالمعروف سے انکار کریں گے۔ ۱۱۔ نبی عن المنکر نہیں کریں گے
- ۱۲۔ اس زمانہ میں ایک مومن عام کنیز سے بھی زیادہ ذلیل ہوگا۔
- ۱۳۔ اس زمانے میں قاریان قرآن اور عبادت گزار ایک دوسرے کو برا بھلا کہیں گے، ایک دوسرے کی ملامت و مذمت کریں گے، ملکوت السموات میں (آسمانوں کی بلندیوں میں) ایسے لوگوں کو ار جاس، انجاس پلید اور نجس کے نام سے پکارا جائے گا۔

سلمان! یا رسول اللہؐ یہ بھی ہوگا؟

رسول اللہؐ: جی ہاں! قسم اس ذات کی جس کے اختیار میں میری جان ہے اے سلمان! ایسا ہی ہوگا اس دوران۔

۱۔ صاحب ثروت و الدار، فقیر سے ڈرے گا، اس کی حالت یہ ہو جائے گا کہ ایک محتاج ایک جمود سے لیکر دوسرے جمود تک اپنی حاجت پوری کرنے کا سوال کرے گا لیکن کوئی بھی شخص اس ہاتھ پر کچھ بھی نہیں رکھے گا۔

سلمان! یا رسول اللہ! ایسا بھی ہوگا؟

رسول اللہؐ: جی ہاں! قسم بخدا ایسا بھی ہوگا اس دوران۔ ۱۔ روپیضہ بولے گا۔ سلمان! میرے ماں باپ آپ پر قربان جائیں یا رسول اللہؐ یہ روپیضہ کیا ہے؟ جو بولے اور آواز دے گا؟

﴿لَا مضر﴾

رسول اللہؐ نے فرمایا!

اس سے مراد وہ شخص ہے جو ان سارے حالات میں خاموش تھا، وہ ان حالات کو دیکھ کر عوام کے مسائل کے بارے بول اٹھے گا اور تھوڑی تعداد کے علاوہ کوئی بھی انکی بات نہ سنے گا.....

(بشارة الاسلام ص ۲۵، منتخب الاثر ص ۲۳۲)

مصنف کا تبصرہ

مجھے میری جان کی قسم ہے یہ وہ سب کچھ ہے کہ ہم اس گمراہی اور فسق و فجور کے زمانہ میں زندگی گزار رہے ہیں جو کچھ رسول اللہؐ نے خبر دی ہے ہم اپنے پورے وجود کے ساتھ اس خبر کا بغیر کسی کمی و بیشی کے مشاہدہ کر رہے ہیں، اپنے تمام خواہش کے ساتھ اس سب کچھ کو محسوس کر رہے ہیں اور دیکھ رہے ہیں۔

اس روایت میں جو کچھ بیان ہوا ہے ہر ایک کے تفصیلی معنی بیان کرنے اور ہر جملہ کی تشریح کرنے سے ایک ضخیم کتاب بن جائے گی اس مختصر کتاب میں ان سب تفصیل کو بیان کرنے

کی گنجائش ہی نہیں ہے۔

لیکن ایک بات اس جگہ کہنا مناسب لگتا ہے کہ یہ روایت اور اسی قسم کی دسیوں اور روایات بڑی وضاحت کے ساتھ اس زمانہ اور اس زمانہ میں رونما ہونے والے حالات و واقعات کو بڑی وضاحت کیساتھ بیان کر رہی ہیں اور یہ بھی بیان کر رہی ہیں کہ اس سب کچھ کے بعد، نور ہدایت نے ظاہر ہونا ہے۔

ان حالات میں آخری زمانہ کی ہلاکتوں سے بچنے کیلئے، کیا اہل بیت (علیہم السلام) کے راستہ پر مکمل طور پر آجانے، انکے اوامر و نواہی کو اپنالینے اور ان سے تمسک کرنے کے سوا کوئی اور چارہ نہیں ہے؟ اور انہی طرح جن مشکلات اور مصائب سے ہم اس وقت دوچار ہیں اور جو پریشانیاں انفرادی، اجتماعی اور سیاسی میدان میں ہمیں لاحق ہیں، ان سب کی اصلی وجہ اور سبب کا ادراک بھی کیا جاسکتا ہے۔

یا رسول اللہ! آپ پر اللہ کی صلوات و سلام ہو، ہمیں ان سب حالات سے آپ نے مطلع کیا..... اے مہدی! آپ پر سلام کہ ایک دن آئے گا آپ ان تمام خرابیوں کو دور کر دیں گے اور ان کی جگہ عدالت اور انصاف کا نفاذ کر دیں گے۔

ہم نے جن روایات کو اب تک بیان کیا ہے یہ کئی طور پر زمانہ کے فاسد ہونے کے متعلق اشارہ دے رہی ہیں، اس بات کو ان میں واضح نہیں کیا گیا کہ یہ حالات کس طرح رونما ہونگے؟ روایات اور احادیث میں وضاحت کیساتھ بیان ہوا ہے کہ ظلم و جور کا زمانہ عدالت اور انصاف کے زمانہ سے پہلے ہے۔

یہاں پر ضروری ہے کہ یہ بھی بتاتے چلیں کہ ان روایات میں سے کچھ واقعات کو قیامت کے پاب ہونے سے قبل کے واقعات کے ہمراہ ان عمومی حالات کو بیان کیا گیا ہے، اس سے جو نتیجہ ہم نکال رہے ہیں وہ قطعاً مشکوک نہیں ہے کیونکہ حضرت امام مہدی (علیہ السلام) کا ظہور قیامت سے پہلے ہے اور اس میں کوئی فرق نہیں کہ قیامت سے قبل وقوع پذیر ہونے والے

واقعات پہلے رونما ہو جائیں۔

قیامت سے پہلے ظہور حضرت امام مہدی (علیہ السلام)

اس کے ساتھ حضور پاک کی اس حدیث کو سامنے رکھیں کہ آپؐ نے فرمایا اگر قیامت پیا ہونے میں ایک دن باقی رہ گیا تو بھی اللہ تعالیٰ اس دن کو طولانی کر دے گا اور میرا ہنام، میرا فرزند، مہدیؑ ظہور فرمائے گا اور ایک دفعہ اللہ کی زمین پر عدالت کا راج قائم کرے گا اور ظلم کا خاتمہ کر دے گا۔

اس حدیث اور اس مضمون کی اور احادیث سے واضح ہوتا ہے کہ قیامت کے قیام سے قبل یہ تمام حالات و واقعات ہو گئے جن کا اور روایات کے علاوہ اس حدیث نبویؐ میں بھی ذکر ہوا ہے، لیکن اسکے ساتھ ساتھ ان حالات سے اس حدیث کی سند بھی میسر آ گئی کہ یہ حدیث صحیح ہے اور اسی طرح یہ بھی درست ہے کہ ان فتنوں و فساد کی جگہ عدالت کا نفاذ ضرور ہوگا، ظلم، بے انصافی، بد امنی، ہر قسمی بحرانوں کا ایک دفعہ ضرور خاتمہ ہوگا، یہ الہی وعدہ ہے جو ضرور پورا ہوگا کمزور عوام کو حکومت ملے گی، فرعونیت اور جابر حکمرانوں کا خاتمہ ہوگا، اللہ کی زمین پر اللہ کا نظام نافذ ہوگا اور یہ ہر صورت ہونا ہے اور یہ سب کچھ قیامت کے پیا ہونے سے پہلے ہونا ہے، ہم اسی نور الہی کی صبح کے طلوع کی انتظار میں ہیں، اسی کے طلوع ہونے کے آثار نظر آرہے ہیں، سب مل کر دعا مانگیں۔

اللہم عجل فرج ولیک الحجۃ بن الحسن العسکری وصل علیہ واحفظہ من بین یدیہ وخلفہ وعن یمنیہ ویسارہ۔

☆ انسانی تاریخ میں محقق شدہ پیشین گوئیاں
☆ عالم اسلام میں بالخصوص اور اقوام عالم میں
بالعموم آخری دور کے بارے حاصل شدہ علامات

طویل تاریخ میں محقق شدہ نشانیاں

ماضی میں پایہ ثبوت کو پہنچنے والی نشانیاں

ظہور حضرت امام مہدی (علیہ السلام) کے متعلق تمام نشانیاں اور علامات حقیقت میں ایک طرح کی آئندہ اور مستقبل کے بارے خبریں دیتا ہے، آئندہ کے بارے خبر دینا خداوند علام الغیوب کی عنایات سے ہے جو وحی کے وسیلہ سے یا الہام کے ذریعہ یا کوئی دوسرے وسیلہ یا چند اسی قسم کے ذرائع سے کہ جنہیں اسی غرض کیلئے تیار کیا گیا، ایسا ممکن ہے اور ہو بھی سکتا ہے، جیسا کہ پیغمبر اکرمؐ اور آپؐ کے بعد آئمہ معصومین (علیہم السلام) اس خصوصیت کے مالک ہیں، بہر حال اسلامی نقطہ نظر سے یہ ایک تسلیم شدہ عقیدہ ہے کہ خداوند جسے چاہتا ہے اور جس ذریعہ سے چاہتا ہے اپنے غیب پر آگاہ کر دیتا ہے۔۔۔۔۔ قرآن مجید میں بیان ہوا ہے۔ (سورہ جن آیت نمبر ۲۶، ۲۷)

(خداوند) عالم الغیب ہے وہ اپنے غیب پر کسی کو مطلع نہیں فرماتا تھا انکو مطلع کرتا ہے جو

اللہ کے پسندیدہ رسول ہوں اور جن سے خدا راضی ہو

اس آیت کی رو سے معصومین (علیہم السلام) آئندہ کے حالات سے باخبر ہو سکتے ہیں اور وہ

مستقبل کے حالات کو بیان کر سکتے ہیں۔

معصومین (علیہم السلام) نے یہ خبریں رسول اللہؐ سے بھی حاصل کیں اور اللہ تعالیٰ کی طرف سے براہ راست بھی ایسی خبریں ان کو دی گئیں، بہر حال یہ ایک مسلمہ حقیقت ہے کہ آپؐ حضراتؑ مستقبل کے حالات سے آگاہ تھے اور اس بارے میں آپؐ نے امت مسلمہ کو آگاہ کیا۔۔۔۔۔ جو خبریں آپؐ حضراتؑ نے بیان کیں وہ بعد میں وقوع پذیر بھی ہوئیں، جس سے آپؐ کی صداقت ثابت ہوئی اور یہ کہ آپؐ اللہ تعالیٰ کے خواص سے ہیں اور اللہ کے مرفیٰ بندے ہیں، جنہیں اللہ اپنے غیب سے مطلع فرماتا ہے۔

روایات میں قبل ظہور وقوع پذیر ہونے والے واقعات

روایات میں جن واقعات اور علامات کے ظہور سے پہلے وقوع پذیر ہونے کی خبر دی گئی ہے اور وہ ظہور سے بہت عرصہ پہلے وقوع پذیر بھی ہو چکے ہیں اور یہ سب ہیں ظہور کی علامات سے تو جب ہم ان سب کا جائزہ لیں تو ہم یہ نتیجہ اخذ کر سکتے ہیں کہ معصومین (علیہم السلام) نے انسانیت کی طولانی زندگی میں جو صدیوں پر محیط ہے، جن بڑے بڑے واقعات و حالات اور حادثات کو ان کے واقع ہونے سے پہلے بیان کیا اور وہ سارے واقعات و حالات بعد میں اسی طرح واقع ہوئے جس طرح انہوں نے خبر دی تھی تو ہم یقین سے کہہ سکتے ہیں کہ آپ حضرات نے یہ سب کچھ وحی کے وسیلہ سے یا الہام کے ذریعہ یا کسی اور واسطہ سے بیان کیا ہے اور ان کے بارے واقف تھے۔

آپ حضرات نے ان بڑے بڑے حادثات کے رونما ہونے کو ظہور امام مہدی (علیہ السلام) سے مربوط کیا ہے تاکہ جو نسل ان حوادث اور واقعات کے زمانہ میں موجود ہوگی، جب وہ ان بڑے بڑے واقعات کو اپنی آنکھوں سے، اپنی زندگی میں دیکھ لے گی تو اسکے بعد والے واقعات کے بارے میں اطمینان حاصل کر لینا، جو ابھی وقوع پذیر نہیں ہوئے اور انہیں بھی حضرت امام مہدی (علیہ السلام) کے ظہور سے قبل وقوع پذیر ہونا ہے تو ان کے متعلق اس دور کے لوگوں کو نسبتاً یقین اور اطمینان حاصل ہو جائے گا کہ جب فلاں خبر جو آئمہ نے اس بارے دی ہے وہ صحیح ثابت ہوئی، تو جو کچھ اب تک واقع نہیں ہوا اور اس کی خبر بھی دی گئی تو وہ بھی صحیح اور سچ ہوگا اور اس طرح حضرت امام مہدی (ع) کے ظہور سے پہلے دوسرے واقعات اور حادثات کے پیش آنے اور واقع ہونے کی انتظار میں رہیں گے اور ان سب کے انجام پا جانے پر، حضرت امام مہدی (ع) کے ظہور کو قریب ترین اور یقینی مرحلہ قرار دیں گے۔

آسان تر الفاظ میں یوں سمجھیں کہ حضرت امام مہدی (ع) کے ظہور سے متعلق جتنے واقعات و حالات اور حادثات ہیں اور جتنی پیشین گوئیاں کی گئیں، ان میں سے جتنے واقعات وقوع پذیر ہوتے جائیں گے تو ان کو دیکھنے والے، ان کے بارے سننے والے، ان واقعات کی سچائی سے

ان واقعات کی سچائی کو بھی جان لیں گے جو ابھی تک وقوع پذیر نہیں ہوئے اور دوسری جانب اسکا ایک پہلو یہ بھی ہے کہ حضرت امام مہدیؑ کے ظہور کی انتظار میں شدت آئے گی اور پورے عشق و محبت سے وصل کے دن گئے جائیں گے اور نئے واقعات کے رونما ہونے کی انتظار میں شدت آجائے گی۔

ظہور سے قبل بلافاصلہ وقوع پذیر ہونے والی نشانیاں

وہ حادثات اور واقعات جن کے رونما ہونے کے فوراً بعد بلافاصلہ حضرت امام مہدیؑ (ع) کا ظہور ہو جائے گا..... تو اللہ تعالیٰ نے ان واقعات کو ظہور کی علامت اور نشانی قرار دیا ہے تاکہ لوگ اس امر کی طرف متوجہ ہوں بالخصوص مومنین کی وہ جماعت ظہور کے بارے آگاہ ہو جائے جو حضرتؑ کی آمد کے منتظر ہیں، اسی وجہ سے بعض علامت اور نشانیاں جن کا وقت اور جگہ مختص اور معین ہے وہ ظہور پر دلالت کرنے کے واسطے ہیں اور ظہور کے اعلان سے انکا تعلق ہے..... زیادہ وضاحت کیساتھ یوں سمجھیں کہ معصومین (علیہم السلام) کی بعض خبریں جنہیں محدثین نے اپنی کتابوں میں درج کیا ہے کہ وہ واقعات محبوب کے رخ انور کی زیارت وصل سے پہلے وقوع پذیر ہونگے اور ضمناً ایسے واقعات کے بارے خبر دینے والی روایات حضرت امام مہدیؑ (علیہ السلام) کے وجود ذبحود کو بھی ثابت کر رہی ہیں..... کچھ حادثات، وقائع، حالات جن کے بارے خبر دی گئی کہ وہ ظہور امامؑ سے پہلے رونما ہوں گے اور تاریخ کی کتابوں میں بھی انکا تذکرہ موجود ہے سالہا سال گزرنے کے باوجود وہ ایک تاریخی حقیقت کے عنوان سے ثابت ہو چکے ہیں اور اس کے واقع ہونے کی تصدیق بھی ہو رہی ہے تو ایسی پیشین گوئیاں جو واقع ہو چکی ہیں اور انکے واقع ہونے سے پہلے معصومین (علیہم السلام) نے اور خود پیغمبر اکرمؐ کی زبان سے خبر بھی دی جا چکی تھی اور ایسے واقعات انکی خبر بیان کرنے کے دسیوں بلکہ سینکڑوں سال بعد رونما ہوئے ہیں جو ان خبروں کی صداقت پر دلیل ہیں اور اس بات پر بھی دلیل ہیں کہ ایسی خبریں جو ابھی تک پوری نہیں ہوئیں اور انکا ذکر کتابوں میں موجود ہے تو انکے پورا ہونے کی بھی انتظار کرنی چاہیے وہ بھی سابقہ خبروں کی طرح سچی ثابت

ہوگی۔

پوری ہونے والی نشانیاں

پہلی اور دوسری پیشین گوئی بنی عباس کے انحراف اور فساد کے بارے میں ہے حضرت پیغمبر اکرم (صلی اللہ علیہ وآلہ وسلم) اور آئمہ معصومین (علیہم السلام) نے بنی عباس کی حکومت کے بارے، انکے انحراف اور فساد ہونے کے متعلق، انکے حق سے پلٹ جانے کی خبریں دی ہیں۔

عبداللہ بن عباسؓ کہتے ہیں پیغمبر اکرم (صلی اللہ علیہ وآلہ وسلم) نے میرے والد سے اس طرح فرمایا ”اے عباس! تیری اولاد کے ذریعہ میری اولاد پر مصیبت آئے گی..... میرے باپ نے عرض کیا..... کیا آپ مجھے حکم دیتے ہیں کہ میں اپنی بیویوں کے قریب جانا چھوڑ دوں؟“ حضرت پیغمبر اکرم (صلی اللہ علیہ وآلہ وسلم) نے فرمایا

”ایسا کرنے کا حکم نہیں دے رہا البتہ یہ ایک واقعہ ہے جو رونما ہوگا تمام معاملات کا تحقق اللہ کے علم میں ہے اور تقدیر الہی سے ہے، میری اولاد ان حالات سے دوچار ہوگی۔“

منصف کا تبصرہ

ہم سب تاریخی حوالہ جات سے بخوبی جانتے ہیں کہ بنی عباس کی حکومت میں آئمہ معصومین (علیہم السلام) کے اوپر کیا کیا مظالم نہیں ڈھائے گئے؟ اور فرزندان رسولؐ پر کون سے مصائب اتارے گئے انہیں در بدر کیا گیا، جیلوں میں ڈالا گیا، انکا قتل عام کیا گیا، اس کے بارے مزید تفصیلات اور جزئیات جاننے کیلئے تمام تاریخی کتب موجود ہیں۔

(تاریخ بنی عباس اور آئمہ علیہم السلام) سہادت بنی فاطمہ کے حالات زندگی کے بارے میں لکھی جانے والی دیگر کتابوں میں بھی بنی عباس کے رسول اللہؐ کی آل پر ڈھائے جانے والے مظالم کو دیکھا جاسکتا ہے، یہ ایک مسلمہ حقیقت ہے، جس کا کسی نے انکار نہیں کیا تاریخ کے تجزیہ

نگاروں نے یہ جملہ کہا ہے کہ آل رسولؐ پر بنی عباس نے اتنے مظالم ڈھائے کہ لوگ بنی امیہ کے مظالم کو بھول گئے)

بنی عباس کی حکومت کے خاتمہ کی خبر

مزید برآں کچھ روایات میں بنی عباس کی حکومت کے خاتمہ کی خبر دی گئی ہے

جیسے حضرت امام محمد باقر (علیہ السلام) نے ایک حدیث میں بیان فرمایا

”اس کے بعد بنی عباس تخت حکومت پر بیٹھیں گے ہمیشہ خوش و خرم، عیش و عشرت اور خوشحالی میں ہونگے یہاں تک کہ انکے درمیان اختلاف پھا ہوگا، پھر ان کے باہمی اختلافات کے نتیجہ میں انکی حکومت کا خاتمہ ہو جائے گا۔“

ضروری نکتہ

واضح رہے کہ حضرت امام محمد باقر (علیہ السلام) بنی امیہ کی حکومت میں زندہ تھے اور ان ہی کی حکومت میں درجہ شہادت پر فائز ہوئے آپ کی شہادت کے ۱۸ سال بعد بنی عباس مسلمانوں کی گردنوں پر مسلط ہو گئے۔ (الغیبة نعمانی ص ۱۷۵)

(بنی امیہ کی حکومت کے خاتمہ کی خبریں پھر بنی عباس کی حکومت کا قیام، بنی عباس کے درمیان اختلافات اور باہمی چپقلش، بنی عباس کے مظالم کی داستانیں، بنی عباس کے دور میں نئے شہروں کی تعمیرات کی خبریں، بنی عباس کی حکومت کی بعض جزئیات تک کی اطلاع احادیث نبویہؐ اور آئمہ معصومین (علیہم السلام) کی روایات میں موجود ہیں جن کو اسلامی حکمرانوں کی تاریخ کی کتابوں سے پڑھا جاسکتا ہے)

تیسری پیشین گوئی

مشرق اور مغرب کا اختلاف

حضرت امام محمد باقر (علیہ السلام) سے جو حدیث بیان کی گئی ہے یہ جملہ بھی اس کا حصہ ہے

”مشرق اور مغرب والے آپس میں اختلاف کریں گے“ (الغیۃ النعمانی ص ۱۷۵)

اس اختلاف کے پوری تاریخ میں کئی ایک نمونے دیکھے جاسکتے ہیں۔

۱۔ جیسے اسلامی سرحدات کے تعین پر اختلافات کی داستان تو بہت ہی طولانی ہے۔

یہ اختلاف خود مسلمانوں کے درمیان تھا، اس طرح کہ سر زمین مشرق پر عباسیوں کی حکومت تھی اور مغرب پر یا پورے اندلس (ہسپانیہ) پر امویوں کی حکومت تھی یا شمالی افریقہ (مغرب) میں فاطمیوں کی حکومت قائم ہو چکی تھی دونوں حکومتیں (امویوں اور فاطمیوں کی) ”مغربی حکومتیں تھیں“ اور یہ دونوں حکومتیں مشرق میں عباسیوں کی خلافت سے جدا تھیں لہذا مشرق اور مغرب کے اختلاف سے یہ مراد ہو سکتا ہے جو بات واقع ہو چکی ہے۔

۲۔ اس اختلاف کا اشارہ ہمارے زمانہ میں مشرق اور مغرب کے درمیان جو اختلاف ہے اور دوسری جنگ عظیم سے لیکر اب تک یہ سلسلہ جاری ہے کہ جس میں دو بڑی حکومتیں قائم ہیں، سر زمین مشرق پر جو حکومتیں قائم تھیں وہ کمیونٹ بلاک کہلائیں اور وہ جمہوریت کے دعویدار اور مدافع تھے دوسری حکومتیں مغرب کی تھیں، سرمایہ دارانہ نظام چلانے والے، بھی جمہوریت کے دعویدار تھے اور وہ بھی ایک دھڑے کی حمایت کر رہے تھے۔

بہر حال ہم اختلاف کے جس معنی کو لیں یہ اختلاف مغرب اور مشرق میں رہا ہے اور

اب بھی ہے۔

نیز یہ اختلاف حضرت امام مہدی (ع) کے ظہور کی علامات سے بھی ہے، اس اختلاف کو ہم نے ہمیشہ مشاہدہ کیا ہے، قسم بخدا یہ اختلاف کا واقع ہونا ان معجزات سے ہے جو متحقق ہو چکے ہیں جو اس روایت کی صداقت پر دلیل ہے، اس حدیث میں صاحب بیعت (حضرت امام مہدی (علیہ السلام)) کا ذکر بھی موجود ہے۔

امام مہدی (علیہ السلام) کا قیام طاق سالوں میں ہوگا

غیبت نعمانی کی اسی روایت میں موجود ہے۔

حضرت قائم طاق سالوں میں قیام کریں گے (۱، ۳، ۵، ۷، ۹) یعنی ظہور کا سال اعداد کے لحاظ سے طاق بنے گا۔

اس کے بعد فرمایا

جب بنی امیہ کے درمیان اختلاف پیدا ہو جائے گا اور انکی مملکت کا خاتمہ ہو جائے گا، انکے بعد بنی عباس حکومت سنبھالیں گے، انکی حکومت بارونق رہے گی، وہ مسلسل عیش اور خوشحالی میں ہونگے، ہر طرف انکا طوطی بولتا ہوگا، یہاں تک کہ ان کے بھی آپس میں اختلافات ہو جائیں گے اور جب انکے درمیان اختلافات پیدا ہونگے مشرق اور مغرب والوں کے درمیان بھی اختلافات ہونگے، جی ہاں اہل قبلہ (ایک قبلہ والے) بھی آپس میں اختلافات کا شکار ہونگے اور عوام سخت مشکل حالات اور قسمائیں کے بحرانوں سے دوچار ہونگے، ان میں خوف و ہراس ہوگا..... کہ اچانک آسمان سے آواز دینے والا نداء دے گا کوچ کرو، کوچ کرو اپنی اپنی جگہ سے نکل کھڑے ہو بیٹھنے کا وقت نہیں۔

خدا کی قسم! میں اسے دیکھ رہا ہوں وہ (حجر اسود) رکن اور مقام (ابراہیم) کے درمیان موجود ہے اور لوگوں سے بیعت لے رہا ہے۔

دفعہ پذیر پیشین گوئیاں

یہ تین پیشین گوئیاں ہیں جو تاریخ میں دفعہ پذیر ہو چکی ہیں اور وہ بھی حضرت " کے بیان کرنے کے بعد دفعہ پذیر ہوئیں، اور محدثین نے اپنی اپنی کتابوں میں اسے ذکر کیا ہے ان پیشین گوئیوں کا واقع ہو جانا اس بات کی بہترین دلیل ہے کہ یہ روایت معصومینؑ سے ہی صادر ہوئی ہے۔

چوتھی پیشین گوئی

اسلامی معاشرہ کا منحرف ہو جانا

پیغمبر اکرمؐ نے اپنے بعد اسلامی معاشرہ کی رہبریت میں انحراف کی خبر دی ہے اور اس بات کو بار بار بیان کیا۔

چنانچہ حضرت عبداللہؓ ابن عباسؓ سے حضرت پیغمبر اکرمؐ کے معراج والے بیان میں نقل کیا گیا ہے اور ان مطالب کو ظہور کی علامات سے بھی شمار کیا گیا ہے آپؐ نے فرمایا

”حکمران کافر بن جائیں گے، مسلمانوں کے اولیاء اور سربراہ فاسق و فاجر ہوں گے، بدکردار ہوں گے، ان کے معاونین اور حامی حضرات، ظالم و ستمکار ہوں گے، جو صاحبان رائے ہوں گے سفید پوش کہلائیں گے، معاشرہ میں ان کی بات کا اعتبار کیا جائے گا جو فاسق ہوں گے۔

اس وقت تین جگہیں زمین میں دھنس جائیں گی۔

۱۔ مشرق میں ۲۔ مغرب میں ۳۔ جزیرۃ العرب میں

اور ”اے ابن عباسؓ“ تیری اولاد سے ایک کے ہاتھوں بصرہ کی ویرانی ہوگی، جب کہ زنگی غلام اس کی پیروی میں ہوں گے (بشارۃ الاسلام ص ۵)

ایک اور حدیث میں اس طرح آیا ہے

”میرے بعد ایسے آمد آئیں گے جو میری دی ہوئی ہدایت و راہنمائی پر گامزن نہیں ہوں گے اور نہ ہی وہ میری سنت کی پیروی کرنے والے ہوں گے، انکے درمیان ایسے مرد قیام کریں گے کہ جن کے دل شیاطین کے ہوں گے جبکہ ان کے بدن انسانوں کے ہوں گے“ (تاریخ الغیبۃ الکبریٰ ص ۴۵۰)

یہ وہی واقعہ ہے جو حضور اکرمؐ کی وفات کے بعد رونما ہوا حکومت ذاتی رائے کی بنیاد پر چلائی گئی اور پھر حکومت موروثی بن گئی اور وراثت کے طور پر ایک کے بعد دوسرے کی طرف منتقل ہوتی گئی، نام نہاد اسلامی حکمرانوں کے محلات میں شراب خوری ایک عام سی بات تھی اور تاریخی حوالوں سے یہ بات ثابت ہے اور اس قسم کے تذکروں کے تاریخ کے اوراق بھرے پڑے ہیں۔

متوکل عباسی کا ایک واقعہ

اس بات کی بہترین دلیل متوکل عباسی ملعون سے متعلق ایک واقعہ ہے کہ اس ملعون نے ایک مرتبہ حضرت امام علی الہادی (علیہ السلام) کے گھراپے چند ترکى سپاہیوں کو بھیجا اور انہیں یہ حکم دیا کہ حضرت کے گھر گھس جائیں اور آپ کو گرفتار کر کے رات کو ہی میرے محل میں لے آئیں، جب وہ سپاہی حضرت کے گھر وارد ہوئے تو آپ قرآن کی تلاوت فرما رہے تھے، انہوں نے حضرت کو قیدی بنا لیا اور متوکل عباسی ملعون کے پاس لے آئے، جب سپاہی حضرت کو متوکل کے سامنے لے آئے تو متوکل ملعون کے ہاتھ میں شراب کا جام تھا حضرت کو دیکھتے ہی اس پر ایک طرح کا خوف طاری ہوا اور وہ امام کی ہیبت اور رعب و دبدبہ سے گھبرا گیا، مجبوراً اس نے حضرت کا احترام کیا اور آپ کو اپنے پہلو میں جگہ دی اور اس ملعون کے ہاتھ میں شراب کا جام تھا جو اس نے حضرت کی طرف بڑھا دیا، حضرت نے اسے دیکھ کر فرمایا اے حاکم! میرے گوشت اور خون میں آج تک شراب کا ایک قطرہ بھی شامل نہیں ہوا، مجھے شراب پینے کی دعوت نہ دو اور نہ ہی تمہیں ایسی پیشکش مجھ سے کرنی چاہیے، میں اس پیش کش کو قبول کرنے سے معذور ہوں، یہ سن کر اس ملعون نے اپنا ارادہ ترک کر دیا..... اس واقعہ میں کچھ نکات اور مطالب اور بھی موجود ہیں طوالت کی وجہ سے انہیں اس جگہ بیان نہیں کرتے۔ (تاریخ الغيبة الکبریٰ ص ۵۹)

اس ایک نمونہ سے واضح ہو جاتا ہے کہ اسلامی ممالک پر حکومت کرنے والے کس قدر اسلام، سنت، پیغمبر اور ہدایت پیغمبر سے دور تھے؟ ان کے انحراف اور فاسق و فاجر ہونے کی داستانوں سے تاریخ بھری پڑی ہے، جو حضور اکرم کے بیانات کی صداقت پر روشن دلیل ہے متوکل عباسی سے پہلے کے حکمرانوں، بنی امیہ کے دور سے تعلق رکھنے والے حکمرانوں، غرض حضور پاک کے بعد جن کے ہاتھ میں امت مسلمہ کی قیادت و حکومت آئی، ان میں تمام وہ خرابیاں موجود تھیں جن کی طرف حدیث نبوی میں اشارہ کیا گیا ہے، آٹے میں نمک کے برابر اسلامی حکمرانوں میں نسبتاً اچھے حکمرانوں کو دیکھا جاسکتا ہے۔

بہر حال جو کچھ حضرت پیغمبرؐ نے فرمایا بالکل اسی طرح رونما ہوا اور اب تک ہوتا چلا آ رہا ہے جس کے ہم خود شاہد ہیں۔

پانچویں پیشین گوئی

صاحب زنج کا حملہ

منجملہ وہ احادیث جن میں اس شخص کا ذکر ہوا ہے جسے صاحب زنج کہا گیا ہے ایک وہی حدیث ہے جسے ہم نے ابن عباسؓ سے نقل کیا ہے۔

زنجی سردار کا واقعہ

صاحب زنج اور اسکی قوم کا قصہ تاریخ میں بیان ہوا ہے جو اس طرح ہے، وہ ایک ایسا شخص تھا جس نے ۲۵۵ھ میں قیام کیا، بالکل وہی سال جس میں حضرت امام مہدیؑ کی ولادت باسعادت ہے، اس کا نام علی بن محمد تھا، باوجودیکہ نظریات و اعتقادات میں اسکا اہل البیت سے شدید اختلاف تھا، لیکن اس کے باوجود وہ خیال کرتا تھا کہ وہ علویوں سے ہے، اس نے ۱۵ سال کے عرصہ میں ایسا فساد معاشرہ میں پکایا جس کی مثال نہیں ملتی، اس نے آخر کار دمشق شہر کو ۲۷ھ ق میں خاک و خون میں غلطان کر دیا اور اس شہر میں قتل عام کیا، وہ اپنی نسبت علویوں (سادات) سے دیتا تھا، وہ بنیادی طور پر دعویٰ کرتا تھا کہ مزدور طبقہ اور غلاموں کا وہ لیڈر ہے، خوشحال طبقات کا وہ مخالف ہے، اسی لئے اسے صاحب زنج کہا جاتا تھا یعنی وہ مزدوروں اور غلاموں کا قائد و سردار تھا اسے زنجی سردار کہا جاتا تھا۔ (تاریخ الغیبۃ الکبریٰ ص ۷۲)

اس نے اسلامی معاشرہ میں بہت زیادہ فساد پکایا کر کے اور عباسیوں کی حکومت کیلئے مشکلات کھڑی کیں، اس نے بصرہ اور اسی طرح دوسرے اسلامی شہروں کے رہنے والوں کو فتنہ و فساد سے دوچار کیا اور ان شہروں میں قتل و غارتگری کا بازار گرم کیا، یہ تاریخی واقعہ اس حدیث کی سچائی پر دلیل ہے نیز اس واقعہ کے رونما ہونے سے اڑھائی سو سال قبل جنہوں نے اس واقعہ اور اس شخص کی تفصیلی خبر دی وہ بھی سچے تھے۔

چھٹی پیشین گوئی

علم کا قم میں ظاہر ہونا

منجملہ ان احادیث میں ایک حدیث یہ ہے جس میں حضرت امام جعفر صادق (علیہ السلام) بیان فرماتے ہیں

”عنقریب کوہ شہر مومنین سے خالی ہو جائے گا اور کوہ سے علم اس طرح نکل جائے گا جس طرح سانپ اپنی کبج سے نکل جاتا ہے، پھر یہ علم ایک اور شہر میں ظاہر ہوگا اس شہر کو قم کہا جاتا ہوگا، وہ شہر علم و فضیلت کا مرکز بنے گا، یہاں تک کہ روئے زمین پر کوئی ایسا نہیں ہوگا جو دین کے بارے آگاہ نہ ہو، یہاں تک کہ جملہ عروسی میں بیٹھی نہیں بھی دین سے واقف ہو جائیں گی..... یہ واقعہ حضرت قائم کے ظہور کے قریب ہوگا (آخر تک حدیث)

نجف سے علم کا قم منتقل ہونا

ہم نے اس حدیث کو اس جگہ اس لئے ذکر کیا ہے کہ اس میں بیان کیا گیا ہے کہ ہر صورت میں کوہ (نجف اشرف) سے علم حضرت قائم کے ظہور سے پہلے قم شہر کی طرف منتقل ہو جائے گا اور یہ اس وجہ سے ہوگا کہ وہاں (عراق) کا حاکم اور بادشاہ مستحکم ہوگا، علماء کو اس علمی مرکز سے نکال دے گا، تعلیمی مراکز کو بند کر دے گا۔ یہ سب کچھ ہمارے دور میں ہوا ہے کہ کس طرح صدام ملعون نے نجف اشرف کے علمی مرکز کو دیران کیا اور تمام علمی رونقیں قم کی طرف منتقل ہو گئیں اور قم ہی سے دنیا کے ہر کونے میں علم کی روشنی جانے لگی اور یہ سلسلہ اب تک جاری ہے۔

بہت ساری پیشین گوئیاں جو وقوع پذیر ہو چکی ہیں

بہت سارے واقعات اور حالات جس کے بارے میں آئمہ معصومین (علیہم السلام) نے بیان کیا ہے کہ وہ حضرت مہدی (علیہ السلام) کے ظہور سے پہلے رونما ہونگے اور وہ اب تک واقع ہو چکے ہیں اور ہم ان سب کا مشاہدہ کر چکے ہیں ہم ذیل کے بیانات میں ان متحقق شدہ پیشین گوئیوں

کو پڑھتے ہیں۔

حضرت امام محمد باقر (علیہ السلام) کی جابر جعفی سے گفتگو

حضرت امام محمد باقر (علیہ السلام) نے فرمایا اے جابر! زمین کو پکڑ لینا اور اپنے ہاتھ اور پاؤں کو بالکل حرکت نہ دینا (یعنی مکمل خاموشی اختیار رکھنا) یہاں تک کہ میں تمہارے لئے کچھ علامات بیان کرتا ہوں اگر تم انکو پا لو اور ان علامات والے زمانہ میں موجود رہے تو تم ایسا ہی کرنا جو میں نے آپ کو ہدایت دی ہے۔

۱۔ بنی عباس کا آپس میں اختلاف ہوگا میرا خیال نہیں کہ تم اس زمانہ کو پاسکو لیکن اس بات کو ان کیلئے تم میری طرف سے بیان کر دینا جو تیرے بعد آئیں گے۔

۲۔ آسمان میں ایک آواز دینے والا نداء دے گا۔

۳۔ تمہارے لئے دمشق سے فتح و کامرانی کے اعلان کی آواز آئے گی۔

۴۔ شام کی بستیوں میں سے ایک بستی زمین میں دھنس جائیگی اس بستی کو جابیہ کہا جاتا ہوگا۔

۵۔ مسجد دمشق کی دائیں جانب منہدم ہو جائے گی۔

۶۔ دین سے برگشتہ ترکی کے لوگ شورش پیا کریں گے۔

۷۔ اور انکے پیچھے روم (یورپ) سے فتنہ آئے گا۔

۸۔ ترکیہ والے برادران، اس قدر آگے بڑھیں گے کہ وہ پورے جزیرۃ العرب کا کنٹرول

سنبھال لیں گے۔

۹۔ دین سے منحرف لوگ روم (یورپ) کی طرف حرکت کریں گے اور رملہ (فلسطین)

تک جا پہنچیں گے۔

اے جابر! اس سال مغرب پوری روئے زمین پر بہت زیادہ اختلاف پھیلانے گا اور مغرب زمین کا

آغاز شام سے ہے۔ (العیبۃ العثمانی ص ۱۸۷، بحار الانوار ج ۵۲ ص ۲۳۷)

ظہور کی نشانیوں کی فہرست

شیخ مفیدؒ نے اپنی کتاب الارشاد میں ظہور کی نشانیوں کی ایک فہرست دی ہے جو کہ اس طرح ہے، ان میں سے بعض ظاہر ہو چکی ہیں اور بعض کا انتظار ہے اور کچھ نشانیاں ایسی بھی ہیں جو اس وقت ظہور پذیر ہو رہی ہیں۔

حضرت امام مہدی (علیہ السلام) کے قیام کے بارے میں بہت ساری نشانیاں بیان ہوئی ہیں اور آپؑ کے قیام سے پہلے جو حالات اور واقعات رونما ہو گئے انکے متعلق ہمیں خبر دی گئی ہے منجملہ ان نشانیوں سے ہم درج ذیل کو بیان کرتے ہیں۔

- ۱۔ شام میں سفیانی کا خروج ۲۔ حسنی سید کا قتل کیا جانا
- ۳۔ بادشاہی، سلطنت اور حکومت پر بنی عباس کا اختلاف
- ۴۔ سورج گرہن ۱۵ رمضان کو لگنا اور پھر اسی ماہ کے آخری دنوں میں چاند گرہن لگنا کہ ہر دو حالتیں طبیعت اور عادی نظام کے برعکس ہوں گی۔

۵۔ صحرا اور بیابان میں لشکر کا دھنس جانا (مدینہ اور مکہ کے درمیان)

۶۔ مشرق میں زمین کا دھنس جانا۔

۷۔ مغرب میں زمین کا دھنس جانا۔

۸۔ سورج کا زوال (ظہر) سے لیکر عصر کے آدھے وقت تک حرکت نہ کرنا۔

۹۔ مغرب سے سورج کا طلوع کرنا۔

۱۰۔ پشت کعبہ پر نفس زکیہ کا قتل کیا جانا۔

۱۱۔ کوفہ ہی میں ستر نیک اور صالحین کا قتل ہونا

۱۲۔ رکن اور مقام کے درمیان سید ہاشمی کا سر قلم کیا جانا

۱۳۔ مسجد کوفہ کی دیوار کا منہدم ہونا، خراب ہو جانا

۱۴۔ خراسان سے سیاہ پرچموں کا ظاہر ہونا

- ۱۵۔ یمانی سید کا قیام
- ۱۶۔ مصر میں مغربی شخص کا ظاہر ہونا اور اس کا شام پر حکومت کرنا
- ۱۷۔ جزیرۃ العرب میں ترکیوں کا اترنا
- ۱۸۔ رومیوں (یورپی افواج) کا ساحل پر اترنا
- ۱۹۔ مشرقی ستارہ کا طلوع کرنا جو چاند کی مانند روشن ہوگا اور پھر وہ اس طرح سے جھکے گا جیسے تیرکمان کے سرے آپس میں ملتے ہیں۔
- ۲۰۔ آسمان میں سرخی ظاہر ہوگی جو پوری فضاء میں پھیل جائے گی
- ۲۱۔ مشرق میں سخت قسم کی آگ ظاہر ہوگی جو تین یا سات دن تک آسمان پر باقی رہے گی۔
- ۲۲۔ عربوں پر سختیوں کا خاتمہ اور ان کا شہروں پر حکومت کرنا، اور عجیبوں کے غلبہ سے آزاد ہو جانا (شاید ترکیوں کی حکومت سے آزاد ہونا مراد ہو یا انگلستان اور دیگر یورپین ممالک کے تسلط سے آزاد ہونا مراد ہو جیسا کہ آج کل ہے)
- ۲۳۔ مصر کے صدر کا خود مصریوں کے ہاتھوں قتل ہونا
- ۲۴۔ ایسے پرچموں کا ظاہر ہونا جو خراسان کی جانب حرکت کریں گے
- ۲۵۔ مغرب سے فوج وارد ہوگی تاکہ (عراق میں) حیرت اور سرگردانی سے اسن قائم ہو جائے۔
- ۲۶۔ مشرق سے بھی اسی طرح کے پرچموں کا (عراق میں) وارد ہونا
- ۲۷۔ فرات کے بند کا ٹوٹنا اس طرح کہ فرات کا پانی کوفہ کی گلی، کوچوں اور گھروں میں داخل ہو جائے گا۔
- ۲۸۔ ۶۰ نبوت کے جھوٹے دعویداروں کا شورش پیا کرنا
- ۲۹۔ آل ابی طالب سے بارہ افراد کا شورش پیا کرنا کہ ان میں سے ہر ایک اپنی امامت کا دعویدار ہوگا۔

- ۳۰۔ جلوآء اور خاقین کے درمیان بنی عباس کا بلند مرتبہ اور شان والے ایک مرد کو جلایا جانا
- ۳۱۔ اس جگہ پر پہلے بنانا جو جگہ بغداد اور مدینہ سلام کے درمیان ہے
- ۳۲۔ دن کے شروع میں تخت سیاہ آندھی کا چلنا
- ۳۳۔ ایسا زلزلہ آنا کہ جس میں بہت سارے لوگ غرق ہو جائیں گے۔
- ۳۴۔ ایسا خوف دہراس جس سے عراق اور بغداد میں رہنے والے جھلا ہونگے۔
- ۳۵۔ اچانک اموات کا ہونا
- ۳۶۔ معاشی بحران، قحط، ممال کی کمی، کساد بازاری، اسی اثناء میں لوگوں نے اس دوران جو زراعت اور کھیتی باڑی کی ہوگی اس پر کمزریوں کا حملہ ہوگا جو پوری کاشت شدہ زمین کو ویران کر دیں گی۔
- ۳۷۔ عجیبوں کے دو گروہوں کے درمیان اختلافات اور انکا بہت زیادہ خون بہایا جانا
- ۳۸۔ عوام کی حکمرانوں کے خلاف بغاوت اور انکا قتل عام
- ۳۹۔ بدعت گزاروں میں سے کچھ کابند اور کچھ کاغذی کی شکل میں مسخ ہو جانا
- ۴۰۔ مزارعوں اور ہاریوں کا ڈیروں اور مالکوں کی زمینوں پر قبضہ کر لینا
- ۴۱۔ آسمان سے ایک آواز کا آنا جسے تمام زمین والے اپنی اپنی زبان میں سمجھ لیں گے
- ۴۲۔ عوام کیلئے سورج کی قرص (نکیہ) میں انسان کی شکل، چہرے اور جسم کا نظر آنا۔
- ۴۳۔ ایسے مردے جو قبروں سے اس دنیا میں دوبارہ واپس آجائیں گے اور یہ ۲۳ دن مسلسل بارش برسنے کے بعد ہوگا کہ اس طرح زمین مردہ و ویران ہونے کے بعد زندہ اور آباد ہو جائے گی اور اس کی برکات نمایاں ہوں گی۔

شیعوں کیلئے اچھی خبر

ان حالات کے بعد وہ شیعہ جو حق کے معتقد ہوں گے۔ یعنی ان کا اپنے امام پر یقین کامل ہوگا ان سے مصائب اور آلام ہر طرف ہو جائیں گے اور بائیس حضرت مہدی (علیہ السلام) کے

ظہور کی اطلاع ملے گی کہ آپ نے مکہ میں ظہور فرمایا ہے ان کی مدد اور نصرت کیلئے شیعہ مکہ کی طرف روانہ ہو جائیں گے۔ (الارشاد ج ۲ ص ۳۶۸، بحار الانوار ج ۵۲ ص ۲۳۰، نسیاۃ الاسلام ص ۱۷۵)

محقق شدہ واقعات

ان دورِ آیات میں جو واقعات و حادثات و حالات کا ذکر ہوا ہے اور یہ ظہور سے قبل رونما ہو گئے ان میں سے جو وقوع پذیر ہو چکے ہیں وہ کچھ اس طرح ہیں

۱۔ ابو مسلم خراسانی کے قیام سے خراسان سے سیاہ پرچم ظاہر ہونے والی بات پوری ہو چکی ہے۔

۲۔ مصر میں مغربی کا ظہور جو شامات پر حکومت کرے گا تو یہ واقعہ ۳۹۶ھ مغربی فاطمی کے قیام سے پورا ہو چکا ہے جس نے شمالی افریقہ سے اپنی دعوت کا آغاز کیا اور سخت جنگوں کے بعد مصر کے راستہ شام پر حکومت قائم کی۔

۳۔ ترکیوں کا جزیرۃ العرب میں وارد ہونا، جزیرۃ العرب کی سرزمین ۹۳۱ھ سے ۱۳۳۵ھ تک حکومت عثمانی ترکی کے زیر کنٹرول رہی، پہلی جنگ عظیم میں برطانیہ کے قبضہ کرنے پر اس کے غلبہ کا خاتمہ ہوا، یہ خبر پوری ہو چکی ہے۔

۴۔ رملہ میں رومیوں کا ورود، آئمہ کی گفتگو میں یورپ کو روم کے لفظ سے یاد کیا گیا ہے، رملہ ایک جگہ کا نام ہے جو شام میں بھی ہے اور مصر میں بھی ہے، فلسطین میں بھی ہے، تو مصر پر فرانس "نائیلون بنایارٹ" کا قبضہ کرنا اور پھر شام پر بھی فرانس کا قبضہ اور عثمانیوں (ترکیہ) کا شام پر قبضہ اس واقعہ کی تصدیق ہے۔

۵۔ عربوں کا عجیوں سے آزاد ہونا..... یہ زمانہ جس میں ہم زندگی گزار رہے ہیں کہ اس میں عرب علاقوں پر خود عرب حکمرانی کر رہے ہیں ان پر بظاہر غیر عرب حکمران نہیں ہیں۔

۶۔ مصری صدر کا قتل ہونا..... مصر کے صدر انور سادات مصری شخص خالد اسلامبولی کے ہاتھوں قتل ہوئے۔

۷۔ عجمیوں کے دو گروہوں کے درمیان اختلافات، جنگ عظیم دوم میں یورپ کے درمیان شدید اختلاف ہوا، فرانس، جرمنی، برطانیہ کے درمیان جنگ ہوئی یا پھر ترکیہ اور یونان کے درمیان جنگ ہوئی البتہ اس حدیث کے اس جز کو سمجھنے کیلئے جنگ عظیم اول اور جنگ عظیم دوم کے واقعات و حالات کو پڑھا جائے، جو انیسویں صدی کے پہلے نصف میں ہوئی۔

اسی طرح اور بھی واقعات ہیں جو وقوع پذیر ہو چکے ہیں اور کچھ کی انتظار ہے (جیسے کوفہ میں سید کا قتل اور اس کے ہمراہ ستر صالحین کا قتل تو یہ شہید محمد باقر الصدر پر بھی صادق آتا ہے اور ہو سکتا ہے یہ واقعہ ابھی رونما ہوتا ہو، عراق اور بغداد میں خوف و ہراس، قحط، معاشی بحران، کساد بازاری، قتل و غارت گری، اور مغربی افواج کا امن قائم کرنے کے لئے وارد ہونا اور عوام کا اپنے حکمرانوں کے خلاف قیام اور عوام کا قتل عام یہ سب کچھ اس وقت موجودہ حالات میں عراق کے واقعات پر صادق آ رہا ہے ”مترجم“ (یہ سب کچھ حضرات معصومینؑ کے بیانات کی صداقت کی دلیل ہے، جو کچھ ہو چکا ہے یہی اس بات کو بھی ثابت کر رہا ہے کہ اب تک جو کچھ نہیں ہوا وہ بھی ضرور ہوگا۔

ہماری ذمہ داری

۱۔ اب ہم پر ہے کہ ہم ان حضرات سے اپنا معنوی، روحانی اور دلی ارتباط اور تعلق کو مضبوط سے مضبوط تر کریں اور فقط عقائد کی معلومات پر ہی اکتفاء نہ کریں جو لوگ اس قسم کی روایات اور احادیث کے بارے زیادہ آگئی چاہتے ہیں وہ درج ذیل کتابوں کی طرف رجوع کریں۔

الف) الغیبة العثمانی، یہ کتاب محمد بن ابراہیم بن جعفر نعمانی، جو ابن ابی زینب کے نام سے معروف ہے، نے لکھی ہے آپ تیسری صدی ہجری کے علماء سے ہیں اور آپ مٹھ الاسلام یعقوب کلینی صاحب الکافی کے شاگردوں سے ہیں، یہ کتاب انتہائی عمدہ اور قیمتی ترین سرمایہ ہے جو اس عنوان پر موجود ہے شیخ مفیدؒ نے اپنی کتاب ”الارشاد“ میں ان کی تعریف کی ہے جو اس کتاب کی اہمیت کو مزید بڑھا دیتی ہے۔

ب) کمال الدین و تمام النعمۃ شیخ ابو جعفر محمد بن علی بن الحسین بابویہ قمی ”معروف بہ شیخ

صدوقؒ کی کتاب ہے جو چوتھی صدی ہجری کے علماء سے ہیں، تاریخ وفات ۳۸۱ھ ہے
(ج) کتاب الفیہ شیخ طوسیؒ شیخ الطائفہ ابو جعفر محمد بن الحسن الطوسی تاریخ وفات ۴۲۰ھ کی
تالیف ہے۔

انتہائی شیریں لمحات

اب جب کہ اس سارے سلسلے کا انجام انتہائی شیریں اور لذت آور ہے تو بہتر ہے کہ ہم
اس کیلئے اپنے دلی جذبات، اپنا روحانی اور معنوی رابطہ حضرتؑ کی ذات کے ساتھ بڑھادیں اور
اسے انتہائی بلند اور اعلیٰ حد تک پہنچادیں اور اپنے تمام وجود سے اس انتہائی بھاری ذمہ داری کا
احساس کریں جو آئمہ معصومین (علیہم السلام) نے ہمارے لئے بیان کر کے ہماری گردنوں پر ڈال دی
ہے..... اس طرح سے کہ اپنی زندگی کے تمام لمحات میں، اپنی تمام حرکات و سکنات میں، خود کو
حضرت ولی العصرؑ کے سامنے قرار دیں اور خود کو آنحضرتؑ کی حمایت کے دائرہ کے اندر موجود پائیں
اور ایک لمحہ کے لئے بھی اس سے غافل نہ رہیں۔

اَللّٰهُمَّ اجْعَلْنَا مِنْ اَنْصَارِهِ وَمُجَبِّئِهِ وَمَوَالِيهِ وَصَلِّ عَلَيْهِ وَبَارِكْ فِيْهِ وَاحْفَظْهُ وَعَجِّلْ
فَرَجَهُ يَا اَرْحَمَ الرَّاحِمِيْنَ .

باب دوم

دورانِ ظہور کے اوصاف و حالات

روایات سے سالِ ظہور کی تعریف و توصیف

سالِ ظہور سے مخصوص علامات

ظہور کے دوران کے اوصاف و حالات

ظہور سے پہلے جو حادثات رونما ہوں گے ان کی طرف کلی اور اجمالی اشارہ

ظہور سے پہلے کی نشانیاں

وہ احادیث جو ظہور کے نزدیک کے دنوں کی تصویر پیش کرتی ہیں اور اس دور ایسے کے حالات کو بیان کرتی ہیں ہم انہیں ذیل میں دیے گئے چار حصوں میں تقسیم کر سکتے ہیں۔

۱۔ عصر ظہور

کچھ احادیث وہ ہیں جن میں ظہور سے پہلے کے عمومی حالات کو بیان کیا گیا ہے جملہ ان احادیث میں سے وہ حدیث ہے جسے ابن عباسؓ نے نقل کیا ہے اور مجتہد الوداع میں رسول اللہؐ نے جناب سلمانؓ سے آخری زمانہ اور حضرت امام مہدی (علیہ السلام) کے قیام کے حالات کو بیان کیا ہے کہ جن حالات کے متعلق سلمانؓ کو یقین بھی نہیں آتا تھا کہ ایسا بھی ہوگا اس لئے وہ بار بار ہر حالت کے بیان کئے جانے کے بعد رسول اللہؐ سے مزید تسلی کے لئے حیرانگی کے ساتھ پوچھتے تھے یا رسول اللہؐ کچھ ایسا ہی ہوگا۔ جیسے آپ بیان کر رہے ہیں؟

یہ حدیث پوری ہم پہلے بیان کر آئے ہیں اس میں درج شدہ حالات و واقعات کو عصر ظہور کے بارے قرار دے سکتے ہیں اور یہ عمومی کلی اور اجمالی صورتحال ہے۔

۲۔ عصر ظہور کے سال

وہ احادیث جو ظہور کے سالوں کا جائزہ پیش کرتی ہیں اور ظہور سے قبل کے واقعات، حادثات اور نشانیوں کو زیادہ واضح انداز سے بیان کرتی ہیں اور اس دائرہ کو محدود تر کر کے انہیں مشخص کرتی ہیں اور یہ وہی علامات اور نشانیاں ہیں جنہیں شیخ مفیدؒ نے اپنی کتاب الارشاد میں بیان کیا ہے، ان میں سے کچھ نشانیاں ظاہر ہو چکی ہیں اور کچھ کے ظہور کی انتظار ہے اور احادیث بھی موجود ہیں اور یہ سب کچھ آخر کی پیشین گوئیوں سے اور مستقبل کے حالات کے بارے میں

ہے۔

حضرت امام جعفر صادق (علیہ السلام) فرماتے ہیں کہ

”ایسی حالت ہوگی کہ لوگ عرفات میں ٹھہرے ہوئے ہوں گے کہ اچانک ان کے پاس ایک سوار تیز رفتار ناقہ پر آئے گا (ناقہ ذعلبہ پر سوار ہوگا) اس کے آتے ہی وہ سب لوگوں کو خلیفہ (حاکم وقت) کے مرنے کی اطلاع دے گا اس کی موت کے وقت فرج آل محمد ہوگی (آل محمد (علیہم السلام) کی حکومت کا قیام ہوگا) اور سارے لوگوں کی مشکلات حل ہوں گی“ (یعنی عادلانہ نظام کے قیام کا آغاز ہوگا) (الغیۃ العثمانی ص ۹۷ بحار الانوار ج ۵۲ ص ۲۳۰ بشارۃ الاسلام ص ۱۲۲)

ایک حاکم حجاز بنام عبداللہ کے مرنے کی خبر

ابوبصیرؓ بیان کرتے ہیں میں نے حضرت امام جعفر صادق (علیہ السلام) سے یہ کہتے ہوئے سنا آپؐ فرما رہے تھے کہ جو بھی عبداللہ کے جانے کی ضمانت مجھے دے گا میں اس کے لئے قائم کی (آمد کے لئے) ضمانت دیتا ہوں..... پھر آپؐ نے فرمایا جب عبداللہ مرے گا تو اس کے بعد عوام کسی ایک شخص پر اکٹھے نہ ہوں گے اور (حجاز کی) حکومت کا سلسلہ متزلزل اور ڈالوں ڈول رہے گا اور آخر کار آپ کے صاحب (حضرت ولی العصرؑ) پر جا کر رکے گا (انشاء اللہ تعالیٰ) (اس کے مرنے سے) ان کی سالوں پر محیط حکومت ختم ہو جائے گی اور غنی قائم ہونے والی حکومت مہینوں اور دنوں کی ہوگی یعنی متعین مہینوں اور دنوں میں تبدیل ہوں گی جب کہ پہلے سالوں میں تبدیل ہوتی تھیں۔

تو میں نے سوال کیا کیا یہ سلسلہ طولانی ہوگا؟ تو آپؐ نے فرمایا ”ہرگز نہیں یہ سلسلہ زیادہ دیر نہیں رہے گا۔“

اس روایت سے واضح ہو رہا ہے کہ عبداللہ نامی شخص حجاز کا آخری بادشاہ ہوگا اس کے مرنے کے بعد شاہزادوں کی حکومت مہینوں اور دنوں میں تقسیم ہو جائے گی بعض روایات میں آیا ہے کہ ۱۵، ۱۵ دنوں میں حکومت بدل جائے گی..... اسی طرف مولانا کا اشارہ ہے کہ یہ تبدیلی کا سلسلہ

زیادہ دیر نہیں چلے گا۔

روایت میں یہ بھی آیا ہے کہ عبداللہ کے مرنے کے بعد یکے بعد دیگرے پندرہ دنے ذبح ہو گئے، یہ بات اس بات سے کنا یہ ہے کہ حکمران بیٹے والے شہزادے جلدی جلدی مریں گے۔

حضرت امام محمد باقر (علیہ السلام) سے روایت ہے کہ ”جب فلاں کی اولاد کے درمیان اختلافات ہو جائیں گے تو اس وقت (آل محمد کی حکومت کے قیام) فرج آل محمد کی انتظار کرنا، مومنین کے اس وقت تک حالات سازگار نہ ہوں گے جب تک کہ فلاں کے بیٹوں کے درمیان اختلاف نہ ہو جائے گا جب ان میں اختلاف ہو جائے تو پھر ماہ رمضان میں آواز آنے کی توقع رکھنا اور قائم کے خروج کی امید رکھنا۔

جب ایسا ہوگا تو دوسرے لوگ اس ”حکومت“ کے بارے میں طمع و لالچ کریں گے ان کا اتحاد ٹوٹ جائے گا، اس کی بات ایک نہ رہے گی، سفیانی خروج کرے گا۔

آپؑ نے فرمایا یہ بات بھی حتمی ہے کہ فلاں کی اولاد بادشاہ بنے گی پھر وہ بادشاہت پر اختلاف کریں گے اور ان کی سلطنت بکھر جائے گی، ان کا معاملہ ٹوٹ پھوٹ کا شکار ہو جائے گا.....“ یہ ظہور کے سال کے نزدیک کے واقعات و حالات ہیں۔ (الغیۃ العنالی ص ۱۷۱ بحار الانوار ج ۵۲ ص ۲۳۹)

۳۔ سال ظہور

اس حصہ کی احادیث میں واقعات و حالات کو بہت ہی محنت کے ساتھ اور حساب اور تاریخ سے بیان کیا گیا ہے بلکہ ظہور کے سال کی دوسری شش ماہی یعنی ظہور ماہ سے چھ ماہ پہلے کے متعلق یوں بیان ہوا ہے۔

۱۔ رجب میں سفیانی کی شورش شروع ہوگی۔

۲۔ ماہ رمضان میں آسمان سے ندا آئے گی۔

۳۔ 25 ذوالحجہ کو نفس زکیہ کا قتل ہوگا۔

۴۔ رجب سے شروع ہونے والا حالات و واقعات کا یہ سلسلہ اسی طرح جاری رہے گا اور

اسی سال کے محرم میں اس کا اختتام ہوگا اور اس سال کا عاشورا ہفتے کے دن ہوگا (دوسری روایات کے مطابق جمعہ کا دن ہوگا) اور اسی دن حضرت امام مہدی (علیہ السلام) کا ظہور پر نور ہوگا۔

اس بارے میں بعض اور روایات جو محرم کے دوران ہونے والے واقعہ کو ذرا تفصیل سے بیان کرتی ہیں ان کی طرف آگے اشارہ ہوگا۔

یہ وہ روایات ہیں جو ظہور پر نور کے بارے حتمی علامات کو بیان کر رہی ہیں اور یہ سب علامات اس بڑے واقعہ سے پہلے رونما ہوں گی، یہ ساری علامات مسلمات سے ہیں، ہمیں ان کے وقوع پذیر ہونے کا یقین ہے، بعض علامات کی تقدیم و تاخیر ان علل و اسباب کی وجہ سے ہو سکتی ہے جو اس وقت سے خاص ہیں لیکن ایسا ہونا یقینی بات ہے کہ ان کے وقوع پذیر ہونے میں تبدیلی واقع نہیں ہوگی۔

مومنین کی ذمہ داری

سب مومنوں پر واجب ہے کہ وہ ان علامات کو اچھی طرح جانتے اور پہچانتے ہوں اور جو لوگ مہدیؑ ہونے کے جھوٹے دعوے کریں گے ان علامات کی روشنی میں پوری قاطعیت کے ساتھ ان کو جھٹلائیں اور کسی جھوٹے دعویدار کے دام میں نہ پھنسیں، ان حتمی علامات کے وقوع پذیر ہو جانے کے بعد مومنین کیلئے خوشحالی آئے گی اور خداوند متعال انکی پریشانیوں کو ختم کر دے گا۔

تمام آئمہ (علیہم السلام) کا اتفاق

ہمارے سارے آئمہ جس وقت حضرت مہدیؑ کے بارے میں گفتگو کرتے تھے اور ان کے ظہور کی نشانیاں اور ان کے ظہور کے قریب ہونے کے متعلق بات کرتے تھے اور بعض اوقات اس بات کو بھی یاد دلاتے تھے کہ ان علامات میں سے کچھ علامات ظہور کی حتمی نشانیوں سے ہیں اس طرح سے کہ اگر متحقق نہ ہوئیں تو حضرت مہدی (علیہ السلام) کا ظہور نہ ہوگا (خداوند کی مدد اور توفیق سے) ہم ان پانچ حتمی نشانیوں اور علامات کا تجزیہ کریں گے اور ان کے بارے اس کتاب میں تفصیلی بات چیت بھی کریں گے جن کے ظاہر ہوئے بغیر حضرت امام مہدی (علیہ السلام) کا ظہور نہ

ہوگا۔

۴۔ قیامت پپا ہونے کی نشانیاں

یہ نشانیاں کچھ اس ترتیب سے ہیں۔

- ۱۔ زمین کے اندر سے ایک ریٹگنے والا (دابتہ الارض) نکلے گا اور لوگوں سے گفتگو کرے گا۔
- ۲۔ سورج مغرب سے طلوع کرے گا۔
- ۳۔ ایک آگ زمین کی گہرائیوں سے نکلے گی اور لوگوں کو میدان محشر کی طرف ہانک کر لے جائے گی..... منجملہ ان روایات سے حضرت امیر المومنین (علیہ السلام) کی یہی روایت ہے جس کو آپ نے رسول اللہ سے نقل کیا ہے۔

قیامت سے قبل وقوع پذیر ہونے والے واقعات

قیامت پپا ہونے سے پہلے دس علامات کا ہونا ضروری ہے

- ۱۔ سفیانی کا خروج
 - ۲۔ دجال کا خروج
 - ۳۔ دخان (دھواں) کا پھیل جانا
 - ۴۔ دابتہ الارض کا خروج
 - ۵۔ قائم کا خروج
 - ۶۔ سورج کا مغرب سے طلوع ہونا
 - ۷۔ حضرت عیسیٰ کا فضاء سے اترنا
 - ۸۔ مشرق میں زمین کا دھنسا
 - ۹۔ جزیرۃ العرب میں زمین کا دھنسا
 - ۱۰۔ عدن شہر کی گہرائیوں سے ایک آگ نکلے گی جو لوگوں کو محشر کی طرف ہانک کر لے جائے گی۔
- البتہ ان میں بعض کا تعلق حضرت امام مہدی (علیہ السلام) کے ظہور سے ہے اور بعض بالکل قیامت پپا ہونے کے قریب قریب واقع ہوں گی جیسے حضرت عیسیٰ کا آسمان سے زمین پر آنا مشرق میں زمین کا دھنسا، جزیرۃ العرب میں زمین کا دھنسا۔

باب سوم

ظہور والے سال کی مخصوص نشانیاں

سال ظہور کی مخصوص علامات

اس کتاب میں ہماری کوشش ہے کہ ان حادثات و واقعات و حالات اور سانحات کی طرف قارئین کو متوجہ کریں جو حضرت امام مہدی (علیہ السلام) کے ظہور پر نور کے سال میں رونما ہوں گے، وہ سال ایسا ہے جس سے پہلے تمام علامات و نشانیاں سامنے آچکی ہوں گی کہ جن کے بعد وہ سال آن پہنچے گا جس سال میں حضرت مہدی کی آمد متوقع ہوگی۔

مصومین (علیہم السلام) کی روایات میں جو کچھ بیان ہوا ہے اسے زمانہ کے حساب سے ترتیب وار لکھا گیا ہے تاکہ مومنین کے اذہان میں ایک کلی تصویر حادثات و واقعات کے حوالے سے نقش ہو جائے اور ان علامات سے بھی واقف ہو جائیں جن کا حضرت امام مہدی (علیہ السلام) کی آمد سے قبل واقع ہونا حتمی ہے۔

ضروری وضاحت

یہاں پر مومنین کے لئے یہ وضاحت کر دینا ضروری سمجھتے ہیں کہ امام مہدی کا ظہور ایک الہی وعدہ ہے اور دوسری بات یہ ہے کہ کسی حالت اور واقعہ کا حتمی طور پر وقوع پذیر ہونا ہے، حضرت امام مہدی (علیہ السلام) کا آخری دور میں تشریف لانا اور اللہ کی زمین پر الہی نظام قائم کرنا، یہ سب الہی وعدہ سے مربوط ہے جس میں تبدیلی نہیں ہے، جبکہ حتمی علامت و نشانوں کا معنی یہ ہے کہ ایسا ضرور ہونا ہے البتہ اللہ تعالیٰ اپنی مشیت کے تحت ان حتمی واقعات کو اعلیٰ مصلحت کے تحت اور اپنی حکمت کے حوالے سے تبدیل بھی کر سکتا ہے لیکن اس تبدیلی کا علم سوائے اللہ کے کسی اور کو نہیں ہے لہذا ہمیں تو جو کچھ روایات سے سمجھ آ رہا ہے اسی پر ایمان رکھنا ہوگا اور جن علامات کو حتمی قرار دیا گیا ہے انہیں حتمی علامات کے عنوان سے لینا ہوگا اور اس بارے میں بداء اور تبدیلی کا نظریہ نہیں رکھنا ہوگا البتہ اس کی جزئیات میں تبدیلی اور اس کی تفصیلات میں تقدیم و تاخیر ممکن ہے۔

ظہور کے بارے میں حتمی نشانیاں

بہت ساری روایات میں جو کچھ بیان ہوا ہے جب ان کا جائزہ لیتے ہیں تو حتمی علامات

پانچ بنتی ہیں۔

حضرت امام جعفر صادق (علیہ السلام) فرماتے ہیں کہ پانچ نشانیاں قائم کے قیام سے پہلے ہیں۔

۱۔ یرمائی کا خروج ۲۔ سفیانی کا خروج ۳۔ آسمانی نداء

۴۔ مدینہ اور مکہ کے درمیان، بیداء نامی زمین کا دھنس جانا ۵۔ نفس زکیہ کا قتل ہونا

ظہور کے سال کے واقعات اور حالات بہت زیادہ ہیں، ہم ان واقعات میں سے جو بہت ہی واضح ہیں اور وقوع کے زمانہ کے قریب ہیں، اس بارے روایات سے جو کچھ سمجھا جاسکتا ہے اس کو سامنے رکھ کر بعض علامات اور نشانات کی طرف اشارہ کرتے ہیں..... اصل بحث شروع کرنے سے پہلے ان حالات اور واقعات جن کی طرف اجمالی اشارہ ہو چکا ہے جو کلی اور عمومی طور پر ظہور کے سال پر اور اس سال کی خصوصیات پر دلالت کرتی ہیں..... ان کا جائزہ لیتے ہیں۔

۱۔ ظہور کے سال کا طاق ہونا

حضرت امام جعفر صادق (علیہ السلام) سے روایت ہے کہ حضرت قائم آل محمد طاق سال

میں ظہور کریں گے (۱، ۳، ۵، ۷، ۹) کا عدد ہو سکتا ہے۔

(اعلام النوری ص ۳۳۰، بحار الانوار ج ۲ ص ۲۹۱ منتخب الاثر ص ۴۶۴)

یہ حدیث ظہور کے سال کو اجمالی طور پر بیان کر رہی ہے لیکن کچھ روایات اور ہیں جو

ظہور کے سال کو اس سے زیادہ مشخص اور واضح کر کے بیان کر رہی ہیں۔

ابوبصیرؓ نے حضرت امام جعفر صادق (علیہ السلام) سے روایت بیان کی ہے کہ آپؐ نے فرمایا ”حضرت

قائم عاشورا کے دن قیام فرمائیں گے اور یہ وہ دن ہے جب حضرت امام حسین (علیہ السلام) بن

علی (علیہ السلام) کو قتل کیا گیا..... گویا میں دیکھ رہا ہوں کہ وہ دن ہفتہ کا ہے اور محرم الحرم کا عاشورا ہے،

آپؐ رکن اور مقام کے درمیان کھڑے ہیں، جبرائیلؑ آپؐ کے سامنے بیعت کے لئے آواز دے

گئے آپؐ کے شعبہ زمین کے اطراف میں پھیلے ہوئے گدھے کے سر ہر طرف

سے کھج کر آپ کے گرد جمع ہو جائیں گے، آپ کے ہاتھ پر بیعت کریں گے پس اللہ تعالیٰ زمین کو آپ کے وسیلہ سے عدالت اور انصاف کے ساتھ اس طرح بھر دے گا جس طرح وہ ظلم و جور سے بھر چکی ہوگی۔“ (الارشاد ج ۲ ص ۳۷۹، اعلام الصری ص ۴۳۰)

یہ روایات اور اس قسم کی دوسری روایات جو ہمیں یہ بتا رہی ہیں کہ جس سال انشاء اللہ ظہور پر نور ہوگا اس سال کی خصوصیات کو ہم ان روایات کی روشنی میں بیان کر سکتے ہیں، ہم اس سال کو عدوی لحاظ سے اور اسلامی کیلنڈر کے اعتبار کو سامنے رکھ کر بیان کر سکتے ہیں اور وہ کچھ اس طرح ہے۔

آپ کے ظہور کا سال طاق ہوگا، آخری آفتاب امامت کا طلوع ہفتہ کے دن ہوگا (یا جمعہ کے دن ہوگا) محرم الحرام کی دس تاریخ ہوگی، اور اس سال روز عاشورا ہفتہ کا دن ہوگا یا جمعہ کا دن ہوگا۔

اس سال بارشیں بہت زیادہ ہوں گی

ظہور کے سال کی نشانیوں سے ایک یہ ہے کہ اس سال بارشیں بہت زیادہ ہوں گی ان بارشوں کے نتیجہ میں محصولات، میوہ جات، کھجوریں، خراب ہو جائیں گی کیونکہ بارش بعض اوقات رحمت کا وسیلہ ہے اور بعض اوقات عذاب اور بد بختی کا سبب بن جاتی ہے۔
حضرت امام جعفر صادق (علیہ السلام) فرماتے ہیں

حضرت قائم (علیہ السلام) کے ظہور سے پہلے بہت زیادہ بارشیں ہوں گی، ان بارشوں سے پھل، میوہ جات، محصولات، درختوں پر لگی ہوئی کھجوریں خراب اور فاسد ہو جائیں گی آپ لوگ اس واقعہ کے رونما ہونے کے بارے میں شک مت کرنا۔

سعید بن جبیر نے اس طرح نقل کیا ہے جس سال میں حضرت قائم قیام فرمائیں گے زمین پر ۲۵ بارشیں برسیں گی کہ تم ان بارشوں کے اثرات اور برکات کا مشاہدہ کرو گے۔
اور اس بنیاد پر اس جیسی احادیث کے معانی کو سمجھ سکتے ہیں کہ نمونہ کے طور پر حضرت امام جعفر

صادق (علیہ السلام) سے ایک اور روایت ملاحظہ ہو۔

”کاسیانی اور فتح کے دن دریائے فرات اٹھ پڑے گا، اس کا پانی کوفہ کی گلی کو چوں میں داخل ہو جائے گا۔“

ان روایات سے یہ بات بڑی واضح ہے کہ حضرت قائمؑ نے جس سال خروج فرمانا ہے اس سال بارشیں بہت ہوں گی، فرات میں بڑا سیلاب آئے گا۔

ظہور کی سرزمین

آپ ان علامات میں ایک بات مشترک پائیں گے کہ حضرت کے قیام سے قبل اور آپ کے قیام کرنے والے سال میں جن حالات اور واقعات کا تذکرہ ہے ان کا تعلق اور ان کے وقوع کی جگہ، سرزمین عرب ہے اور یہ شاید اس لئے ہے کہ آپؑ کا ظہور پر نور مکہ میں ہوگا اور پھر آپؑ کے انقلاب کا آغاز بھی اسی جگہ سے ہوتا ہے اور عراق کو یہ خصوصیت حاصل ہے کہ فرات کے کنارے کوفہ و نجف و کربلا ہی میں آپؑ کی مرکزی حکومت قائم ہوگی، آپؑ کی آمد سے قبل جن ممالک میں حالات نے دگرگوں ہوتا ہے ان میں شام، مصر، لبنان، حجاز مقدس، عراق، یمن مجموعی طور پر جزیرۃ العرب اور ایران، طالقان، فروین، شیراز، مسجد سلمان، اصطر، قم المقدسہ و خراسان کا خصوصی ذکر ہے، البتہ عمومی نشانیوں میں پوری دنیا کے حالات کا ذکر ہے، اس دور کی مادی ترقی، اس دور کے انسانوں کے حالات، جنگیں، بیماریاں، قحط، بدامنی، بے آرامی، بے چینی..... ان سب کا تذکرہ موجود ہے، البتہ ظہور کے سال اور اس کے قریب قریب کے واقعات و حالات کا تعلق مرکز اسلام سے ہے ان روایات میں اس جگہ اور علاقہ، خطہ کے بارے میں ذکر ہے جہاں پر آپؑ کا ظہور ہوتا ہے، جہاں سے آپؑ کا عالمی انقلاب شروع ہوگا جس علاقے میں آپؑ کی حکومت کا ہیڈ کوارٹر ہوگا، پھر ان واقعات میں مخاطب خود مسلمان اور شیعہ حضرات ہیں اور یہ وہ لوگ ہیں جو اپنے زمانہ کے امام کی انتظار میں ہیں، اور براہ راست یہی لوگ مخاطبین سے ہیں، اسلئے ان کے ارد گرد کے ماحول میں جو کچھ ہوتا ہے اس کا حوالہ ان روایات میں ملتا ہے۔

۳۔ زمین پر زلزلوں، عمومی پریشانیوں، اور فتنوں کا سال

حضرت امام صادقؑ فرماتے ہیں کہ ”آپ کے ظہور کی علامات سے ہے کہ آپ نے جس سال ظہور فرماتا ہے اس سال زلزلے بہت زیادہ ہوں گے، سردی بہت پڑے گی۔

آپ نے فرمایا ”میں آپ کو حضرت مہدی (علیہ السلام) کی آمد کے بارے میں بشارت دیتا ہوں کہ اس سال لوگوں میں اختلافات بہت زیادہ ہوں گے، زلزلے ہوں گے، آپ کے ظہور سے پہلے ایسا قتل و فساد ہوگا جو رکے گا نہیں.... یعنی حضرت مہدی کی آمد پر ہی یہ قتل و غارت گری و قتل و فساد کا سلسلہ رکے گا۔“

(یوم الخلاص ص ۵۳۳ بیان الانبیاء ص ۴۳۱، المہد و النہدی ص ۴۹، کمال الدین ص ۶۵۵، بحار الانوار ج ۵۲ ص ۱۷۲)

حضرت قائمؑ سے پہلے دو طرح کی اموات

☆ ایک سرخ موت ہوگی

☆ ایک سفید موت ہوگی

اس طرح سے کہ ہر سات افراد سے پانچ مر جائیں گے۔

(یوم الخلاص ص ۵۳۳ بیان الانبیاء ص ۴۳۱، المہد و النہدی ص ۴۹، کمال الدین ص ۶۵۵، بحار الانوار ج ۵۲ ص ۱۷۲)

حضرت علی (علیہ السلام) نے فرمایا ”حضرت مہدی (علیہ السلام) سے پہلے سرخ اور سفید موت ہوگی، کڑیوں کا حملہ ہوگا، اور یہ خون کے رنگوں کی مانند ہوں گی، سرخ موت جنگ کے نتیجے میں ہوگی، سفید موت بیماری طاعون (کینسر) کے نتیجے میں ہوگی۔“

(الغیۃ النعمانی ص ۱۸۵، الارشاد ج ۳ ص ۴۷۲)، الغیۃ الشیخ الطوسی ص ۲۶۷)

ماہ صفر سے ماہ صفر تک جنگ

عبداللہ بن یسار نے بھی حضرت امیر المومنین (علیہ السلام) سے نقل کیا ہے کہ آپ نے فرمایا ”جس وقت اللہ تعالیٰ قائم آل محمدؑ کے ظہور کا ارادہ فرمائے گا تو ماہ صفر سے جنگ کا آغاز ہوگا جو اگلے سال کے ماہ صفر تک رہے گی اور وہی ہمارے قائم کے خروج کا زمانہ ہوگا۔“ (بیان الامم

ج ۳ ص ۳۲۵)

عراق کی جنگ کا آغاز ماہ صفر سے ہو اسکا جو ہدف جاری ہے

بھوک اور خوف کے ذریعہ آزمائش

جابر جعفیؒ فرماتے ہیں کہ میں نے حضرت امام محمد باقر (علیہ السلام) سے اس آیت کے بارے سوال کیا کہ ”وَلَنَبْلُوَنَّكُمْ بِشَيْءٍ مِنَ الْخَوْفِ وَالْجُوعِ“ (سورہ بقرہ آیت ۱۵۵) ”اور ہم تمہیں ضرور آزمائیں گے کچھ خوف سے اور کچھ بھوک سے“ تو آپؑ نے جواب میں فرمایا ”اے جابر! یہ خوف اور بھوک دو طرح کی ہے

☆ خاص ☆ عام

خاص قسم کا خوف اور بھوک تو کوفہ میں رونما ہوگی اور یہ آل محمد کے دشمنوں کے واسطے ہوگی اور اللہ تعالیٰ اس کے ذریعہ ان کو ہلاک کرے گا۔

عمومی بھوک اور خوف شام میں ہوگا، ایسا خوف ان پر مسلط ہوگا اور ایسی بھوک کا انہیں سامنا ہوگا کہ اس کی مثال پہلے موجود نہ ہوگی..... بھوک تو حضرت قائمؑ کے قیام سے پہلے ہوگی اور خوف حضرت قائمؑ کے قیام کے بعد ہوگا۔

حضرت امام محمد باقرؑ اسی بارے میں مزید فرماتے ہیں ”حضرت قائمؑ جب ظاہر ہوں گے تو ہر گھر میں بہت ہی زیادہ خوف و ہراس ہوگا، لوگ زلزلوں سے دوچار ہوں گے، طاعون (کینسر) کی وباء عام ہوگی، عرب کے درمیان سخت ترین جنگ و جدال ہوگا، لوگوں میں شدید اختلافات ہوں گے، فرقہ واریت ہوگی، دین میں رخنہ ہوگا، دہشت گردی ہوگی، اسلامی دنیا کے حالات و گروہوں ہوں گے، لوگ صبح شام موت کے انتظار میں ہوں گے۔“

آپؑ کا خروج سخت ناامیدی اور مایوسی کے بعد ہوگا پس ان کے ناصران کے لئے خوشخبری ہے اور ان کے مخالفین کے لئے مکمل تباہی و بربادی ہے۔

(بحار الانوار ج ۵۲ ص ۲۳۱ التزام الناصب ج ۲ ص ۱۶۲، المہدی ص ۱۹۷)

جناب ابوبصیرؒ نے حضرت امام جعفر صادق (علیہ السلام) سے بیان کیا ہے کہ آپؑ نے

فرمایا کہ ”حضرت قائمؑ کے قیام سے پہلے ایک ایسا فتنہ ہوگا جس میں لوگ بھوکے مریں گے اور قتل و غارت گری سے سخت خوف میں مبتلا ہوں گے۔

اموال کم ہو جائیں گے، جانیں چلی جائیں گی، محصولات ضائع ہوں گے پھر آپ نے سورۃ بقرہ کی آیت ۱۵۵ کی تلاوت فرمائی ”لنبلونکم بشئ من الخوف والجوع ونقص من الاموال والانفس والشمرات وبشر الصابرين“ اور ہم تمہیں ضرور آزمائیں گے کچھ تو خوف سے، کچھ بھوک سے کچھ اموال میں کمی سے اور تم صبر کرنے والوں کو بشارت دے دو۔“ (الغیۃ نعمانی ص ۱۶۸، بحار الانوار ج ۵۲ ص ۲۲۹)

بیان شدہ نشانیوں کا نتیجہ

یہ روایات جو ہم نے نمونہ کے طور پر بیان کی ہیں جن سے واضح ہوتا ہے کہ حضرت قائمؑ کے ظہور سے پہلے لوگوں کے اندر خوف و ہراس ہوگا، بھوک ہوگی، قحط سالی ہوگی معاشی بد حالی ہوگی، زمین لرزے گی، زلزلے ہوں گے، بے تحاشا بارشیں ہوں گی، فتنہ و فساد ہوں گے، اموال میں کمی ہوگی، جانیں ضائع ہوں گی، قتل، جنگ و جدال ہوگا، آفات و بلیات ہوں گی، کھیت ضائع ہوں گے، سیلاب ہوں گے، بے وقت بارشیں ہوں گی، بے وقت آسمانی اور زمینی آفات ہوں گی، مکڑیوں کا فصلوں پر وقت بے وقت حملہ ہوگا، ان سب پریشانیوں میں، مصائب و مشکلات ہیں، صبر کرنے والوں کے واسطے خوش خبری ہے اس دور کے بارے میں ایک بات جو کہی جاسکتی ہے کہ حضرتؑ کے ظہور سے پہلے کے سالوں میں اور بالخصوص اس سال میں جس میں آپؑ ظہور فرمائیں گے پورا عالم جنگ و جدال، فتنہ و فساد سے کھول رہا ہوگا، امن نہ ہوگا، معاشی بد حالی ہوگی ہر طرف بے چینی اور پریشانی ہوگی، فرقہ واریت ہوگی، دہشت گردی ہوگی، ہر شخص موت کی تمنا کرے گا، بیماریاں ہوں گی، مایوسی ہی مایوسی ہوگی، خوف و ہراس ہوگا، قحط ہوگا، خیانت ہوگی، بے راہروی ہوگی، امین خائن ہوگا، سچ کو جھوٹ اور جھوٹ کو سچ کہا جائے گا، ہر طرف ظلم کی داستانیں ہوں گی، دنیا کے ہر خطہ اور ملک میں رہنے والے لوگ اپنے حکمرانوں سے سخت مایوس ہو گئے، رائج

نظاموں سے کسی قسم کے امن بحال ہونے کی توقع بالکل نہ رہے گی ان حالات میں عدالت الہی کے تحت پر جلوہ افروز ہونے کے لئے حضرت امام مہدیؑ کا ظہور پر نور ہوگا جن کی آمد سے ظلم کی طویل تاریک رات کا خاتمہ ہوگا اور صبح نور طلوع ہوگی، انسانیت کو اپنا اصلی راستہ ملے گا اور ہر شخص خوشحالی کی منزل کو پا لے گا۔

”اللّٰهُمَّ عَجِّلْ فَرَجَ اِمَامِ زَمَانِنَا وَاجْعَلْنَا مِنْ اَنْصَارِهِ وَاعُوْا لِهٖ بِحَقِّكَ يَا كَرِيْمُ بِحَقِّ حَبِيْبِكَ وَآلِ حَبِيْبِكَ وَصَلِّ عَلَيْهِمْ۔“

jabir.abbas@yahoo.com

باب چہارم

ظہور کے سال کے حالات و واقعات

کاکیلنڈر

☆ شعبان

☆ رجب

☆ شوال

☆ رمضان

☆ ذالحجہ

☆ ذیقعدہ

☆ محرم الحرام

ظہور کے سال کے حادثات و واقعات کی تقویم

☆ ماہ رجب	☆ ماہ شعبان	☆ ماہ رمضان	☆ ماہ شوال
☆ ماہ ذیقعدہ	☆ ماہ ذالحجہ	☆ ماہ محرم	

ماہ رجب کے واقعات و حالات

بارشوں کی کثرت

بارشوں کی کثرت کا سلسلہ رک جائے گا، جس سال حضرت مہدیؑ نے ظہور فرماتا ہے تو اس وقت قحط اور معاشی بحران عمومی سطح پر ہوگا، بیس جمادی الاولیٰ سے شدید بارشوں کا سلسلہ شروع ہوگا ایسی بارشیں ہوں گی کہ حضرت آدمؑ کے زمانہ سے لیکر اس وقت تک زمین میں اتنی زیادہ بارشیں نہیں ہوئی ہوں گی، بے مثال اور بے حساب بارشیں ہوں گی اور بارشوں کا یہ سلسلہ دس رجب تک باقی رہے گا۔

جمادی الآخر سے رجب تک بارشیں

حضرت امام جعفر صادق (علیہ السلام) سے بیان ہوا ہے جس وقت حضرت قائم (علیہ السلام) کے قیام کا وقت آن پہنچے گا تو لوگوں پر بارشیں برسیں گی، یہ بارشیں جمادی الآخر کے آخر میں ہوں گی اور دس رجب تک رہیں گی ایسی بارشیں ہوں گی جس کی مثال کسی نے نہ دیکھی ہوگی۔

(بحار الانوار ج ۵۲ ص ۳۳۷، الزام الناصب ج ۲ ص ۱۵۹، تاریخ مابعد الظہور ص ۱۳۷)

شیخ مفیدؒ نے الارشاد میں اس طرح بیان کیا ہے، اس کے بعد ۲۴ بارشیں ختم ہوں گی زمین ویرانی کے بعد آباد ہوگی اور زمین کی برکات نمایاں ہوں گی۔ (الارشاد ج ۲ ص ۳۷۰ تاریخ مابعد الظہور ص ۱۳۷)

بارشوں کا نتیجہ

جیسا کہ ان روایات سے ظاہر ہے کہ حضرت مہدیؑ (علیہ السلام) کے ظہور کے نزدیک اور

قریب الوقوع علامات سے سخت ترین بارشیں ہیں اور آسمان سے بے تحاشا پانی بر سے گا تا کہ ظہور کے زمانہ کیلئے زراعت اور کھیتی باڑی کیلئے پانی کی ضروریات پوری ہوں، قحط سالی کے نتیجہ میں جو فقر و فاقہ کی کیفیت اور معاشی بحران ہوگا، ان بارشوں سے اس کے خاتمہ کے اسباب مہیا ہوں گے، اسی لئے روایات میں آیا ہے کہ زمین ویرانی کے بعد آباد ہو جائے گی، بارش کا عام حالات میں برسا کوئی عجیب بات نہیں ہے اور نہ ہی خارق عادت ہے، جو بات لوگوں کیلئے بارشوں کے برسنے سے حیرانگی کا سبب ہوگی وہ بارشوں کا مسلسل کئی دن تک جاری رہنا اور بارشوں کی کثرت ہے، جو کچھ بیان ہوا ہے اس کی روشنی میں حضرت امیر المومنینؑ کے بیان کی حقیقت کو سمجھ سکتے ہیں کہ آپؑ نے فرمایا

”جو کچھ جمادی اور رجب کے درمیان وقوع پذیر ہوگا اس سے سخت حیرت ہے اور یہ بہت ہی حیران کن اور تعجب آور واقعہ ہوگا“۔ (الارشاد ج ۲ ص ۳۷۰ تاریخ مابعد الظہور ص ۱۳۷)

ان بارشوں کے بارے میں مختلف نظریات بیان ہوئے جناب علامہ علی کورانی اپنی کتاب میں تحریر فرماتے ہیں

ظہور کے بعد بارشوں کا احتمال

یہ بات دور از خیال نہیں کہ جمادی اور رجب کے دوران جو بارشیں ہونی ہیں یہ بارشیں حضرت مہدی (علیہ السلام) کے ظہور کے بعد ہوں کیونکہ ظہور کی علامات کی ایک تعداد عصر ظہور کی گسترہ گی، وسعت اور پھیلاؤ کے حوالے سے، ان علامات کو بھی ظہور کی نشانیوں سے قرار دے دیا گیا جو ظہور کے فوراً بعد ظہور والے سال میں واقع ہوں گی۔ (المہد وں للمہدی ص ۴۰)

لیکن آیت اللہ شہید سید محمد صادق صدران بارشوں کو ظہور سے پہلے کی نشانیوں سے شمار کرتے ہیں۔

ہمارے نزدیک ان کا نظریہ زیادہ مناسب ہے انہوں نے اس طرح بیان کیا ہے بارشوں اور پانی کی بہتات اور زیادتی کو بہتر ہے کہ ظہور سے پہلے جانیں کیونکہ اگر ایسی بارشوں اور

پانی کی سیلابی کیفیت کو حضرت مہدی کے ظہور کے بعد جانیں تو اس امر سے بہت ساری سرگرمیاں اور بہت سارے اقدامات اور اعمال جو حضرت مہدی کے ظہور کے بعد آپ کے ہاتھوں سے ظاہر ہونے ہیں ان میں رکاوٹ آجائے گی پس ان بارشوں کو ظہور پر مقدم جاننا ہوگا اور ایسی بارشوں کا ظہور سے قبل ہونا ایک فائدہ بھی رکھتا ہے، بارشوں کے جو عمومی فوائد ہوتے ہیں وہ تو ہونگے لیکن اس کے ساتھ جو دوسرے فوائد ان کے ساتھ ملا دیئے جائیں تو ان بارشوں کے اثرات دو چند ہو جائیں گے پس بارشوں کی کثرت کو ظہور سے قبل قرار دینا زیادہ مناسب اور حالات کے مطابق ہے۔ (تاریخ مابعد از ظہور ص ۱۳۷)

سفینی کا شورش پیا کرنا

ظہور کی حتمی نشانیوں سے ہے کہ ایک شخص شام میں شورش کرے گا، اسے سفینی کہا جائے گا (اسکا نام عثمان بن عنبہ ہوگا وہ یزید بن معاویہ بن ابوسفیان کی نسل سے ہوگا) وہ وادی یابس جو کہ شامات کے (وادی یابس پہاڑوں کے درمیان اس حصہ کو کہتے ہیں جو خشک اور بے آباد ہو) مضافات (درہ دمشق) سے ہے، وہ شخص وہاں سے ظاہر ہوگا، وہ ان نام نہاد اسلامی حکمرانوں سے ہوگا جو بظاہر مسلمانوں کے فرمانروا ہیں لیکن اہل حق سے ہمیشہ انکی جنگ رہی ہے، انحراف کے ساتھ ساتھ اہل الیبت (علیہم السلام) اور انکے ماننے والوں سے انکی دشمنی رہی ہے، یہ ایسے منحرفین اور دشمنان آل محمدؐ سے آخری ہوگا، اس کے بعد انکا سلسلہ منقطع ہو جائے گا اس کے خروج کا زمانہ اور مہینہ روایات کے مطابق ماہ رجب ہے، اجمالی طور پر یہ کہا جاسکتا ہے کہ ماہ رجب کے آخری عشرہ میں روز جمعہ وہ خروج کرے گا۔ (سفینی تالیف محمد تقی ص ۱۱۸ مہدی خطر ص ۱۱۸)

سفینی کے قیام اور حضرت امام مہدی (علیہ السلام) کے مکہ کی سرزمین پر ظہور کے درمیان چھ ماہ کا فاصلہ ہوگا۔

حضرت امام جعفر صادق (علیہ السلام) سے حدیث میں بیان ہوا ہے

”سفینی کا خروج حتمی ہے اور اسکا خروج ماہ رجب میں ہوگا وہ پانچ شہروں کے اطراف و نواح پر

حکومت کرے گا وہ فقط نو ماہ حکومت کرے گا اسکی حکومت تو مہینوں سے ایک دن بھی زیادہ نہ ہوگی“
(الغیبة نعمانی ص ۲۰۲)

سفیانی کے خروج کے بارے میں ضروری وضاحت

اس جگہ یہ بات قابل ذکر ہے کہ سفیانی کے خروج کے چھ ماہ بعد جو محرم الحرام ہوگا، اس میں حضرت امام مہدیؑ کا ظہور ہوگا، لیکن اس کے اقدامات کا کلی طور پر خاتمہ آپؑ کے ظہور کے تین ماہ بعد تک ہوگا، اس عرصہ میں اس پر جو گزرے گی اس کے بارے ”روزگار رہائی“ کے مولف نے ج ۲ ص ۱۱۳۵ پر اس طرح سے تحریر فرمایا ہے

اس ضمن میں جو روایات موجود ہیں ان کا جائزہ لینے سے پتہ چلتا ہے کہ حضرت بقیۃ اللہ کی افواج مشرقی فلسطین کے راستہ سے عراق میں داخل ہوگی، بحیرہ طبریہ یا بحیرہ خزر میں سفیانی کی افواج کیساتھ انکا مقابلہ ہوگا، جو عراق سے واپس آرہی ہوگی دونوں افواج کے درمیان سخت جنگ ہوگی، اس جنگ میں سفیانی کو شکست ہوگی، اسکے فوجی اس جگہ جنگ کے دوران بغیر استثناء کے مارے جائیں گے، سفیانی اکیلا بچ جائے گا، حضرت امام زمانہ (عج) کے سپاہیوں میں سے ایک شخص جس کا نام صباح یا صیاح ہوگا وہ اس پر کچھ سپاہیوں کے ہمراہ حملہ کر دے گا اور وہ اسے گرفتار کر لیں گے اور اسے قیدی بنا کر امامؑ کے پاس لے آئیں گے، امامؑ اس وقت عشاء کی نماز پڑھ رہے ہونگے، آپؑ نماز تمام کرنے کے بعد سفیانی کی طرف متوجہ ہوں گے تو وہ گفتگو کا آغاز کرے گا۔

سفیانی کا توبہ کرنا اور اسکی توبہ قبول نہ ہونا

سفیانی: اے بیچا کے بیٹے! آپ مجھے چھوڑ دیں اور مجھے اپنے مفاد کیلئے محفوظ رکھ لیں تاکہ میں آپ کے ناصران سے ہو جاؤں۔

حضرت امام مہدی (علیہ السلام) اپنے ساتھیوں سے پوچھیں گے کہ تم اس شخص کے بارے میں کیا کہتے ہو؟ سب یک زبان جواب دیں گے خدا کی قسم! ہم اس کے قتل کر دیئے جانے سے کمتر کسی بات پر راضی نہ ہونگے، اس نے کتنا زیادہ خون ناحق بہایا ہے؟ لوگوں کا جان و مال ضائع

کیا ہے، لوگوں کی عزت و ناموس کو پامال کیا ہے، اب وہ معافی کا منتظر ہے، عجب ہے۔
 حضرت امام مہدیؑ فرمائیں گے تم جو چاہتے ہو اس کے بارے کر ڈالو..... ایک گروہ
 اسے پکڑ کر لے جائیگا اور بحریہ طبریہ کے کنارے ایک بڑے پتھر پر اسے لٹا دیں گے اور اسے گوسفند
 کی مانند ذبح کر ڈالیں گے، اسکے ذبح کرنے سے سارے فتنے ختم ہو جائیں گے اور پورے عالم
 میں سب سے بڑا خونخوار درندہ ختم ہو جائے گا اور ایک بڑی عالمگیر خونی جنگ کا بھی اس طرح خاتمہ
 ہوگا..... ہم اس امید پر زندہ رہیں کہ یہ روز ان آنکھوں سے دیکھیں اور اس واقعہ کے بعد حضرت
 امامؑ کی خدمت میں حاضر رہیں۔

حضرت امام باقر (علیہ السلام) فرماتے ہیں

”سفیانی کا خروج اور حضرت قائمؑ کا ظہور ایک ہی سال میں ہوگا۔“ (الغیبة نعمانی ص ۱۷۸)

ایک اور حدیث میں ہے سفیانی کا خروج یمنی کا خروج، اور خراسانی کا خروج، ایک ہی
 سال میں ہوگا، ان کا نظام تسبیح کے دانوں جیسا ہے کہ ایک دوسرے کے بعد بلا فاصلہ پیچھے چلے
 آتے ہیں۔ (الغیبة نعمانی ص ۱۷۱، اعلام الوری ص ۳۲۹، بحار الانوار ج ۵۲ ص ۲۳۲)

ایک اور حدیث میں راوی کہتا ہے..... حضرت علیؑ ابن ابی طالب (علیہ السلام) نے مجھ سے اس طرح
 فرمایا

جب شام میں اسلحہ کی جنگ شروع ہو جائے، نیزے ایک دوسرے سے ٹکرائیں تو یہ بات اللہ کی
 نشانیوں سے ایک نشانی ہوگی۔

سوال کیا گیا یا امیر المؤمنین (علیہ السلام) یہ نشانی کس قسم کی ہوگی؟

آپؑ نے فرمایا شام میں زلزلہ آئے گا جس کے نتیجے میں ایک لاکھ افراد مارے جائیں گے اللہ تعالیٰ
 اسے مومنین کیلئے رحمت اور کافروں کیلئے عذاب قرار دے گا، جب ایسا ہو جائے تو تم ایسے سواروں
 کو دیکھو گے جو سیاہ۔ یہ نیزہ زار سوار یوں پر ہونگے، جن کی دہیں اور کان کٹے ہوئے (یعنی وہ
 سواریاں دموں اور کانوں کے بغیر ہونگی) اور انکے ہاتھوں میں زرد رنگ کے پرچم ہونگے جو مغرب

سے قتل کا سلسلہ شروع کریں گے، جو شام تک آن پہنچے گا، اس وقت خونی معرکہ ہوگا، بڑا خوف ہوگا، سرخ موت ہوگی، جب ایسا ہو تو آپ لوگ دمشق کے اطراف میں ایک قریہ کے زمین میں دھسنے کی انتظار کرنا اس بستی کو مرمرسا (زیادہ روایات میں حرستا) کہا جائے گا..... جب یہ سب کچھ ہو جائے گا تو وادی یابس سے جگر خوارہ کا بیٹا (سفیانی) خروج کرے گا اور دمشق کے تحت پر آبرا جہان ہوگا جب ایسا ہو تو اس وقت حضرت مہدی کے خروج کی انتظار کرنا۔

(الغیۃ نعمانی ص ۲۰۶، الغیۃ شیخ الطوسی ص ۲۷۷، بحار الانوار ج ۵۲ ص ۲۵۳)

سفیانی کے دور کے بارے میں تجزیہ و تحلیل

یہ حدیث..... سفیانی کے آغاز کا پورا نقشہ بیان کر رہی ہے، سفیانی کی حرکات، اس کا تجزیہ و تحلیل، اس کے دور میں جو فتنے و فسادات ہونگے، جو خون بہایا جائے گا اور اسلامی امت کو جن مشکلات کا سامنا کرنا پڑیگا، اس بارے میں حضرت آیت اللہ شہید محمد صادق صدر نے بہت عمدہ تجزیہ پیش کیا ہے ہم اسے اختصار کے ساتھ اس جگہ بیان کرتے ہیں، دمشق (شام) اس زمانہ میں تین گروہوں کے درمیان داخلی جنگوں کی آماجگاہ بن چکا ہوگا (یہ تین گروہ کچھ اس طرح ہوں گے)

۱۔ ابقع (سیاہ، سفید رنگ والا شخص)

۲۔ اصہب (ایسا شخص جس کے بال سرخ اور سفیدی مائل ہوں)

۳۔ سفیانی (عثمان بن عنبہ نسل یزید بن معاویہ بن ابی سفیان)

تینوں صراط مستقیم اور راہ حق سے منحرف ہونگے، ہر ایک اپنے لئے حکومت و تخت و سلطنت کا خواہاں ہوگا، روایات میں ان کے تفکرات، افکار، نظریات اور خیالات کو تفصیل سے بیان کیا گیا ہے۔

سفیانی کا اپنے حریفوں پر غلبہ

ابقع اپنی افواج کے ساتھ سفیانی کے خلاف جنگ کرے گا ابقع اور ان کے ساتھی مارے جائیں گے سفیانی غالب آئے گا۔

سفیانی کی افواج کا اصرار کی افواج سے مقابلہ ہوگا اور اس جنگ میں بھی سفیانی غالب آئے گا، ان جنگوں میں آخری کامیابی سفیانی کو ملے گی اور یہ واقعہ سورہ مریم کی آیت ۳۷ کا مصداق ہے۔

”مگر وہوں نے اس پر اختلاف کیا جو انکے درمیان تھا (جس پر انکا اتفاق تھا) پس تباہی ہوا ان کے واسطے جو کچھ قیامت میں انکے سر آئے گا، ان پر پھنکار ہوگی۔“

سفیانی کی کمان میں لڑنے والی افواج کا مرکز دمشق (شام) میں ہوگا، شام کے لوگ اسکی پیروی کریں گے، بہت تھوڑی تعداد انکے خلاف ہوگی، سفیانی اس دوران ان پانچ مرکزی شہروں پر قبضہ کر لے گا دمشق، حمص، اردن، قنسرین، عراق۔

امام مہدی (عج) کے مخالفین کا کمزور ہو جانا

اردن پر اس کی حکومت قائم ہو جائے گی، جب وہ اس خطہ میں اپنے معاملات کو درست کرے گا تو وہ عراق پر لپٹائی نظریں ڈالے گا اور عراق کی فتح کے لئے افواج روانہ کرنے کی منصوبہ بندی کرے گا، اسی ہزار کالشکر اپنی زیر کمان لیکر عراق پر حملہ آور ہوگا، عراق پہنچنے سے پہلے اسکی عراقی افواج کے ساتھ سخت جنگ ہوگی اور قریباً (سوریا اور عراق کی سرحد کے درمیان کا علاقہ) کے علاقہ میں یہ معرکہ لڑا جائے گا، ترک (روسی) رومی (یورپی، امریکی، برطانوی) بھی خود کو اس جنگ میں وارد کر دیں گے، یہ جنگ طولانی ہوگی اور سخت بھی..... اس جنگ میں ستمکاروں اور ظالموں کے ایک لاکھ سپاہی قتل ہوں گے، اس طرح اس بڑے معرکے میں بہت ساری افواج جو حضرت مہدی کے ظہور کے بعد آپ کے مقابل آکھڑی ہوتیں اور آپ کا مقابلہ کرتیں وہ سب اس معرکہ میں ہلاک ہو جائیں گی یعنی ان کی مین پاور اس جنگ میں تباہ ہو جائے گی۔

اس بڑی جنگ کے نتیجہ میں بہت زیادہ افراد کے مارے جانے کے بعد سفیانی فاتحانہ انداز میں عراق کی سرزمین میں داخل ہوگا، وہاں پر دریائے فرات اور دجلہ کے درمیان ”ارض الجزیرہ“ میں سفیانی کا مجبور ایمانی کے ساتھ آمناسا مننا ہوگا، سفیانی، یمانی پر بھی غلبہ حاصل کر لے

گا اور ان جنگوں کے دوران جو کچھ یعنی افواج نے جن علاقوں پر فتح حاصل کر لی ہوگی اس پر بھی سفیانی قابض ہو جائے گا، اس کے بعد سفیانی کوفہ کا رخ کرے گا، اس جگہ وہ لوگوں کا قتل عام کرے گا، کچھ کو اسیر بنائے گا، کچھ کو بھائی چڑھائے گا۔

علیؑ مولا کے شیعوں کا کوفہ میں قتل عام

حضور اکرمؐ کی آلؑ کے ناصران اور ان کے شیعوں کو ایک سیدزادے کے ہمراہ شہید کر دے گا، اس کے بعد سفیانی کا ڈھنڈور بجی کوفہ کی گلیوں میں یہ اعلان کرے گا کہ جو شخص علیؑ مولا کے کسی ایک شیعہ کا سر قلم کر کے لائے گا اسے ایک ہزار درہم انعام دیا جائے گا، اس وجہ سے ہمسایہ اپنے ہمسایہ پر اس عنوان سے حملہ آور ہوگا کہ وہ ایک دوسرے کے ہم مسلک نہیں ہیں اور یہ کہ یہ شخص بھی ان میں سے ہے اسے پکڑ لے گا اور اس کا سر قلم کر دے گا اور اس کے سر کو سفیانی کے حوالے کر کے اس سے نقد انعام وصول کرے گا۔

کوفہ میں چھوٹی چھوٹی تحریکیں

کوفہ کے اندر اور اس کے اطراف میں چھوٹی چھوٹی تحریکیں سفیانی کے مظالم کے خلاف سر اٹھائیں گی تاکہ وہ اس شہر کو سفیانی کے شر اور فتنہ سے آزاد کرائیں، اس تحریک کے سربراہ کو کوفہ اور حیرہ کے درمیان شہید کر دیا جائے گا اس کے بعد کوفہ کے اندر بہت زیادہ خون ناحق بہایا جائے گا۔

سفیانی کا ایران کی طرف رخ

عراق میں حکومت سنبھالنے اور اس جگہ حالات کو ٹھیک کرنے کے بعد سفیانی کی لپٹائی ہوئی نگاہیں ایران کی طرف اٹھیں گی اور وہ ایران کا رخ کرے گا اور شیراز کے اطراف میں سید خراسانی کے ساتھ اس کی مذبذبیت ہوگی۔

سفینی کا حجاز کی طرف رخ

اسی اثناء میں سفینی حجاز کا رخ کرے گا، بنی امیہ کی نسل سے خزیمہ نامی شخص کی سربراہی میں ایک لشکر حجاز کی طرف روانہ کرے گا (اکثر روایات میں یہ بات تاکید سے کہی گئی ہے کہ جو لشکر حجاز مقدس کی طرف روانہ ہوگا اس میں خود سفینی موجود نہ ہوگا) سفینی کا تیار کردہ لشکر پورے جنگی ساز و سامان کے ساتھ مدینہ منورہ کا رخ کرے گا۔

مکہ میں حضرت امام مہدی (علیہ السلام) کا ظہور

مدینہ پر حملہ ان ایام میں ہوگا کہ حضرت مہدی (علیہ السلام) مکہ کی سرزمین پر ظہور فرما چکے ہوں گے اور سفینی کے بارے میں اطلاعات کا جائزہ لے رہے ہوں گے اور مسلسل اس کی خبریں آپ کے پاس آرہی ہوں گے (بعض روایات کے مطابق آپ اپنے پیروکاروں سے فرمائیں گے کہ جب تک سفینی کے لشکر کے بارے میں میرے جدا مجد رسول اللہ کی خبر کی تصدیق نہ ہو جائے گی میں مکہ سے باہر نہیں جاؤں گا آپ کا اشارہ مکہ اور مدینہ کے درمیان زمین میں سفینی کے لشکر کے دھنس جانے کی خبر سے ہوگا)

مدینہ میں اہل البیت کے افراد کا قتل اور سفینی کا لشکر مکہ کی جانب

سفینی کی افواج مدینہ میں قتل عام کریں گی، اہل بیت پیغمبرؐ سے منسوب افراد کا قتل ہوگا، خون کے دریا بہا دیئے جائیں گے مدینہ پر قبضہ مکمل ہونے کے بعد اس کا لشکر مکہ کا رخ کرے گا تاکہ مکہ میں حضرت امام مہدی (علیہ السلام) کے ساتھ آخری جنگ لڑے اور مکہ میں حضرت مہدی کے ناصران کا قتل عام کرے، روایات سے یہ معلوم ہوتا ہے کہ مکہ کی طرف وہی لشکر روانہ ہوگا جو تیس دن تک مدینہ کی تاراجی میں مصروف رہا ہوگا، مسجد النبی کو ویران کیا ہوگا اس کی بے احترامی کی ہوگی مدینہ کی ویرانی کی ہوگی۔

مکہ حرم امن الہی

اس لحاظ سے کہ مکہ حرم امن الہی ہے جو اس شہر میں پناہ لے اسے کچھ نہ کہا جائے حضرت امام مہدی (علیہ السلام) اپنے ناصران کے ہمراہ آئندہ کی منصوبہ بندی اور اپنی سپاہ کو ترتیب دینے میں مصروف ہوں گے، جب کہ سفیانی کا لشکر حرم نبوی میں تباہی مچانے اور اس کی بے احترامی کرنے کے بعد حرم الہی کے امن کو تباہ کرنے اور اللہ کے گھر کی ویرانی کے ارادہ سے مکہ کا رخ کرے گا۔

سفیانی کے نزدیک اسلامی مقدسات کی کوئی اہمیت نہ ہوگی

روایات سے ایسا معلوم ہوتا ہے کہ سفیانی اور اس کے لشکر والوں کے نزدیک اسلامی مقدسات کا کوئی احترام نہ ہوگا اور نہ ہی انسان کی کوئی قیمت ہوگی، ہوس اقتدار میں وہ ہر برا عمل انجام دیں گے، اس حال میں غضب الہی ان پر نازل ہوگا۔

معجزہ الہی کا ظہور

دوسری طرف حضرت امام مہدی (علیہ السلام) کی رہبری و قیادت میں پورے عالم کے لئے یوم موعود کا اعلان ہو چکا ہوگا لہذا حکمت الہی کے تحت یہ معجزہ رونما ہوگا کہ مکہ اور مدینہ کے درمیان سفیانی کے پورے لشکر کو زمین اس کے جنگی ساز و سامان سمیت زندہ نکل لے گی۔

سفیانی کے لشکر سے دواؤں کا بیج جانا

اس عذاب الہی سے سفیانی کے لشکر سے دواؤں کا بیج جائیں گے جنہیں بشر اور نذیر کا لقب ملے گا، جو دونوں جھینہ قبیلے سے ہوں گے اسی لئے روایات میں ہے کہ یقینی خبر جھینہ قبیلہ سے لینا (یہ اس واقعہ کی خبر دینے والے ان دواؤں کی طرف اشارہ ہے کہ ان کے پاس سفیانی کے غرق زمین ہونے کی یقینی خبر ہوگی) یہ دونوں، لوگوں کو اپنے ساتھیوں کے بارے میں آنکھوں دیکھا حال سنائیں گے۔

سفینی کی حکومت اور امام مہدی (علیہ السلام) کی افواج کا مقابلہ

سفینی کے لشکر کے مدینہ اور مکہ کے درمیان زندہ زمین درگور ہونے کے باوجود سفینی کی حکومت باقی رہے گی کیونکہ اردن، سوریا، عراق، فلسطین اور جزیرۃ العرب کے وسیع علاقہ پر اس کی حکومت قائم ہو چکی ہوگی، لہذا اس حادثہ کے رونما ہونے کے باوجود اس کی حکومت باقی رہے گی اور اس کی افواج کا آخری معرکہ حضرت امام مہدی کی افواج سے ہوگا اور اس معرکہ میں آخری فتح حضرت امام مہدی اور آپ کی افواج کو حاصل ہوگی۔

حضرت امام مہدی (علیہ السلام) کی مکہ سے روانگی اور رملہ کے مقام پر سخت جنگ

سفینی کی افواج کے مدینہ اور مکہ کے درمیان زمین بوس ہو جانے کے تھوڑے عرصہ بعد حضرت امام مہدی (علیہ السلام) مکہ سے نکلیں گے اور آپ کی افواج سفینی کے بقیہ لشکر کا پیچھا کریں گی، رملہ (رام اللہ) کے مقام پر سخت جنگ ہوگی حضرت امام مہدی کی افواج غالب آئیں گی اور جتنے شہر سفینی کے قبضہ میں آچکے ہوں گے ان کو آزاد کرالیں گے، سفینی کی حکومت کے مکمل خاتمہ کے بعد حضرت امام مہدی کی عالمی حکومت کے قیام کے سلسلہ میں حالات سازگار ہو جائیں گے اور آپ اس کا باقاعدہ اعلان فرمائیں گے۔

(بشارۃ الاسلام ص ۲۱، یوم الخلاص ص ۲۹۳، تاریخ ابعد الظہور ص ۱۶۵ تا ۱۶۷)

احادیث کی روشنی میں سفینی کا خروج

ہم اس جگہ چند احادیث کو مختصر بیان کرتے ہیں جس میں سفینی کے خروج اور اس کے اقدامات، مظالم اور قتل و غارت گری اور پھر اس کی شکست حضرت امام مہدی (علیہ السلام) کے ہاتھوں ہونا ہے اسے بیان کرتے ہیں۔

سفینی کا شناخت نامہ

حضرت علی (علیہ السلام) فرماتے ہیں کہ

”جگر جہانے والی کی اولاد سے ایک شخص وادی یا بس (دمشق) سے خروج کرے گا جس کا قد درمیانہ ہوگا وہ غیر مہذب اور بد شکل ہوگا، اس کے چہرے پر چچک کے داغ ہوں گے، جب تم اسے دیکھو گے تو وہ کانالگے گا، اس کا نام عثمان اس کے باپ کا نام عسبہ ہوگا، وہ ابوسفیان کی نسل سے ہوگا، وہ چشموں والی سرسبز و شاداب زمین پر آئے گا (اس سے مراد دمشق ہے) اور اس کے منبر (تخت) پر براجمان ہوگا۔“ (کمال الدین ص ۶۵۱، بشارۃ الاسلام ص ۴۶)

خراسانی اور سفیانی کا خروج

حضرت امام محمد باقر (علیہ السلام) سے ایک طولانی حدیث میں آیا ہے کہ

”فلاں کی حکومت کا قائم ہونا جتنی بات ہے، جب وہ حکمران ہو جائیں گے تو پھر ان کے درمیان اختلافات پیدا ہو جائیں گے اور ان کا نظام اختلافات کے نتیجہ میں درہم برہم ہو جائے گا یہاں تک کہ اس پر خراسانی اور سفیانی خروج کریں گے، ایک مغرب سے ہوگا، دوسرا مشرق سے ہوگا، مقابلہ میں دوڑنے والے دو گھوڑوں کی مانند دونوں کوفہ کی جانب سے بڑھیں گے، ایک جانب سے سفیانی بڑھے گا اور دوسری جانب سے خراسانی بڑھے گا فلاں کی اولاد کی ہلاکت ان دونوں کے ہاتھوں ہوگی لیکن یہ بات یاد رکھنا کہ ان دونوں میں سے ایک بھی نہیں بچے گا (البتہ دوسری روایات سے معلوم ہوتا ہے کہ خراسانی، اور یمنی کی افواج کوفہ کے مظلوموں کی مدد کریں گی اور سفیانی کی افواج کو کوفہ سے باہر دھکیل دیں گی اور پھر سفیانی کا پیچھا کرتے ہوئے اردن اور فلسطین تک جا پہنچیں گے جہاں پر حضرت امام مہدی (علیہ السلام) کی افواج اور سفیانی کی افواج کے درمیان آخری معرکہ لڑا جاتا ہے) (الغیبة نعمانی ص ۱۷۱، بحار الانوار ج ۵۲ ص ۲۳۴، الزام الثواب ج ۲ ص ۱۳۰)

سفیانی کی حکومت کا قیام

جناب جابر جعفیؓ نے حضرت امام محمد باقر (علیہ السلام) سے ایک طویل حدیث میں اس طرح بیان کیا ہے

”ندائیں والا آسمان سے آواز دے گا..... یہ رجب میں جو تین آوازیں آئی ہیں (تین اعلانات

فضاء سے ہونے ہیں) اس کی طرف اشارہ ہے، آپ کے پاس ایک آواز دمشق کی جانب سے سفیانی دے گا کہ وہ کامیاب ہو گئے ہیں اور شام کی جابیہ نامی بستی زمین میں دھنس جائے گی۔
 دمشق کی مسجد اموی کی دائیں جانب منہدم ہو جائے گی، ترک قبائل سے ملت اسلامیہ سے نکلا ہوا ایک فرقہ (خارجی گروہ) اٹھ کھڑا ہوگا، ان کے پیچھے روم کا لشکر ہوگا ترک اقوام آگے بڑھیں گی اور جزیرۃ العرب میں اتریں گی روم (مغرب کی اتحادی افواج) کے فساد اور باغی آگے بڑھیں گے اور رملہ میں ٹڑیں گے۔

سفیانی کے خروج والے سال کے حالات

اے جابر! اس سال مغرب (مغربی افواج، مغربی حکمران) کی جانب سے پوری روئے زمین پر شدید اختلافات رونما ہوں گے اور مغربی سرزمین کا آغاز شام کی سرزمین سے ہے، شام میں حالت یہ ہوگی کہ اس سرزمین میں تین گروہوں میں اختلاف رونما ہوں گے، ہر ایک گروہ کا اپنا پرچم ہوگا اور ہر ایک اپنی حکومت قائم کرنے کا ارادہ رکھتا ہوگا۔

۱۔ اصہب کا پرچم (سرخ اور سفید سرچم)

۲۔ ابقع کا پرچم (سرخ اور سفید سرچم)

۳۔ سفیانی کا پرچم

سفیانی کی پہلے ابقع سے جنگ ہوگی، ابقع شکست کھا جائے گا اور مارا جائے گا اور پھر اصہب سے سفیانی کی جنگ ہوگی، اصہب بھی مارا جائے گا اس کامیابی کے بعد سفیانی اپنی حکومت بنالے لگے گا اور عراق کی طرف رخ کرے گا۔

قرقیسا کا معرکہ

سفیانی کا عراق جاتے ہوئے قرقیسا کے مقام پر عراق سے آنے والی افواج کے ساتھ آمناسا منا ہوگا، اس معرکہ میں ایک لاکھ جابروں کا قتل ہوگا، سفیانی کامیابی سے آگے بڑھے گا اور کوفہ میں داخل ہوگا وہ کوفہ میں قتل عام کرے گا، غارتگری کرے گا کوفہ کی طرف جانے والے

سفینی کے لشکر میں ستر ہزار سپاہی ہوں گے۔

خراسانی کی کوفہ میں آمد

سفینی کا لشکر کوفہ میں لوٹ مار اور قتل و غارت میں مصروف ہوگا کہ خراسان سے پرچم اٹھائے افواج کوفہ کی طرف آئیں گی۔ ان کے واسطے فاصلے تیزی سے کم ہوتے جائیں گے، زمین ان کے پیروں تلے لپٹی جائے گی وہ تیزی سے کوفہ پہنچیں گے ان کے ساتھ حضرت قائمؑ کے کچھ اصحاب بھی ہوں گے۔

کوفہ میں سفینی کے خلاف قیام

کوفہ کے محروم طبقہ سے تعلق رکھنے والے افراد سے ایک شخص سفینی کے خلاف اپنی تھوڑی سی فوج کے ہمراہ قیام کرے گا سخت لڑائی ہوگی، سفینی افواج کا کمانڈر حجرہ اور کوفہ کے درمیان اسے قتل کر دے گا۔ اور کوفہ میں محروموں کی انھنے والی تحریک دم توڑ جائے گی۔

کوفہ کا کنٹرول اور مدینہ کی طرف روانگی

کوفہ کا مکمل کنٹرول حاصل کرنے کے بعد سفینی ایک فوج مدینہ کی طرف بھیجے گا، مدینہ کے بعد وہاں سے اپنی افواج حضرت امام مہدی (علیہ السلام) کے تعاقب میں مکہ کی طرف بھیجے گا کیونکہ سفینی کی افواج کے کمانڈر کو اطلاع ملے گی کہ حضرت امام مہدی (علیہ السلام) مدینہ سے نکل کر مکہ کی جانب چلے گئے ہیں، وہ ان کے پیچھے اپنے سپاہی بھیجے گا لیکن وہ اسے نہیں ملیں گے اور نامراد واپس مدینہ آ جائیں گے۔

حضرت امام مہدی (علیہ السلام) مکہ میں حضرت موسیٰ بن عمرانؑ کی طرح خوف کی حالت میں داخل ہوں گے اور اللہ کی مدد کے منتظر ہوں گے۔ (سورہ قصص ص ۱۸، ۲۱)

وادئ بیداء میں سفینی کا لشکر

مدینہ سے سفینی کا لشکر اپنے کمانڈر کے ہمراہ مکہ کی جانب بڑھے گا اور بیداء میں ان کی

افواج پڑاؤ ڈالیں گی کہ اسی کے کنارے آسمان سے ایک نداء آئے گی ”اے داؤدی بیدار! اس پورے لشکر کو نگل جا“ زمین پھٹے گی اور اس لشکر کو زندہ نگل لے گی، اس لشکر سے صرف دو آدمی بچ جائیں گے جن کے چہرے پیچھے کی طرف مڑ جائیں گے ان کا تعلق قبیلہ کلب سے ہوگا، سورہ نساء کی آیت ۷۴ اسی واقعہ کو بیان کر رہی ہے۔

”اے اہل کتاب! جو کچھ ہم نے نازل فرمایا ہے، جو اس کی بھی تصدیق کرنے والا ہے جو تمہارے پاس ہے، اس پر ایمان لاؤ اس سے پہلے کے ہم چہرے بگاڑ دیں اور انہیں لوٹا کر پیٹھ کی طرف کر دیں یا ان پر لعنت بھیجیں جیسا ہم نے ہفتہ کے دن والوں پر لعنت کی اور اللہ کا کام تو کیا ہوا ہے“ (اس نے ہونا ہے)

سفینی کا پانچ شہروں پر قبضہ

جب سفینی پانچ اہم شہروں پر قبضہ کر لے گا، اس کی حکومت کیلئے گن کر ۹ ماہ کا حساب کر لیتا۔ شام کے خیال میں وہ پانچ شہر..... دمشق، فلسطین، اردن، حمص، اور حلب ہیں جبکہ بعض روایات میں قسمرین کا ذکر ہوا ہے۔

سفینی کی خون آشامیاں اور مومنین کی حفاظت کا انتظام

جب ایسا ہوگا تو اس وقت سفینی خروج کرے گا اور نو ماہ کے برابر حکومت کرے گا، شام سے اس کا خروج ہوگا، شام کے لوگ اس کی اطاعت میں آجائیں گے، تھوڑے سے لوگ جو حق پر ہوں گے وہ سفینی کی اطاعت میں نہیں آئیں گے اور خداوند سفینی کے شر سے ان کی حفاظت فرمائے گا، سفینی ایک بڑا لشکر لے کر مدینہ پر چڑھائی کر دے گا اور جب مدینہ کی تاریخی کے بعد وہاں سے (مکہ کی جانب) نکلے گا تو داؤدی بیدار میں سفینی کا پورا لشکر زمین میں زندہ غرق ہو جائے گا۔

اور اللہ تعالیٰ نے سورہ سباء کی آیت ۵۱ میں جو فرمایا ہے وہ اسی طرف اشارہ ہے۔

”ہمارے عالم میں اگر تم ان کو دیکھو تو بغیر کسی وقفہ اور فاصلہ کے عذاب میں مبتلا ہو چکے ہوں

گے، ان کے لئے نجات نہیں ہے بڑی ہی قریب جگہ سے انہیں اچک لیا جائے گا۔“

(الغیۃ الشیخ الطوسی ص ۲۷۳، بحار الانوار ج ۵۳ ص ۲۳۸)

سفینی کی کوفہ پر چڑھائی اور ایک نقاب پوش کا جاسوسی کرنا

حضرت امام جعفر صادق (علیہ السلام) فرماتے ہیں کہ

گویا کہ وہ سفینی یا سفینی کا ساتھی ہے جسے میں دیکھ رہا ہوں اس نے آکر آپ کے شہر (کوفہ) میں پڑاؤ ڈال دیا ہے، کوفہ کے اندر اس کا ڈھنڈو جی آواز دے رہا ہے جو بھی حضرت علیؑ کے شیعہ کا سر قلم کر کے لائے گا اسے ایک ہزار درہم انعام دیا جائے گا، ہمسایہ اپنے ہمسایہ پر نوٹ پڑے گا اور وہ جا کر بتائے گا کہ یہ علیؑ کا شیعہ ہے بس اس کی گردن اڑا دی جائے گی اور وہ اس کے بدلے میں ایک ہزار درہم لے لے گا ان ایام میں تمہاری حکمرانی زنا زادوں کے ہاتھ میں ہوگی، میں ایک برقع والے (نقاب پوش، عربوں کا مخصوص سر پر باندھا جانے والا رومال) کو دیکھ رہا ہوں پوچھا گیا کہ یہ صاحب برقع کون ہوگا؟ تو آپؑ نے فرمایا کہ وہ آپ ہی سے ایک شخص ہوگا، تمہارے جیسی بات کرتا ہوگا، برقع پہنے ہوگا، یعنی اپنا منہ چھپائے گا تاکہ اسے کوئی پہچان نہ لے، پس وہ تمہارے پاس آئے گا اگر وہ تمہیں اپنی پہچان کروائے گا تو تم اسے پہچان لو گے اور وہ تمہیں پہچانتا ہوگا اور تم میں سے ایک ایک کی طرف وہ اشارہ کرے گا یعنی وہ تمہاری جاسوسی کرے گا اور تمہارے بارے دشمن کو نشانہ بنی کرے گا کیونکہ وہ زنا زادہ ہوگا۔

(الغیۃ الطوسی ص ۲۷۳، بحار الانوار ج ۵۳ ص ۲۵۱، بشارۃ الاسلام ص ۱۳۳)

سفینی کے بارے میں بیان شدہ مطالب کا ایک جائزہ

روایات کی روشنی میں ہم نے سفینی کے انقلاب کے بارے میں تمام خدوخال واضح کرنے کی کوشش کی ہے، اس انقلاب کے بارے میں کثرت سے ذکر موجود ہے بعض قرآنی آیات کی تاویل بھی اس انقلاب سے مربوط بعض واقعات کے حوالے سے ہوئی ہے۔

جوابات ان سب واقعات و حالات سے واضح طور پر کہی جاسکتی ہے کہ سفینی کا

انقلاب بہت تیزی سے پھیلے گا، عرب ممالک کے اہم ترین حصوں پر اس کا کنٹرول بہت جلد ہو جائے گا، اس کی طاقت اور قدرت روز بروز مستحکم اور مضبوط تر ہوتی جائے گی اور وہ ہر فتح و کامیابی کے بعد اگلی جگہ کا رخ کرے گا، اس کی حکمرانی کا دائرہ شام، لبنان، فلسطین، اردن، عراق، جمص، قبرسین، اور مدینہ تک پھیلا ہوگا، ایران کے بھی بعض شہروں کی طرف اس کی افواج پیش قدمی کریں گی لیکن وہاں پر انہیں خاص کامیابی حاصل نہ ہوگی جس وجہ سے وہاں سے اس کی افواج واپس آجائیں گی اور عرب دنیا پر اپنے اقتدار کو مستحکم کرنے پر توجہ دیں گی گویا اس کی حکومت عرب دنیا کے اکثر حصہ پر ہو جائے گی۔

سفیانی کی شکست کا آغاز

سفیانی کے لشکر کا زور اس وقت ٹوٹنا شروع ہوگا اور اس کی بڑی تیزی سے پھیلنے والی حکومت کا زوال شروع ہوگا۔

- ۱۔ جب فضاؤں سے ایک آواز گونجے گی جسے ہر شخص سنے گا۔
- ۲۔ مدینہ اور مکہ کے درمیان وادی بیداء میں سفیانی کے ہزاروں فوجی اپنے تمام جنگی ساز و سامان سمیت زندہ غرق ہو جائیں گے اور یہ خبر بھی چار داگ پھیل جائے گی۔
- البتہ کچھ نشانہوں کا تعلق خود اس کی اپنی ذات کے بارے میں ہے اور کچھ واقعات کا تعلق اس کی افواج کے بارے میں ہے آخری معرکہ رملہ (رام اللہ) کے مقام پر لڑا جاتا ہے اور اس کے بعد ہی اس کی ہلاکت واقع ہوگی اور اسکے شر کا خاتمہ ہوگا۔ (السیانی ص ۱۰۶)

سفیانی کا انقلاب ختمی ہے

یہ بات مسلمات سے ہے کہ حضرت امام مہدی (علیہ السلام) کے ظہور سے پہلے سفیانی کا انقلاب ختمی ہے اور سفیانی کے انقلاب کا آغاز شام میں ایک بستی کے زمین میں دھنسنے سے ہوگا اور اس کے خاتمہ کا آغاز سفیانی کے لشکر کے مدینہ اور مکہ کے درمیان وادی بیداء میں زمین دھنسنے سے ہوگا۔

سفینی کا خروج خبر متواتر ہے

عصرِ ظہور میں شیخ علی کورانی نے سفینی کے متعلق روایات میں بیان شدہ مطالب کی روشنی میں اس واقعہ کو خبر متواتر کا نام دیا ہے کہ جس کے جھوٹ کا احتمال نہیں دیا جاسکتا، اس طرح سفینی کی ایقاع اور اصہب نامی کمانڈروں سے جنگ کا ہونا بھی ہے اور قریسا کا معرکہ بھی اسی انقلاب کا حصہ ہے، عراق میں فتنہ و فساد کا پیا کرنا، بغداد اور کوفہ میں قتل و غارت گری اور خراسانی کا انقلاب، اسی طرح یمانی کا انقلاب بھی سفینی کے انقلاب کی طرح حتمی ہے اور ان کا بھی سفینی کے انقلاب سے تعلق ہے، جو کچھ ہمارے پاس روایات سے ثابت ہے وہ تو یہی ہے..... البتہ خداوند حقائق کا خود ہی عالم ہے اور اپنی کسی اعلیٰ مصلحت و حکمت کے تحت وہ کسی حالت میں تغیر بھی لاسکتا ہے جس کا علم ہمیں بالکل نہیں ہے

آل ابی سفیان اور آل رسول (صلی اللہ علیہ وآلہ وسلم) کا ٹکراؤ

اس حصہ کا اختتام حضرت امام جعفر صادق (علیہ السلام) کی اس حدیث پر کرتے ہیں جس

میں آپؐ نے فرمایا

”ہم (اہل بیت) اور ابوسفیان کی اولاد.....، ہم دو گھرانے ہیں جنہوں نے خداوند کی خاطر ایک دوسرے سے دشمنی کی، ہم نے کہا کہ اللہ نے سچ کہا ہے جب کہ انہوں نے (اولاد ابی سفیان) نے کہا کہ اللہ نے جھوٹ بولا ہے، ابوسفیان نے رسول اللہؐ سے جنگ لڑی، محمدؐ نے علی بن ابی طالبؑ سے جنگ لڑی، یزید بن معاویہ نے حضرت امام حسین بن علیؑ سے جنگ لڑی، اور سفینی (عثمان بن عسب) حضرت قائم آل محمدؑ (خاتم الاولیاء) سے جنگ کرے گا“

(بہار الانوار ج ۵۲ ص ۱۹۰، الزمزم الناصب ج ۲ ص ۱۳۱، السفینی ص ۱۲۵، یوم الخلد ص ۲۹۲، عصرِ ظہور (عربی) ص ۱۱۵)

یمینی کا انقلاب، ظہور کی حتمی علامت ہے

ہمارے ہاں احادیث میں اس انقلاب کو ہدایت اور حق کے انقلاب کے نام سے یاد کیا گیا ہے کہ جب سفینی کا انقلاب شام میں آجائے گا تو اسی دوران یمینی کا انقلاب، یمن میں آئے

گا اور یمنی لوگوں کو حق اور حقیقت کی طرف دعوت دے گا، روایات میں بیان ہوا ہے اس کی دعوت کو قبول کرنا اور اس کا ساتھ دینا واجبات سے ہے، یہ شخص یمن سے عراق کی جانب اور پھر شام کی طرف جائے گا اور خراسانی سے اس کی ملاقات عراق ہی میں ہوگی اور خراسانی اس کی مدد کرے گا، یمانی حضرت زید بن علی زین العابدین (علیہ السلام) کی اولاد سے ہوگا۔

سفینی، یمانی اور خراسانی کے قیام کا زمانہ

حضرت امام محمد باقر (علیہ السلام) سے روایت ہے کہ

”سفینی، یمانی اور خراسانی کا قیام ایک ہی سال میں، ایک ہی مہینہ میں اور ایک ہی دن ہوگا..... یعنی تینوں انقلابات ایک ہی سال میں ہوں گے البتہ ہر ایک کی جگہ علیحدہ علیحدہ ہوگی، تسبیح کی لڑی میں پروئے ہوئے دانوں کی طرح یہ انقلابات ایک دوسرے کے پیچھے آئیں گے، ہر طرف جنگ ہوگی، اس دور میں سختی اور مشکل عام ہوگی، عوام تباہی سے دوچار ہوں گے، اُس دوران حق کا ساتھ دینے والوں اور باطل کے خلاف افراد پر مصیبت کے پہاڑ توڑے جائیں گے اور ان پر چبوں میں سب سے زیادہ ہدایت پر یمنی کا پرچم ہوگا، کیونکہ وہ تمہارا ہی صاحب اور ساتھی ہوگا اور تمہارا کمانڈر ہوگا پس جب یمانی کا قیام ہو جائے تو پھر مخالفین پر اسلحہ فروخت کرنا حرام ہوگا، یمانی کے قیام کے بعد تم اس کی طرف جانا کیونکہ اس کا پرچم ہدایت کا پرچم ہوگا کسی مسلمان پر جائز نہیں کہ وہ اس سے (یمنی کی دعوت سے) پیٹھ پھیرے، جو اس سے سر پھیرے گا اور اس کا ساتھ نہ دے گا وہ جہنمی ہوگا کیونکہ وہ حق اور راہ مستقیم کی طرف دعوت دے گا“ (الغیۃ النمانی ص ۱۷۱، بحار الانوار ج ۵۲ ص ۲۳۲)

سفینی، یمانی اور خراسانی کے انقلابات کے وقت عالمی حالات

اس دوران عالمی حالات دگرگوں ہوں گے، بہت بڑے پیمانے پر شافعی، تہذیبی، اقتصادی اور بالادستی کی جنگیں چھڑ چکی ہوں گی، ہر طرف بد امنی اور فساد ہوگا، عالمی سطح پر امن تباہ ہو جائے گا جنگ وجدال کی کیفیت ہوگی، پوری دنیا ایک خونخوار جنگ کی لپیٹ میں ہوگی، اس وقت فلسطین، شام، عراق، ایران اور حجاز مقدس میدان جنگ بنا ہوا ہوگا یہ پورا علاقہ عالمی طاقتوں کی

آماجگاہ ہوگا۔

بنیادی طور پر جنگ دو گروہوں اور دو جماعتوں کے درمیان لڑی جا رہی ہوگی۔

۱۔ حضرت امام مہدی کے حامی اور ناصران

۲۔ حضرت امام مہدی کے مخالفین

پہلا گروہ حضرت امام مہدی (علیہ السلام) کی عالمی حکومت کے واسطے زمین ہموار کر رہا ہوگا، جب کہ سفیانی کا انقلاب اور اس کے مغربی اتحادی..... روایات میں سفیانی کے مددگاروں کو رومیوں اور یہودیوں کے ناموں سے یاد کیا گیا ہے، روم کے عنوان میں یورپ، امریکہ، برطانیہ سمیت پورا یورپ و مغرب آجاتا ہے جب کہ یہودیوں میں باقی ممالک اور بالخصوص اس دور میں یہودیوں کی عاصبانہ حکومت جو کہ سرزمین فلسطین پر قائم ہے..... مراد ہے انکی مخالفت میں سرگرم عمل ہونگے خلاصہ یہ ہے کہ ظہور کے سال میں مختلف تہذیبوں اور دنیا میں بسنے والی اقوام کے درمیان جنگ کا میدان گرم ہوگا یہ سال بحر انوں فنون اور بد امنی کا سال ہوگا۔

حضرت امام مہدی (علیہ السلام) کی تحریک کا پہلا ہدف

ایسا نہیں کہ جس وقت حضرت امام مہدی (علیہ السلام) کا ظہور ہوگا تو وہ آپ کی پہلی تحریک ہوگی جس کا مکہ المکرمہ سے آغاز ہوگا اور اس کا ہدف اور نشانہ فلسطین میں مسجد الاقصیٰ ہوگا اور یہی ظلم کے خلاف اٹھنے والی پہلی تحریک ہوگی بلکہ ظلم کے خلاف تحریکیں پہلے سے متعدد جگہوں پر شروع ہو چکی ہوں گی، ان سب تحریکوں کی سید و سر دار حضرت امام مہدی کی تحریک ہوگی جو حق کی تحریکوں کو یکجا کر دیں گے اور وہ تمام گروہ حضرت امام مہدی (علیہ السلام) کے حامی ہوں گے اور یہ سب تحریکیں تیزی سے قدس کی طرف بڑھیں گی۔

آزادی قدس

حقیقت یہ ہے کہ قدس کی آزادی کے واسطے تحریک کا آغاز ایران سے سید خراسانی کی قیادت میں ہوگا اور لیمن سے اٹھنے والی تحریک اس کی مددگار بنے گی، روایات میں یمانی کی تحریک کو

ہدایت کا ماڈل اور نمونہ قرار دیا گیا ہے، ایرانی کی تحریک اور اس کا انقلاب خراسانی کے انقلاب سے زیادہ ہدایت کے قریب ہوگا۔

حضرت امام مہدی (علیہ السلام) کے ناصران

خراسان سے آنے والے پرچم بردار لشکر سید خراسانی کی قیادت میں حضرت امام مہدی (علیہ السلام) کے ناصران بھی موجود ہوں گے

حضرت امام محمد باقر (علیہ السلام) کی ایک طولانی حدیث

”سفینی ایک بڑا لشکر کوفہ کی طرف بھیجے گا جس کی تعداد ستر ہزار ہوگی جو کوفہ والوں کا قتل عام کریں گے، انہیں لوٹیں گے، قیدی بنائیں گے، وہ اسی طرح مصروف ہوں گے کہ اسی اثناء میں خراسان سے خراسانی کی قیادت میں پرچم آن پہنچیں گے پھر وہ بڑی تیزی سے کوفہ کی طرف بڑھیں گے ان کے درمیان حضرت امام مہدی کے بعض ناصران بھی موجود ہوں گے۔“

ایک اور حدیث میں فرمایا ’ایک اور جماعت اور گردہ ہوگا جو مشرقی زمین پر قیام کرے گا، جو حق کا مطالبہ کریں گے جو انہیں نہیں دیا جائے گا، پھر وہ حق مانگیں گے پھر بھی انہیں حق نہ دیا جائے گا، تیسری مرتبہ وہ حق مانگیں گے پھر بھی انہیں حق نہ دیا جائے گا.....، جب وہ ایسا دیکھیں گے تو وہ اپنی تلواریں، اسلحہ ان کی (مخالفین کی) گردنوں پر رکھ دیں گے تو انہیں وہ کچھ دے دیا جائے گا جس کا وہ مطالبہ کرتے ہوں گے تو اس وقت وہ مخالفین کی اس پیش کش کو قبول نہ کریں گے یہاں تک کہ وہ قیام کریں گے اور اپنے اس انقلاب کو جاری رکھیں گے اور اسے اپنے کمانڈر (حضرت امام مہدی (علیہ السلام)) کے سپرد کریں گے ان کے لشکر سے قتل ہونے والے شہداء ہیں۔“

حضرت امام محمد باقر (علیہ السلام) فرماتے ہیں

اگر میں اس دور کو پالوں تو میں اپنی جان کو اس امر کے مالک (حضرت امام مہدی) کے لئے محفوظ کر رکھوں (یعنی اپنی حفاظت کروں گا تاکہ حضرت امام مہدی (علیہ السلام) کے قدموں میں اپنی جان

لا اسکوں اور ان کا فدیہ بنوں)

جب امام معصومؑ کا یہ جذبہ ہو تو ہمارا جذبہ کیسا ہونا چاہیے؟ ہر شخص اس حدیث پر خود غور کرے اور اپنے بارے میں سوچے۔

انتظار فرج

حضرت امیر المومنین (علیہ السلام) فرماتے ہیں

جب تین حالتیں تمہارے سامنے رونما ہو جائیں تو اس وقت فتح و نصرت اور کامیابی کی انتظار کرنا وہ تین حالتیں یہ ہیں۔

۱۔ شام والوں کا اقتدار کی خاطر آپس میں اختلافات کرنا۔

۲۔ خراسان سے سیاہ پرچموں کا ظہور (خراسان کہہ کر تقریباً پورا ایران مراد لیا گیا)

۳۔ ماہ رمضان میں لوگوں کے درمیان خوف و ہراس و پریشانی۔

(بحار الانوار ج ۵۲ ص ۲۲۹، یوم الخلاص ص ۱۲۵)

خراسانی حضرت امام مہدی (علیہ السلام) کی تلاش میں

جب سفیانی کا لشکر کوفہ کی طرف بڑھے گا تو اس کے ساتھ ہی سفیانی، خراسانی کے پیچھے بھی اپنا لشکر روانہ کرے گا جب کہ خراسان والے حضرت امام مہدیؑ کی تلاش میں نکل کھڑے ہوں گے (اس سے مراد یہ ہے کہ وہ شدت سے حضرت امام مہدی (علیہ السلام) کے منتظر ہوں گے اس وقت تک حضرتؑ کے ظہور کی کافی ساری نشانیاں ظاہر ہو چکی ہوں گی اور وہ بڑی شدت سے اپنے امام کی طلب میں ہوں گے اور اس آواز کے منتظر ہوں گے جس میں حضرت کے ظہور کا نور پر اعلان ہوگا) سفیانی اور خراسان سے آنے والی افواج کے کمانڈر ہاشمی یا خراسانی، کی سفیانی کے ساتھ ٹکر ہوگی (روایات میں خراسانی اور ہاشمی دونام ذکر ہوتے ہیں، ہو سکتا ہے یہ دو ہوں، اور یہ بھی ہو سکتا ہے کہ یہ ایک ہی کے لئے دونام ہوں) خراسان سے آنے والی افواج کی کمان شیعب بن صالح کے پاس ہوگی (لشکر خراسانی یا ہاشمی کا ہوگا جب کہ ان کی افواج کے کمانڈر شیعب ہوں گے) شیعب بن صالح اور سفیانی کے درمیان آمناسا مناصطخر کے دروازہ پر ہوگا (یہ جگہ شیراز کے علاقہ میں

ہے جو فلج فارس کے گرنے کے مقام کے بالکل مقابل واقع ہے) ان کے درمیان شدید اور تباہ کن جنگ ہوگی، سیاہ جھنڈوں والے فتح یاب ہوں گے اور وہاں سے سفیانی بھاگ کھڑا ہوگا، ان حالات میں لوگ امام مہدی (علیہ السلام) کی تمنا کر رہے ہوں گے اور ان کی تلاش میں نکلیں گے پس حضرت امام مہدیؑ مکہ سے خروج کریں گے آپ کے ہمراہ رسول اللہؐ کا پرچم ہوگا، جب کہ لوگ آپ کے خروج اور ظہور کے متعلق مایوس ہو چکے ہوں گے اس کی وجہ وہ مصائب اور مشکلات ہوں گی جن سے لوگ دوچار ہوں گے، اور ان مشکلات کی مدت طولانی ہو چکی ہوگی (کہ اچانک آپ کے ظہور کا اعلان ہو جائے گا) (بشارۃ الاسلام ص ۱۸۴، یوم الخلاص ص ۶۵۱، السقیانی ص ۷۷)

خراسان سے آمدہ افواج کی خصوصیات

بعض روایات میں خراسان سے آمدہ افواج میں موجود بعض کمانڈروں کے اوصاف کو اس طرح بیان کیا گیا ہے کہ سید خراسانی ان کے رہبر ہوں گے، ان کے دائیں ہاتھ پر خال (تل یا گوئی اور خاص علامت ہوگی) ہوگی وہ قائد کبیر اور سید بزرگوار اور محترم المقام ہستی ہوں گے، تحریک اسلام کے پرچموں پر ان کا نام منقوش ہوگا، شعیب بن صالح گندی رنگت کا جوان، ذہین، تیز فہم، ہونہار اور سمجھدار ہوگا، اہل تہران سے سے ہوگا، وہ ان ہی افواج کا کمانڈر ہوگا، طالقان کے خزانے (تہران کے اطراف میں وسیع پہاڑی سلسلہ کو طالقان کا نام دیا جاتا ہے) کے جوان ہیں جو کہ حضرت امام مہدی (علیہ السلام) کے اصحاب ہیں، روایات میں ان کی بڑی خصوصیت یہ ہے کہ انہیں الہی خزانہ سے تعبیر کیا گیا ہے اور یہ جوان جنگجو، بہادر، قاریان و حافظان قرآن، فولادی عزم کے مالک ہوں گے۔

ایرانیوں کی صورتحال

روایات میں اس بات کا اشارہ ملتا ہے کہ ایرانیوں کی جنگ اپنے دشمنوں کے ساتھ طولانی ہو جانے کی وجہ سے ایرانی، ہاشمی خراسانی سید کے ہاتھ پر بیعت کریں گے جنہوں نے شعیب بن صالح کو اپنی افواج کا کمانڈر انچیف مقرر کیا ہوگا، ایرانیوں کا اپنے دشمنوں سے جنگ کا

میدان، ایران سے باہر یعنی عراق، شام، فلسطین بیان کیا گیا ہے، اس کا مطلب یہ ہے کہ ایران داخلی طور پر مضبوط ہوگا فقط تھوڑے عرصہ کے لئے ایران کے اندر قریسا کے معرکہ کے حوالہ سے کچھ مسئلہ اٹھے گا البتہ اس اعتبار سے کہ یہ جنگ قریسا کے مقام پر بنیادی طور پر سفیانی، اتراک کچھ مغربی اقوام اور عراق کی کچھ افواج کے درمیان ہوگی اس جنگ کے میدان سے ایرانیوں کا زیادہ فاصلہ نہ ہوگا وہ بھی فیصلہ کریں گے کہ اس جنگ میں کد پڑیں لیکن داخلی صورتحال کو بہتر بنانے کے لئے وہ اس سے صرف نظر کریں گے اور راستہ ہی سے اپنے ملک واپس آجائیں گے اور قریسا کے معرکہ میں سفیانی کی کامیابی کے بعد سفیانی کے ساتھ مقابلہ کے لئے خود کو آمادہ اور تیار کریں گے۔

ایرانی انقلاب کا اصل ہدف

ایرانیوں کے انقلاب کا اصل ہدف آزادی قدس ہوگا کہ وہ اسے عراق سے گزر کر ہی آزاد کرائیں گے، احادیث میں عوامی حرکت..... (شاید اس فوج سے مراد رضا کاروں کی وہ دو کروڑ افواج مراد ہوں جن کو ”سیخ“ بلا تنخواہ رضا کار کہا جاتا ہے اور ایران میں انہیں آزادی قدس کے لئے ترتیب دیا گیا ہے، روایات میں ہے یہ ملی قومی اور عوامی تحریک قدس کی جانب بڑھنے کے لئے ہوگی) کی بات موجود ہے جو اصطخر کے علاقہ سے شروع ہوگی اور یہ حرکت حضرت امام مہدی (علیہ السلام) کے مکہ میں خروج اور حجاز مقدس کے ہونے والے واقعات سے ہوگی، اہل مشرق (غیر عرب مومنین جن میں سرفہرست ایرانی ہوں گے) حضرت امام مہدی کا استقبال کرنے کے لئے عراق کے راستہ سے مکہ کے راہی ہوں گے کہ ان کی ملاقات حضرت امام مہدی (علیہ السلام) سے اصطخر کے مقام پر ہو جائے گی اور یہ سب وہیں پران کے ہاتھ پر بیعت کریں گے اور پھر حضرت امام مہدی کی کمان میں سفیانی کے خلاف بڑے معرکہ میں شریک ہوں گے۔

(المہد و النہدی ص ۵۲ تالیف علی الکلورانی.....، اس کتاب میں خراسانی سید اور ایرانیوں کے بارے معلومات حاصل کرنے کے لئے اس کتاب کے باب سوئم کا مطالعہ کریں ”عصر

ظہور“ ترجمہ سید افتخار حسین میں بھی تفصیلات پڑھ سکتے ہیں)

سورج کے وسط میں ایک مرد کا سر اور سینہ باہر نظر آئے گا۔

حضرت امام محمد باقر (علیہ السلام)، سورۃ الشعرا آیت ۴ کے ذیل میں فرماتے ہیں آیت یہ ہے۔
ترجمہ: اگر ہم چاہیں تو آسمان سے ان کے لئے نشانی ان پر اتاریں تو اس وقت وہ اس کے سامنے اپنی گردنیں جھکا دیں گے۔

آپؑ نے فرمایا ”خداوند ان کے ساتھ ایسا ہی کرے گا۔“

راوی: وہ کون لوگ ہیں؟

آپؑ نے فرمایا ”بنی امیہ اور ان کے پیروکار ہیں، اس سے مراد سفیانی اور اس کے حامی ہیں“
(الارشاد ج ۲ ص ۳۷۳، اعلام النوری ص ۴۲۸، بحار الانوار ج ۵۲ ص ۲۲۱، المہدی الملوک ص ۵۳، یوم الخلاص ص ۵۱، السفیانی ص ۱۲۱)
راوی: میں نے سوال کیا وہ نشانی کیا ہوگی؟

امام (علیہ السلام): زوال کے وقت سے لے کر عصر کے وقت تک سورج ایک جگہ ٹھہر جائے گا، سورج کے بالکل وسط میں ایک آدمی کا سر اور سینہ نظر آئے گا جس کے حسب و نسب کالوگوں کو علم ہوگا اور یہ معجزہ سفیانی کے دور میں ہوگا اس واقعہ کے بعد سفیانی اور اس کی قوم کے لئے ہلاکت ہوگی، ہلاکت ہوگی۔

نتیجہ

یہ حدیث واضح طور پر بیان کر رہی ہے کہ علامت اور نشانی سفیانی کے انقلاب کے بعد ظاہر ہوگی جیسا کہ بیان ہوا ہے سفیانی کا انقلاب ماہ رجب میں شروع ہوگا۔
حضرت امام جعفر صادق (علیہ السلام) کی حدیث میں بیان ہوا ہے کہ یہ نشانی ماہ رجب میں ظاہر ہوگی آپ (علیہ السلام) فرماتے ہیں! وہ سال جس میں فضاؤں سے آواز گونجنے لگی اس سے پہلے رجب میں ایک نشانی ہوگی۔

راوی: میں نے عرض کیا وہ نشانی کیا ہے؟

ائم: ایک چہرہ جو چاند میں ظاہر ہوگا، ایک روایت کے مطابق سورج میں چہرہ ظاہر ہوگا چہرے

کیساتھ واضح ہاتھ بھی نظر آئے گا۔ (الغیبة نعمانی ص ۱۷۲، بحار الانوار ج ۵۲ ص ۲۳۳، بشارۃ الاسلام ص ۱۶) یہ مکمل بدن (سینہ اور چہرے سمیت) اسی کی جانب سے ہے جو ماہِ رجب سے تین آوازیں دیں گے۔

حضرت امام رضا (علیہ السلام) سے ایک طولانی حدیث میں بیان ہوا ہے۔ اور تیسری آواز اس طرح ہوگی کہ لوگ وسط سورج میں ایک واضح بدن کو دیکھیں گے (اور اس کی جانب سے آواز آئے گی)۔ (یوم الخلاص ص ۵۱۹، بحار الانوار ج ۵۲ ص ۲۳۳)

امیر المومنین (علیہ السلام) کا بدن اطہر

کچھ علماء کا عقیدہ یہ ہے کہ جو بدن اور چہرہ سورج کے وسط میں نظر آئے گا وہ حضرت امیر المومنین (علیہ السلام) کا بدن و چہرہ ہوگا کہ لوگ انہیں پہچان لیں گے۔ شیخ محمد نجفی نے بیان الائمہ کی ج ۳ ص ۴۸ میں اسی نظریہ کو لیا ہے اور شیخ علی الکلورانی نے اپنی کتاب المہمدون للمہدی ص ۳۷ پر فرمایا ہے کہ یہ نظریہ زیادہ قابل قبول ہے۔

آسمان میں ہاتھ کا ظاہر ہونا

فضا میں ایک ہاتھ ظاہر ہوگا جو ہاتھ اشارہ کر کے کہے گا یہ برحق ہے، یہ برحق ہے بعض روایات میں اس نشانی کو ختمی علامات سے قرار دیا گیا ہے حضرت امام جعفر صادق (علیہ السلام) نے ایک طولانی حدیث میں بیان فرمایا ہے ”فضاء (آسمان) میں ہاتھ کا ظاہر ہونا ختمی امر ہے۔“ (الغیبة نعمانی ص ۱۲۰، الغیبة شیخ طوسی ص ۲۶۸، بحار الانوار ج ۵۲ ص ۲۸۹، بشارۃ الاسلام ص ۱۶)

یوم موعود کی علامت

حضرت امام جعفر صادق (علیہ السلام) یوم موعود کی علامت بیان کرتے ہوئے اس طرح بیان فرماتے ہیں ”اس دن کی علامت یہ ہے کہ آسمان (فضاء) میں ایک ہاتھ ظاہر ہوگا جو راہنمائی دینے والا ہوگا اور سب لوگ اس ہاتھ کی طرف دیکھیں گے۔“ (الغیبة نعمانی ص ۱۶۹، یوم الخلاص ص ۵۴۱)

آئمہ کی عظمت

ہمارے آئمہ کس قدر عظیم المرتبت ہیں جنہوں نے سینکڑوں سال قبل ہمیں ان واقعات سے آگاہ کیا ہے، بدن اور ہاتھ کا آسمان پر ظاہر ہونا اللہ کا معجزہ ہے، آج کے انسان نے جدید تحقیقات اور الیکٹرانک میڈیا کو ترقی دینے کے بعد سائنس کے حیرت انگیز انکشافات سے یہ بات ثابت کر دی ہے کہ چاند سے زمین کی طرف بات منتقل کی جاسکتی ہے خداوند جو انسانوں کا خالق ہے وہ تو انسان سے کروڑوں مرتبہ بہتر اور موثر انداز میں اپنی قدرت کا اظہار کر سکتا ہے اور ظاہر ہے ایسا انداز ہوگا جو انسان کی اپنی تحقیقات سے آگے ہوگا اور انسان اس معجزہ کو دیکھ کر سر تسلیم خم کرے گا کہ یہ اس طاقت کی جانب سے ہے جو غیب کا مالک ہے جو ساری کائنات کا خالق ہے۔

آج کی حیرت انگیز ترقی اور فضاؤں پر انسان کے کنٹرول نے سب کچھ ممکن بنا دیا ہے ماضی کا انسان اس کے بارے میں سوچ نہ سکتا تھا اور شاید جسے محال عادی خیال کرتا تھا وہ سب کچھ ہو چکا ہے لہذا فضاء میں ہاتھ کا بلند ہونا، سورج کی قرص (وسط سورج) میں آدمی کے چہرے اور سینے کا نظر آنا، سورج کا حرکت سے رک جانا، فضاء میں زوردار آواز کا گونجنا یہ سب کچھ ہوتا ہے اور ضرور ہوتا ہے (آج کے دور میں فضاؤں سے انسانوں کی تصاویر اور ان کے پیغامات بلکہ کائناتی اشیاء کا زمینی خزانوں کا، سب کاٹی وی اور ونڈ وی سکرین پر آ جانا اس بات کو قابل قبول بناتا ہے کہ اللہ تعالیٰ اپنے کسی عبد خاص کا دیدار فضاؤں سے اپنی قدرت اور عظمت کے اظہار واسطے دیکھا دے یہ سب کچھ ممکن ہے اور قابل حیرت بھی نہیں۔

تین آوازوں کا فضاء سے سنائی دینا

ماہر جب میں آسمان (فضا) سے تین آوازیں سنائی دیں گی۔

☆ پہلی آواز

”اللعنة الله على القوم الظالمين“

آگاہ ہو جاؤ! ظالموں پر اللہ کی لعنت ہے۔“

☆ دوسری آواز

”یامعاشر الناس ازفت الازفة“ (سورۃ النجم آیت ۵۸) ”اے مومنو! قیامت کا وقت قریب ہو چکا ہے“ (علامہ مجلسی نے تین کتابچے حضرت حجۃ ابن الحسن العسکریؑ کے بارے میں تحریر فرمائے ہیں ص ۱۵۸ پر ہے کہ قرآن مجید میں آئینۃ قیامت کے لئے آیا ہے لیکن اس کلمہ سے مراد حضرت امام مہدیؑ کا ظہور مراد ہے)

☆ تیسری نداء

ایک بدن ظاہر ہوگا جو اس طرح آواز دے گا ”الا ان الله بعث مہدی آل محمد للقصاء علی الظالمین“ ”آگاہ ہو جاؤ کہ اللہ تعالیٰ نے تمام ظالموں کے خاتمہ کے واسطے مہدی آل محمدؑ کو بھیج دیا ہے۔“

حضرت امام علی رضاؑ نے ایک طولانی حدیث میں اس طرح بیان کیا ہے ”ان کو آواز دی جائے گی اور آواز..... جو دور ہوگا وہ بھی قریب والوں کی طرح سنے گا، یہ آواز مومنین کے واسطے رحمت اور کافروں کے واسطے عذاب ہوگی۔“

راوی: میرے ماں باپ آپؑ پر قربان ہو جائیں یہ آواز کیا آئے گی؟۔

امام (علیہ السلام): تین آوازیں آئیں گی

۱. اللعنة الله علی الظالمین

۲. ازفت الازفة یامعشر المومنین

۳۔ سورج کی قرص (درمیان کی ٹکیہ میں) میں ایک بدن ظاہر ہوگا جو آواز دے گا لوگو!

آگاہ ہو جاؤ فلاں شخص جو فلاں کا بیٹا ہے، وہ ظالموں کی ہلاکت کے واسطے بھیجے گئے ہیں۔

پس اس وقت مومنوں کے لئے خوشخالی اور کامیابی ہوگی، ان کے سینوں میں ٹھنڈک پہنچے گی ان کے دلوں کا غم و غصہ جاتا رہے گا۔ (سورۃ شعراء ص ۴)

اس مضمون کے قریب قریب حضرت امام محمد باقرؑ سے نقل شدہ حدیث میں ہے، آپؑ نے فرمایا ”اللہ تعالیٰ جس وقت ان نشانیوں کو لائے گا تو اس وقت منکرین مبہوت اور متحیر ہو جائیں گے۔“
 حضرت امام جعفر صادق (علیہ السلام) فرماتے ہیں ”وہ سال جس میں فضاء سے آواز گونجنی ہے زوردار آواز آئے گی تو اس سے پہلے رجب میں ایک نشانی ہے۔
 راوی: وہ نشانی کیا ہوگی؟۔

آپؑ نے فرمایا! ”ایک چہرہ جو چاند میں ظاہر ہوگا اس کا ایک ہاتھ نمایاں ہوگا جو اشارہ کر رہا ہوگا آسمان (فضاء) سے آواز آئے گی جسے زمین والے سارے لوگ سنیں گے اور ہر زبان والے اپنی اپنی زبان میں اس آواز کو سمجھیں گے۔“ (الغیۃ نعمانی ص ۱۶۹، یوم الاطلاس ص ۵۳۱)

نداء اور صیحہ کے درمیان فاصلہ

روایات میں دو لفظ ہیں

۱۔ نداء، پکار، آواز

۲۔ صیحہ، چیخ، زوردار آواز، اچانک دھلا دینے والی آواز کا آنا۔

جو کچھ روایات میں ملتا ہے اس سے پتہ چلتا ہے کہ صیحہ ماہ رمضان میں ہوگا اور یہ جبرائیلؑ کی آواز ہوگی جب کہ تین ندائیں ماہ رجب میں ہوں گی اور چوتھی نداء ماہ محرم میں ہوگی جو حضرت کے ظہور کے دن کی نداء ہوگی۔

رجب اور محرم کی نداؤں کے برخلاف ماہ رمضان کا جو صیحہ (اچانک زوردار چیخنے کی آواز، دھلا دینے والی آواز) ہے اسے حتمی نشانیوں سے شمار کیا گیا ہے۔

سورج کا ٹھہر جانا اور وسط مہینہ میں چاند گرہن لگنا

ظہور کے سال کی غیر حتمی نشانیوں سے سورج کا ٹھہر جانا، زوال سے عصر تک حرکت نہ کرنا، جو کہ رجب کے دنوں میں کسی دن ہوگا، اسی طرح اس مہینہ کی پندرہویں رات چاند گرہن کا لگنا بھی ہے۔

حضرت امام محمد باقر (علیہ السلام) سورہ شعراء کی آیت ۴ کی تفسیر میں فرماتے ہیں
 ”سورج زوال سے عصر تک ایک حالت میں ٹھہر جائے گا اور یہ سفیانی کے زمانہ میں ہوگا اس کے
 بعد وہ اور اس کی قوم ہلاک ہوں گے۔“

سفیانی کے خروج کی نشاندہی

یہ واقعہ بڑی وضاحت سے بیان کر رہا ہے کہ سفیانی کا انقلاب ماہ رجب میں ہوگا
 کیونکہ یہ نشانی اسی کے زمانہ میں ظاہر ہوگی، سورج اگرچہ تھوڑی دیر ہی کے لئے کیوں نہ ٹھہرے یہ
 اللہ تعالیٰ کی طرف سے حیرت انگیز معجزہ ہوگا۔ سارے لوگ دیکھیں گے کہ دن معمول سے طولانی تر
 اور معمول سے زیادہ گرمی بڑھنے لگی ہے، اور زمین پر سورج کی زیادہ حدت اور دھوپ کے پڑنے
 کی وجہ سے وہ سب اس بات سے واقف ہو جائیں گے (ایسا لگتا ہے وقت حرکت سے رک جائے
 گا، گھڑیوں کی سوئیاں ٹھہر جائیں گی) ماہ رجب میں اس نشانی کا ظاہر ہونا بتائے گا کہ سفیانی،
 اس کے حامی اور افواج شکست سے دوچار ہوں گے۔ ماہ رجب میں سورج کا حرکت سے ٹھہر جانا،
 سورج کے قرص میں آدمی کے سر و سینہ سمیت ظاہر ہونا، سفیانی کے انقلاب کے ہمراہ ہے جیسا کہ ہم
 پہلے بیان کر آئے ہیں، ماہ رجب کے دیگر واقعات میں پندرہویں رات چاند گرہن کا لگنا ہے۔

امام سعید نے حضرت امام جعفر صادق سے عرض کیا یا بن رسول اللہ! میں آپ پر قربان
 جاؤں حضرت امام مہدیؑ کے خروج کی کوئی نشانی بیان فرمائیں۔

حضرت امام جعفر صادق (علیہ السلام) نے جواب میں فرمایا: اے امام سعید ”جب رجب کی پندرہویں
 شب میں چاند گرہن لگ جائے اور اسکے بعد چاند کے نیچے سے ایک مرد ظاہر ہو تو اس وقت حضرت
 قائم کا خروج ہوگا۔“ (دلائل الامۃ ص ۲۵۹، بیان الامۃ ج ۲ ص ۱۹۵)

پہلے ہم بیان کر آئے ہیں کہ ایک آدمی کا چہرہ و سینہ سورج کی قرص میں ظاہر ہوگا اور اس
 کے بعد ماہ رمضان میں آسمانی صیحہ سنائی دے گا۔

ماہ شعبان کے واقعات

اس مہینہ میں عالم اسلام میں خوف و ہراس، ملی جلی ایک آمادگی کی کیفیت پیدا ہو جائے گی، سیاسی حالات و واقعات جو جب میں رونما ہو چکے ہوں گے، باہمی جنگوں کا آغاز ہو چکا ہوگا بعض غیر معمولی نشانیاں بھی ظاہر ہو چکی ہوں گی، ان تمام حالات کے تناظر میں عالم اسلام خوف و ہراس میں ہوگا، دوسری طرف حضرت امام مہدیؑ کے انصار اور حامی خود کو منظم کرنے میں مصروف ہوں گے یمانی، یمن میں اور خراسانی، ایران میں اپنی افواج کو مجتمع کر رہا ہوگا، یہ بات ایک طرح امید کی نشانی ہوگی سفیانی اپنے حریفوں اربع اور اصہب پر غلبہ پا چکا ہوگا، وہ اس فتح کے بعد رومیوں (یورپین ممالک) اور یہودیوں کے ساتھ معاہدہ کر چکا ہوگا۔

ماہ شعبان میں رونما ہونے والے واقعات ایک دوسرے سے جدا جدا ہو چکے ہوں گے، ہر ایک واقعہ اپنی سمت اور اپنے شناخت کو واضح کر چکا ہوگا، اسی حوالے سے احادیث میں ظہور کی جوتشائیاں ذکر ہوئی ہیں اور جو حادثات اس دوران واقع ہونے ہیں ان میں مشرق وسطیٰ کو میدان جنگ ظاہر کیا گیا ہے، اس میں بہت زیادہ قتل و غارت گری ہونا ہے، اس خطہ کی آبادی مسلمانوں پر مشتمل ہوگی، یہ سب مصائب و مشکلات اور بحرانوں سے دوچار ہوں گے، سیاسی عدم استحکام ہوگا اور ان حالات کے سبب عالمی جنگ کی کیفیت پیدا ہوگی۔

حضرت امام جعفر صادقؑ کی حدیث

ابو بصیرؓ حضرت امام جعفر صادق (علیہ السلام) سے نقل کرتے ہیں کہ آپؑ نے فرمایا ”ماہ رجب ایک ایسا مہینہ ہے جس کا احترام زمانہ جاہلیت کے لوگ کیا کرتے تھے اور اسے ”الشہر الاصح“ (بہرا مہینہ) کہتے تھے۔

ابو بصیرؓ: ماہ شعبان کیسا مہینہ ہے؟

امامؑ: اس مہینہ میں سارے معاملات مکمل اور طے پا جائیں گے۔

ابوبصیرؓ: ماہ رمضان کیسا ہے؟۔

امامؑ: اللہ کا مہینہ ہے، اس مہینہ میں آپ کے کمانڈر و سربراہ کے نام کو ان کے باپ کے نام کے ساتھ پکارا جائے گا۔

ابوبصیرؓ: شوال کے بارے بتائیں؟

امامؑ: اس مہینہ میں قوم (امت مسلمہ) کے معاملات میں جوش آجائے گا۔

ابوبصیرؓ: ذوالقعدہ کے بارے بتائیں؟

امامؑ: وہ لوگ اس مہینہ میں بیٹھ جائیں گے۔

ابوبصیرؓ: ذوالحجہ میں کیا ہوگا؟

امامؑ: یہ خون اور جنگ کا مہینہ ہے۔

ابوبصیرؓ: محرم کے بارے بتائیں؟

امامؑ: اس میں حلال حرام ہو جائے گا، حرام حلال ہو جائے گا۔

ابوبصیرؓ: ماہ صفر، ربیع کے بارے بتائیں؟

امامؑ: اس میں بہت ہی برائی اور رسوائی ہوگی اور بڑا واقعہ ہوگا۔

ابوبصیرؓ: جمادی کے بارے بیان کریں؟

امامؑ: اس میں اول سے آخر تک کامیابی ہی کامیابی ہے۔

(بخاری الاوراج ص ۵۲، ۲۷۲، بشارة الاسلام ص ۱۳۲، بیان الامتہ ج ۲ ص ۶۸۶)

مکہ امن کی جگہ

جناب ابو حمزہ ثمالیؓ حضرت امام محمد باقر (علیہ السلام) سے روایت کرتے ہیں کہ ”جب تم شام والوں کے بارے آپس میں اختلافات کی خبر سنو تو شام سے بھاگ کھڑے ہونا کیونکہ اس میں، فساد اور فتنہ ہوگا۔

ابو حمزہ ثمالیؓ: اس وقت کس شہر میں پناہ لی جائے؟

امامؑ مکہ کی طرف چلے جانا کیونکہ یہ بہترین شہروں سے ہے جس کی طرف جا کر لوگ پناہ لیں گے۔ (بخاری الاوارج ۵۲ ص ۱۲۷ سفیانی ص ۱۲۳)

ظہور سے قبل لوگوں کی ذمہ داریاں

روضۃ الکافی میں روایت ہے جس میں غیبت کے دوران کے حالات و واقعات بیان ہوئے ہیں جس میں اس زمانہ کے حوالے سے دوران شرائط میں لوگوں کے فرائض و ذمہ داریاں بیان کی گئی ہیں۔ جب رجب آجائے تو اللہ کا نام لے کر نکل کھڑے ہونا اور اگر شعبان تک تاخیر کر لو تو اس میں کوئی حرج نہیں ہے، اگر چاہو تو اپنے گھر والوں کے ساتھ روزے رکھنا (یعنی ماہ رمضان گھر پر رہنا) ہو سکتا ہے ایسا کرنا آپ کے لئے زیادہ قوت کا سبب بنے اور سفیانی کا انقلاب تمہارے لئے ایک علامت و نشانی ہے۔

اس روایت میں اجازت دی گئی ہے کہ ماہ رمضان تک سفر کرنے میں جلدی نہ کی جائے۔ حضرت امام محمد باقر (علیہ السلام) سے ایک طولانی حدیث میں اس طرح بیان ہوا ہے ”سفیانی آپ کے دشمنوں کو اذیت دینے اور ان سے انتقام لینے کے لئے کافی ہے“۔

سفیانی کا انقلاب آپ کے لئے نشانیوں سے ہے (ظہور کے قرب کو جاننے کے لئے) کیونکہ جس وقت فاسق خروج کرے گا اس کے خروج کے بعد ایک ماہ یا دو ماہ ٹھہر دے گا آپ کو اس جگہ سے حرکت نہیں کرنا چاہیے جہاں پر اس کا انقلاب آئے گا، تمہیں کوئی تکلیف نہ پہنچے گی یہاں تک کہ وہ تمہارے مخالفین کی کثیر تعداد کو قتل کر دے گا (یہ معرکہ قر قیسا کی طرف اشارہ ہے)

بعض اصحاب نے آپ سے سوال کیا جب ایسا ہو تو پھر اہل و عیال کے بارے میں کیا کیا جائے؟ آپ نے فرمایا کہ! ”مردوں کو چاہیے کہ وہ خود کو سفیانی سے غائب کر لیں کیونکہ وہ دل میں شیعوں کے خلاف بغض و کینہ رکھتا ہوگا لیکن خواتین کو (انشاء اللہ) کچھ نہیں ہوگا“۔ پھر سوال کیا گیا کہ مرد کس طرف فرار کر جائیں اور کہاں پناہ لیں؟ کیا اس وقت مدینہ یا مکہ چلا جائے یا کسی اور شہر میں جایا جائے۔

آپؐ نے فرمایا: ”مدینہ جا کر کیا کرو گے کیونکہ وہ فاسق (سفیانی) تو مدینہ پر چڑھائی کرے گا آپؐ کو مکہ کا رخ کرنا چاہیے کیونکہ مکہ ہی تمہارے اکٹھا ہونے کی جگہ ہے اسکا (سفیانی) فتنہ نو مہینے کے برابر ہوگا اس سے بالکل زیادہ نہ ہوگا۔“ (الغیبة نعمانی ص ۳۳، السفیانی ص ۱۲۲)

ماہ رمضان کے واقعات

ان دنوں امت اسلامی جنگوں، فتنوں اور قتل و غارت گری، بد امنی، دہشت گردوں کی وجہ سے سیاسی طور پر بہت کمزور ہو چکی ہوگی، اجنبی افواج (مغربیوں کی فوجیں) یورپی افواج (رومیوں کی افواج) مسلمان ممالک میں داخل ہو چکی ہوں گی، آسمان (فضاء) سے علامات و نشانیاں مسلسل ظاہر ہو رہی ہوں گی، مومنین کے دل پر امید ہوں گے ان واقعات کے بعد پورے عالم کے افکار حضرت امام مہدیؑ کی طرف متوجہ ہو چکے ہوں گے اور ان کے ظہور کیلئے دن گن رہے ہوں گے۔

ماہ رمضان میں کچھ اور نشانیاں ظاہر ہوں گی اور یہ علامات ایسی ہوں گی کہ دنیا کے مبصرین، دانشور، سیاست دان ان سب کو نظر انداز نہ کر سکیں گے۔

۱۔ بے وقت سورج گرہن اور چاند گرہن لگنا

قدرت الہی کے مظاہر سے معجزات الہی کا ہونا مخلص مومنین جو کہ حضرت امام مہدیؑ کے ظہور کی وقت شماری کر رہے ہوں گے ان کے واسطے غیر معمولی واقعات خوشخبری بنیں گے، ماہ رمضان کی تیرہ یا چودہ تاریخ کو سورج گرہن ہوگا جب کہ ۲۵، ۲۶، ۲۷ ماہ رمضان کو چاند گرہن ہوگا (مہدی منتظر ص ۲۹۱)

ظہور سے پہلے ان علامتوں کا ظاہر ہونا معمول سے ہٹ کر ہوگا حضرت آدمؑ کی خلقت سے لے کر اس دم تک ایسا واقعہ رونما نہ ہوا ہوگا اور یہ اس لئے ہوگا تا کہ تمام مسلمانوں کے اذان میں نظریہ مہدویت راسخ ہو جائے اور حضرت امام مہدیؑ کے ظہور کے بارے مسلمانوں کے اندر آمادگی پیدا ہو اور ان علامات کے ظاہر ہونے سے مسلمانوں کے عقائد میں پختگی آجائے گی اور

وہ اس طرح کہ حضرت نبی اکرمؐ اور آئمہ معصومین (علیہم السلام) جو کچھ صدیوں پہلے بتا گئے وہ سب کچھ دیکھا جا رہا ہوگا، جس وجہ سے حضرت امام مہدی (علیہ السلام) کے ظہور کے بارے اور آپ کا تمام عالمی طاقتوں پر غلبہ حاصل کر لینے والی پیشین گوئیوں کے بارے میں یقین کا مل ہو جائے گا، اگرچہ عالمی حالات مسلمانوں کے خلاف ہوں گے مایوس کن حالات میں ان نشانیوں کا ظہور مسلمانوں کے ایمان کو بچانے کا وسیلہ ہوگا۔

۲۔ مخلص مومنوں کے لئے خیر ہوگی کہ حضرت امام مہدی (علیہ السلام) کے ظہور کا وقت بالکل قریب ہے۔

نقلیہ ازدی نے حضرت امام محمد باقر (علیہ السلام) سے بیان نقل کیا ہے جو نشانیاں حضرت قائم کے قیام سے پہلے ظاہر ہوں گی ان میں ۱۵ رمضان میں سورج گرہن اور ماہ رمضان کے آخری حصہ میں چاند گرہن کا لگنا ہے۔

نقلیہ: مولاً! آخری حصہ میں سورج گرہن اور نصف رمضان میں چاند گرہن ہوگا؟

امام: میں بہتر جانتا ہوں کہ کیا ہوگا؟ تحقیق یہ دو ایسی نشانیاں ہیں جو حضرت آدمؑ سے لے کر

اس دم تک پہلے کبھی واقع نہیں ہوئی ہوں گی (الارشاد ج ۲ ص ۲۷۳، الغیبة نعمانی ص ۱۸۱، اعلام الوری ص ۲۲۹، الغیبة شیخ الطوسی ص ۲۷۰، بشارۃ الاسلام ص ۹۶، یوم الخلاص ص ۵۱۶، تاریخ المآجد از الظہور ص ۱۸۸)

جناب کیت اسدی کے بھائی ورد بن زید اسدی نے بھی حضرت سے اس طرح نقل کیا ہے کہ تحقیق اس امر (ظہور) سے پہلے چاند گرہن ہے، مہینہ ختم ہونے سے پانچ دن پہلے چاند گرہن اور ۱۵ کو سورج گرہن ہے اور یہ ماہ رمضان میں ہوگا، جب ایسا ہوگا تو نجومیوں (فلکیات و موسمیات کے ماہرین) کے سارے حسابات فیل ہو جائیں گے (الغیبة نعمانی ص ۹۷)

جناب ابوبصیرؓ نے حضرت امام جعفر صادق (علیہ السلام) سے اس طرح نقل کیا ہے کہ ”حضرت امام مہدیؑ کے خروج کی نشانیاں ۱۳ یا ۱۴ رمضان کو سورج گرہن کا لگنا ہے۔“

(الغیبة نعمانی ص ۱۸۹، بشارۃ الاسلام ص ۹۷، تاریخ الغیبة الکبریٰ ص ۲۷۹، یوم الخلاص ص ۵۱۷)

سورج گرہن اور چاند گرہن کی کیفیت

چاند گرہن لگنے کی صورت اس طرح ہوتی ہے کہ زمین سورج اور چاند کے درمیان آ جاتی ہے اور اس وقت عام طور پر قمری مہینوں میں مہینہ کا درمیانی حصہ ہوتا ہے اور سورج گرہن اس وقت ہوتا ہے جب چاند زمین اور سورج کے درمیان آ جاتا ہے اور اس کا وقت عام طور پر قمری مہینوں کے آخری ایام میں ہوتا ہے، ایسا واقعہ جو عادی اسباب کے برعکس ہوگا اور معمول سے ہٹ کر ہوگا تو روایات کی روشنی میں اس بارے میں یہ احتمالات دیئے جاسکتے ہیں۔ کیونکہ ہر ذہن میں یہ سوال ابھرتا ہے کہ یہ کس طرح ہوگا؟ اس کا علمی اور سائنسی جواز کیا بنتا ہے؟ ابھی یہ واقعہ نہیں ہوا ہم اس بارے میں درج ذیل احتمالات بیان کر سکتے ہیں ویسے ایسا ہونا قدرت الہی کا کرشمہ ہے جس کے بارے میں کسی کے بات کرنے کی گنجائش نہ رہے گی۔

پہلا احتمال

یہ واقعہ معجزہ کی مانند ہوگا اور ایسے اسباب سے وقوع پذیر ہوگا جو عام قواعد سے ہٹ کر ہوں گے، اب یہ معجزہ کیسے رونما ہوگا؟ اس کی کیفیت کیا ہوگی؟ اس کے بارے میں ہم نہیں جانتے، ہمیں تو روایات سے اتنا معلوم ہے کہ ایسا ضرور ہوتا ہے، اس کی جزئیات کا ہمیں علم نہیں ہے اور یہ واقعہ فلکیات اور ماہرین موسمیات کے قوانین و ضوابط سے جدا ہوگا اور یہ معجزہ ہوگا کہ جب سے حضرت آدمؑ زمین پر اترے اس وقت سے لے کر اس کے وقوع پذیر ہونے تک ایسا پہلے کبھی نہیں ہوا ہوگا۔

معجزہ کی حقیقت

معجزہ اس واقعہ کو کہتے ہیں کہ جس کے وقوع پذیر ہونے کے اسباب کا علم نہیں ہوتا اور عادی اسباب جو عام طور پر مشاہدہ میں ہوتے ہیں اس سے ہٹ کر ہوتا ہے، لیکن طبیعت کے قوانین کے تابع ضرور ہوتا ہے اور ایسا واقعہ ہونا ممکنات سے ہوتا ہے کوئی امر محال نہیں ہوتا لیکن

اس کے اسباب کا عام طور پر عادی ذرائع کے تحت علم نہیں ہوتا البتہ ایسا ہو سکتا ہے کہ اس معجزہ کے رونما ہونے کے وقت اس زمانہ میں اس کے علل و اسباب کا علم نہ ہو لیکن اس کے بعد اس کا سبب معلوم ہو جائے اور ایسا ہونا اس کے معجزہ ہونے کو نقصان بھی نہیں دیتا کیونکہ جن شرائط اور اسباب حالات میں جس پہلے شخص کے ہاتھ پر وہ واقعہ رونما ہوا اس وقت وہ واقعہ معجزہ تھا لہذا بعد میں اس واقعہ کے علل و اسباب کا پتہ چل جانے سے اس کے معجزہ ہونے کا کچھ نقصان نہ ہوگا۔

معجزہ کی ایک شرط یہ بھی ہے کہ جس کے ہاتھ پر وہ ظاہر ہو رہا ہے اس کی نیت رائج قوانین کو چیلنج کرنا ہو اگر چیلنج نہ ہو تو اسے کرامات سے شمار کریں گے مگر عوام الناس میں تو ہر کرامت اور غیر معمولی واقعہ کو معجزہ ہی کہا جاتا ہے اگرچہ اصطلاحی لحاظ سے اسے معجزہ نہ کہا جائے۔

دوسرا احتمال

ایسا بھی ممکن ہے کہ فضاء کے اندر کروڑوں چھوٹی بڑی اشیاء حرکت میں ہیں کچھ ہمارے سورج سے کئی گنا بڑی ہیں اسی طرح زمین اور چاند سے بھی بڑی ہیں بلکہ ہمارے پورے نظام شمسی سے وہ چیزیں بڑی ہیں، ان ہی فضائی سیاروں سے ایک سیارہ سورج کے سامنے اپنے نظام حرکت کے تحت پہنچ جائے اور زمین تک سورج کی شعاعوں کے پہنچنے میں مانع ہو، اور اس طرح سورج گرہن واقع ہو جائے اور یہ واقعہ ماہ رمضان کے وسط میں ہو اور اس کی خبر آئمہ معصومینؑ نے دی ہے، اسی طرح آخری ماہ قمری میں جب کہ چاند ہلالی شکل میں نظر آتا ہے اس وقت بھی کوئی سیارہ چاند کے سامنے آجائے جو چاند کے نظر نہ آنے کا سبب بنے اور چاند نظر نہ آ سکے اور تاریکی چھا جائے، اور اس بات کو ظہور کی نشانیوں سے قرار دیا گیا ہے اور یہ مطلب اس بات سے غیر مربوط نہیں جس میں یہ کہا گیا ہے کہ سورج اپنے طلوع کے بعد 2/3 وقت کے لئے رک جائے گا اور یہ اس لئے ہوگا کہ کوئی سیارہ زمین اور سورج کے درمیان حائل ہو جائے گا اور دن کے 2/3 حصہ میں سورج کے زمین تک پہنچنے میں مانع ہوگا ظاہر ہے کہ کسوف (سورج گرہن) جو ایک گھنٹہ سے تین گھنٹہ تک ہوتا ہے اس سے مختلف ہے۔ (المہدین للمہدی ص ۳۷)

تیسرا احتمال

خود سورج کے اندرونی تغیرات سے ایسا واقعہ ہوگا اور اس بات کی سائنسی تحقیقات کی روشنی میں تو جیہہ اس طرح کی جاسکتی ہے کہ سورج کے اندر فزیکل طور پر بڑے بڑے دھماکے مسلسل رونما ہوتے ہیں کہ جس وجہ سے کچھ مدت تک سورج کی شعائیں اطراف میں نہ پھیلیں یا اس قسم کے اندرونی دھماکے ماہ رمضان کے وسط تک سورج گرہن کا موجب بنیں اور مہینہ کے آخر میں چاند ہلال کی مانند ہوتا ہے ان ہی دھماکوں کے نتیجہ میں چاند گرہن بھی واقع ہو یہ احتمال قریب ترین احتمالات سے ہے خاص کر ان دو نشانیوں کو ”جن کا تعلق آسمان سے ہے“ ان آسمانی علامات سے ملا کر دیکھیں جو ماہ رجب میں رونما ہوں گی تو اس کی تو جیہہ آسانی سے کی جاسکتی ہے۔

ماہ رجب میں سفیائی کے انقلاب کے وقت سورج کا ٹھہر جانا ممکن ہے ایسا اندرونی انفجارات اور دھماکوں کی وجہ سے ہو یا آہستہ حرکت کرنا جیسے ایک گول سے واپسی ہوتی ہے، دو تین گھنٹے لگ جائیں یا سورج کے قرص میں آدمی کے بدن کا ظاہر ہونا کیونکہ ممکن ہے کہ جب سورج کے اندر کوئی بہت ہی بڑا دھماکہ ہو کہ جس کا اثر سورج کے وسط میں ایک چہرہ اور سینہ کی شکل میں بن کر ظاہر ہو جائے، موجودہ جدید سائنسی دور کے فزکس کے ماہرین فزیا لوجسٹ اس قسم کے احتمال دیتے ہیں اور حدیث میں بھی اس قسم کے مطلب پر تاکید ملاحظہ کی جاسکتی ہے۔

حضرت امیر المومنین علی ابن ابی طالب (علیہ السلام) نے ایک طولانی حدیث میں فرمایا ہے کہ آپ نے آسمانی نداء اور رمضان میں صیحہ آسمانی کے بعد (جو ۲۳ رمضان کو آئے گی) فرمایا ہے ”طلوع آفتاب سے ظہر تک سورج رنگ برنگا ہوگا..... زردی مائل ہوگا پھر سخت تاریک اور سیاہ ہو جائے گا“ (بحار الانوار ج ۵۳ ص ۲۷۵، بشارۃ الاسلام ص ۵۹، ج ۷۰)

سورج کا تاریک ہو جانا خود اس بات کی نشانی ہے کہ ماہ رمضان کی ۲۵ تاریخ کو چاند گرہن لگے گا یہ تو جیہہ سائنسی تفسیر کے طور پر بیان کی جاسکتی ہے اور یہ احتمال واقعیت کے نزدیک ترین ہے کہ کسی نے اس سے پہلے اس کی طرف اشارہ نہیں دیا بس ان نشانیوں کے بارے گہرائی

سے فکر کرنے سے یہ بات سامنے آتی ہے کہ ضروری نہیں کہ یہ معجزہ ہوں بلکہ فزیالوجی کے قوانین کے تحت بھی ایسا ہونا ممکن ہے۔

بہر حال ایک ماہ کے وسط میں سورج گرہن اور آخر میں چاند گرہن کے بارے میں احتمال دیئے جاسکتے ہیں یقینی بات یہ ہے کہ یہ قدرت کے اپنے نظام کے تحت ہونا ہے اور اس نے بلا سبب اور بغیر علت اور قانون و قاعدہ کے نہیں ہونا۔

اس کی تفصیلات کے بتائے بغیر سب کچھ کو ممکنات سے جانتے ہیں اور ایسا ہونا بھی محالات اور ناممکنات سے نہیں ہے اور اگر ان نشانیوں کو جدید سائنس کی کسوٹی پر دیکھا جائے تو وہ بھی اس کے وقوع پذیر ہونے کی نفی نہیں کر سکتی۔

آسمانی صحیحہ حتمی نشانیوں سے ہے

یہ ظہور کی حتمی نشانیوں سے تیسری نشانی ہے صحیحہ کا لفظ نداء اور یکدم اچانک زوردار آواز کے معنی میں ہے، اس جگہ اس سے مراد وہ آواز ہے جو ۲۳ رمضان المبارک کی رات فضاء سے سنائی دے گی جو کہ شب قدر ہے اور دنیا کے تمام حصوں میں ہر آبادی اپنی اپنی زبان میں اسے سنیں گے، یہ آواز سن کر سارے لوگ حیران اور پریشان ہو جائیں گے، سویا ہوا شخص یہ آواز سن کر بیدار ہو جائے گا بیٹھا ہوا اٹھ کھڑا ہوگا اور کھڑا شخص زمین پر بیٹھ جائے گا، نئے بیاہتا جوڑے اس آواز کے خوف سے اپنے جملہ عروسی سے باہر دوڑ پڑیں گے..... یہ آواز جبرائیل امین کی ہوگی وہ واضح انداز میں اس طرح آواز دے گا۔ ”صبح قریب ہو گئی ہے..... یہ بات سب لوگ جان لو کہ حق امام مہدیؑ اور ان کے شیعوں کے ساتھ ہے۔“ (بحار الانوار ج ۵۲ ص ۲۷۷)

اس آواز کے بعد، دوسرے دن، بعد از ظہر مغرب کے نزدیک شیطان ملعون زمین اور آسمان کے درمیان اس طرح آواز دے گا ”تمام لوگ آگاہ ہو جائیں حق عثمان اور اس کے پیروکاروں کے ساتھ ہے۔“ (ہو سکتا ہے اس شیطان سے مراد بڑا شیطان ہو اور پہلی آسمانی نداء کے اثرات کو ختم کرنے کے لئے دوسرے دن پورے عالمی میڈیا پر بڑے شیطان کی دسلاطت سے

سفیانی اور اس کے حامیوں کے حق میں آواز بلند ہوا اور عالم اسلام کو مہدی آل محمدؑ سے برگشتہ کرنے کے لئے ضروری اقدامات بڑے شیطان کی طرف سے اٹھائے جائیں، یہ بات آج سمجھنا مشکل نہیں ہے کہ میڈیا پر بڑے شیطان اور یہودیوں کا کنٹرول ہے جس کی چاہیں حمایت، جس کی چاہیں مخالفت کر دیں سچ کو جھوٹ اور جھوٹ کو سچ بنا کر پیش کرنا ان کے بائیں ہاتھ کا کام ہے۔

بظاہر اور قرآن سے اس عثمان سے مراد عثمان بن عتبہ سفیانی ہے جس کا انقلاب ماہ رجب سے شروع ہو چکا ہوگا اور وہ مسلسل کامیابیاں حاصل کر رہا ہوگا۔

سفیانی کے انقلاب کے بارے میں سوال

جناب ابو حمزہؓ بیان کرتے ہیں کہ میں نے حضرت امام محمد باقر (علیہ السلام) سے سوال کیا

کہ کیا سفیانی کا انقلاب ظہور کی حتمی نشانیوں سے ہے؟

امامؑ نے فرمایا جی ہاں! آواز کا فضاء سے آنا بھی حتمی نشانیوں سے ہے۔

ابو حمزہ نے سوال کیا کہ یہ نداء کس قسم کی ہوگی؟ اور اس کے الفاظ کیا ہوں گے؟

امامؑ نے فرمایا دن کے آغاز میں (ہو سکتا ہے ۲۳ رات کے آخری حصہ میں جب کہ طلوع فجر ہو چکا ہو پہلی آواز ہے اس وقت دن کا آغاز ہو چکا ہوتا ہے) آسمان سے آواز دینے والا آواز دے گا لوگو! آگاہ ہو جاؤ حق علی (علیہ السلام) کے ساتھ ہے اور علی (علیہ السلام) کے شیعوں کے ساتھ ہے، پھر دن کے آخری حصہ میں ابلیس آواز دے گا کہ حق عثمان (عثمان بن عتبہ سفیانی) کے اور اس کے حامیوں کے ساتھ ہے اس وقت باطل پرست جو ہیں وہ شک میں پڑ جائیں گے۔

(الارشاد ج ۲ ص ۳۷۱، الغیۃ شیخ طوسی ص ۲۶۶، اعلام الوری ص ۴۲۹)

آسمان سے آواز آنے کی وجہ

آسمان سے آواز آنے کی وجہ کچھ اس طرح بیان کی جاسکتی ہے

الف: لوگوں کو متوجہ کرنا مقصود ہوگا کہ حضرت امام مہدیؑ کے ظہور کا وقت قریب ہو گیا ہے۔

ب: مخلص مومنین کے درمیان داخلی طور پر آمادگی اور تیاری کے لئے حالات سازگار کرنا

مقصود ہوگا۔

یہ نشانی بافضلیت ترین دن اور بافضلیت ترین رات میں ظاہر ہوگی کہ جس میں مسلمانوں کی توجہ عبادت اور اللہ سے راز و نیاز اور مناجات میں ہوتی ہے یہ بات اس واقعہ کی اہمیت کو واضح کرتی ہے۔

حضرت امام محمد باقر (علیہ السلام) کا فرمان

ابوبصیرؓ نے حضرت امام محمد باقر (علیہ السلام) سے روایت کی ہے کہ اچانک آسمانی آواز نے ماہ رمضان میں آتا ہے کیونکہ رمضان اللہ کا مہینہ ہے اور یہ جبرائیلؑ کی آواز ہوگی مخلوق خدا کے واسطے یہ ایک اعلان ہوگا جسے جبرائیلؑ، اللہ کی طرف سے بندگان خدا تک پہنچائیں گے۔ پھر فرمایا ”نداء دینے والا آسمان سے قائم (ج) کے نام کی آواز دے گا جو مشرق یا مغرب میں ہوگا ہر ایک اس آواز کو سنے گا، ہر سونا ہوا جاگ اٹھے گا اس آواز کے سنتے ہی خوف کے مارے کھڑا ہوا بیٹھ جائے گا اور بیٹھا ہوا شخص کھڑا ہو جائے گا، خدا کی رحمت ہوان پر جو اس آواز سے سوچ بچار میں پڑ جائے گا اور اس سے عبرت حاصل کرے گا۔“

آپؑ نے فرمایا کہ ”یہ آواز حضرت جبرائیلؑ کی ہوگی ماہ رمضان میں یہ آواز آئے گی اور ۲۳ کی رات کو ہوگی اور وہ رات شب جمعہ ہوگی، اس میں تم شک نہ کرنا تم سب اس کو غور سے سننا اور اس کی اطاعت کرنا اور دن کے آخری حصہ میں شیطان (روایت میں لفظ شیطان بیان ہوا ہے جو کہ قابل غور ہے؟) کی آواز آئے گی وہ ملعون آواز دے گا۔“

کہ فلاں شخص مظلومانہ انداز میں قتل کر دیا گیا ہے..... اور وہ یہ خبر اس لئے پھیلانے کا تاکہ لوگ شک میں پڑ جائیں وہ انہیں دھوکا میں ڈال دے گا کتنے زیادہ لوگ ایسے اس دن ہوں گے کہ جو شک میں پڑ جائیں گے، حیران ہوں گے اور آتش جہنم میں جاگریں گے پس جب تم یہ آواز ماہ رمضان میں سن لو تو شک میں نہ پڑنا کیونکہ یہ آواز حضرت جبرائیلؑ کی ہوگی اور وہ حضرت قائمؑ کا نام لے گا اور ان کے والد کا نام بھی ساتھ لے گا یہ آواز ایسی واضح ہوگی اور ہر جگہ پہنچنے والی

ہوگی کہ گھونگھٹ میں بیٹھی جوان لڑکی بھی سن لے گی اور وہ اپنے باپ اور بھائی سے درخواست کرے گی کہ اسے گھر سے باہر نکلنے دیں۔

امامؑ نے فرمایا کہ ”یہ دو آوازیں حضرت قائمؑ کے خروج سے پہلے آئیں گی۔

۱۔ ایک آواز حضرت جبرائیلؑ کی ہوگی جس میں صاحب الامر (ع) کا نام لیا جائے گا اور اس کے ساتھ ساتھ ان کے والد کا نام بھی لیا جائے گا یہ آواز آسمان سے آئے گی۔

۲۔ دوسری آواز زمین سے اٹھے گی اور وہ شیطان ملعون کی آواز ہوگی وہ فلاں شخص کا نام لے کر خبر دے گا کہ فلاں شخص..... ظلم و جور سے قتل کر دیا گیا ہے۔

وہ اس اعلان سے مسلمانوں کے درمیان فتنہ و فساد بھڑکانا چاہے گا۔ پس تم سب پہلی آواز کی پیروی کرنا خبردار! تم دوسری آواز کے دھوکہ میں نہ آجانا۔ پھر آپؑ نے ایک طویل حدیث بیان کرنے کے بعد فرمایا ”جب فلاں کی اولاد کا آپس میں اختلاف ہو جائے تو اس وقت تم فرج (فتح و کامرانی) کی انتظار میں رہنا اس وقت جب فلاں کی اولاد کا آپس میں اختلاف پیدا ہو جائے گا تو پھر اس سال کے ماہ رمضان میں آسمانی آواز کی انتظار کرنا اور حضرت قائمؑ کے خروج کے منتظر رہنا کیونکہ اللہ تعالیٰ جو چاہتا ہے وہ انجام دیتا ہے۔“

(الغیبة نعمانی ص ۱۷۰، بحار الانوار ج ۵۲، ص ۲۳۱، النجم الثاقب ج ۱ ص ۱۲۶، تاریخ مابعد از ظہور ص ۱۲۵)

اہل سنت کا اعتراض اور اس کا جواب

جناب عبدالصمد یف سناں بیان کرتے ہیں میں حضرت امام جعفر صادق (علیہ السلام) کے پاس موجود تھا، میں نے سنا کہ حضرتؑ کے پاس ہمدان شہر کا ایک آدمی آیا ہے اس نے حضرتؑ سے عرض کیا کہ ہمارے علاقہ میں اہل سنت ہمیں سرزنش کرتے ہیں اور ہم پر اعتراض کرتے ہیں کہ تم لوگوں کا خیال یہ ہے کہ آسمان سے صاحب الامر (ع) کے نام کی آواز آئے گی؟ تم لوگ یہ بات عجیب کرتے ہو بھلا ایسا بھی ہو سکتا ہے؟.....

راوی کہتا ہے کہ حضرتؑ تکیہ لگائے بیٹھے تھے یہ سن کر فوراً تھوڑا آگے کی طرف آگئے، غصہ آپ کے

چہرے پر نمایاں تھا، پھر آپؐ نے فرمایا

”تم لوگ مجھ سے روایت بیان نہ کرنا بلکہ یہ روایت میرے باپ کے حوالے سے بیان کرنا، میں گواہی دے کر کہتا ہوں کہ میں نے اپنے بابا سے یہ سنا ہے کہ آپؐ نے فرمایا ”خدا کی قسم یہ بات تو قرآن مجید میں ہے اور اللہ نے اسے بیان فرمایا ہے اللہ تعالیٰ کا سورہ شعراء آیت ۴ میں ارشاد ہے

”اگر ہم چاہیں تو اس پر آسمان سے نشانی کو اتار دیں اور وہ سب یہ دیکھ کر ہی حیرانگی کے عالم میں اپنی گردنیں اس انسان کے سامنے جھکا دیں“ اس وقت زمین پر کوئی بھی نہیں بچے گا جو اس نشانی کے سامنے سر نہ جھکا دے گا سب زمین والے اسے تسلیم کر لیں گے اس بات پر ایمان لے آئیں گے کوئی بھی اس آواز کا انکار نہ کر سکے گا آسمان سے جو آواز آئے گی وہ اس طرح ہوگی

لوگو! آگاہ ہو جاؤ حق علی بن ابی طالبؑ کے ساتھ ہے اور ان کے شیعوں کے ساتھ ہے، اس آواز کے بعد جب دوسرا دن ہوگا تو ابلیس زمین سے چھپ جائے گا اور فضاء میں جا کر آواز بلند کرے گا۔

لوگو! ”آگاہ ہو جاؤ حق عثمان..... اور اس کے شیعوں کے ساتھ ہے وہ مظلومانہ قتل کر دیئے گئے ہیں“ ان کے خون کا بدلہ لینے کے لئے اٹھ کھڑے ہو..... بس جو لوگ ایمان والے ہوں گے وہ اپنی بات پر قائم و ثابت قدم رہیں گے (سورہ ابراہیم آیت ۲۷) وہ حق کو نہ چھوڑیں گے اور پہلی آواز ہی برحق ہوگی اور جن کے دل بیمار ہوں گے اور دل کی بیماری خدا کی قسم! ہماری دشمنی ہے، بس جن کے دلوں میں ہمارا بغض اور ہماری دشمنی ہوگی وہ ہم سے بیزاری کا اعلان کر دیں گے اور وہ ایک دوسرے تک یہ خبر پھیلائیں گے کہ پہلی آواز اہل البیت کی جادوگری ہے..... اس بیان کے بعد حضرت ابو عبد اللہ جعفر صادقؑ نے یہ آیت تلاوت فرمائی۔ سورہ قمر آیت ۲ ”اور اگر وہ جو نشانی کو دیکھ لیں تو اس سے منہ موڑ لیں گے اور وہ کہیں گے یہ تو انکا ہمیشہ سے جاری اور سابقہ جادو ہے“۔ زرارۃ بن اعینؓ نے حضرت امام جعفر صادقؑ (علیہ السلام) سے روایت بیان کی ہے کہ آسمان سے

منادی آواز دے گا کہ تحقیق (اس وقت ایک) ضدی ہٹ دھرم شخص تم پر امیر حاکم ہے۔ اور ایک اور نداء آئے گی وہ یہ ہوگی کہ حق حضرت علی (علیہ السلام) اور حضرت علی (علیہ السلام) کے شیعوں کے ساتھ ہے اور وہی کامیاب ہیں۔

راوی: اس کے بعد حضرت امام مہدی کے ساتھ کون جنگ کرے گا؟
 امام: بنی امیہ کا ایک شخص ہوگا اور شیطان اعلان کرے گا کہ فلاں شخص (یعنی عثمان بن عتبہ سفیانی) اور اس کے شیعوں کے ساتھ حق ہے اور وہی کامیاب ہیں۔
 راوی: سچے کو جھوٹے سے کیسے پہچانا جائے گا؟

امام: وہ پہچان جائیں جو ہماری حدیث روایت کرتے ہیں اور وہ سب یہ کہتے ہوں گے کہ ایسا تو ہونے سے بھی پہلے ہو جائے اور وہ یہ جانتے ہوں گے کہ وہی حق پر ہیں اور وہی سچے ہیں۔
 (الغیبة نعمانی ص ۶۷، بحار الانوار ج ۵۲ ص ۲۹۵)

آسمانی ندا قرآنی آیت کی مصداق ہے

یہ ندا جو آسمان سے آئے گی وہ سورہ یونس کی آیت ۳۵ کی مصداق ہے
 ”کیا وہ شخص جو حق کی طرف راہنمائی دیتا ہے وہ زیادہ حق رکھتا ہے کہ اس کی پیروی کی جائے یا وہ شخص جو خود ہدایت کا محتاج ہے وہ حق رکھتا ہے کہ اس کی پیروی کی جائے..... پس تمہیں کیا ہوا ہے اور تم کس طرح کا حکم لگاتے ہو۔“

اعجازی پہلو

اس آسمانی ندا آنے کا اعجازی پہلو یہ ہے کہ یہ آواز غیر متوقع طور پر اچانک آئے گی اور یہ اس دنیا کا ایک بڑا واقعہ ہوگا جو سب کو حیران اور پریشان کر دے گا، دشمنوں کے دلوں میں اللہ تعالیٰ ڈر اور خوف ڈال دے گا جب کہ مومنین کے واسطے یہ بشارت ہوگی اور ان میں اس خبر سے خوشی کی لہر دوڑ جائے گی جیسا کہ پہلے بھی بیان ہو چکا ہے یہ واقعہ سورہ شعراء آیت ۴ اور سورہ ق آیت ۴۱، ۴۲ کا مصداق ہوگا۔

آسمانی ندا آنے کے بعد مومنین کی ذمہ داریاں

اہل البیت کی احادیث میں اس سوال کا جواب دیا گیا ہے کہ آسمانی آواز کے بعد جو مشکلات، مسائل، حیرت اور سرگردانی ہوگی اس سے راہ نجات کیا ہے؟ ارشاد ہوتا ہے ”اس آواز کے آنے کے بعد اللہ تعالیٰ کا شکر بجالانا اور روز جمعہ شکرانے کے نوافل پڑھنا اور نماز جمعہ پڑھنے کے بعد گھروں کو چلے جانا، اور اپنے دروازے بند کر لینا حتیٰ کہ کھڑکیوں اور روشن دانوں کو بھی بند کر دینا اور خود کو کسی ایسی جگہ پر چھپا لینا کہ اس دوسری آواز کو نہ سن سکو اور اپنے کانوں کو بند کر لینا۔

حدیث میں ہے کہ دوسری جو آواز آئے گی، اس سے ستر ہزار افراد بہرے اور اتنے ہی گونگے ہو جائیں گے..... جب تم آواز کو سنو تو سجدہ میں گر جانا اور یہ کہنا ”سبحان ربنا اللہ و س“ ”ہمارا پروردگار مقدس ہے“ جو بھی ایسا کرے گا وہ نجات پا جائے گا اور جو اس عمل سے روگردانی کرے گا وہ ہلاک ہو جائے گا۔ (یوم الخلاء ص ۵۴۲)

یہ بات ایسے موارد سے ہے کہ خداوند تعالیٰ جس کو توفیق دے اور وہ اس بابرکت وقت کو پالے تو اس پر واجب ہے کہ اللہ تعالیٰ کی اس بڑی نعمت پر شکر بجالائے۔

غذائی ضروریات جمع کر لینا

ایک سال کے لئے اپنے واسطے اور اپنے اہل و عیال کے لئے غذائی اجناس ذخیرہ کر لینا حضرت امام محمد باقر (علیہ السلام) کا فرمان ہے کہ ”ماہ رمضان کے حوادث لوگوں کے درمیان اختلافات رونما ہونے کے بعد آسمان میں نشانی کا ظاہر ہونا ہے اور جب تم اس حالت کو پالو تو غذائی اجناس زیادہ جمع کر لینا، آسمانی آواز سننے کے بعد داخلی جنگوں سے قریباً میں ہونے والے بڑے معرکے سے قسط سالی پیدا ہوگی کساد بازاری ہوگی، اشیاء خوردنی ناپید ہو جائیں گی۔ اسی وجہ سے آئمہ اپنے شیعوں اور مسلمانوں کے لئے تجویز فرماتے ہیں کہ ان واقعات کے رونما ہونے کے ساتھ ہی غذائی اجناس ایک سال کی مدت کے لئے جمع کر لینا تاکہ بعد میں پریشانیوں سے خود

کو بچا سکیں۔

آئمہ معصومین (علیہم السلام) کی امت سے ہمدردی

ذرا آپ سوچیں! ہمارے آئمہ عکس قدر حالات سے آگاہ تھے اور کس قدر اپنے ماننے والوں کے ہمدرد ہیں اور ان سے محبت کرتے ہیں کہ انہیں ہر پیش آنے والی مشکل سے آگاہ بھی کر رہے ہیں اور اس کا حل بھی بتا رہے ہیں اب ہمیں سوچنا چاہیے کہ ہم نے اپنے آئمہ کو اس محبت اور ہمدردی کا جواب کس طرح دیا ہے؟ کیا ہم بھی انہیں اتنا دوست رکھتے ہیں جتنا کہ وہ ہم سے پیار کرتے ہیں اور ہمارا خیال رکھتے ہیں جو بھی ان سے محبت رکھتا ہے، ان سے عشق کرتا ہے وہ اس پر فخر و مہابا ت کرے اور اس بڑی نعمت پر خدا کا شکر بجالائے۔

بنی کلَب کے تیس ہزار افراد کا سفیانی کے ہاتھ پر بیعت کرنا

سفیانی کا انقلاب ماہ رجب میں شروع ہوگا، جنگیں لڑی جائیں گی، سیاسی جوتوڑ ہوگا، وہ اپنے دائرہ اقتدار کو وسیع کرنے کی تگ دو کرے گا، مختلف قبائل، اقوام کو اپنے ساتھ ملائے گا۔ اس بارے پیغمبر اکرمؐ نے یوں فرمایا ”سفیانی کے انقلاب کا آغاز تین سو ساٹھ افراد سے ہوگا وہ دمشق میں رہے گا، ماہ رمضان آنے سے پہلے کلَب قبیلہ کے تیس ہزار افراد اس کی حمایت کا اعلان کریں گے اور اس کی فرمانروائی میں آجائیں گے بنی کلَب کے لوگ سفیانی کے چچا زاد ہوں گے..... یہ دروز قبائل ہیں، دروزی فرقہ سوریا اور لبنان میں ہے ان کا اپنا ایک طریقہ اور مسلک ہے ورنہ ان کی طرف ان کی سبست ہے ان کا اصلی طریقہ توحید پرستی تھا اور یہ خود کو موجدون کہتے تھے، ان کے عقیدہ کی بنیاد حلول روح اور تناخ ارواح کا عقیدہ ہے۔ شروع میں یہ لوگ فاطمی خلیفہ کے پیرو تھے، چھٹے فاطمی خلیفہ کے دور میں مستنکین دروزی کی دعوت پر باطنیہ فرقہ کے ساتھ ملحق ہو گئے دروزی فرقہ کا قائد الحاکم باللہ قتل ہو گیا، اس کے بعد انہوں نے توقف کر لیا اور کہتے ہیں کہ وہ غائب ہے اور آسمان کی طرف چلا گیا ہے وہ دوبارہ لوگوں میں آئیں گے۔ (شہید در اسلام ص ۳۸ مہاباتی بنی کلَب والے معاویہ کے زمانہ میں نصرانی تھے، یزید ملعون جو امام حسینؑ کا قاتل ہے

اس کی ماں اسی قبیلہ سے تھی، سفیانی، یزید بن معاویہ کی اولاد سے ہوگا اس کا نام عثمان ہوگا عمنہ کی اولاد سے ہوگا، دروزنظر یہ کے لوگ اس وقت رملہ میں موجود ہیں جو وادی برصوت کا علاقہ ہے، یہ علاقہ فلسطین کے مشرق اور اردن کے مغرب میں ہے اور سوریا کے جنوب مغرب میں یہ لوگ رملہ علاقہ کے کئی کلومیٹر رقبہ پر آباد ہیں۔ لبنان میں دروزی فرقہ مشہور ہے، باطنیہ خیالات رکھنے کی وجہ سے ان کے عقائد و نظریات کی تفصیلات منظر عام پر نہیں۔

ماہ شوال کے واقعات

جودا واقعات اس ماہ سے پہلے عالم اسلام میں رونما ہو چکے ہوں گے وہ جاری و ساری رہیں گے البتہ اس ماہ میں کچھ اور واقعات بھی رونما ہوں گے جیسا کہ بعد میں ذکر ہوگا۔

عالمی سطح پر لوگوں کی توجہ کا مرکز سفیانی ہوگا کیونکہ اسے مسلسل اور پے در پے کامیابیاں حاصل ہو رہی ہوں گی، اس طرح پوری دنیا میں عالم اسلام کو ایک خاص اہمیت حاصل ہو چکی ہوگی، کیونکہ عالم اسلام کے حالات و واقعات پوری دنیا کی سیاست پر اثر انداز ہو رہے ہوں گے۔ روایات سے پتہ چلتا ہے کہ اس ماہ کے واقعات کچھ اس طرح ہوں گے۔

۱۔ ماہ شوال میں ایک بہت بڑی آبادی سفیانی اور اس کے حامیوں میں شامل ہو جائے گی۔ (منتخب الاثر ص ۳۵۱، یوم الخلاص ۵۵۷، بیان الامت ج ۲ ص ۳۳۵)

۲۔ اس ماہ میں داخلی طور پر کچھ اور انقلابات بپا ہوں گے لوگ ایک دوسرے سے جدا ہوں گے، نئی سیاسی دھڑے بندیاں وجود میں آئیں گی، عوام میں بے چینی بڑھے گی، مسائل بہت ہی گھمبیر ہو جائیں گے، اپنے حکمرانوں سے عوام سخت آشفستہ اور بے چین ہوں گے دہشت گردی بڑھ جائے گی، ہر شخص خوفزدہ ہوگا، اور اپنے آئندہ کے بارے فکر مند و پریشان ہوگا۔

(بحار الانوار ج ۵۲ ص ۲۷۲، بشارۃ الاسلام ص ۱۲۲، یوم الخلاص ص ۷۰۵)

۳۔ ماہ شوال میں آفات و بلیات بڑھ جائیں گی، جنگوں، فتنوں، قتل و غارتگری کے نتیجہ میں لوگ مصائب و مشکلات، آفات و بلیات سے دوچار ہوں گے اس ماہ میں ان ساری مشکلات سے بڑھ

کر ایک نئی مصیبت میں لوگ گرفتار ہو گئے جسکی تفصیل معلوم نہیں البتہ اتنا ذکر ملتا ہے کہ سابقہ مہاسب و مشکلات کیساتھ ساتھ ایک نئی صورتحال کا سامنا ہوگا جس سے لوگوں کی پریشانیوں میں اور اضافہ ہو جائیگا (منتخب الاثر ص ۴۵۱، یوم الخلاص ص ۵۵۷ بیان الانعرج ص ۳۳۵)

۴۔ شوال میں ایک نئی جنگ چھڑے گی، سہل بن حوشب نے حضرت رسول اکرمؐ سے روایت کی ہے کہ ”ماہ رمضان میں آسمانی آواز آئے گی جب کہ ماہ شوال میں ایک جنگ پیا ہوگی (اور لانے کے لئے فوجوں کا اجتماع ہوگا)“ (منتخب الاثر ص ۴۵۱، یوم الخلاص ص ۵۵۷ بیان الانعرج ص ۳۳۵)

ابن مسعودؓ نے بھی حضرت محمد مصطفیٰ (صلی اللہ علیہ وآلہ وسلم) سے روایت بیان کی ہے ”جب ماہ رمضان میں آواز آچکے گی تو شوال میں مختلف افواج جنگ کے واسطے جمع ہو جائیں گی، قبائل ایک دوسرے سے الگ ہو جائیں گے یعنی اپنے لئے علیحدہ محاذ تبدیل کر لیں گے اور ماہ ذیقعدہ میں باہمی جنگ لڑیں گے۔“

اس روایت سے ہم یہ نتیجہ لے سکتے ہیں کہ ماہ شوال میں سیاسی دھڑے بندیاں ہوں گی، فوجوں کو اکٹھا کیا جائے گا اور اس تیاری کے بعد نئے محاذوں پر ماہ ذیقعدہ میں جنگ ہوگی۔

(منتخب الاثر ص ۴۵۱، یوم الخلاص ص ۵۵۷ بیان الانعرج ص ۳۳۵)

ماہ شوال کی جنگ

ماہ شوال میں جس جنگ کی طرف اشارہ ملتا ہے، ہو سکتا ہے اس سے قرقیسا کا معرکہ مراد ہو کیونکہ لوگوں میں خوف و ہراس ہوگا مغربی اتحادی افواج سفیانی کی حمایت کریں گی اور عراق سے اٹھنے والی تحریک جو کہ اتحادی افواج کے خلاف ہوگی سفیانی کے ساتھ مقابلہ میں شکست کھا جائے گی اور بڑا معرکہ سور یا اور عراق کی سرحد پر قرقیسا کے مقام پر لڑا جائے گا جیسا کہ پہلے بیان ہو چکا ہے کہ ایک لاکھ مسلح افراد اس جنگ میں مارے جائیں گے..... البتہ واضح رہے کہ ان جنگجوؤں میں حضرت امام مہدیؑ کے حامی شامل نہیں ہوں گے اسی لئے بیان ہو چکا ہے کہ قرقیسا کا معرکہ حضرت امام مہدیؑ کے بڑے دشمنوں کے خاتمہ میں مددگار ثابت ہوگا۔

معرکہ قر قیسا

قر قیسا سواریا کے شمال میں ایک وسیع علاقہ ہے جو دریائے فرات اور خابور نام کے پہاڑی نالہ کے چشمہ کے درمیان ہے، اس کا فاصلہ عراقی حدود سے ایک سو کلومیٹر ہے اور ترکیہ کی حدود سے اس کا فاصلہ ۲ سو کلومیٹر ہے اور اس علاقہ کے قریب شہر کا نام ”شہر یر الزور“ ہے، مستقبل قریب میں اس جگہ ایک بڑا خزانہ دریافت ہوگا، سونے یا چاندی کا پہاڑ ہوگا یا تیل (طلاء سیاہ) کا خزانہ ہوگا جیسا کہ روایات سے پتہ چلتا ہے کہ دریائے فرات کے پانی میں سے یہ پہاڑ نمایاں ہوگا، اس خزانہ پر اتنی جنگ ہوگی کہ ہر نو افراد سے سات افراد مارے جائیں گے اس جنگ میں مختلف اقوام وارد ہوں گی جو کچھ اس طرح ہیں۔

۱۔ اتر اک اس جزیرہ میں اپنی مسلح قوتیں اتار دیں گے (اسفانی ص ۳۱)

۲۔ رومی، یہودی، اور مغربی قوتیں جو کہ فلسطین میں وارد ہو چکی ہوں گی آج کی اصطلاح اتحادی افواج جو کہ امریکہ سمیت یورپین ممالک کی افواج پر مشتمل ہوں گی اس میدان میں وارد ہوں گی۔

۳۔ سفیانی اس زمانہ میں سواریا پر اپنی حکومت بنا چکا ہوگا۔

۴۔ عبداللہ نامی شخص بھی اپنی افواج اس جنگ میں لے آئے گا جس کے بارے میں ایسا معلوم ہوتا ہے کہ وہ مغربیوں کے ساتھ ہم بیان ہوگا۔

۵۔ قیس جس کے پاس مصری افواج کی کمان ہوگی۔

۶۔ عباسی خاندان کا فرد جو کہ عراق سے اپنی افواج کے ساتھ اس معرکہ میں داخل ہوگا۔

(روزگار رہائی ج ۲ ص ۹۹۸، ۱۰۰۹، یوم الحلاص ص ۶۹۸)

قر قیسا میں لڑی جانے والی جنگ کا نتیجہ

اس جنگ کے نتیجہ میں بہت زیادہ خونریزی ہوگی، اس جنگ کے خاتمہ تک ایک لاکھ افراد اور بعض روایات میں چار لاکھ افراد تک مارے جا چکے ہوں گے یہ جنگ حیوانات حتیٰ کے زراعت پر بھی اپنے

برے اثرات چھوڑے گی ہو سکتا ہے کہ یہ جدید ہتھیاروں کے استعمال کی طرف اشارہ ہو اور اس جنگ میں ایٹم بم، کیمیائی ہتھیار اور اسی قسم کے دوسرے ہتھیاروں کا استعمال کیا جائیگا، اس جنگ میں استعمال ہونے والے جدید ہتھیاروں کی وجہ سے بڑی تباہی ہوگی یہ جنگ حضرت امام مہدی کے ظہور سے پہلے ایک سابقہ عالمی جنگ کا منظر پیش کرے گی کہ جس میں بڑی بڑی طاقتیں شامل ہوگی اس قسم کی جنگ اس کے بعد کبھی نہ ہوگی، اس جنگ کے نتیجے میں سفیانی کے ہم بیان اور حمایتی و اتحادی کامیاب ہونگے۔

جناب عمار یاسرؓ کی روایت

ہماری روایات میں اس واقعہ کی طرف بڑا واضح اشارہ ملتا ہے، جناب عمار بن یاسرؓ سے اس طرح روایت بیان ہوئی ہے۔

مغربی افواج مصر کی طرف پیش قدمی کریں گے ان کا مصر آنے کا مطلب سفیانی کے غلبہ کی نشانی ہوگا اس سے قبل ایک شخص انقلاب پیا کرے گا جو آل محمد کی طرف لوگوں کو دعوت دے گا اتراک حیر (کوفہ کے اطراف میں) میں وارد ہوں گے اور رومی (اتحادی فوج) فلسطین میں داخل ہوں گے، عبد اللہ ان سے پہلے آگے بڑھ چکا ہوگا.....، یہاں تک کہ اس دریا کے کنارے ان کی افواج کا آنا سامنا ہوگا، بڑی جنگ ہوگی، مغربی کا اتحادی بھی اس جنگ میں شامل ہونے کیلئے اپنی جگہ سے چل پڑے گا مردوں کا قتل کریں گے..... عورتوں کو قیدی بنائیں گے..... اس کے بعد قبر کی طرف پلٹ جائیں گے یہاں تک کہ وہ حیرہ میں وارد ہوگا اور یمانی تیزی سے اس طرف بڑھے گا جبکہ سفیانی لشکر اکٹھا کر چکا ہوگا وہ اس کے ساتھ کوفہ کی طرف نکل کھڑا ہوگا اس روایت میں مختلف چھوٹی چھوٹی جنگوں کی طرف اشارہ کیا گیا ہے دوسری روایات کو سامنے رکھ کر اس روایت کے اشارات کو سمجھا جاسکتا ہے۔

(الغیبة نعمانی ص ۱۸۷، بشارة الاسلام ص ۱۰۲، الصغریٰ ص ۱۰۸، یوم الخلاص ص ۶۹۸، الحمد ون المہدی ص ۱۱۲)

جابر جعفیؓ کی روایت

جابر جعفیؓ نے حضرت امام محمد باقر (علیہ السلام) سے ایک طولانی حدیث میں یہ بیان کیا ہے کہ ”ترکوں سے ایک امت کا باغی گروہ قیام کرے گا روم (مغربی اتحادی افواج) کے فساد کی نکلے پیچھے پیچھے آئیں گے، ترک ان کا استقبال کریں گے، یہ جزیرہ نمائیں آ کر اتریں گے اور روم کے فساد کی قریب آ جائیں گے اور وہ رملہ میں جا اتریں گے۔

اے جابر! یہ ایسا سال ہوگا کہ اس سال میں بہت زیادہ اختلافات ہوں گے، ہر زمین اختلافات کی لپیٹ میں ہوگی اور یہ اختلافات مغرب کی جانب سے آئیں گے اور مغربیوں کی پہلی سرزمین شام ہوگی..... اس وقت شام والے تین پرچوں میں تقسیم ہو جائیں گے۔

ابو مصعب المزنی

۱۔ الاصب کا پرچم

۲۔ الابقع کا پرچم

۳۔ سفیانی کا پرچم

سفیانی کا ٹکراؤ ابقع سے ہوگا، باہمی جنگ ہوگی، سفیانی اسے قتل کر دے گا اور جو اس کے ساتھی ہوں گے ان کو بھی قتل کر دے گا الاصب کو بھی قتل کر دے گا پھر اس کی خواہش عراق سے جنگ کرنا ہوگی اس کا لشکر قریسا سے گذرے گا اور جابروں سے ایک لاکھ افراد کو مار دے گا پھر سفیانی اپنی فوج کو کوفہ کی جانب روانہ کر دے گا۔

(الغیبة نعمانی ص ۱۸۷، بشارۃ الاسلام ص ۱۰۲، السفیانی ص ۱۰۸، یوم الحصاص ص ۶۹۸، المنہد ون للہدی ص ۱۱۲)

حضرت امام محمد باقر (علیہ السلام) فرماتے ہیں

عبداللہ بن ابی یعقوبؓ نے کہا ہے کہ حضرت امام محمد باقر (علیہ السلام) نے فرمایا کہ ”بنی عباس اور بنی مروان کے درمیان قریسا میں جنگ ہوگی یہ ایسی تباہ کن جنگ ہوگی کہ طاقتور جوان بوڑھے ہو جائیں گے خداوند تعالیٰ ان سے فتح و کامیابی کو اٹھالے گا اور وہ شکست کھائیں گے، اس جنگ کے بعد آسمان کے گوشت خور پرندوں اور زمینی درندوں کو حکم ملے گا کہ وہ ان

حذیفہؓ کی روایت

حذیفہؓ بن منصور نے بھی حضرت امام جعفر صادق (علیہ السلام) سے روایت کی ہے کہ آپؑ نے فرمایا کہ ”تحقیق اللہ کا ایک دسترخوان ہے جو کہ قرقیسیا میں ہے..... خبروں کا مالک آسمان سے خبر دے گا..... نداء آئے گی جو دوسروں کو آگاہ کرے گا اے آسمان کے پرندگان اور اے زمین کے درندگان خود سیر کرنے کے لئے جباروں کے بدن کے گوشت پر ٹوٹ پڑو۔“

حضرت امام محمد باقر (علیہ السلام) کی حدیث

محمد بن مسلم نے حضرت امام محمد باقرؑ سے روایت کی ہے کہ آپؑ نے فرمایا کہ ”کیا تم اس بات کو نہیں دیکھتے ہو کہ تمہارے دشمن اللہ تعالیٰ کی نافرمانی کرتے ہوئے قتل ہوں گے اور وہ ایک دوسرے کو قتل کر دیں گے اور یہ دنیا دار ایک دوسرے کو ماریں گے اور تم اپنے گھروں میں امن اور سکون میں ہو گے، ان سے تم جدا ہو گے۔ سفیانی بھی تمہارے واسطے تمہارے دشمنوں سے انتقام لینے کے لئے کافی ہے اور یہ تمہارے لئے علامات ہیں بادیہ و دیکہ فاسق (سفیانی) جب خروج کرے گا تو وہ رجب میں نکلے گا اس کے خروج اور انقلاب کے تم ایک یا دو ماہ ٹھہر ہو گے، تو پھر تمہارے لئے کوئی نقصان نہ ہوگا یہاں تک کہ بہت ساری مخلوق تمہارے علاوہ ماری جائے گی۔“

بہر حال قرقیسیا کے معرکہ کے بعد عالمی عسکری طاقتیں کافی حد تک کمزور ہو جائیں گی، حضرت امام مہدی (علیہ السلام) کے ظہور کے بعد جن جن طاقتوں نے حضرتؑ کے خلاف محاذ لگانے تھے وہ طاقتیں پہلے ہی آپس میں لڑ لڑ کر کمزور ہو جائیں گی۔ اور یہ بھی اللہ کی طرف سے ایک طرح کی اپنے ولی کے واسطے نبی مدد ہوگی۔

ماہ ذیقعدہ کے واقعات

قرقیسیا کے معرکہ سے فصلیں تباہ ہو جائیں گی کافی بربادی اور ویرانی ہو چکی ہوگی،

غذائی قلت کا سامنا ہوگا، اسی جنگ میں کم از کم ایک لاکھ افراد مارے جائیں گے جب کہ روایات میں چار لاکھ تک کی تعداد کا ذکر موجود ہے، غذائی اجناس آلودہ ہو جائیں گی، پانی آلودگی کی وجہ سے صحت کے لئے نقصان دہ ہو جائے گا، بے روزگاری عام ہوگی، بظاہر ہلاک کرنے والی گیہوں اور کیمیائی ہتھیاروں کے بے دریغ استعمال کی وجہ سے ایسا ہوگا، خشک سالی آئے گی۔

عرب خطہ کی حساسیت اور اہمیت

البتہ جیسا کہ پہلے بیان ہو چکا ہے کہ حضرت امام مہدی (علیہ السلام) کے انقلاب کا آغاز مکہ سے ہونا ہے اور براہ راست عرب علاقے اور قریبی مسلمان ممالک ہی اس سے متاثر ہوں گے اور پوری دنیا اسی خطہ کی حساسیت کے پیش نظر اس کی طرف متوجہ ہوگی بلکہ عالمی سیاست میں تغیر و تبدل اسی خطہ میں رونما ہونے والے حالات و واقعات سے ہوگا اس لئے ظہور سے قبل رونما ہونے والے علائم کے بارے میں جو بھی بیان ہو رہا ہے وہ ان ہی علاقوں سے متعلق ہے جبکہ عالمی سطح پر جو عمومی نشانیاں ہیں وہ ظہور کے سال سے قبل ہی ظاہر ہو چکی ہوں گی خصوصی علائم اور ظہور کے سال کے واقعات کا محور و مرکز دیہی علاقہ ہوگا جس کا تذکرہ روایات میں آیا ہے اور اس کی وجہ بھی قابل فہم ہے۔

قط سالی کے پیش نظر لوگ ادھر ادھر دوڑیں گے، اپنے لئے غذائی اجناس جمع کریں گے بھوک و افلاس سے..... کمر توڑ گرائی ہوگی اس وقت اپنے معاشی حالات کی بہتری کے واسطے ہر شخص ادھر ادھر دوڑ رہا ہوگا جس سے حرص، لالچ، ڈاکے، چوریاں، لوٹ مار بھی عام ہوگی داخلی جنگیں، قبائلی لڑائیاں، خاندانوں میں لڑائیاں..... سب اسی خونی معرکے کے نتائج سے ہوگا۔

حضرت پیغمبر اکرمؐ نے فرمایا

”جب ماہ رمضان میں اچانک آسمانی آواز (صیحہ) آجائے گی تو اس کے بعد شوال کے مہینہ میں (قریسیا کا معرکہ) بڑی جنگ ہوگی جب کہ ذی قعدہ میں قبائلی اور علاقائی جنگیں چھڑ جائیں گی ذالحجہ میں حاجیوں کو لوٹ لیا جائے گا اور خون بہائے جائیں گے۔“

(بشارۃ الاسلام ص ۳۳، منتخب الاثر ص ۳۵۱، بیان الامتداد ص ۲۳۱، ج ۲ ص ۳۵۲، یوم الخلاء ص ۲۸۰)

روایت میں آیا ہے کہ اس بڑی خوبی معرکہ کے بعد ماہ ذی قعدہ میں ”تمیر القیال“ قبائل خوراک مہیا کرنے کے لئے نکل کھڑے ہوں گے، اس سے یہ معلوم ہوتا ہے کہ قبائل ایک شہر سے دوسرے شہر کی طرف کوچ کریں گے تاکہ دوسرے شہر سے غذائی اجناس خرید کر اپنے شہر لے آئیں اور ایک سال کے لئے اپنی ضروریات کا ذخیرہ کر لیں یہ کنجوسی، قحط، مہنگائی، غذاؤں کے آلودہ اور مصرت ہو جانے کی وجہ سے، جنگوں اور لڑائیوں کے خوف سے اور اجتماعی ہلاک کر دینے والے اسلحہ کی بہتات کی خاطر، ایسا ہوگا، ہر شخص اپنی فکر میں ہوگا۔“

حضرت امام جعفر صادق (علیہ السلام) کا فرمان

جناب محمد بن مسلم نے حضرت امام جعفر صادق (علیہ السلام) سے اس طرح نقل کیا ہے وہ کہتے ہیں کہ میں نے امام سے سنا کہ حضرت قائم (عج) کی آمد سے پہلے علامات اور نشانیاں ہوں گی یہ اللہ کی طرف سے مومنین کے واسطے امتحان اور آزمائش ہوگا۔

راوی: میں آپ پر قربان جاؤں یہ علامات کون سی ہیں؟۔

امام: اللہ تعالیٰ کا مومنین کو خطاب ہے ”سورۃ بقرہ ص ۱۵۵“ کہ تحقیق ہم ضرور..... تمہیں (مومنین کو) آزمائیں گے یعنی حضرت قائم کے ظہور سے پہلے کچھ ڈر ہوگا، کچھ بھوک ہوگی، اموال میں کمی سے، جانوں کے چلے جانے سے، ثمرات اور میوہ جات کے ضائع ہونے سے، صبر کرنے والوں کے لئے بشارت اور خوش خبری ہے۔ (اعلام الوری ص ۶۷۷)

قبائل ماہ ذی قعدہ میں غذائیں اکٹھی کرنے میں مصروف ہو جائیں گے اور اسی پر جنگیں اور لڑائیاں ہوں گی یعنی معاشی بحران باہمی لڑائیوں کا سبب بنے گا جیسا کہ حدیث میں اس بارے تاکید وارد ہوئی ہے ماہ ذالحجہ میں ججاج کرام کو لوٹ لیا جائے گا ان کے مال و متاع کو غارت کر لیا جائے گا۔

حضرت رسول اکرم کی حدیث

فیروز دہلی حضرت رسول اللہؐ سے نقل کرتے ہیں آپؐ نے فرمایا کہ ”آؤں ماہ رمضان میں ہوگی، جنگ ماہ شوال میں ہوگی، ذالقعده میں قبائل غذاؤں کی جمع آوری میں مصروف ہو جائیں گے، ذالحجہ میں حجاج کو لوٹا جائے گا، ان کے اموال غارت ہوں گے اور محرم..... تو تمہیں کیا معلوم کہ محرم کیا ہے؟ اس کا آغاز میری امت پر مصیبت اور پریشانی سے ہے اور اس کا انجام میری امت کے لئے فتح و نصرت پر ہے، یہ سب حالات ایک دوسرے کے بعد یکے بعد دیگرے آئیں گے اس کے بعد ایک سائبان والا اونٹ آئے گا (نجات دہندہ آئے گا) جس کے ذریعہ مومنین نجات پائیں گے اور وہ ہلاکت سے بچ جائیں گے وہ ایسا اونٹ ہوگا جو ہلاکت سے دور بھگا کر لے جائے گا اور وہ خزانہ سے بہتر ہوگا کہ جس میں ایک لاکھ افراد پناہ لے سکیں گے۔

”دسکرہ“ کے معنی

روایت میں لفظ دسکرہ ہے اور راحلہ کا ذکر ہے، راحلہ سواری کے جانور کو کہتے ہیں اس سے اونٹ مراد لیا جاتا ہے اور اس دور میں اس سے بڑا جہاز مراد لے سکتے ہیں ”دسکرہ“ اس راحلہ کا وصف بیان کیا گیا ہے، دسکرہ ذخیرہ کرنے کی جگہ کو بھی کہتے ہیں، روایت کہہ رہی ہے کہ وہ سواری اور نجات دہندہ اس ذخیرہ کے مرکز سے بہتر ہے جس میں ایک لاکھ افراد کی گنجائش موجود ہو اس کا ایک معنی یہ بھی ہو سکتا ہے، راحلہ اشارہ اور کنایہ ہو حضرت امام مہدی (علیہ السلام) کے ظہور سے کہ اس دوران یعنی محرم الحرام میں حضرت امام مہدی (علیہ السلام) کی مدد کے لئے ان کی طرف روانہ ہو جانا غلہ ذخیرہ کرنے کی اس جگہ سے زیادہ فائدہ مند ہوگا جس میں ایک لاکھ افراد کی گنجائش موجود ہو، دسکرہ ایسی بڑی عمارت..... جس میں بہت زیادہ اجناس کو ذخیرہ کیا جاسکے، جیسا کہ آج کل بڑے بڑے کولڈ سٹوریج بنے ہوئے ہیں جو ہزاروں بلکہ لاکھوں افراد کے لئے غذائی اجناس کو اپنے اندر جگہ دے دیتے ہیں۔

اس عبارت کا بہتر ترجمہ ہم اسی طرح کر سکتے ہیں کہ ایسی سواری جس کے اوپر سائبان ہوگا اور ایک باایمان شخص اس کے ذریعہ ہلاکت کے میدان سے گریز کر سکے گا تو ایسی سواری بہتر

ہوگی اس بڑے محل سے جس کے ایک لاکھ نگہبان اور محافظ ہوں، بہر حال اس حدیث میں اس وقت کے حالات کو بیان کیا گیا ہے کہ غذائی اجناس کا ذخیرہ سودمند نہ ہوگا اس وقت فائدہ مند صرف حضرت امام مہدیؑ کے لشکر میں شامل ہو جانا ہوگا۔ اور ذخیرہ کرنے کی جگہ کا تذکرہ اس لئے کیا گیا ہے کہ وہ ایسا دور ہوگا کہ ہر شخص غذا کی تلاش میں ہوگا اور جس میں اتنی بڑی مقدار میں غذائی مواد ذخیرہ کرنے کی جگہ ہو تو مادی حوالے سے ایسا شخص اس دور میں بہت ہی بڑا مالدار ہوگا تو اسی تناظر میں کہا جا رہا ہے کہ اس زمانہ میں حضرت امام مہدی (علیہ السلام) کی مدد کی غرض سے نکل پڑنا اتنے بڑے غذائی مواد کے ذخیرہ سے بہتر ہے کہ جس کے وسیلہ سے اربوں روپے کا فائدہ ہو سکے۔

آئمہ اطہار (علیہم السلام) کا اپنے پیروکاروں پر احسان

ہم اس سے پہلے بھی بیان کر آئے ہیں کہ آئمہ معصومین نے اپنے پیروکاروں پر احسان اور مہربانی کرتے ہوئے ان کو سمجھادیا کہ جب تم ماہ رمضان میں آسمانی آواز کو سنو تو پھر گھروں میں بیٹھ جانا، ایک سال کے لئے غذائی اجناس ذخیرہ کر لینا، اس کا مطلب یہ ہے کہ قریباً اور دوسری جنگوں کے نتیجے میں پورے علاقہ کے لوگ جس بڑے قحط سے دوچار ہونے والے ہیں اس سے پہلے آئمہ اطہار (علیہم السلام) کی طرف سے اپنے پیروکاروں کو خبردار کیا جا رہا ہے اور آپ حضرات اپنے شیعوں کو سمجھا رہے ہیں کہ ماہ رمضان میں عمومی قحط شروع ہونے کے درمیان دو ماہ کا عرصہ باقی ہوگا تو اس مشکل وقت کے لئے پہلے ہی سے انتظام کر لو کیونکہ ان جنگوں کے بعد غذائی اجناس ناپید ہو جائیں گی، غذائی قلت کا سامنا ہوگا اور پھر کیمیائی ہتھیاروں کے استعمال کی وجہ سے ہر شے مضر صحت ہو جائے گی، پانی تک آلودہ اور زہریلا ہو جائے گا، فصلیں تباہ اور ناقابل استعمال ہو جائیں گی اگر مومنین نے اس زمانہ میں اپنے آئمہ کی طرف سے بیان کردہ ہدایات کے مطابق عمل کیا تو اس دور کے مشکل حالات کا مقابلہ کرنا ان کے واسطہ آسان ہوگا۔

سفینی کی پہلی وحشیانہ قتل گاہ..... بغداد

قرقیسیا کے معرکہ کے بعد اور عراق میں سیاسی بحران اور کمزور حکومت، سیاسی عدم استحکام اور اس معرکہ میں سفینی کی کامیابی..... یہ سب کچھ سبب بنے گا جس سے سفینی کی ہمت بڑھے گی اور وہ عراق پر قبضہ کرنے کے لئے آگے بڑھے گا۔

۲۲، ۲۱ ذیقعدہ کو بغداد میں سفینی عراقیوں کا قتل عام کرے گا اور پھر بغداد سے کوفہ میں داخل ہوگا، اسی طرح عراق کے دوسرے شہروں میں بھی اس کی وحشیانہ اور ظالمانہ کاروائیاں جاری رہیں گی اور اس کا یہ غیر انسانی رویہ اور عراقیوں پر ظلم و بربریت کی یہ داستان جاری رہے گی یہاں تک کہ سید خراسانی کی رہبریت میں ایرانی افواج عراقیوں کی مدد کے لئے آئیں گی اور سفینی کو شکست سے دوچار کریں گی۔

حضرت امام جعفر صادق (علیہ السلام) کی حدیث

حضرت امام جعفر صادق (علیہ السلام) نے ایک طولانی حدیث میں فرمایا ہے کہ ”عراق میں سخت خوف و ہراس ہوگا، اور امن و سکون نہ ہوگا جب سفینی کا لشکر بغداد میں وارد ہوگا تو تیزی سے موت وہاں آئے گی، تیس دن تک ان کا قتل عام روا رکھا جائے گا، بغداد میں ساٹھ ہزار بعض روایات میں ستر ہزار افراد کا قتل ہوگا، اس شہر کے گھر ویران ہو جائیں گے پھر وہ اس شہر میں ۱۸ دن قیام کرے گا اور ان کے اموال کو آپس میں تقسیم کر لیں گے اور بغداد میں سب سے محفوظ جگہ اس ”خونی معرکہ“ میں کرخ کا علاقہ ہوگا۔

ابن رہب اس روایت کو نقل کرنے کے بعد فرماتے ہیں کہ حضرت نے اس جگہ ابن ابی عقیب کے اس شعر کو پڑھا

وینحرب الزوراء منهم لدی

ثمانون الفامثل ماتنحو البدن

بغداد میں حیوانوں کی طرح اسی ہزار افراد کو ذبح کر دیا جائے گا اور اسی افراد خاں کی اولاد سے ہوں

گے سب خلافیہ اور حکومت کرنے کے حقدار ہوں گے (ہو سکتا ہے کہ وہ ایسے افراد ہوں

جو وزراء یا حکومت کے اہل کار ہوں گے)۔“

حضرت امیر المومنین (علیہ السلام) کی حدیث

حضرت امیر المومنین (علیہ السلام) نے بھی ایک طولانی حدیث میں بیان فرمایا ہے ”بغداد کا حاکم پانچ ہزار جلادوں کے ہمراہ نکلے گا، ستر ہزار افراد بغداد کے پل پر قتل کرے گا، اتنا فتنہ ہوگا کہ لوگ تین دن تک ان لاشوں کی بدبو اور تعفن کی وجہ سے دریائے دجلہ پر نہ جا سکیں گے (روایت میں لفظ فرات آیا ہے البتہ قرآن سے واضح ہے کہ دریائے دجلہ مراد ہے)

(بشارة الاسلام ۱۵۳، یوم الخلاص ص ۲۵۷، الزام الناصب ج ۲ ص ۱۱۹، بشارة الاسلام ص ۵۸)

حضرت امام جعفر صادق (علیہ السلام) کی حدیث

حضرت امام جعفر صادق (علیہ السلام) نے فرمایا ”بنی عباس کی ایک بڑی شخصیت کو دریا کے اس سمت و جانب پر جلایا جائے گا جو کرخ کی طرح سے بغداد کی طرف ہے۔“

(بشارة الاسلام ص ۱۵۳، یوم الخلاص ص ۲۵۷، الزام الناصب ج ۲ ص ۱۱۹، بشارة الاسلام ص ۵۸)

حضرت امام حسین (علیہ السلام) کی حدیث

حضرت سید الشہداء امام حسین نے بھی ایک طولانی حدیث میں بیان فرمایا ہے کہ ”سفینی ایک لاکھ تیس ہزار کاشفک بغداد بھیجے گا تین دن تک اس کے پل پر ستر ہزار افراد قتل کر دیئے جائیں گے اور بارہ ہزار لڑکیوں کی عصمت دری کی جائیگی دجلہ دریا کا پانی ان لاشوں کے خون سے رنگین ہوگا اور بدبو دار ہوگا۔“ (یوم الخلاص ص ۲۵۸، بیان الامم ج ۲ ص ۳۶۵)

الزوراء سے مراد اور سفینی کا قتل عام

روایات میں لفظ ”الزوراء“ آیا ہے اس سے مراد بغداد ہی ہے، اس شہر کو منصور دوانقی عباسی نے بنایا تھا، ہماری روایات میں پل کا بہت ذکر آتا ہے تو اس پل سے مراد وہ پل ہے جو کرخ کی جانب سے محلہ جعفریہ سے بغداد کو ملتا ہے اور مدینہ الطب دجلہ کے اس پار ہے جیسا کہ ہم نے اوپر بیان

کی گئی احادیث میں پڑھا ہے، سفیانی اپنی وحشیانہ کاروائیوں کو اسی پل پر انجام دے گا اس جگہ ستر ہزار فوجی اور سولین کا قتل کرے گا، اتنا خون بہے گا کہ دجلہ کا پانی اس خون سے سرخ ہو جائے گا اور اس کی بدبو سے لوگ دجلہ کے نزدیک نہ آسکیں گے اور دجلہ کا رنگ سرخ ہو جائے گا۔

حضرت امام جعفر صادق (علیہ السلام) کی حدیث

حضرت امام جعفر صادق (علیہ السلام) کا فرمان ہے کہ ”زرد پرچم والوں، مغربی اتحادیوں، اور سفیانی کے لشکریوں سے بغداد کے لئے بد قسمتی ہے۔“ (بشارۃ الاسلام ص ۱۳۳، یوم الخلاص ص ۷۰۱)

مفضل بن عمر کا بیان ہے کہ میں نے حضرت سے سوال کیا اس زمانہ میں بغداد کی صورتحال کیسی ہوگی؟

بغداد اللہ کے عذاب کے اترنے کی جگہ

امام نے جواب فرمایا ”بغداد اللہ کے عذاب کی جگہ ہوگا، جو زرد پرچم والوں کی جانب سے جو زرد دور سے اس شہر میں وارد ہوں گے..... بغداد کے لئے بربادی ہے..... خدا کی قسم! اس شہر پر قسم قسم کے عذاب اتریں گے کہ ایسے عذاب اول دھر سے لے کر اس وقت تک کسی نے بھی نہ دیکھے ہوں گے، نہ سنے ہوں گے، جتنی سرکش اقوام گزری ہیں ان سب سے زیادہ عذاب ان پر ہوگا، اس شہر میں سیلاب کی آفت آئے گی، پانی کا طوفان ہوگا، سیلاب کی تباہ کاریاں دیدنی ہوں گی، بد بختی ہے اس کے لئے جو بغداد کو اپنا مسکن بنائے، خدا کی قسم! بغداد کی ایسی عالیشان عمارتیں تعمیر ہوں گی کہ دیکھنے والا کہے گا کہ ساری دنیا ہی بغداد شہر ہے، اس کے علاوہ اور کچھ بھی نہیں ہے اور یہ خیال کیا جائے گا کہ بغداد کی لڑکیاں حورالعین ہیں اور ان کی اولاد جنتی لڑکے ہیں اور اس شہر میں اللہ پر جھوٹ اور بہتان باندھا جائے گا، ناحق فیصلے ہوں گے، غیر قانونی حکومت ہوگی، جھوٹی گواہیاں دی جائیں گی، شراب عام ہوگی، زنا عام ہوگا، حرام مال کھایا جائے گا، ناحق خون بہایا جائے گا، اس کے بعد اللہ تعالیٰ اس شہر سے فتنے بھارے گا، ان کی فوجوں کے ذریعہ جو پل سے اس شہر میں وارد ہوں گی..... اس حد تک دیرانی ہوگی کہ اس شہر میں سے گزرنے والا سوائے

گھری دیواروں کے اور کچھ نہ دیکھ پائے گا، اور اسے یہ کہنا پڑے گا کہ یہ تو بغداد کی زمین ہے، آبادی کہاں ہے؟ پھر قزوین و دہلیم کی جانب سے ایک بہت ہی خوش سیرت اور خوبصورت نوجوان نکلے گا، وہ بلند آواز سے فریاد بلند کرے گا اے آل محمد! مصیبت زدگان کی مدد کو آؤ، اس کی آواز اور فریاد پر طالقان کے خزانے (طالقان کے پارسا، مجاہدین افواج) اس کی مدد کو نکلیں گے، یہ خزانے سونے اور چاندی کے نہ ہوں گے بلکہ یہ تو ایسے مرد ہوں گے جو فولادی جسم والے ہوں گے، آہنی اعصاب کے مالک ہوں گے سخت جان، دلیر و بہادر اور رجزی ہوں گے اور یہ ایسی تیز رفتار سوار یوں پر ہوں گے جس کے رنگ سیاہ و سفید ہوں گے..... ظاہر ہے اس سے مراد اس دور کے وسائل نقل و حمل ہیں جو افواج کو ایک جگہ سے دوسری جگہ پہنچانے کے لئے استعمال ہوتے ہیں..... یہ جنگ کے شوق میں آگے بڑھیں گے جس طرح بھیڑیے شکار کے لئے تیز دوڑتے ہیں، ان کا کمانڈر اور سردار بنی تیم کا ایک مرد ہوگا اور ان میں ہی حنی سید آگے بڑھے گا اور شعیب بن صالح اس حنی سید کی طرف رخ کرے گا، جس کا چہرہ چودھویں رات کے چاند کی مانند ہوگا اور وہ ان کے درمیان ہوگا یہ ظالموں کی طرف بڑھیں گے، ان ظالموں سے جنگ لڑیں گے یہاں تک کہ کوفہ تک یہ لوگ جا پہنچیں گے۔

حنی سید اور شعیب بن صالح

ہو سکتا ہے اس جگہ حنی سید سے اس دور کے عظیم الشان رہبر مراد ہوں..... جو حضرت امام مہدی (علیہ السلام) کیلئے پاصران تیار کرنے میں مصروف ہوں گے اور شعیب بن صالح خود کو ان کی قیادت میں دے گا اور ان کے حکم سے سفیانی اور دیگر ظالموں کے خلاف جنگ کرنے کیلئے آگے بڑھے گا، ان کا تعلق ایران سے ہوگا اور یہ کامیابی سے آگے بڑھیں گے اور کوفہ تک پہنچ جائیں گے، کیونکہ بغداد میں وحشیانہ قتل و غارتگری لوٹ مار کرنے کے بعد سفیانی اپنی افواج کے ہمراہ کوفہ کا رخ کرے گا کوفہ میں بھی ایسی ہی دیرانی ہوگی..... اتنا قتل عام ہوگا کہ انسان کی عقل محو حیرت ہوگی اور یہ قتل و غارت گری اور ظلم و ستم کا سلسلہ جاری رہے گا یہاں تک کہ خراسانی سید کی

قیادت میں افواج..... مظلوم مؤمنین کو سفیانی کے ظلم سے نجات دلانے کیلئے کوفہ میں داخل ہوں گی ایسے فتنوں سے ہم خدا کی پناہ اور خدا کی امان میں آتے ہیں۔

ماہ ذالحجہ کے حالات و واقعات

جیسے جیسے خورشید امامت کا طلوع قریب تر ہوتا جائے گا تو ہم دیکھتے ہیں کہ احادیث اور روایات میں تفصیلات زیادہ بیان ہوتی جا رہی ہیں اور روایات میں زیادہ جگہوں، زیادہ دنوں اور زیادہ ساعات کے بارے میں بیانات موجود ہیں اس لحاظ سے ہم مختلف حادثات و واقعات کے رونما ہونے کی زمانی حد بندی کو ذرا تفصیل سے بیان کرنے کی کوشش میں ہیں، ماہ ذالحجہ کو بہت ساری روایات میں خونی مہینہ کا نام دیا گیا ہے۔

جناب ابوبصیرؓ ایک طولانی حدیث کے ضمن میں بیان کرتے ہیں کہ میں نے حضرت امام جعفر صادقؑ سے دریافت کیا کہ ماہ ذالحجہ کیسا مہینہ ہے؟ تو آپؑ نے فرمایا کہ ”یہ خونی مہینہ ہے“ (بحار الانوار ج ۵۲ ص ۴۷۲، بشارۃ الاسلام ص ۱۳۲)

حضرت رسول اللہؐ نے اس مہینہ کے بارے میں بیان فرمایا ہے کہ ”ماہ ذالحجہ میں حاجیوں کو لوٹ لیا جائے گا، اس ماہ خون بہت زیادہ بہایا جائے گا۔“ (مطب الاثر ص ۳۵۱، یوم الخلاص ص ۲۸۰)

اس مہینہ میں اہم واقعات حسب ذیل رونما ہوں گے کہ ان میں سے ایک واقعہ حتمی علامات سے ہے۔

۱۔ نجف و کوفہ (عراق) میں سفیانی کا دوسرا قتل عام

اس ماہ کی عید اور خوشی کے دن یا دسویں ذالحجہ عید قربان کے دن سفیانی کی افواج بغداد میں قتل عام کرنے اور خون بہانے کے بعد کوفہ (نجف) کا رخ کریں گی وہاں پر بھی قتل عام کریں گے جسکی مثال تاریخ میں نہیں ہے، سفیانی ایک لاکھ تیس ہزار فوجی نجف اور کوفہ کی طرف روانہ کر دیگا

اسکی افواج روحانہ، فاروق، قادسیہ میں حضرت عیسیٰ (علیہ السلام) اور حضرت مریم (سلام اللہ علیہا) کے مقام پر اتریں گی بالفاظ دیگر یہ افواج بابل کے راستے سے کوفہ میں داخل ہوں گی روحانہ فرات کے قریب ایک جگہ کا نام ہے بعض نے بیان کیا ہے کہ اس سے مراد ضمیر عیسیٰ ہے اور فاروق دو راستوں کا آپس سے جدا ہونے کی جگہ کا نام ہے گویا ایک چوراہا کا نام ہے جہاں سے ایک راستہ قادسیہ (دیوانیہ) کی طرف اور دوسرا راستہ بابل اور بغداد کی طرف جاتا ہے تیسرا راستہ ذی الکفل، کوفہ اور نجف کی جانب جاتا ہے اور راستے بھی اس جگہ سے نکلتے ہیں، تیس ہزار پر مشتمل ایک لشکر نجف پر حملہ کے لئے روانہ ہوگا وہ لشکر نجف میں داخلہ کے لئے وادی السلام سے گزرے گا وہ لشکر وادی السلام میں ”ثویہ“ محلہ (نجف اشرف کی روحانی اور معنوی فضاء میں وادی السلام دنیا کا عظیم قبرستان ہے) نخلہ کے راستے سے وارد ہوگا، جب کہ عید قربان کے دن بابل کے راستے سے کوفہ میں سفیانی کی افواج وارد ہوں گی، اس کے بعد وہ افواج بھی نجف کا رخ کریں گی ”ان دو شہروں سے سفیانی کی افواج ستر ہزار جوان لڑکیوں کو اسیر بنائیں گی اور وہ انہیں گاڑیوں میں بٹھا کر ”ثویہ“ محلہ کی طرف لے جائیں گے جس جگہ حضرت مکمل بن زیاد النخعی کا مزار ہے اور حضرت علی (علیہ السلام) کے اور اصحاب کی قبریں بھی موجود ہیں اس وقت یہ جگہ ایک بڑی آبادی پر مشتمل ہے سفیانی کی افواج اسیر عورتوں اور لڑکیوں کو اس جگہ رکھیں گے۔

سفیانی کی افواج نجف و کوفہ میں قتل عام کرنے کے بعد بہت سارے افراد کو قیدی بنالیں گے، آل محمد کے ناصران اور شیعوں کو اور ہر اس شخص کو جس کے بارے میں معلوم ہوگا یا خیال ہوگا کہ یہ شخص آل محمد کے ناصران سے ہے اسے قتل کر دیں گے..... اس فوج کے کمانڈر کی طرف سے اعلان ہوگا جو شخص حضرت علی (علیہ السلام) کے شیعہ کا سر قلم کر کے لائے گا اسے ایک ہزار درہم (دس ہزار درہم) دیا جائے گا، اس اعلان کے بعد مسایہ دوسرے مسایہ کی شکایت کرے گا اور باہمی اختلافات کی آڑ میں ہر شخص دوسرے کے بارے میں یہ کہے گا کہ یہ حضرت علی کا شیعہ ہے اور اس طرح اس کا سر قلم کروا کر دس ہزار درہم انعام حاصل کرے گا۔

کوفہ میں چھوٹے چھوٹے مسلح گروہوں کا قیام

کوفہ کے اندر جو چھوٹے چھوٹے گروہ سفیانی افواج کے خلاف قیام کریں گے لیکن وہ گروہ اتنے کمزور ہوں گے کہ وہ نہ تو کوفہ والوں کو سفیانی کے مظالم سے آزاد کروا سکیں گے بلکہ اپنی کمزوری اور جنگی وسائل کی کمی کی وجہ سے اپنے رہبر کو کوفہ اور حیرہ کے درمیان قتل کروا بیٹھیں گے۔ ایسا معلوم ہوتا ہے کہ سفیانی کے مخالفین کی تحریک جب کمزور پڑ جائے گی اور وہ سفیانی کی افواج کا مقابلہ نہ کر سکیں گے تو مخالف تحریک کے افراد منتشر ہو جائیں گے (اور حیرہ کے مقام پر جو کہ نجف اور کوفہ کے درمیان مشہور جگہ ہے) اس تحریک کے رہبر کو سفیانی پالیس گے اور وہ اس کو وہیں پر قتل کر دیں گے۔

اس کے علاوہ سفیانی ستر نیک اور صالح علماء دین، بزرگان دین کو بھی اس دوران قتل کرے گا۔۔۔۔۔ ان کے قائد کو بھی گرفتار کر کے خائفین اور جلولا کے درمیان قتل کر دیں گے (ایسا معلوم ہوتا ہے کہ پورے عراق پر سفیانی کے کارندوں کی حکومت ہوگی اور سفیانی کے خلاف تحریکوں کے اہم لیڈر کو خائفین اور جلولا کے درمیان پڑا جائے گا اور انہیں اسی جگہ قتل کیا جائے گا) جو کہ ایک انتہائی محترم اور بزرگ ہستی ہوں گے اور یہ اس وقت ہوگا جب کہ کوفہ میں چار لاکھ افراد کا قتل عام ہو چکا ہوگا۔

سفیانی کے لشکر کی ہیئت اور اس کے مظالم

روایات سے ایسا معلوم ہوتا ہے کہ سفیانی کے لشکر کی تشکیل میں ایک لاکھ افراد جو کہ مشرکین اور منافقین سے ہوں گے وہ ہی اس کی پارلیمنٹ، کابینہ، مشیران اور اس کی افواج کا بنیادی ڈھانچہ دینے والوں میں سے ہوں گے اور ایسے افراد ہی کی مدد سے سفیانی شام پر قبضہ کرنے کے بعد قرقسیا کا معرکہ لڑے گا، پھر عراق میں وارد ہوگا، بغداد میں قتل عام کرے گا اور اس کے بعد کوفہ و نجف وارد ہوگا، کوفہ و نجف میں قتل عام کرے گا، خون کی ندیاں بہائے گا، گھروں کو ویران کرے گا، صالحین علماء کا قتل عام کرے گا، عورتوں کو ابھیر بنائے گا، اموال لوٹ لے گا۔۔۔۔۔

حضرت علی (علیہ السلام) کا مزار مبارک ویران کر دے گا، وہاں کی ہر شئی لوٹ لے گا، مزار مبارک کا سخت نقصان ہوگا۔

اسی طرح سفیانی اپنی جنگ کا دائرہ مزید وسیع کر دے گا اور اس طرح جنگ شیراز کے دروازہ تک جا پہنچے گی اور اصطخر کے مقام پر اس کی افواج داخل ہوں گی اور وہاں پر ایرانیوں سے بڑی جنگ ہوگی سفیانی کو شکست ہوگی اور وہ وہاں سے واپس لوٹے گا..... عراق میں وسیع پیمانے پر قتل و غارت گری و لوٹ مار کے بعد عراق کے موئنین اپنے ایرانی بھائیوں کو مدد کے لئے پکاریں گے اور ان کی مدد کے لئے کوفہ وارد ہوں گے۔

سید خراسانی اور عراقیوں کی امداد

سید خراسانی ایران میں قیام کر چکے ہوں گے گویا وہ ان کے قائد اور رہبر ہوں گے وہ موئنین ایران کو عراق میں ہونے والے مظالم کی خبر دیں گے اور انہیں عراق کے موئنین کی مدد کے لئے آمادہ کریں گے اسکے بعد وہ ایک بہت طاقتور اور مضبوط فوج لے کر عراق کی طرف تیز رفتاری سے بڑھے گا..... اس کے پاس عراقیوں کی مدد کے واسطے ایک بڑی فوج اکٹھی ہو جائے گی، اس فوج کی کمان شعیب بن صالح کے پاس ہوگی..... اصطخر کے دروازہ پر خراسانی کی افواج اور سفیانی کی افواج کا آمناسا منا ہوگا، بڑی جنگ ہوگی، سفیانی کو شکست ہوگی، یہ سفیانی کی پہلی شکست ہوگی، جب کہ اس سے قبل اسے پے درپے کامیابیاں ہو رہی تھیں (البتہ اصطخر کے واقعہ کے بعد سفیانی عراق کے شہروں میں قتل عام کرے گا اور بغداد و کوفہ کا خونی معرکہ اس کے بعد کا ہے البتہ سابقہ پے درپے فتوحات اور قریباً کے بڑے معرکہ میں فتح حاصل کر لینے کے بعد اصطخر کے مقام پر اسے پہلی شکست ہوگی..... ایرانی افواج عراق میں کوفہ کے خونی معرکہ نجف کی ویرانی اور مزار مبارک کو نقصان پہنچائے جانے کے بعد وارد ہوں گے، بعض روایات میں واقعات کا بیان ترتیب میں آگے پیچھے ہو گیا ہے)

یعنی سید کا قیام

اسی اثناء میں سید یعنی یمن میں قیام کرے گا اس کا نام حسن یا حسین ہوگا ان واقعات اور حالات کی اطلاع اسے ملے گی وہ بھی عراق میں ہونے والے مظالم سن کر بے چین ہو جائے گا وہ جلد نجف و کوفہ پہنچے گا تاکہ سفیانی کے مظالم سے مومنین کو نجات دلائے۔

یعنی اور خراسانی کی ملاقات

اسی اثناء میں اس کی ملاقات خراسانی کی افواج سے ہو جائے گی دونوں افواج ملکر سفیانی کے خلاف بڑا معرکہ لڑیں گی ان شورشوں اور حملہ آوروں کو نجف اشرف سے باہر نکال دیں گے قیدیوں کو آزاد کرانے لگے لوٹا ہوا مال ان سے واپس لے لیں گے، مومنین خوشحال ہوں گے اور حضرت امام مہدی (علیہ السلام) کی انتظار میں چشم براہ ہوں گے اور امام کی زیارت کا شوق بڑھ جائے گا۔

حضرت امام علی (علیہ السلام) کی حدیث

اصحیح بن نباتہ نے حضرت علی (علیہ السلام) سے روایت کی ہے ”ایک لاکھ تیس ہزار کاشف کو کوفہ کی طرف (سفیانی) بھیجے گا بغداد سے آتے ہوئے کوفہ میں داخل ہونے کیلئے الروحا اور الفاروق میں اتریں گے ان میں سے ساٹھ ہزار خیلہ کے راستہ حضرت ہوڈ کی قبر کے مقام پر (نجف) کوفہ میں اتریں گے (نجف کو ظہیر کوفہ کہا گیا ہے کوفہ کی پشت پر واقع شہر)، حضرت ہوڈ کی قبر مبارک عالم اسلام کے سب سے بڑے قبرستان وادی السلام میں ہے، یہ افواج خیلہ کے راستے سے نجف وارد ہوں گی۔

عید کے دن (یوم الزینۃ) لوگ خوشی میں مصروف ہو گئے کہ یہ ان پر حملہ کر دیں گے لوگوں کی سربراہی انتہائی سرکش اور ظالم و خونخوار کرے گا جو جادوگر اور کاہن کے نام سے مشہور ہوگا۔

کوفہ میں سفیانی کے مظالم

حدیث کے ایک اور حصہ میں آیا ہے سفیانی افواج کا کمانڈر کوفہ سے ستر ہزار کنواری لڑکیوں کو اسیر

کرے گا گرفتاری سے قبل وہ بے پردہ نہ ہوئی ہوں گی،، انہیں گاڑیوں پر بٹھا کر ”طویلہ دثویہ“ میں لے جائیں گے (اس جگہ کا نام عربی زبان کا ہے) اس کے بعد ایک لاکھ منافق اور مشرک کوفہ سے نکلیں گے ان کے سامنے کوئی بھی رکاوٹ کھڑی کرنے والا نہ ہوگا یہ تباہی اور بربادی پھیلائیں گے، یہاں سے فتح یاب ہو کر وہ دمشق جائیں گے۔

کوفہ والوں کی حمایت میں آنے والے پرچم

غیر واضح پرچم زمین کے مختلف حصوں سے انھیں گے..... ایسے پرچم جو روئی، اون اور پٹ سن سے تیار ہوئے ہوں گے..... ان پرچموں کے سروں پر سید اکبر کا نام کندہ ہوگا یہ پرچم جو آئیں گے تو ان کی قیادت آل محمد سے ایک شخص کے پاس ہوگی جو مشرق زمین سے اٹھے گا (اس سے مراد ایران ہے اور خراسانی سید ہی مراد ہے جو ان کا رہبر ہوگا، اور یہ سفیانی کے خلاف لڑنے کیلئے کوفہ کی طرف بڑھے گا..... کوفہ سے سفیانی کا لشکر واپس دمشق ”جو کہ بڑے بڑے ستونوں والا شہر ہے“ وہاں پر جائے گا انتہائی عمدہ اور تیز خوشبو کی مانند اس لشکر کے اثرات مغرب زمین تک پھیل جائیں گے، ایک مہینہ کے فاصلہ سے اس لشکر کا رعب و دبدبہ محسوس ہوگا یہ سب کوفہ میں اتریں گے اور اپنے آباء کے خون کا انتقام لیں گے جب وہ اس حالت میں ہوں گے تو یمنی کی سواریاں (افواج) بھی تیزی سے بڑھیں گی، یمنی اور خراسانی کے لشکر اس طرح تیزی سے کوفہ کی طرف آئیں گے جس طرح مقابلہ کے لئے دو گھوڑے دوڑتے ہوئے آگے بڑھتے ہیں ان کے بال پریشان، گرد آلود، تھکے ماندے، انتقام کے جذبہ سے سرشار، ان سپاہیوں سے ایک کے دل کو چیر کر کوئی دیکھے تو ہر ایک دل میں یہ بات ہوگی کہ ہمارے لئے زندگی کا کوئی مزہ نہیں رہا اس ظلم کے بعد ہمارا سکون جاتا رہا وہ سب فوجی فولا دی عزم کے مالک ہوں گے، خدا سے مناجات کرتے ہوں گے..... اے اللہ! تو ہماری کوتاہیاں معاف کر دے، ہم تیری جناب میں رجوع کرنے والے ہیں حقیقی توبہ ہم نے کی ہے، یہ ابدال ہوں گے، خداوند نے اپنی کتاب میں ان ہی کی تعریف میں فرمایا ہے (سورہ بقرہ آیت ۲۲۲) ”اللہ تعالیٰ توبہ کرنے والوں کو پسند کرتا ہے اور

پاکیزہ لوگوں کو پسند فرماتا ہے، ان کی مانند... آل محمد میں موجود ہے۔

حضرت امام محمد باقر (علیہ السلام) کی حدیث

جابر بھی حضرت امام محمد باقر (علیہ السلام) سے ایک طولانی حدیث میں بیان کرتے ہیں ”سفینی ایک لشکر کوفہ میں بھیجے گا، جس کی تعداد ستر ہزار ہوگی کوفہ والوں کا قتل عام کریں گے، لوٹ مار کریں گے، انہیں قیدی بنائیں گے، کوفہ میں ویرانی کریں گے، جب وہ اس قتل و غارت گری میں مشغول ہوں گے تو خراسان کی جانب سے پرچموں والی افواج بڑی تیزی سے فاصلہ طے کرتی ہوئی کوفہ آن پہنچیں گی، ان میں حضرت امام مہدی (علیہ السلام) کے خصوصی ناصران سے کچھ شخصیات موجود ہوں گی، کوفہ کے اندر کی حالت یہ ہوگی کہ کمزور مومنین کی ایک تعداد سفینی کے خلاف قیام کرے گی لیکن وہ سفینی کے لشکر کے مقابلہ میں نہ ٹھہر سکیں گے اور شکست کھا جائیں گے کوفہ میں چلنے والی اس تحریک کا سربراہ بھی مارا جائے گا۔

حضرت امام جعفر صادق (علیہ السلام) ایک طولانی حدیث

میں اس طرح بیان فرماتے ہیں

یہ امر کہ جب آل ابی سفیان سے ایک شخص انقلاب لائے گا، اس کی حکومت نو ماہ ہوگی پھر قائم آل محمد کا ظہور ہوگا، یہاں تک کہ اس شورش کے زمانہ ہی میں اور سفینی کے مظالم کے دوران آل شیخ سے ایک آدمی اس کے خلاف قیام کرے گا (یہ قیام کوفہ ہی میں ہوگا) وہ آگے بڑھے گا اور پھر بنی نجر (بظاہر اس سے مراد مقام حیرہ ہے) میں قتل ہو جائے گا خدا کی قسم! خدا کی قسم! میں ان کے نیزوں، تلواروں اور ان کے سامان اور اسباب جنگ کو دیکھ رہا ہوں کہ بنی نجر آبادیوں میں سے ایک آبادی میں موجود ہیں، سوموار کا دن ہے، بدھ کے دن وہ شہید ہوگا۔

اصح بن نباتہ کی روایت

اصح بن نباتہ نے حضرت امیر المومنین (علیہ السلام) سے اس طولانی حدیث میں اس

منظر کو اس طرح بیان کیا ہے ”کوفہ کے اطراف میں حصار بنایا جائے گا، خندق کھودی جائے گی، کوفہ کی گلیوں میں نشانات مناد دیئے جائیں گے، چالیس رات..... مساجد ویران ہوں گی، ہیکل (سلیمان) ظاہر ہوگا، مسجد اکبر (اس سے مراد مسجد کوفہ ہے) کے اطراف میں پرچم آپس میں ٹکرائیں گے، قاتل و مقتول دونوں جہنمی ہوں گے پرچم والے آپس میں گھٹم گھٹا ہوں گے اور بڑی تیزی سے قتل عام ہوگا ہر طرف موت تیزی سے آئے گی، نفس زکیہ کا قتل ستر صائین کے ہمراہ پشت کوفہ (نجف اشرف) پر ہوگا (پرچموں کا آپس میں ٹکرانا اور ان کا ایک دوسرے کے خلاف جنگ کرنا، ان پرچموں سے مراد آل محمدؐ کے مخالفوں کے پرچم ہیں۔

آپ (علیہ السلام) ہی سے نقل ہوا ہے

ستر صائین کا قتل ہوگا، ان کا سر براہ ایک عظیم الشان شخص ہوگا جو، ان کے نزدیک انتہائی بزرگ اور محترم شخصیت ہوگی، سفیانی اسے مار کر جلا دے گا اور اس کی راکھ کو اڑا دے گا، جلواء اور خاقین کے درمیان بھی ایسا ہی واقعہ ہوگا، جب کہ سفیانی کی کوفہ میں چار ہزار (بعض روایات میں چار لاکھ ہے اور یہی صحیح معلوم ہوتا ہے) افراد کا قتل کر چکا ہوگا۔

حضرت امام جعفر صادق (علیہ السلام) کی حدیث

حضرت امام جعفر صادق (علیہ السلام) سے بیان نقل ہوا ہے کہ ”گویا میں دیکھ رہا ہوں کہ سفیانی نے تمہارے کوفہ میں پڑاؤ ڈال دیا ہے، منادی آواز دے رہا ہے کہ جو بھی کسی ایسے شخص کا سر لائے گا جو علیؑ کا شیعہ ہوگا اسے ایک ہزار درہم (دس ہزار درہم) دیا جائے گا، ایک شخص سامنے آئے گا جس نے اپنا چہرہ چھپا رکھا ہوگا جو خود ان کوفہ والوں سے ہوگا وہ دشمن کے لئے جاسوسی کا کام کرے گا اور ایک ایک کی نشاندہی کرے گا، وہ زنا زادہ ہوگا، کمینہ ہوگا، تم سے ہوگا، تم اس کو نہ پہچان سکو گے وہ تم سب کو پہچانتا ہوگا، ہمسایہ، ہمسایہ پرٹوٹ پڑے گا اور ایک دوسرے کو شیعہ علیؑ قرار دیں گے اور اس طرح انعام لینے میں ہر ایک دوسرے پر سبقت لینے کی کوشش کرے گا۔

حضرت امیر المومنین (علیہ السلام) فرماتے ہیں

جب سفیانی کی افواج کوفہ میں وارد ہو چکی ہوں گی تو سفیانی پے درپے فتوحات کے نتیجہ میں خراسانی کے پیچھے اپنی افواج بھیجے گا..... جب کہ خراسان والے حضرت امام مہدی (علیہ السلام) کی طلب میں سرگردان ہوں گے سفیانی کے لشکر سے خراسانی (ہاشمی) کے لشکر کا آمناسامنا ہو گا، خراسانی کی افواج کا کمانڈر شعیب بن صالح ہوگا، یہ مقابلہ باب اصطر شیراز میں ہوگا، بڑی جنگ ہوگی، خراسانی کے ساتھ نیا پرچم ہوگا، سفیانی کی افواج میدان سے بھاگ کھڑی ہوں گی، اس صورتحال میں لوگ حضرت امام مہدی کی تلاش میں نکلیں گے اور وہ حضرت کو پالیں گے۔

(سابقہ روایات درج ذیل کتابوں میں موجود ہیں: بحار الانوار ج ۵۲ ص ۲۴۲، ۲۴۳، یوم الخراسان ص ۶۳۵، ۶۳۶، ۶۵۱، ۷۰۳، بشارۃ الاسلام ص ۱۰۲، ۶۷، ۵۵۱، ۸۳، الغیۃ نعمانی ص ۱۸۷، الغیۃ شیعہ الطوسی ص ۲۷۳، بیان الامت ج ۲ ص ۶۱۲)

منی میں فسادات

ہماری روایات منی کے اندر حاجیوں کے درمیان شورش پیا ہونے کی خبر دیتی ہیں اور یہ شورش عربستان میں بادشاہت کے سلسلہ میں وہاں کے حکمرانوں کے درمیان جو اختلافات پیدا ہو چکے ہوں گے اس کا نتیجہ ہوگی۔

حضرت امام جعفر صادق (علیہ السلام) نے فرمایا ”لوگ اکٹھے حج بجالائیں گے میدان عرفات کا وقف بھی بغیر امام کے کریں گے، جب کہ وہ سب منی میں آچکے ہوں گے کہ اچانک ایک بہت بڑا فتنہ پیا ہو جائے گا، ایسا فتنہ جو انہیں شکاری جانوروں کی طرح اچانک آلے گا قبائل ایک دوسرے پر حملہ آور ہوں گے، جمرہ عقبہ خون سے رنگین ہو جائے گا، حجاج کرام دہشت زدہ ہو جائیں گے اور کعبہ میں پناہ جالیں گے۔“

نتیجہ

اس حدیث سے معلوم ہوتا ہے کہ اس زمانہ کے لوگوں میں باہمی روابط اور تعلقات اچھے نہ ہونگے، مناسک حج کو انجام دینے کے فوراً بعد بلکہ مناسک حج کے مکمل ہونے سے پہلے رمی جمرات کے دوران منی میں کچھ اعمال بجالانے میں مصروف ہونگے کہ لوگ ٹولیوں میں تقسیم ہو

جائیں گے اور ایک دوسرے پر حملہ کر دیں گے حاجیوں کو غارت کریں گے انکے اموال لوٹ لیں گے، لوٹ مار کرنے والے بھی اس ہنگامہ میں مارے جائیں گے، لوگوں کی ناموس اور عزتوں کی پردہ دری ہوگی۔“

منیٰ کے واقعات کے بارے میں حدیث نبویؐ

بہل بن حوشب نے رسول خداؐ سے اس طرح روایت بیان کی ہے
 ”رمضان میں آواز آنے کی، شوال میں جنگ کے لئے فوجیں جمع ہوں گی، ذیقعدہ میں قبائل آپس میں لڑیں گے، اس کی نشانی یہ ہے کہ حاجیوں کو لوٹا جائے گا اور منیٰ میں بڑا فساد ہوگا اور اس میں بہت زیادہ قتل ہوگا اور منیٰ میں خون بہے گا، یہاں تک کہ جمرہ خون سے رنگین ہو جائے گا (روایت میں لفظ جزیرہ ہے کہ اس سے مراد یہ لے سکتے ہیں کہ پورے جزیرہ نما (عربستان) میں خون بہے گا)۔“

حضرت امام جعفر صادق (علیہ السلام) کی منیٰ میں فسادات کے بارے میں حدیث
 عبد اللہ بن سنان نے حضرت امام جعفر صادق (علیہ السلام) سے نقل کیا ہے
 لوگوں کو موت، قتل گھرے میں لے لے گا، اس قتل و غارت گری سے گھبرا کر لوگ حرم الہی میں پناہ
 لیں گے، ایک سچا انسان اس صورتحال میں آواز بلند کرے گا، لوگوں کو شرم کرو، یہ قتل و قتال، یہ جنگ و
 جدال کیوں اور کس لئے؟ تمہارا سید و سردار اور فرمانروا افلاں شخص ہے۔

نفس زکیہ کی شہادت کا واقعہ..... حتمی علامات سے ہے

جن حادثات اور واقعات کا اب تک ذکر ہو چکا ہے ان سب کیساتھ ساتھ آفتاب
 امامت کی نورانی شعائیں زمین کے ظلمت کدہ پر طلوع ہونے کے آثار روز بروز بڑھتے جائیں
 گے، اس دوران میں حضرت امام مہدی (علیہ السلام) اپنی خفیہ قیام گاہ سے ایک نمائندہ کو اپنی جانب
 سے مکہ بھیجیں گے تاکہ حالات واضح ہو سکیں اور حضرتؑ کے انقلاب کے مقدمات فراہم کئے

جائیں (شاید وہ شخص ہوگا جو مکہ میں موجود حضرت امام مہدی (علیہ السلام) کے ناصران کو حضرت کے پیغامات پہنچانے پر مامور ہوگا کہ انہیں امامؑ نے کیا حکم دیا ہے؟ یہ جوان مرد ہاشمی ہوگا، ان کا نام محمد بن الحسن ہوگا اور یہی ہستی نفس زکیہ کے نام سے روایات میں موسوم ہے) حضرت امام مہدی (علیہ السلام) کی طرف سے جو کام ان کے ذمہ سونپا گیا ہو گا وہ اسے انجام دینے کے بعد ۲۵ لکھ الحرام کو مسجد الحرام میں وارد ہوں گے، رکن اور مقام ابراہیمؑ کے درمیان کھڑے ہوں گے اور مکہ والوں کے لئے اور اس وقت جو لوگ حرم کے اندر موجود ہوں گے ان سب کے واسطے حضرت امام مہدی (علیہ السلام) کا پیغام زبانی سنائیں گے، اس خطاب میں کسی کی اہانت نہ ہوگی اور نہ ہی کسی کے خلاف کوئی بات ہوگی، کسی کی بے احترامی بھی نہ کی جائے گی بلکہ مکہ مکرمہ والوں کو حضرت امام مہدی (علیہ السلام) کا پیغام دیا جائیگا، اس پیغام میں حضرت امام مہدی (علیہ السلام) لوگوں سے مدد طلب کریں گے..... حجاز میں حکمران اب تک جو بدترین مظالم کر چکے ہوں گے اور لوگوں کی عزت و ناموس و مال سب پامال ہو چکا ہوگا، وہ اپنے جرائم میں ایک اور بڑے جرم کا اضافہ کر دیں گے کہ وقت کے حکمرانوں کے جیرہ خوار سپاہی آگے بڑھ کر امن کی جگہ پر بلا وجہ اس سید زادہ کو شہید کر دیں گے، یہ جرم ان کی عاقبت اور انجام کیلئے فیصلہ کن کردار ادا کرے گا..... اس واقعہ کے پندرہ دن بعد حضرت امام مہدیؑ نے ظہور فرماتا ہے اور آپ ہی اس وقت ان حکمرانوں کے جرائم کے بارے میں فیصلہ دیں گے۔

مدینہ منورہ میں نفس زکیہ کا قتل

اسی قسم کا ایک دردناک واقعہ مدینہ منورہ میں بھی ہوگا اور وہ بھی نفس زکیہ کے نام سے ہوگا اس کا نام ابی محمد ہوگا اور ان کی بہن کا نام فاطمہ ہوگا، یہ بہن بھائی اکھٹے ہوں گے اور مسجد نبویؐ میں ان کا سر قلم کیا جائے گا یہ مکہ والے نفس زکیہ کے چچا زاد ہوں گے۔

نفس زکیہ کے بارے میں روایات اور حضرت قائم (علیہ السلام) کا اپنے

اصحاب سے خطاب

حضرت امام جعفر صادق (علیہ السلام) نے فرمایا ”نفس زکیہ کا قتل ہونا حتمی ہے۔“

(الغیبة نعمانی ص ۱۶۹، بشارۃ الاسلام ص ۱۱۹، یوم الخلاص ص ۶۶۷)

جناب ابو بصیرؓ حضرت امام محمد باقر (علیہ السلام) ایک طولانی حدیث میں اس طرح بیان فرماتے ہیں ”حضرت قائمؑ اپنے اصحاب سے کہیں گے اے قوم! مکہ والے مجھے نہیں چاہتے لیکن میں ان ہی کی طرف بھیجا گیا ہوں میں ان پر اس طرح حجت تمام کروں گا جس طرح کہ مجھ جیسے شخص کو حجت تمام کرنی چاہیے۔ پس آپ اپنے اصحاب سے ایک شخص کو بلائیں گے اور ان سے فرمائیں گے کہ تم مکہ چلے جاؤ اور مکہ والوں سے جا کر کہو میں فلاں (امام مہدی (علیہ السلام) کی طرف سے تمہارے پاس آیا ہوں وہ آپ سے کہہ رہے ہیں کہ ہم اہل بیت رحمت ہیں، رسالت اور خلافت کا معدن و مرکز ہیں، ہم محمدؐ کی ذریت اور اولاد ہیں، ہم نبیوں کی اولاد سے ہیں، ہمارے اوپر ظلم کیا گیا، ہمارے ساتھ زیادتی روا رکھی گئی، ہمیں مجبور کیا گیا، ہمارا حق ہم سے چھین لیا گیا، اس دن سے ہم پر ظلم ہو رہا ہے جس دن سے ہمارے نبیؐ اس جہاں سے رخصت ہوئے تھے، ہم تم سے مدد طلب کرتے ہیں پس تم سب ہماری مدد کرو۔“ پس جیسے ہی یہ جوان اس طرح کا پیغام مکہ والوں کو حرم الہی میں پڑھکر سنائے گا تو حکمرانوں کے کارندے آگے بڑھیں گے اور انہیں رکن اور مقام کے درمیان ذبح کر دیں گے اور وہ شخصیت نفس زکیہ ہیں۔

(بحار الانوار ج ۵۲ ص ۳۰۷، بشارۃ الاسلام ص ۲۲۲، المہدیؑ من المہدیان المجد ص ۳۶۸، یوم الخلاص ص ۶۶۲،

بیان الامتج ۳ ص ۲۰)

نفس زکیہ کے قتل اور حضرت امام مہدی (علیہ السلام) کے ظہور میں پندرہ دن

کا فاصلہ ہے

حضرت امیر المومنین (علیہ السلام) نے یہ بھی فرمایا ”کہ کیا میں تمہیں فلاں کی اولاد کے

آخری بادشاہ کے بارے میں بیان نہ کروں؟ حرام خون کا بہانا، ایسے دن جس میں خون بہانا حرام ہے، ایسے شہر میں جس میں خون بہانا حرام ہے، قسم ہے اس ذات کی جس نے جاندار کو پیدا کیا اور دانہ کو شکافہ کیا، اس واقعہ کے بعد وہ چند روزوں سے زیادہ حکومت نہ کر سکیں گے۔“

حضرت امام جعفر صادق (علیہ السلام) کا فرمان ہے کہ ”قائم آل محمد کی آمد اور نفس زکیہ کے قتل کے درمیان چند روزوں سے زیادہ فاصلہ نہ ہوگا۔“

مدینہ منورہ میں ایک سید جوان کا قتل

زرارہ بن اعینؓ سے روایت ہے کہ

مدینہ منورہ میں ایک جوان کا قتل ضرور ہوگا میں نے سوال کیا کہ میں آپؐ پر قربان جاؤں، کیا اسے سفیانی قتل کرے گا؟..... امامؑ نے فرمایا ایسا نہیں! لیکن اسے فلاں کی اولاد کے سپاہی قتل کریں گے، وہ قیام کرے گا، خروج کرے گا، مدینہ پہنچ جائے گا، لوگوں کو پتہ ہی نہ چلے گا، کہ کیا ہوا ہے اور کیا ہونے والا ہے؟ کہ اس کو قتل کر دیا جائے گا، وہ اسے بزدلانہ طور پر قتل کر دیں گے، ظلم و ستم ان پر کریں گے، خداوند انہیں مہلت نہ دے گا، اس دوران انتظار فرج میں رہنا، کشادگی، فرج قریب ہوگی۔“

حضرت امام محمد باقر (علیہ السلام) کی حدیث

حضرت امام محمد باقر (علیہ السلام) فرماتے ہیں کہ ”اس وقت نفس زکیہ مکہ میں قتل ہوں گے اور اسکا بھائی مدینہ میں قتل ہوگا مدینہ میں قتل ہونے والا مکہ والے نفس زکیہ کے خاندان سے ہوگا اور یہ کہ اسکی ہمشیرہ بھی مظلومانہ انداز میں اس کے ساتھ قتل ہوں گی۔“

اس بارے حضرت امام جعفر صادقؑ فرماتے ہیں ”ایک مظلوم یثرب میں مارا

جائیگا اور اسکا ابن عم مکہ میں قتل ہوگا۔“ (بحار الانوار ج ۵۲ ص ۱۳۷، بشارة الاسلام ص ۱۱۷، ۱۷۷، ۱۸۷، یوم الخصاص ص ۶۱۶، ۶۱۷)

قابل غوریات

جیسا کہ ہم نے پہلے بیان کیا ہے کہ نفس زکیہ کا قتل ہونا ظہور کی حتمی نشانیوں سے ہے، اس بارے پھر تاکید کرتے ہیں کہ ظہور سے پندرہ دن پہلے ان کا قتل ہوگا، ان کا نام محمد بن اُحس ہوگا، رکن اور مقام کے درمیان ان کا قتل ہوگا اور اس شخصیت کے مختلف نام بیان ہوئے ہیں مشہور نام نفس زکیہ ہے، گناہوں سے پاک، بے جرم و بے خطا مارا جائے گا، ”مستنصر بھی ان کا نام ہے جس کا معنی ہے ”مدد طلب کرنے والا“ آپ حضرت امام مہدی (علیہ السلام) کے ناصر ان اور انتظار کرنے والوں کو حضرت کی مدد کے لئے آمادہ اور تیار کریں گے، یہ شخص ہاشمی ہے، سید و سردار ہے، آل محمد سے ہے، خداوند ہمیں ایسا منظر جلد دکھلائے اور ہم بھی اس دور میں ان کے ساتھ کام کرنے والوں میں شامل ہوں۔

(آمین یا رب العالمین بحق محمد المصطفیٰ و آلہ النبیاء)

ماہ محرم کے حالات اور غیبت امام کے آخری ایام

ظہور کے سال سے متعلق ترتیب وار جائزہ لیتے ہوئے آخر کار ہم غیبت کے آخری ایام تک پہنچ گئے ہیں، ہم اس وعدہ الہی کے پورے ہونے کے منتظر ہیں قرآنی آیت (سورہ نور آیت ۵۵، سورہ قصص آیت ۲۵، سورہ انبیاء آیت ۱۰۵، سورہ توبہ آیت ۳۳) میں موتین، محروم طبقات، صالحین بلکہ حضرت پیغمبر اکرم کو وعدہ دیا گیا ہے (کہ اللہ کی زمین پر اور ساری زمین پر اللہ کے نیک و صالح بندگان کی حکومت بنے گی یہ وعدہ حتمی ہے اس کے خلاف ہرگز نہیں ہوگا) اور انہیں ظہور کے انتظار کا حکم دیا گیا ہے۔

حضرت رسول اللہ نے روز عید غدیر ۱۸ ذی الحجہ ۱۰ ہجری قمری کو ایک لاکھ بیس ہزار سے زائد حاجیوں کے اجتماع میں امیر المومنین حضرت علی ابن ابی طالب (علیہ السلام) کی ولایت کے اعلان کے وقت خطبہ کے آخر میں حضرت قائم مہدی (علیہ السلام) کے ظہور کی خبر دی اور حضرت مہدی کی آمد اور آپ نے جو کچھ کر کرنا ہے اس کا بھی مسلمانوں کو بتایا۔ (المہدی بن المہدی الظہور ص ۵۷)

حضرت امام محمد باقر (علیہ السلام) نے اس دن کے عشق و محبت کا تذکرہ کرتے ہوئے فرمایا

”امانی لو ادرکت ذلک لاستقبیت نفسی لصاحب هذا الامر“

(الغیبة نعمانی ص ۱۸۲، یوم الخلاص ص ۲۶۷)

”اگر میں اس زمانہ کو پالوں تو اپنے آپ کو حضرت امام مہدی (علیہ السلام) کی نصرت اور مدد کے واسطے خود کو باقی رکھوں گا۔“

جی ہاں! اسی دن کی طرف اشارہ ہے جس کی انتظار اہل آسمان کو، اہل زمین سے زیادہ ہے، یہ ساری مخلوقات اس نورانی دن کیلئے تڑپ رہی ہیں کیونکہ حقیقت یہ ہے کہ یہ دن جب آئے گا تو اس دن سے، اہل زمین کے لئے میں زندگی کی بہاریں طے کرنے والے سب کے سب انسان اور بشریت کیلئے سب کی نئی اور حقیقی زندگی کا آغاز ہوگا، انسانیت کا کاروان اپنے اصلی راستہ پر قدم رکھے گا، نئی زندگی ہوگی، سب کچھ اسلام کے تحت انجام پا رہا ہوگا۔

اس مہینہ کے حالات و واقعات کو دھجوں میں بیان کریں گے۔
☆ صبح موعود اور فجر مقدس ☆ باقی ایام کے حالات

۱۔ فجر مقدس اور صبح موعود

جیسا کہ احادیث سے پتہ چلتا ہے کہ پچھلے مہینوں میں جو تسلسل کے ساتھ حالات رونما ہو رہے ہوں گے اسی ترتیب سے ماہ محرم آجائے گا، اسی دوران سات مشہور علماء دین اپنے پیروکاروں اور ساتھیوں کے ہمراہ حضرت امام مہدی (علیہ السلام) کی تلاش میں دنیا کے مختلف خطوں سے نکل کھڑے ہوں گے اور حجاز مقدس کا رخ کریں گے تاکہ آپ کی خدمت میں حاضر ہو کر اپنے ساتھیوں سمیت آپ کی بیعت کریں۔ (المہد و الناصرین ص ۶۰)

ناصران امام مہدی (علیہ السلام) کا مکہ میں جمع ہونا

اس دوران حضرت امام مہدی (علیہ السلام) بھی حضرت موسیٰ (علیہ السلام) کی طرح ظالموں کے خوف سے مدینہ کا رخ کریں گے (سورہ قصص آیت ۲۱، ۱۸) پھر مدینہ سے نکل پڑیں گے اور مکہ کا رخ کریں گے سفیانی کی افواج سے جان بچا کر مکہ میں چلے جائیں گے اسی دوران میں حضرت امام مہدی (علیہ السلام) کے خواص، آپ کے انصار جن کی تعداد تین سو تیرہ ہوگی وہ ایک دوسرے کے ساتھ قول و قرار رکھے بغیر اور کسی پیشگی منصوبہ بندی کے بغیر مکہ میں اکٹھے ہو جائیں گے یہ لوگ دنیا کے مختلف حصوں سے آئیں گے تاکہ حضرت امام مہدی (علیہ السلام) کی قیادت میں عالمی تحریک کا آغاز کریں۔

آفتاب امامت کا طلوع اور حضرت جبرائیل (علیہ السلام) کا بیعت کرنا

جمعۃ المبارک کا دن ہوگا حضرت امام مہدی (علیہ السلام) طلوع آفتاب کے بعد مقام ابراہیم کے پاس دو رکعت نماز ادا کریں گے اور رکن (حجر اسود) اور مقام (مقام ابراہیم) کے درمیان کھڑے ہو کر اپنا پہلا تاریخی خطاب کریں گے اور یہ خطبہ پورے عالم میں نشر ہوگا، سب

لوگ اسے سب سے پہلے آپ اپنا تعارف کروائیں گے اور لوگوں کو اپنی بیعت کے لئے دعوت دیں گے اور حضرت جبرائیلؑ جو اس وقت کعبہ کے پرٹالے کے اوپر پرندہ کی شکل میں کھڑے ہوں گے، وہ پہلے فرد ہوں گے جو آپ کے ہاتھ پر بیعت کریں گے، اس کے بعد آپ کے خاص انصار، قین سو تیرہ (۳۱۳) کی تعداد میں آگے بڑھیں گے اور آپ کے ہاتھ پر بیعت کریں گے، اس کے علاوہ اور مومنین و صالحین جو حضرت کے انتظار میں پہلے ہی مکہ میں زندگی گزار رہے ہوں گے وہ سب آگے بڑھیں گے اور آپ کے ہاتھ پر بیعت کریں گے، جن کی تعداد دس ہزار ہوگی، سب جہاد اور شہادت کے لئے اپنی آمادگی کا اعلان کریں گے اور یہی حضرت کی فوج ہوگی (۳۱۳) افراد آج کی روزمرہ زبان میں آپ کی اسبلی، کونسل اور پارلیمنٹ ہوگی۔

آسمان سے زمین پر فرشتہ کا نزول

جناب یونس بن ظلیان بیان کرتے ہیں کہ حضرت امام جعفر صادق (علیہ السلام) نے فرمایا کہ ”جب شب جمعہ آجائے گی تو رب تعالیٰ ایک فرشتہ دنیا کے آسمان (زمین سے جو فضاء نظر آتی ہے) کی طرف اتارے گا، جب طلوع فجر ہوگا وہ فرشتہ بیت المعمور کے اوپر ایک عرش (تخت) پر بیٹھے گا اور محمدؐ، علیؑ، حسنؑ و حسینؑ کے واسطے نورانی منبر لگائے جائیں گے وہ سب ان منبروں پر بیٹھیں گے، انکے گرد انبیاء و مومنین خالصین اور فرشتے اکٹھے ہونگے اور ان کیلئے تمام آسمانوں کے دروازے کھل جائیں گے اور جب سورج کا زوال ہوگا (روز جمعہ) تو رسول اللہؐ اپنے رب سے مناجات کرینگے کہ یا رب! اب تو تیرے وعدے کا وقت آگیا ہے، اے رب! تیرے وعدے کا کیا بنا؟ جو تو نے اپنی کتاب میں دیا ہے..... وہ وعدہ الہی سورہ نور کی آیت ۵۵ ہے ”اللہ نے وعدہ دیا ہے ان کیلئے جو ایمان لے آئے ہیں اور نیک اعمال بجالائے ہیں کہ اللہ تعالیٰ انہیں ضرور بالضرور حتمی طور پر زمین پر خلافت عطا کریگا جیسا کہ ان سے پہلے والوں کو خلافت عطا فرمائی اور ان کے لئے قدرت دیگا، اس دین کو انکے واسطے طاقتور بنا دے گا جس دین کو خداوند نے عوام کیلئے قرار دیا ہے اور ضرور بالضرور ہم ان پر طاری شدہ خوف کو انکے واسطے امن اور سلامتی و سکون میں بدل دیں

گئے۔

پھر یہی بات اللہ تعالیٰ سے فرشتے اور انبیاء بھی کہیں گے پھر محمدؐ، علیؑ، حسنؑ، حسینؑ سجدہ میں گر جائیں گے، پھر وہ کہیں گے اے رب غضب فرما! کیونکہ تیری حریم کی ہتک ہو چکی ہے، تیرا احترام پامال ہو چکا ہے، تیرے چنے ہوئے افراد کو قتل کر دیا گیا اور تیرے صالح بندگان کو رسوا اور ذلیل کیا گیا ہے، پس اللہ تعالیٰ جو چاہے گا انجام دے گا اور وہ دن وہی ”یوم معلوم“ ہے۔

(الغیۃ نعمانی ص ۱۸۴ بحار الانوار ج ۵۲ ص ۲۹۰)

روز ظہور کے واقعہ سے متعلق احادیث

جو روایات اس واقعہ کے بارے میں بیان کر رہی ہیں یا جن کی عبارات میں اس دن کے حالات کی طرف اشارہ ملتا ہے اور ظہور پر نور کے بعد حضرت امام مہدی (علیہ السلام) کون کون سے کام انجام دیں گے؟ یہ ساری احادیث کو ہم چند حصوں میں تقسیم کرتے ہیں۔

۱۔ قیام کا دن یا حضرت امام مہدی (علیہ السلام) کی عالمی تحریک کے آغاز کا دن سنیچر کا دن جو روز عاشورا ہوگا کچھ احادیث میں اسے حضرت امام مہدی (علیہ السلام) کے ظہور کا دن قرار دیا گیا ہے۔

ظہور کے دن کے متعلق مشہور قول

البتہ زیادہ مشہور یہ ہے کہ حضرت امام مہدی (علیہ السلام) کے ظہور کا دن روز جمعہ ہوگا اور وہی دن روز عاشورا ہوگا چنانچہ جمعہ کے دن کی جو ہم زیارت امام زمان (علیہ السلام) پڑھتے ہیں تو اس میں بھی ہے ”المحتوقع فیہ ظہورک“ یہ روز، روز جمعہ ہے جس میں اے امام زمانہ آپ کا ظہور متوقع ہے۔

آیت اللہ خراسانی کا نظریہ

جناب آیت اللہ خراسانی اپنی کتاب مہدی منتظر کے ص ۲۱۲، ۲۱۳ پر اس بارے تمام روایات بیان کرنے کے بعد لکھتے ہیں..... کیلنڈر اور تاریخوں کا جائزہ لینے کے بعد میرے نزدیک

یہ بات ثابت ہوئی ہے کہ ۶۱ ہجری کا عاشور روز جمعہ کو تھا، تقویم کے حساب میں جب ۲۳ رمضان المبارک کو جمعہ ہوتا گلے سال کا روز عاشور جمعہ کو ہوگا، اس لحاظ سے جو حدیث کہتی ہے کہ ظہور سنجر کے دن ہوگا دو حوالوں سے حقیقت کے خلاف ہے، اسکی فقط ایک صورت ہے کہ ان چار مہینوں سے تین ماہ مسلسل (رمضان، شوال، ذیقعدہ، ذالحجہ) تیس دن کے ہوں تاکہ اس سال کا عاشور ہفتہ کا دن بنے، اس لحاظ سے اس حدیث کی توجیہ اس طرح کی جائے کہ جس سال ظہور ہوگا اس سال کا عاشور ہفتہ کے دن ہوگا نہ یہ کہ ۶۱ ہجری کا عاشور ہفتہ کو تھا..... لیکن اس تاویل کے باوجود بھی یہ بات واقعیت کے خلاف معلوم ہوتی ہے۔

اور دوسری بات یہ ہے کہ سنجر والی روایت حضرت امام جعفر صادق (علیہ السلام) کی ایک اور حدیث کے مخالف ہے پس اس کی بہتر توجیہ یہ ہو سکتی ہے کہ ہم کہیں کہ حدیث کے راوی سے اشتباہ ہوا ہے اس نے جمعہ کی بجائے ہفتہ لکھ دیا ہے یا یہ کہا جائے کہ امام (علیہ السلام) نے راوی کے ہاں جو شہرت تھی اس کا حوالہ دیا ہو کیونکہ لوگوں میں مشہور یہ تھا کہ ۶۱ ہجری کا روز عاشور ہفتہ کو تھا اگرچہ یہ بات خلاف واقع ہے لیکن آپ نے جو کچھ عرف عام میں کہا جاتا تھا اسی کا تذکرہ فرما دیا یا پھر راوی کیونکہ اپنے ماحول سے متاثر تھا اس نے جمعہ کی بجائے ہفتہ ہی سمجھا بہر حال زیادہ صحیح ہے کہ آپ کا ظہور روز جمعہ ہوگا۔

روز ظہور کا نوروز کے دن ہونا

ایک روایت اور بھی مشہور ہے جسے فارسی مترجم نے بیان کیا ہے کہ مولف کتاب نے اس قول کو نقل نہیں کیا اور وہ یہ ہے کہ جس دن ظہور حضرت امام مہدی (علیہ السلام) ہوگا وہ دن جمعہ کا ہوگا اس دن ہی عاشور ہوگا اور وہ دن نوروز بھی ہوگا یعنی ۲۱ مارچ (یکم فروردین) ہوگا کیونکہ حضرت امام جعفر صادق (علیہ السلام) کا ایک فرمان ہے کہ ”نوروز وہ دن ہے جس میں ہمارے قائم (ع) ظہور فرمائیں گے“ آپ دجال کو کوفہ شہر کے مقام کناسہ میں تختہ دار پر لٹکائیں گے۔

(بحار الانوار ج ۵۲ ص ۶۷۶، ۷۷۳)

اس روایت کے ذیل میں حضرت آیت اللہ خراسانی تحریر فرماتے ہیں

نور روز والی حدیث کئی اعتبار سے ناقابل اعتماد ہے، ایک بات تو یہ ہے کہ یہ حدیث ایرانی کتابوں میں موجود نہیں ہے، اس حدیث کے بعض جملے شیخ الطوسی کی کتاب مصباح میں درج ہیں، اس تفصیل کے ساتھ یہ حدیث ابن فہد کی کتاب میں مذکور ہے۔ اس حدیث کے بعض فقرات کا اثر ظاہر ہے بعض دوسرے فقرات جو نہیں ان کا اصل سے تعلق نہ ہو پس ہو سکتا ہے کہ اس متصل روایت کے کچھ جملے صحیح ہوں اور باقی جملوں کو بعد میں اضافہ کر دیا گیا ہو اور پوری روایت کو جناب معطل بن جنیس کی طرف نسبت دے دیا گیا ہو، جس کی طرف ظہور کی کیفیت کے بیان میں اشارہ کریں گے۔ (مہدی منتظر آیت اللہ خراسانی ص ۲۷۸)

اصلی اور حقیقی نور روز

پھر آیت اللہ خراسانی بحث کے چوتھے حصہ میں جو کہ ظہور کی کیفیت ہے اس میں دوبارہ اس روایت کو نقل کرتے ہیں اور فرماتے ہیں دجال کے متعلق باب میں یہ بات کہہ دی ہے کہ اس روایت کا اعتبار نہیں ہے، یہ حدیث سند کے لحاظ سے بھی کمزور ہے، اور اس حدیث کا مضمون بھی کمزور ہے یہ حدیث ان احادیث کے مخالف ہے جو دجال کے قتل ہونے کی جگہ کوئی اور بیان کرتی ہیں علاوہ ازیں مجاہدوں کے ہاں نور روز کا دن اسلام سے پہلے ایک ثابت اور معین دن ہوتا تھا، اسلام کے آنے کے بعد اس میں بہت ساری تبدیلیاں واقع ہوئی ہیں جسکی تشریح اور مزید وضاحت کی جگہ اس وقت نہیں ہے اور نہ یہ کتاب اس کیلئے ہے یہ جو اس وقت ثابت ہے کہ ”اول حمل“ (کیم فردر دین) نور روز ہے پھر نور روز ظہور کا دن ہو اور پھر یہی دن دجال کے قتل کا بھی ہو یہ بات بے معنی اور مہمل ہے، کیونکہ ایک سال میں دو نور روز نہیں ہوتے مگر یہ کہا جائے کہ فقط حضرت کا ظہور نور روز کے دن ہوگا البتہ دجال کا قتل بعد میں کسی اور تاریخ کو ہوگا، دجال کا ذکر شرح احوال کے حوالے سے ہے یا یہ مقصد ہو کہ دجال کا قتل نور روز کے دن ہوگا اور حضرت امام مہدی کے ظہور کے دن کا تذکرہ مقصد ہے کہ لحاظ سے یہ جواب ہے، پہلی بات کہ وہ دن نور روز کا ہو تو یہ امر شان و نادر ہی ہوتا ہے

کیونکہ صحیح احادیث میں یہ بات بیان ہوئی ہے کہ آپؐ کے ظہور کا دن عاشورا ہوگا اور بہت ہی نادر ہوا ہے کہ روز عاشورا، نوروز ہو اور پھر وہ دن جمعہ کا بھی ہو اگر یہ بات کہی جائے کہ اس جگہ ظہور بغیر قیام کے مراد لیا گیا ہے لیکن اگر ایسا کہ ۲۳ رمضان المبارک کو ظہور اور وہ بھی جمعہ کا دن ہو عاشورا ہو اور پھر وہی دن نوروز کا بھی ہوگا، ایسا ہونا بہت مشکل ہے..... پس جناب معنی کی حدیث کا بہتر حل یہ ہے کہ اگر ہم اس حدیث کو مان لیں اور اسے صحیح بھی سمجھ لیں تو پھر اس حدیث کا معنی یہ ہوگا کہ جس دن کو عجمی لوگ نوروز کہتے ہیں وہ نوروز مراد نہیں ہے بلکہ وہ دن ہی نوروز (نیادن) ہے جس دن ہمارے قائم ظہور فرمائیں گے، وہ دن ایسا ہے کہ جس میں دجال کو مارا جائیگا اسی طرح باقی فقرات کا معنی کرنا ہوگا۔ اس جگہ یہ مراد لیں عجمیوں کا نوروز بھی ایسا ہی دن مراد لیا جائے جو ثابت اور برقرار نہیں اور تبدیل ہوتا رہتا ہے مترجم (فارسی) کا بیان ہے کہ میں نے ضروری سمجھا کہ اسکی شہرت کے حوالے سے کچھ روشنی ڈال دوں..... بہر حال نوروز والی روایت کو اگر لیں تو پھر نوروز کا معنی تبدیل کریں وگرنہ اس کے مقابل جو دوسری روایات ہیں ان کو نظر انداز نہیں کر سکتے۔

(المہدی المنقصر ص ۳۱۲، ۳۱۳)

حضرت امام جعفر صادق (علیہ السلام) کی حدیث

جناب ابوبصیرؓ نے حضرت امام جعفر صادق (علیہ السلام) سے ایک روایت نقل کی ہے

آپؑ فرماتے ہیں کہ ”قائم عاشورا کے دن قیام کریں گے یہ وہی دن ہے جس میں حضرت حسین (علیہ السلام)، بن علی (علیہ السلام) کو قتل کیا گیا، گویا میں دیکھ رہا ہوں کہ عاشورا کا دن ہفتہ، جمعہ کا دن ہوگا، اس دن آپؑ رکن اور مقام ابراہیم (علیہ السلام) کے درمیان کھڑے ہوں گے، جبرائیلؑ آپؑ کے سامنے بیعت کے لئے آواز دے گا، پس زمین کے اطراف سے حضرت امام مہدیؑ کے شیعہ آگے بڑھیں گے، ان کے لئے زمین سمٹ جائے گی، یہاں تک کہ وہ سب آکر ان کے ہاتھ پر بیعت کریں گے اس کے بعد حضرت مہدیؑ زمین خدا کو عدل و انصاف سے بھر دیں گے جس طرح زمین ظلم و جور سے بھر چکی ہوگی۔“ (الارشاد ج ۱ ص ۳۷۹، النبیۃ نعمانی ص ۱۸۹، اعلام الوری

علی بن مہزیار کی روایت

جناب علی بن مہزیار امام پنجم (علیہ السلام) سے روایت بیان کرتے ہیں کہ
 ”میں حضرت قائم (علیہ السلام) کو دیکھ رہا ہوں کہ رکن اور مقام کے درمیان کھڑے ہیں وہ دن عاشورا
 کا ہوگا اور وہ دن ہفتہ ”جمعہ“ کا ہوگا۔“

بہر حال اس ساری بحث سے جو نتیجہ نکلتا ہے وہ یہ ہے کہ حضرت امام مہدی (علیہ السلام) کا ظہور
 روز عاشورا کو ہونا ہے اب اس میں اختلاف ہے کہ ظہور کے سال کا عاشورا جمعہ کو ہوگا یا ہفتہ کو ہوگا،
 جمعہ کا ذکر بھی روایات میں ہے اور ہفتہ کا دن بھی..... خدا کرے وہ وقت جلد آئے جب ہم حضرت
 امام مہدی (علیہ السلام) کی شیریں اور نفیس رس بھری آواز کو اپنے کانوں سے سنیں اور آپ اپنا پہلا
 خطبہ دے رہے ہوں۔

حضرت امام مہدی (علیہ السلام) کے ناصران کا مختصر مدت کے اندر اکھٹا ہو جانا
 آپ تنہا اور اکیلے ظہور فرمائیں گے، تنہا ہی کعبہ میں آئیں گے، تنہا حرم میں داخل ہوں گے، رات
 ہو جائے گی آپ اکیلے ہوں گے، جب لوگ سو جائیں گے، رات کچھ اندھیری ہوگی جبرائیلؑ،
 میکائیلؑ اور فرشتوں کی صفیں اتریں گی، جبرائیلؑ آپ سے عرض کریں گے اے میرے سردار! آپ
 کی بات قبول ہوگی اور آپ کا امر نافذ ہوگا حضرت اپنے ہاتھ کو جبرائیلؑ کے چہرے پر پھیریں گے
 اور یہ جملے پڑھیں گے ”وَقَالُوا الْحَمْدُ لِلَّهِ الَّذِي صَدَقْنَا وَغَدَاةٌ وَوَرَّثَنَا الْأَرْضَ نَتَوَّأَمِنْ
 الْجَنَّةِ حَيْثُ نَشَاءُ فَنِعْمَ أَجْرُ الْعَامِلِينَ“ (سورہ زمر آیت ۷۴)

”حمد اور شکر اس خدا کا ہے جس نے اپنے وعدے کو ہمارے بارے میں محقق کیا ہے اور
 ہمیں زمین کا دارث بنایا ہے اور بہشت کے جمل حصہ میں چاہیں گے اپنا مسکن بنائیں گے، کیا
 کہنے؟ کتنے ہی عمل کرنے والوں کا اجر عمدہ اور خوبصورت ہے“ رکن اور مقام کے درمیان آپ
 ٹھہریں گے اور وہیں سے آواز دیں گے۔

حضرت امام مہدی (علیہ السلام) کا اپنے ناصران کو آواز دینا

اے میرے ساتھیو! اے میرے تقیو! اے میرے انصار! اے وہ جنہیں اللہ تعالیٰ نے میری نصرت کے لئے ذخیرہ کر رکھا ہے!! میرے ظہور سے پہلے روئے زمین پر میرے پاس اپنے اختیار اور ارادے سے آ جاؤ..... پس آپ کی آواز سب تک پہنچ جائے گی اور وہ اس وقت عبادت میں مصروف ہوں گے کچھ محرابوں میں ہوں گے تو کچھ اپنے بستروں پر لیٹے ہوں گے کچھ مشرق میں تو کچھ مغرب میں، وہ سب کے سب بیک وقت آپ کی آوازیں گے، سب کے کانوں میں یہ آواز پڑے گی پس وہ اس آواز کی طرف پھل پڑیں گے حاضر جناب، حاضر جناب، کہتے ہوئے اپنی اپنی جگہ سے اٹھ کھڑے ہوں گے ان پر کچھ زیادہ دیر نہ گزرے گی کہ پلک بھپکنے میں وہ سب حضرت امام مہدی (علیہ السلام) کے سامنے موجود ہوں گے۔

حضرت امام مہدی (علیہ السلام) کے ۳۱۳ اصحاب

اللہ تعالیٰ نور کو حکم دے گا اور زمین سے آسمان تک ایک ایسی روشنی کا مینارہ بن جائیگا اور اس روشنی کو زمین پر موجود ہر مومن دیکھے گا اور اس سے نورانیت حاصل کرے گا، یہ نور مومنین کے گھروں اور ان کے بند کمروں میں داخل ہوگا، اس نور سے مومنوں کے دلوں کو مسرت ہوگی وہ خوشحال ہونگے جبکہ وہ ابھی تک یہ نہ جانتے ہوئے تھے کہ اہل البیت کے قائم (ع) ظہور فرما چکے ہیں لیکن اس نور اور آواز کے بعد وہ سب کے سب حضرت قائم کے سامنے آن کھڑے ہونگے اور انکی تعداد تین سو تیرہ ہوگی حضرت رسول اللہ کے اصحاب بدر کی تعداد کے مطابق ان کی تعداد ہوگی۔

(الزام الناصب ج ۲ ص ۲۵۲، بشارة الاسلام ص ۲۶۸، یوم الخلاص ص ۳۱۸)

حضرت امام جعفر صادق (علیہ السلام) کی حدیث

”جس وقت امام (علیہ السلام) کو اذن ملے گا تو آپ کے عبرانی نام سے آپ کو پکارا جائے گا آپ کے تین سو تیرہ اصحاب آپ کی آواز پر فوری جمع ہوں گے جس طرح سادوں کے موسم

میں بکھری ہوئی بادلوں کی ٹکڑیاں اکٹھی ہو جاتی ہیں یہ اصحاب وہ ہیں جو آپ کے انصار میں سب پر مقدم ہوں گے انہیں باقی انصار پر ترجیح حاصل ہوگی باقی انصار پر انہیں تقدم حاصل ہوگا یہ بھی تین طرح کے ہوں گے۔

- ۱۔ کچھ وہ ہوں گے جو رات کو بستر پر لیٹیں گے لیکن صبح کو مکہ میں ہوں گے۔
 - ۲۔ کچھ وہ ہوں گے جو دن کے وقت بادل پر بیٹھ کر سفر کریں گے ان کا نام، ان کے والد کا نام، قبیلہ کا نام، شہر کا نام معروف ہوگا، ان کی تصویر بھی واضح ہوگی، اپنے حلیہ و تصویر سے پہچانے جائیں گے ان کا نسب نامہ معلوم ہوگا (گو یا پاسپورٹ اور شناختی کارڈ رکھتے ہوں گے جس میں یہ ساری معلومات درج ہوتی ہیں، اور بادل کا طیارہ سے کنا یہ ہو سکتا ہے اور یہ بھی ہو سکتا ہے کہ وہ ہوائی جہاز پر سفر کر کے مکہ پہنچیں)
 - ۳۔ کچھ پہلے ہی سے مکہ میں موجود ہوں گے جیسا کہ بعض روایات میں درج ہوا ہے۔
- راوی میں آپ پر قربان جاؤں ان میں ایمان کے لحاظ سے عظمت والے کون ہوں گے؟
- امام (علیہ السلام): جو بادل پر بیٹھ کر آئیں گے اور وہ وہی ہیں جو چائیک غائب ہو جائیں گے (یعنی جہاز سے اتریں گے اور چینگ کے مرحلہ میں غائب ہو جائیں گے یا کسی اور مرحلہ پر اور خود کو مکہ پہنچادیں گے)۔“
- سورہ بقرہ کی آیت ۱۴۸، ان کے بارے ہے ”تم جہاں پر بھی قیام پذیر ہو گے اللہ تعالیٰ تم سب کو لے آئے گا۔“

۳۱۳..... افراد کا مکہ میں پہنچنا اور رہائش کی تلاش

جناب ابوبصیرؓ نے حضرت امام جعفر صادق (علیہ السلام) سے اس طرح روایت بیان کی ہے ”پس آپ کے اصحاب بدر والوں کی تعداد پر ایک سوتیرہ ہوں گے، اللہ تعالیٰ انہیں مکہ کے اندر ایک رات میں اکٹھا کر دے گا اور وہ شب جمعہ ہوگی پس وہ سب صبح کے وقت مسجد الحرام میں پہنچیں گے اور حضرت امام مہدی (علیہ السلام) سے ملیں گے۔ ان میں سے ایک آدمی بھی پیچھے نہ رہے گا، یہ

لوگ مکہ کے کوچوں میں پھیل جائیں گے اور اپنے لئے رہائش کی جگہ تلاش کریں گے مکہ والے انہیں سکونت دینے سے انکار کر دیں گے کیونکہ ان کے لئے یہ لوگ اجنبی ہوں گے اور ان کی اطلاع میں یہ بات نہیں ہوگی کہ کوئی حاجیوں کا قافلہ مکہ میں وارد ہوا ہو (اور یہ بات اس لحاظ سے بھی سمجھ آتی ہے کہ جو لوگ مکہ وارد ہوتے ہیں ان کا ایک خاص ضابطہ ہے، وہ سب حکومت کی نگرانی میں آتے ہیں اور وہ بھی مخصوص معلمین کے ذریعہ انہیں رہائش گاہیں ملتی ہیں، جب کہ یہ اچانک آنیں گے اور ان کے پاس ایسا کوئی ثبوت نہ ہوگا کہ انہیں لوگ رہائش کے لئے جگہ دے دیں، اس لئے الہ مکہ ان سے سوال کریں گے کہ تم کس کا روانہ ہو، تمہارا معلم کون ہے؟) کیونکہ حج کے لئے یاعمرہ کے واسطے یا تجارت کی غرض سے حکومتی ضوابط کے تحت مکہ والوں کے لئے ثابت نہ ہو سکے گا کہ کوئی قافلہ آیا ہے یہ سب ان کے لئے اجنبی ہوں گے لہذا انہیں رہائش کے لئے مکان دینے سے انکار کر دیں گے، لوگ آپس میں ایک دوسرے سے کہیں گے کہ آج ہم ایک ایسی جماعت کو دیکھ رہے ہیں کہ جنہیں آج سے پہلے ہم نے یہاں پر نہیں دیکھا یہ تو ایک ملک کے باشندے بھی نہیں ہیں اور نہ یہ بادیہ نشین ہیں نہ ان کے ساتھ اونٹ ہیں اور نہ ہی چوپائے یعنی یہ کسی بس اور سواری کے ذریعے بھی نہیں آئے مکہ والے ان کے بارے میں تعجب کریں گے کہ یہ مکہ میں یکدم کس طرح وارد ہو گئے ہیں؟

مکہ میں بنی مخزوم کے آدمی کا خواب سنانا

پس لوگ اسی پریشانی میں ہوں گے کہ وہ اپنے گھروں کو جا رہے ہونگے کہ اچانک بنی مخزوم سے ایک مرد لوگوں کی صفوں کو چیرتا ہوا آگے بڑھے گا اور ان لوگوں کے اعلیٰ افسر کے پاس آئے گا اور وہ اس سے کہے گا کہ میں نے آج رات ایک عجیب خواب دیکھا ہے میں اس خواب کی وجہ سے خوف زدہ ہوں اور مجھے بڑا ہی ڈر لگ رہا ہے کہ کچھ ہونے والا ہے وہ افسر کہے گا کہ تم وہ خواب بیان کرو، وہ کہے گا میں نے ایک آگ کا دھکٹا ہوا بادل دیکھا ہے جو آسمان کی بلندیوں سے نیچے کی طرف آ رہا ہے وہ بادل مسلسل نیچے آتا گیا یہاں تک کہ کعبہ کی طرف آگرا ہے اور اس نے

کعبہ کو اپنے دائرہ میں لے لیا..... اچانک کیا دیکھتا ہوں کہ سبز پروں والی مکڑیاں جو اس آگ کے بادل سے باہر نکلی ہیں، ایک غول کی شکل میں ہیں، انہوں نے کعبہ کا چکر لگایا ہے، ماشاء اللہ (جتنا خدا نے ان سے چاہا) پھر وہ سب کی سب مشرق و مغرب کی طرف اڑ کر چلی گئی ہیں اور اس نے راستے کے ہر شہر اور سبزہ زاروں کو جلا کر ویران کر کے رکھ دیا، میں بیدار ہو گیا، میرا دل خوف کے مارے دھڑک رہا تھا..... تو وہاں پر موجود لوگ اس سے کہیں گے یہ سب تم نے دیکھا ہے تو پھر تم ثقیف قبیلہ کے فلاں شخص کے پاس چلے جاؤ اور اسے اپنا خواب سناؤ وہ اس کی تعبیر بیان کرے گا پس وہ انکے ساتھ اسکے پاس جائیگا اور اسے ویسے ہی پورا خواب سنائے گا (معلوم ہوتا ہے کہ وہ کوئی حکومتی اداروں سے مربوط شخص ہوگا اور جن لوگوں کے پاس یہ شخص خواب بتانے کیلئے آئے گا یہ بھی عام لوگ نہیں ہوں گے بلکہ ان کا بھی سرکاری معاملات میں عمل دخل ہوگا)

تو وہ جواب میں کہے گا کہ تم نے رات کو جو عجیب خواب دیکھا اس کا مطلب یہ ہے کہ یہاں اس رات اللہ کے لشکروں سے ایک لشکر اتر چکا ہے کہ تم جس کا مقابلہ کرنے کی استطاعت اور قدرت نہیں رکھتے ہو۔

تو وہ لوگ اس سے کہیں گے کہ ہم نے آج کے دن ایک اور عجیب بات دیکھی ہے اور وہ اس سے بیان کریں گے کہ ہم نے ایک ایسے گروہ کو آج مکہ میں دیکھا ہے کہ جو نہ تو کسی سواری سے آئے ہیں نہ ان کو آج سے پہلے یہاں پر دیکھا گیا ہے۔ اور پھر وہ اس سے اٹھ کر چلے جائیں گے اور یہ پروگرام بنائیں گے کہ جو اجنبی گروہ مکہ میں وارد ہو کر مکان کی تلاش میں ہے ان پر حملہ کر دیں یا انہیں گرفتار کر لیں جب کہ ان کے دل میں ان کا بڑا رعب اور دبدبہ پیدا ہو چکا ہوگا۔

البتہ بعض لوگ کہیں گے کہ تم ان پر حملہ کرنے میں جلدی نہ کرو کیونکہ انہوں نے تمہارے خلاف ابھی تک کوئی قدم نہیں اٹھایا اور نہ ہی تمہیں کوئی نقصان دیا ہے اور نہ ہی تمہارے کسی قانون کی انہوں نے خلاف ورزی کی ہے، ہو سکتا ہے ان میں کوئی ایسا شخص ہو جو تمہارے قبائل سے کسی قبیلہ کا ہو اور اگر ان سے کوئی خلاف قانون حرکت مشاہدہ کرو اور وہ تمہارے نقصان کے درپے ہوں تو پھر تم

اور وہ اس جگہ موجود ہو پھر ان سے ٹٹ لیتا..... اس کیساتھ ساتھ وہ انکے بارے میں اس طرح تبصرہ کرینگے کہ ہم تو اس جماعت کے لوگوں کو انتہائی عبادت گزار دیکھ رہے ہیں وہ فقط اپنی عبادت میں منہمک ہیں انکے چہرے خوب صورت ہیں وہ نیک لوگ لگتے ہیں، پھر وہ حرم خدا میں موجود ہیں اور جو حرم میں داخل ہو جائے تو جب تک کوئی فساد نہ کرے، کسی حرام کار تکاب نہ کرے تو وہ امن میں ہے اس جماعت نے کوئی قدم نہیں اٹھایا اور نہ ہی کوئی فساد کیا ہے تاکہ ان کیساتھ جنگ کا کوئی جواز نکلتا ہو

محترم قبیلہ کا سردار

ان لوگوں کا سردار جو محترم قبیلہ سے تعلق رکھتا ہوگا (ہو سکتا ہے وہ اس وقت مکہ کی پولیس کا سربراہ یا انتظامیہ کا کوئی بڑا افسر ہو) وہ کہے گا کہ ہم خود کو ان سے محفوظ نہیں سمجھتے ہو سکتا ہے کہ ان کے پیچھے کوئی اور مددگار موجود ہوں، جب ان کی مدد آگئی اور وہ سب اکٹھے ہو گئے تو پھر ان سے مقابلہ مشکل ہو جائے گا اٹھو اور ان کا کام تمام کر دو ابھی وہ تھوڑے ہیں۔

قبل اس کے کہ ان کی پیچھے سے مدد آجائے کیونکہ یہ جماعت مکہ میں بغیر وجہ کے نہیں آئی ضرور اس کی کوئی پلاننگ اور منصوبہ بندی ہوگی اور وہ کسی پروگرام کے تحت مکہ میں وارد ہوئے ہیں۔

میرے خیال میں تمہارے بزرگ نے خواب کی جو تعبیر بیان کی ہے وہ سچی ہے فی الحال انہیں اپنے شہر میں رہنے دو اور ان پر نظر رکھو اور پھر بیٹھ کر باہمی مشاورت سے موجودہ صورتحال کا جائزہ لو اور پھر اس بارے کوئی اقدام کرو، ان میں سے ایک شخص یہ باتیں سن کر کہے گا ان جیسے لوگ تمہارے پاس آتے رہتے ہیں ان سے ڈرو مت، ان کے پاس نہ تو اسلحہ ہے نہ ہی ان کا کوئی ٹھکانہ ہے نہ ہی ان کے پاس کوئی مضبوط پناہ گاہ ہے یہ تو سب مسافر ہیں آپ کے پاس جائے پناہ لینے آئے ہیں اور اگر ان کے پیچھے کوئی لشکر یا فوج آگئی تو پھر تم سب سے پہلے ان کا کام تمام کرنا یہ تو ایک پیاسے کے واسطے ایک گھونٹ سے زیادہ نہیں ہیں یعنی ان کو قتل کرنا تمہارے لئے قطعی مشکل نہیں ہے۔

مکہ کے لوگوں کی پریشانی

پس مکہ کے لوگ اس دن اسی طرح کی گفتگو کرنے میں مصروف رہیں گے، سوچ بچار کر رہے ہوں گے، کہ اسی حالت میں رات ہو جائے گی، اللہ تعالیٰ آن کے کانوں اور آنکھوں پر نیند کو مسلط کر دے گا (بظاہر اس قسم کی باتیں کرنے والے عوام نہ ہوں گے بلکہ مکہ شہر کے ذمہ دار لوگ ہوں گے جن کے پاس فیصلہ کرنے کی اتھارٹی ہوگی یہ ساری باتیں حکومت کے ذمہ دار افراد اور سرکاری افسران کے درمیان ہوں گی)

پس یہ لوگ (حکومتی ذمہ دار افراد) دوسرے دن ایک دوسرے سے نہ مل پائیں گے اور نہ ہی کوئی باہمی مشورہ کر سکیں گے جب یہ جاگیں گے تو اس وقت حضرت قائم کا قیام ہو چکا ہوگا (یہ خبر ان پرائیٹم بم بن کر گرے گی) حضرت امام مہدی (علیہ السلام) کے انصار آپس میں ایک دوسرے سے اس طرح ملیں گے گویا سنگے بھائی ہوں صبح کے وقت ایک دوسرے سے جدا جدا تھے جب کہ آنے والی رات کو سب اکٹھے ہوں گے۔

حدیث کے اس حصے سے یہ واضح ہو رہا ہے کہ امام کے ناصران کی آپس میں اس قدر محبت اور دوستی ہوگی کہ جسطرح ایک گھر میں بہن بھائیوں کے درمیان تعلق اور واسطہ ہوتا ہے۔

امام زمانہ کے ناصران میں بارہ افراد

یہ بات بھی یاد رہے کہ حضرت کے ناصران میں ۱۱۲ افراد ایسے ہوں گے جو ۳۱۳ میں بڑا ممتاز مقام رکھتے ہوں گے وہ سب سے پہلے امام مہدی (علیہ السلام) کی خدمت میں حاضر ہوں گے لیکن سب کے سب پروانہ دار اس شیعہ الہی کے نور کے گرد چکر لگاتے اور پرواز کرتے نظر آئیں گے تاکہ پوری دنیا کو اپنی وجودی برکات سے بہرہ ور کر سکیں۔

فرشتوں اور آپ کے دوسرے ناصران کی آمد

یہ بات بھی ذہن میں رہے کہ حضرت امام مہدی (علیہ السلام) کے ناصران فقط یہی نہیں ہوں گے بلکہ

یہ وہ صاحبان ہیں جو باقی ناصران سے پہلے امام تک پہنچیں گے۔ مگر ان کے علاوہ چالیس ہزار فرشتے آپ کی نصرت کے واسطے جبرائیل و میکائیل و اسرافیل کی قیادت میں اتریں گے، اتنی ہی تعداد جنات کی ہوگی..... حضرت خضر (علیہ السلام) ہوں گے، حضرت عیسیٰ (علیہ السلام) ہوں گے، ان کے اصحاب و انصار بھی ہوں گے، اسی ابتدائی مرحلے ہی میں دس ہزار افراد (پہلے ۳۱۳ و الے گروہ کے بعد) جمع ہو جائیں گے، مختلف شہروں اور ملکوں میں آپ کے ناصران اور مددگار ان کے علاوہ ہوں گے مزید تفصیلات کے لئے کتاب مہدی (علیہ السلام) منتظر ص ۳۱۷ سے ۳۲۸ کا مطالعہ کریں۔

حضرت امام مہدی (علیہ السلام) کا پہلا خطاب

عاشورا کی صبح ہوگی شیخ کا دن ہوگا (یا جمعہ کا دن ہوگا) جس دن میں حضرت کا ظہور ہوتا ہے..... آپ مسجد الحرام میں تشریف لائیں گے کعبہ کی طرف رخ کریں گے مقام کی طرف آپ کی پشت مبارک ہوگی، دو رکعت نماز بجلائیں گے، دعا کے بعد کعبہ کے نزدیک ہو جائیں گے، حجر الاسود کو تکیہ بنائیں گے اور اہل عالم کو مخاطب قرار دیں گے، اللہ تعالیٰ کی حمد بجلائیں گے، محمد و آل محمد (علیہم السلام) پر درود و سلام بھیجیں گے..... آپ اپنے خطاب میں اس طرح ارشاد فرمائیں گے۔

”خواتین و حضرات! ہم اللہ تعالیٰ سے مدد طلب کرتے ہیں اور ان حضرات کی مدد چاہتے ہیں جنہوں نے ہماری دعوت کو قبول کر لیا ہے، سب آگاہ ہو جاؤ، ہم تمہارے نبی حضرت محمد مصطفیٰ کے اہل بیت ہیں، ہم تمام لوگوں سے..... اللہ اور اللہ کے رسول کے زیادہ نزدیک ہیں، جو حضرت آدم (علیہ السلام) کے حوالے سے میرے ساتھ احتجاج کرے کہ میں اپنے حق میں ان کے لانے کا زیادہ حق دار ہوں اور جو حضرت نوح (علیہ السلام) کو درمیان لا کر مجھ سے احتجاج کرنے کا ارادہ کرے تو میں ان کو اپنے لئے لانے کا زیادہ حق رکھتا ہوں، جو حضرت ابراہیم کو درمیان میں لا کر احتجاج کرنا چاہے تو میں ان کو درمیان لانے کا زیادہ حقدار ہوں، جو حضرت محمد کو حوالہ بنائے تو میں سب لوگوں سے زیادہ ان کا حق دار ہوں، اور جو شخص قرآن مجید کو درمیان میں لانا چاہے تو کتاب خدا کا میں زیادہ حقدار ہوں کیا اللہ تعالیٰ اپنی محکم کتاب میں ارشاد نہیں فرماتا ”تحقیق اللہ

تعالیٰ نے آدم (علیہ السلام) نوح (علیہ السلام)، ابراہیم (علیہ السلام)، آل عمران کو عالمین پرچن لیا ہے، یہ سب ایک دوسرے کی ذریت اور اولاد ہیں اللہ تعالیٰ سمیع و عظیم ہے۔ (سورہ آل عمران ص ۳۳)

میں آدم (علیہ السلام) کا بقیہ ہوں، میں نوح (علیہ السلام) کا ذخیرہ ہوں، میں ابراہیم کا انتخاب شدہ ہوں، میں محمد (سلی اللہ علیہ وآلہ وسلم) کا منتخب اور خلاصہ ہوں اور جو حضرت رسول اللہ کی سنت کو حوالہ بنا کر میرے ساتھ احتجاج کرنا چاہے تو میں زیادہ حضرت رسول اللہ کی سنت سے تعلق رکھتا ہوں، میں تمہیں خداوند کی قسم دے کر کہتا ہوں کہ جو شخص آج میری بات کو سن رہا ہے وہ اس تک پہنچا دے جو اس جگہ موجود نہیں ہے، میں تم سے اللہ کے حق کا، حضرت رسول اللہ کے حق کا اور اپنے حق کا، سوال کرتا ہوں، کیونکہ رسول اللہ کی قربی (قربت دار) ہونے کے ناطے میرا تمہارے اوپر حق ہے۔

تم نے ہمارا حق نہ دیا، ہمارے اوپر ظلم کیا، ہمارے حقوق کو پامال کیا، ہماری تحقیر کی، ہمیں اپنے شہروں سے در بدر کیا، ہمیں ہمارے خاندان اور اولاد سے دور کیا گیا، ہمارے خلاف بغاوت کی، ہم نے اپنے حق سے دفاع کیا، باطل پرستوں نے ہمارے اوپر اتہام لگایا..... ہمارے بارے میں اللہ کا خوف کرو، اللہ سے ڈرو، اور ہمیں سبک نہ سمجھو، ہمارا ساتھ دو، ہماری مدد کرو، اللہ تعالیٰ تمہاری مدد کرے گا۔“ (الغیبة نعمانی ص ۱۲۱، بحار الانوار ج ۵۲ ص ۲۲۳، بشارة الاسلام ص ۱۰۲، منتخب الاثر ص ۳۲۲، المہدی من المہدی ص ۴۱۲ تاریخ مابعد الطہور ص ۲۲۸، یوم الخلاص ص ۳۰۳)

اس خطاب کے بعد حضرت اپنے رب رحمان سے مناجات کرتے ہوئے اپنے دونوں ہاتھ دعاء کے واسطے بلند کریں گے اور بہت ہی حزن آواز میں اس آیت کی تلاوت فرمائیں گے ”امن یجیب المضطر اذا دعاه ویكشف السوء“ (سورہ نمل آیت ۶۲)

”وہ ذات کون ہے کہ جب مضطر اور پریشان حال اسے پکارے تو وہ اس کی پکار پر جواب دیتا ہے اور اس سے پریشانی، برائی اور تکلیف کو دور کر دیتا ہے۔“

حضرت کے خطبہ کے بارے میں روایات اور آپ کے ایک ساتھی کا خطاب

پہلا خطاب کرنے سے پہلے کیا ہونا ہے؟ اس بارے میں مختلف روایات موجود ہیں ان روایات کو مرحوم آیت اللہ خراسانی نے ایک جگہ اکٹھا کیا ہے جن میں یہ آیا ہے ”کوہ ذی طوی“ (مکہ میں پہاڑ) کے اوپر سے آپ اپنے ۳۱۳ ساتھیوں کے ہمراہ نیچے تشریف لائیں گے اور مسجد میں پہنچیں گے (بحار الانوار ج ۵۲ ص ۳۰۷) سب سے پہلے آپ کے ساتھیوں میں سے ایک شخص گفتگو کرے گا اور لوگوں سے اس طرح خطاب کرے گا۔

اے لوگو!!

”یہ وہ ہستی ہیں جو تمہارا مطلوب ہیں، یہ وہ ہستی ہیں جن کی تلاش میں تم سرگرداں تھے یہ تمہیں اس بات کی دعوت دے رہے ہیں جس کی طرف حضرت رسول اللہؐ نے دعوت دی تھی“ یہ سنتے ہی مسجد الحرام میں موجود لوگ یکدم اٹھ کھڑے ہوں گے اور حضرت کی طرف بڑھیں گے (ایسا لگتا ہے کہ حضرت کی طرف بڑھنے والے پولیس والے یا حکومتی ایجنسیوں کے لوگ ہوں گے جو سادہ کپڑوں میں وہاں موجود ہوں گے) لیکن وہ حضرت کو نقصان نہ دے سکیں گے البتہ اس دوران مسجد میں موجود سب لوگ انکے ارشادات کی طرف ہمہ تن گوش ہوں گے اور سب کھڑے ہو کر آپ کے فرمودات سنیں گے (شاید ان کا یہ کھڑا ہونا بے اختیاری میں ہو گا اور یہ امام کی عظمت اور شان ہوگی کہ سب کھڑے ہو جائیں گے جس طرح کوئی اپنے قائد اور کسی بزرگ کے احترام کیلئے کھڑا ہو جاتا ہے) پس حضرت امام (علیہ السلام) خطاب شروع کریں گے اور فرمائیں گے۔

اے لوگو! میں فلاں کا بیٹا ہوں، میں پیغمبر اکرم کا فرزند ہوں، میں تمہیں اس بات کی طرف دعوت دیتا ہوں جس کی طرف حضرت محمد مصطفیٰؐ نے دعوت دی تھی کچھ افراد آپ پر حملہ آور ہونے کا ارادہ کریں گے کہ آپ کے ساتھی درمیان میں دفاعی لائن بنادیں گے اور وہ کچھ بھی نہ کر سکیں گے۔

(بحار الانوار ج ۵۲ ص ۳۰۶)

آپ رکن اور مقام کے درمیان خطاب کے بعد چار رکعت نماز ادا کریں گے (الترجم الناصب ج ۲ ص ۲۹۳)

آسمان سے امام کے نام کا اعلان

اسکے بعد آپ کے نام کا اعلان آسمان سے بھی ہوگا، اس وقت آپ مقام کی طرف پشت کئے ہوں گے اس اعلان کے بعد آپ کے اصحاب عرض کریں گے مولانا! اب کس بات کا انتظار ہے؟ آپ کے نام کا اعلان آسمان سے ہو گیا ہے پس امام کے مبارک ہاتھ تھامے آپ کو لوگوں کے سامنے عمومی بیعت کی غرض سے لائیں گے۔ (بحار الانوار ج ۵۲ ص ۲۹۳)

پس آپ آئیں گے حجر اسود کا تکیہ لیں گے پہلا کلام آپ یہ فرمائیں گے ”بقیۃ اللہ خیر لکم ان کنتم مومنین“ (سورہ ہود آیت ۸۶) اللہ کا بقیہ تمہارے لئے بہتر ہے اگر تم مومنین سے ہو تو!! پھر فرمائیں گے میں بقیۃ اللہ ہوں، اس سارے پردہ گرام اور مقدمات کے بعد آپ اپنا خطاب شروع کریں گے جس کا ذکر ہو چکا ہے۔

حضرت امام مہدی (علیہ السلام) کے ناصران کا آپ کے ہاتھ پر بیعت کرنا جب حضرت اپنا خطاب مکمل کر لیں گے تو حرم کے اندر جو پولیس اور حکومتی کارندے ہوں گے ان کی کوشش یہ ہوگی کہ وہ آپ کو بھی نفس زکیہ کی مانند حرم کے اندر قتل کر ڈالیں یا کم از کم آپ کو قیدی ہی بنالیں لیکن آپ کے اصحاب پھرتی سے کام لیں گے اور آپ کو ان کے شر سے محفوظ رکھیں گے، حضرت جبرائیل پشت کعبہ سے اتریں گے اور پہلے فرود ہی ہوں گے جو آپ کے ہاتھ پر بیعت کریں گے اور آپ سے عہد و پیمان باندھیں گے۔

بیعت لینے کا طریقہ اور انداز

حضرت امام جعفر صادقؑ فرماتے ہیں اے مفضل! حضرت قائمؑ اپنی پشت حرم (کعبہ) سے لگائیں گے اور اپنا ہاتھ آگے بڑھائیں گے جب اپنے ہاتھ کو آگے بڑھائیں گے تو حیرت انگیز نور چمکے گا، اور کہیں گے یہ اللہ کا ہاتھ ہے، یہ ہاتھ اللہ کی جانب سے ہے، اور اللہ کے حکم سے یہ ہاتھ بڑھا ہے، پھر آپ اس آیت کی تلاوت فرمائیں گے ”جو لوگ آپ کی بیعت کرتے ہیں تو وہ درحقیقت اللہ تعالیٰ کی بیعت کریں گے، اللہ کا ہاتھ سب کے ہاتھوں پر ہے اور جو بیعت کو توڑ ڈالے گا تو اللہ سے ہی

اپنی بیعت کو توڑے گا“ (سورہ فتح آیت ۱۰)

پس پہلا شخص جو آپ کے ہاتھ کا بوسہ لے گا وہ حضرت جبرائیلؑ ہوں گے پھر حضرت جبرائیلؑ آپ کی بیعت کریں گے اور پھر دیگر فرشتے بیعت کریں گے، پھر جناب کے نبیاء بیعت کریں گے، ان کے بعد نقباء بیعت کریں گے، لوگ مکہ میں اس حالت میں صبح کریں گے..... پھر ہر شخص سوال کر رہا ہوگا کہ یہ شخص جو کعبہ میں موجود ہیں کون ہیں؟ اور ان کے ہمراہ اتنی مخلوق کون ہیں؟ اور رات کو جو نشانی اور علامت ہم نے مشاہدہ کی ہے یہ کیا تھی؟ اس جیسی علامت تو پہلے نہیں دیکھی گئی۔ (بشارۃ الاسلام ص ۲۶۸، الزم الناصب ج ۲ ص ۲۵۷، یوم النجاس ص ۳۲۰)

حضرت امام محمد باقر (علیہ السلام) فرماتے ہیں کہ ”گویا میں حضرت قائم کو دیکھ رہا ہوں یوم عاشورا ہے، ہفتہ کا دن ہے (جمعہ کا دن ہے) رکن اور مقام کے درمیان آپ کھڑے ہیں، جبرائیلؑ آواز دے رہے ہیں، اللہ کے لئے بیعت کرو، یہ ہی تو وہ ہیں جو زمین کو عدالت و انصاف سے آباد کر دیں گے جس طرح وہ ظلم و جور کی وجہ سے ویران ہو چکی ہوگی۔“

حضرت جبرائیل (علیہ السلام) کی کعبہ میں آمد

جناب محمد بن مسلم نے حضرت امام محمد باقر (علیہ السلام) سے اس طرح نقل کیا ہے کہ ”ایسا لگ رہا ہے کہ جبرائیلؑ ایک سفید پرندہ کی شکل میں کعبہ کے میزاب (پر نالہ) پر موجود ہیں اور اللہ کی پہلی مخلوق آپ ہی ہوں گے جو آکر حضرت امام مہدی (علیہ السلام) کی بیعت کریں گے اور تین سو تیرہ افراد ان کے بعد بیعت کریں گے۔“

جس شخص نے اس پر خطر اور مشکل راستہ کا امتحان دیا ہوگا اور کامیاب رہا ہوگا وہ اس جگہ سے بچ جائے گا کچھ سفر کی تھکان برداشت کرتے ہوئے آئیں گے، اور کامیاب رہے ہوں گے اور کچھ بستر پر سونیں گے اور پھر وہاں موجود نہ ہوں گے وہ بھی سیدھے حضرت کی خدمت میں آجائیں گے۔

حضرت امیر المومنین کے قول ”المفقودون من فراشہم“ کا معنی یہی ہے اور اللہ تعالیٰ کے اس فرمان کا معنی بھی یہی ہے ”پس تم سب نیک اعمال کی طرف تیزی دکھاؤ جہاں پر بھی تم ہو گے تو اللہ

تعالیٰ تم سب کو یکدم لے آئیگا“ پھر آپؐ نے فرمایا ”الخیرات“ سے مراد ہم اہل بیتؑ کی ولایت ہے (سورہ بقرہ آیت ۱۲۸) (الغیبة نعمانی ص ۲۱۲، منتخب الاثر ص ۴۲۲، تاریخ مابعد الظہور ص ۲۶۵)

حضرت جبرائیل (علیہ السلام) کی آمد کی تفصیل

جناب مفصلؑ بن عمرؓ نے حضرت امام جعفر صادق (علیہ السلام) سے اس طرح نقل کیا ہے ”اللہ تعالیٰ جبرائیلؑ کو بھیجے گا، جبرائیلؑ آئیں گے اور آکر مقام حطیم پر اتریں گے اور امامؑ سے سوال کریں گے کہ آپؐ کس بات کی طرف دعوت دے رہے ہیں؟

حضرت قائمؑ (علیہ السلام) ان کو اپنی دعوت کی تفصیل بیان کریں گے پس جبرائیلؑ کہیں گے میں وہ پہلی فرد ہوں جو آپؐ کے ہاتھ پر بیعت کرے گی آپؐ اپنا ہاتھ آگے بڑھائیں گے پس حضرت جبرائیلؑ آپؐ کے ہاتھ پر بیعت کریں گے اور ان کے بعد آپؐ کے پاس تین سو تیرہ افراد آئیں گے اور وہ بھی آپؐ کے ہاتھ پر بیعت کریں گے۔

آپؐ مکہ ہی میں قیام فرمائیں گے یہاں تک کہ آپؐ کے اصحاب کی تعداد دس ہزار ہو جائے گی پھر آپؐ ان کے ہمراہ مدینہ کی طرف روانہ ہوں گے۔

(مقام حطیم کعبہ اور حجر الاسود کے درمیان کی جگہ ہے جو روئے زمین کی معزز ترین جگہ ہے)

بیعت لینے کی کیفیت اور شرائط

حضرت امام محمد باقرؑ (علیہ السلام) نے جناب جعفر جعفیؑ سے اس طرح فرمایا کہ

”رکن اور مقام کے درمیان تین سو تیرہ سے اوپر افراد آپؐ کے ہاتھ پر بیعت کریں گے ان کی تعداد بدروالوں کے برابر ہوگی، ان میں مصر کے نجباء ہوں گے، شام کے ابدال ہوں گے، عراق کے اختیار ہوں گے۔

(الغیبة شیخ الطوسی ص ۲۸۲، منتخب الاثر ص ۲۶۸، بشارۃ الاسلام ص ۲۰۴، تاریخ مابعد الظہور ص ۲۷۵)

حضرت امام مہدیؑ (علیہ السلام) کے ناصران کا اپنے امامؑ سے عہد نامہ

آپؑ (علیہ السلام) اپنے انصار سے عہد و بیان لے لیں گے تو حضرت علیؑ (علیہ السلام) کے بیان کے

مطابق اس بیعت نامہ کا مضمون کچھ اس طرح سے ہوگا،
آپؐ نے فرمایا ”حضرت مہدی (علیہ السلام) اپنے انصار سے بیعت لیں گے کہ

- ۱۔ وہ چوری نہ کریں گے۔
- ۲۔ زنا نہ کریں گے۔
- ۳۔ کسی مسلمان کو گالی نہ دیں گے۔
- ۴۔ جس کا قتل جائز نہیں اس کا قتل نہ کریں گے۔
- ۵۔ کسی محترم کی ہتک نہ کریں گے۔
- ۶۔ کسی کے گھر پر چڑھائی نہ کریں گے۔
- ۷۔ کسی کو ناحق نہ ماریں گے۔
- ۸۔ سونا چاندی اکٹھا نہ کریں گے۔
- ۹۔ اور نہ ہی گندم اور جو کا ذخیرہ کریں گے۔
- ۱۰۔ یتیم کا مال نہ کھائیں گے۔
- ۱۱۔ جس بات سے آگاہ ہوں گے اسی کی گواہی دیں گے۔
- ۱۲۔ کسی مسجد کو دیران نہ کریں گے۔
- ۱۳۔ نشہ آور اشیاء استعمال نہ کریں گے۔
- ۱۴۔ ابرہہ خالص نہ پہنیں گے۔
- ۱۵۔ سونے کی پیلٹ نہ باندھیں گے۔
- ۱۶۔ ڈاکہ نہ ڈالیں گے اور نہ کسی کا راستہ روکیں گے۔
- ۱۷۔ مسافروں کو خوف زدہ نہ کریں گے۔
- ۱۸۔ انعام بازی نہ کریں گے۔
- ۱۹۔ غذائی اجناس کا ذخیرہ نہ کریں گے۔

- ۲۰۔ تھوڑے پر قناعت کریں گے۔
- ۲۱۔ خوشبو کا استعمال کریں گے۔
- ۲۲۔ نجاست اور پلیدی سے بچیں گے۔
- ۲۳۔ معروف (نیکی) کا حکم دیں گے۔
- ۲۴۔ منکر (برائی) سے روکیں گے۔
- ۲۵۔ موٹا اور کھر درالباس پہنیں گے۔
- ۲۶۔ خاک کو اپنے لئے تکیہ بنائیں گے۔
- ۲۷۔ اللہ کی راہ میں اس طرح جہاد کریں گے جس طرح جہاد کرنے کا حق ہے۔

حضرت امام مہدی (علیہ السلام) کا اپنے انصار سے وعدہ

- اس کے بعد آپ اپنی جانب سے اعلان فرمائیں گے کہ آپ،
- ۱۔ اس وقت چلیں گے جب وہ (انصار) چلیں گے۔
- ۲۔ وہ لباس پہنیں گے جو وہ پہنیں گے۔
- ۳۔ وہ سواری استعمال کریں گے جو، ان کی ہوگی۔
- ۴۔ وہاں ہوں گے جہاں وہ چاہیں گے۔
- ۵۔ تھوڑے پر راضی ہوں گے۔
- ۶۔ اللہ کی مدد سے زمین کو عدالت سے آباد کر دیں گے جس طرح زمین ظلم و جور سے ویران ہو چکی ہوگی (عدالت کا نفاذ اور ظلم کا خاتمہ کر دیں گے)
- ۷۔ اللہ کی اس طرح عبادت کریں گے جس طرح عبادت کرنے کا حق ہے۔
- ۸۔ اپنے لئے نہ حاجب قرار دیں گے اور نہ ہی آپ کا کوئی دربان ہوگا۔

بیعت کے مراسم کی تکمیل کے بعد

حرم خدا میں جب بیعت کے مراسم مکمل ہو جائیں گے تو جبرائیلؑ اٹھ کھڑے ہوں گے اور حضرت

کے نام کی آواز دیں گے۔

ابان بن تغلب کی روایت

ابان بن تغلب نے حضرت امام جعفر صادق (علیہ السلام) سے روایت نقل کیا ہے کہ
”حضرت جبرائیلؑ آپؑ کے ہاتھ پر سب سے پہلے بیعت کریں گے حضرت جبرائیلؑ سفید
پرندے کی شکل میں آسمان سے اتریں گے پھر حضرت جبرائیلؑ اپنا ایک قدم کعبۃ اللہ پر رکھیں گے
اور دوسرا قدم بیت المقدس پر رکھیں گے پھر یہ واضح ہو جائے گا کہ ہر ایک کو سمجھ آنے والی آواز بلند کریں گے
اس آواز کو ساری مخلوقات سنیں گی ”اللہ کا امر آگیا ہے، تم اس بارے جلد بازی سے کام نہ لینا۔“

(بخاری المصنوع ۵۲ ص ۲۸۳، بشارة الاسلام ص ۲۵۹، یوم الخلاص ص ۳۱۹، المہدی من الہدی ص ۳۴۰، المستغنی ص ۱۳۵)

سورہ ق کی آیت ۴۲، ۴۱ اس مطلب کو بیان کر رہی ہے۔ ”اس آواز کو نور سے سنو! جو قریب ہی سے
آواز دے رہا ہو گا اور اس دن صبح برحق (حق کی اس آواز) کو وہ سب سنیں گے اور وہی دن خروج
کا دن ہے۔“

حضرت امام جعفر صادق (علیہ السلام) فرماتے ہیں کہ ”حضرت قائمؑ کے نام سے نداء دینے والا
منادی نداء دے گا انکے باپ کا نام بھی لے گا اس آیت میں جو صبحہ کا ذکر ہو رہا ہے اس سے مراد
آسمان سے آنے والی اچانک آواز ہے اور وہی دن حضرت قائمؑ کے خروج کا دن ہے۔“

اسی حدیث کا تسلسل ہے جس بات کو سھل (شہر) بن جوشب نے حضرت رسول اللہؐ سے نقل کیا ہے
”ماہ رمضان میں آواز آئے گی، سوال میں فوجیں جنگ کے واسطے اکٹھی ہوں گی، ذالقعہ میں
قبائل آپس میں لڑیں گے، ذالحجہ میں حاجیوں کو لوٹا جائے گا، محرم میں منادی آسمان سے نداء دے گا
اے لوگو! آگاہ ہو جاؤ خدا کی مخلوق میں خدا کا انتخاب حضرت امام مہدی (علیہ السلام) تشریف لے
آئے ہیں ان کی بات کو پوری توجہ سے سنو اور تم سب ان کی اطاعت کرو۔“

(محب الاثر ص ۴۴، ۴۵، یوم الخلاص ص ۵۳۵)

آسمان سے حضرت امام مہدی (علیہ السلام) کے نام کی آواز

مفضل بن عمر نے حضرت امام جعفر صادق (علیہ السلام) سے روایت نقل کی ہے کہ آپؑ نے فرمایا ”اس دن یعنی روز عاشورا جس وقت سورج طلوع کرے گا اور اس کی روشنی پھیل جائے گی، سورج کے وسط سے واضح عربی زبان میں لوگوں سے خطاب ہوگا جو کہ آسمانوں اور زمینوں میں موجود ہیں وہ سب کے سب اس آواز کو سنیں گے وہ آواز اس طرح ہوگی ”یا معشر الخلاق هذا مہدی آل محمد“ اے مخلوقات! توجہ سے سنو، یہ مہدی آل محمد ہیں اور پھر آپ کے جد امجد رسول اللہ کا نام لے گا، ان کی کنیت سے پکارے گا اور ان کے نسب کو بیان کرے گا۔

ہر ذی روح آپ (علیہ السلام) کی آواز سنے گی

مخلوق میں سے ہر ذی روح آپؑ کی آواز کو سنے گا اور خشک وتر میں رہنے والی مخلوق، شہروں میں رہنے والے، دیہاتوں میں رہنے والے، سب کے سب، آپؑ کی طرف متوجہ ہوں گے اور سب ایک دوسرے سے اس بارے میں گفتگو کریں گے اور جو کچھ انہوں نے سنا ہے اس کے متعلق ایک دوسرے سے دریافت کریں گے۔

حضرت امام علی رضا (علیہ السلام) اس بارے میں یوں فرماتے ہیں ”وہ وہی ہیں جو آسمان سے آواز دیں گے اس آواز کو ساری مخلوقات سنیں گی، وہ سب کو حضرت کی طرف دعوت دیگا وہ کہے گا ”الا ان حجة الله قد ظهر عند بيت الله الحرام فاتبعوه فان الحق معه وفيه“ لوگو! آگاہ ہو جاؤ حجت خدا (عج) بیت الحرام کے پاس ظہور فرما چکے ہیں پس تم سب کے سب ان کی پیروی کرو کیونکہ حق ان کے ساتھ ہے اور حق ان کے عمل و کردار میں ہے۔“

(بشارة الاسلام ص ۱۶۱، ۲۶۹، یوم الخلاص ص ۵۲۳، المہدی من المہدی الی الظہور ص ۱۴۱ اعلام الوری ص ۴۰۸، یوم الخلاص ص ۵۴۵)

ایک ضروری بات

یہ بات اس جگہ بیان کرنا ضروری ہے کہ جو کچھ احادیث سے ہم نے سمجھا ہے اور گزشتہ صفحات میں ان احادیث کو بیان کر چکے ہیں وہ یہ ہے کہ حضرت امام مہدی (علیہ السلام) کے متعلق

تین مرتبہ آسمان سے آواز دی جائے گی اور لوگ اس کو واضح سنیں اور سمجھیں گے۔

پہلی ندا

ماہِ رجب میں ہوگی اور یہ بھی تین طرح کی ہے

دوسری ندا

ماہِ رمضان میں ہوگی ۲۳ رمضان کی رات ہوگی اور صبحِ آسمان سے ہوگا۔

تیسری ندا

ماہِ محرم میں روزِ عاشورا کو آئے گی کہ حضرت امام العصر (علیہ السلام) اسی دن اپنے قیام کا اعلان فرمائیں گے۔

اس ندا اور بیعت کے مراسم کعبۃ اللہ میں ادا ہونے کے بعد، حضرت امام مہدی (علیہ السلام) مکمل طور پر مکہ پر غالب آجائیں گے، آپ مکہ ہی میں رہیں گے یہاں تک کہ آپ کے ناصران کی تعداد دس ہزار ہو جائیگی جو آپ کے گردا گرد اکٹھے ہوں گے اس دوران حضرت امام مہدی (علیہ السلام) مکہ کے اندر موجود مختلف گروہوں، قبیلوں اور خاندانوں سے رابطہ کریں گے اور اس طرح اپنی عالمی تحریک کیلئے حالات سازگار بنائیں گے۔

مکہ کے اندر انجام دیئے جانے والے امور

اس اعلان کے بعد آپ اپنے فوجیوں اور لشکریوں کے بارے قوانین و ضوابط کا بھی اعلان کریں گے نیز مکہ میں آپ درج ذیل کاموں کو انجام دیں گے۔

۱۔ مسجد الحرام کے لئے وہی حدود دوبارہ بحال کر دیں گے جو حضرت ابراہیمؑ نے اس مسجد کے لئے متعین کی تھیں ان حدود کو جاننے کے لئے روضۃ المتقین ج ۲ ص ۱۹۴ اور من لا یخضرہ الفقیہ ج ۱ ص ۱۴۹ میں رجوع کریں۔

۲۔ مقامِ ابراہیم (علیہ السلام) کو اس کی اصلی اور پہلی جگہ پر واپس لائیں گے جیسا کہ رسول اللہؐ

کے زمانہ میں تھا کہ یہ مقام کعبۃ اللہ کے ساتھ ملا ہوا تھا۔

۳۔ جبکہ واجب طواف ہیں ان کی سہولت کے واسطے..... تاکہ وہ واجب طواف انجام دے کر دیگر کاموں کو انجام دیں لہذا مستحبی طواف کرنے سے اس دوران روک دینگے۔

۴۔ شیبہ قبیلہ والوں کے ہاتھ کاٹ ڈالیں گے کہ وہ لوگ کعبہ کے اموال کی چوری کرتے رہے ہونگے (بہت عرصہ تک شیبہ قبیلہ والے کعبۃ اللہ کے متولی رہے) (اسد الغابہ ج ۳ ص ۷۷، ۷۸)

ادھر مکہ ہی میں حضرت امام مہدی (علیہ السلام) کے جانثاروں کی تعداد دس ہزار ہو جائے گی، آپ اس کے بعد مدینہ کی طرف چلیں گے اور پھر وہاں سے ایران کے مرکزی شہر شیراز میں مقام اصطر پر پہنچیں گے پھر وہاں سے آپ کوفہ کی جانب آئیں گے جو کہ آپ کی عالمی اسلامی حکومت کا مرکز ہوگا اور آخر میں بیت المقدس کا رخ کریں گے تاکہ وہاں پر جا کر فتنہ پردازی اور شریکوں کے ہاتھوں کو کاٹ دیں اور لوگوں کو ان کے شر و فساد سے بچالیں ”انشاء اللہ“
(الغیۃ النعمانی ص ۱۶۵، بحار الانوار ج ۵۲ ص ۳۵۱، ۳۶۱)

بیابان اور صحرائیں سفیانی کے لشکریوں کا زمین کے اندر دھنس جانا

سفیانی جسے حضرت امام مہدی (علیہ السلام) کے ظہور کی اطلاع مل چکی ہوگی وہ حجاز کی جانب اپنی افواج کو بھیجے گا وہ ۱۲ محرم کو مدینہ میں داخل ہوں گے اس کی فوج کا سپہ سالار قبیلہ کلب سے ہوگا جسے خزیمہ کہا جاتا ہوگا اس کی ہائیں آنکھ اندھی ہوگی اس کی آنکھ پر ایک خنیم اور دبیز پردہ چڑھا ہوا ہوگا وہ مدینہ میں ابوالحسن اموی کے گھر آکر ٹھہرے گا، اموی افواج تین دن مدینہ میں ٹھہریں گی اس شہر کو وہ غارت کریں گے، مدینہ والوں کا قتل عام کریں گے، ان کا خون بہائیں گے مردوں کو مار ڈالیں گے، عورتوں اور لڑکیوں کو قیدی بنالیں گے، حضرت رسول اللہ کے منبر کو توڑ ڈالیں گے، آپ کی قبر مبارک منہدم کر دیں گے، ان کے حیوانات اور جنگی سواریاں مسجد نبوی میں پڑاؤ ڈالیں گی، اس کے بعد سفیانی کی افواج مکہ کا رخ کریں گے تاکہ وہاں پر جوئی تحریک اٹھی ہے اسے دبا سکیں اور حضرت امام مہدی (علیہ السلام) (العیاذ باللہ) اور ان کے حامیوں کو ختم کر سکیں ہماری

احادیث میں سفیانی کے لشکر کی تباہ کاریوں اور ویرانیوں کو طوفانی سیلاب سے تشبیہ دیا گیا ہے
(بحار الانوار ج ۵۲، ص ۲۲۳)

سفیانی کا لشکر وادی بیداء میں

سفیانی کی افواج مکہ اور مدینہ کے درمیان وادی بیداء میں پہنچ جائیں گی (یہ علاقہ
ذات الحیش کے علاقہ کے پہاڑی سلسلہ میں ایک وسیع وادی ہے جو سفید رنگ کا دشت ہے مدینہ
سے مکہ کی جانب ۱۲ میل کے فاصلہ پر ہے یہ علاقہ بدر کبریٰ کے علاقہ کے نزدیک ہے)

سفیانی کی افواج ۱۵ محرم الحرام کی رات کو اس علاقہ میں وارد ہوں گی رات کو اسی جگہ
قیام کریں گی اللہ تعالیٰ حضرت جبرائیلؑ کو حکم دے گا اور جبرائیلؑ غضب ناک آواز بلند کرے گا
اور اس زمین سے کہا جائے گا اے بیداء (بیابان) اس ظالم اور شنگر جمعیت اور فوج کو زندہ نکل جا،
زمین انہیں ان کے تمام ساز و سامان سمیت نکل لے گی فقط دو آدمی زندہ بچ جائیں گے جن کا تعلق
جھیدیہ قبیلہ سے ہوگا ایک کا نام بشیر ہوگا دوسرے کا نام نذیر ہوگا لیکن جبرائیلؑ ان کے منہ پر ایسا تھپڑ
رسید کرے گا کہ دونوں کے منہ پیچھے کی طرف مڑ جائیں گے۔

بشیر اور نذیر کا انجام

بشیر حضرت جبرائیلؑ کے حکم سے حضرت امام مہدی (علیہ السلام) کی خدمت میں جائے
گا اور انہیں سفیانی کے لشکر کی تباہی اور ہلاکت کی خبر دے گا پھر وہ حضرت کے ہاتھ پر توبہ کرے گا
حضرت بھی اس پر مہربانی کریں گے اور اس کی شکل و صورت پہلے کی مانند ہو جائے گی نذیر شام کی
طرف سفیانی کو ڈرانے اور اسے اس واقعہ سے خبردار کرنے کیلئے جائے گا اسے اطلاع دینے کے
بعد وہ اسی جگہ مر جائے گا۔

مکہ میں امن

اس واقعہ کے بعد مکہ پر امن ہو جائے گا دنیا کے حکمرانوں کا شرف ہم ہوگا اور کوئی ایک بھی
اس واقعہ کے بعد اس نئے رہبر اور اس کی جماعت کے خلاف جنگ کرنے کے لئے مکہ کی جانب

کارخ کرنے کی جرأت نہ کرے گا اور جہاں سے افواج مکہ کی جانب روانہ ہونی تھیں وہ اسی جگہ سے واپس ہونے لگیں گی اور غنی طاقت کے خلاف جنگ لڑنے کا ارادہ ترک کر دیں گے اور یہ اس لئے ہوگا کہ وہ ڈر جائیں گے کہ کہیں ان کا انجام بھی سفیانی کی افواج جیسا نہ ہو کیونکہ اس واقعہ کی اطلاع پوری دنیا میں پھیل جائے گی اور ہر ایک کو اس کی خبر ہو جائے گی اور ان کی ہلاکت کی کیفیت سے آگاہ ہوں گے۔

حضرت امام مہدی (علیہ السلام) کی مکہ سے مدینہ کی جانب روانگی

حضرت امام مہدی (علیہ السلام) مکہ میں اپنی دس ہزار پر مشتمل فوج کے سپاہیوں کو مرتب کرنے اور انہیں ترتیب دینے اور ہدایات دینے میں مصروف ہوں گے، آپ ان کو مدینہ کی طرف روانہ کریں گے، آپ کی افواج اس علاقہ تک جا پہنچیں گی جہاں پر سفیانی کی افواج ہلاک اور زندہ درگور ہوئی تھیں..... حضرت امام مہدی (علیہ السلام) اپنے ناصران اور سپاہیوں کو اس جگہ کا معائنہ کروائیں گے۔

سفیانی جس کی فوج کا بڑا حصہ حجاز کے بیابان میں ہلاک ہو چکا ہوگا اور ایک اور حصہ کو، کوفہ میں سید خراسانی اور سید یمانی کے ہاتھوں شکست ہو چکی ہوگی ان دو بڑی ہزیمتوں کے بعد وہ کوشش کرے گا کہ شام میں رہ کر اپنی افواج کو نئے سرے سے منظم کرے اور خونی جنگ کو دمشق سے بیت المقدس تک پھا کرے اور اس علاقہ میں حضرت امام مہدی (علیہ السلام) کی افواج کو آنے سے روکے، یہ جنگ بہت بڑی جنگ ہوگی، حضرت امام مہدی (علیہ السلام) اپنے ظہور کے بعد سب سے بڑی جنگ اپنے دشمنوں کے خلاف اس علاقہ میں آکر لڑیں گے، سفیانی اور اس کے مغربی اتحادی مل کر حضرت کا مقابلہ کریں گے، معمولی واقعات و حالات جو رونما ہوں گے، ایک بڑی جنگ کے بعد آخر کار حضرت امام مہدی کا میاب ہوں گے، ظالموں پر آپ کو فتح ملے گی، دشمنوں کے شر اور فساد کا خاتمہ ہوگا، اور پوری زمین پر آپ کی حکومت قائم ہو جائے گی، یہودیوں کا خاتمہ ہوگا، سفیانی کی حکومت کا خاتمہ ہوگا، آپ اپنی برکات سے پوری انسانیت کو بہرہ ور کریں گے۔

یہ اس کتاب میں طے ہے کہ آپؐ کے ظہور سے چھ ماہ پہلے ہونے والے واقعات اور حالات کو بیان کریں لہذا ظہور کے بعد اور آپؐ کی حکومت سے جو مخلوقات کو فائدہ حاصل ہوں گے اور اس حکومت کا دائرہ اور اس کی برکات کو اس جگہ بیان کرنے سے معذور ہیں۔

اس بارے تاریخ بعد از ظہور آیت اللہ شہید محمد صادق صدر کی اور عصر ظہور شیخ علی الکلورانی کی جو اردو میں سید افتخار حسین کا ترجمہ ہے، اس میں پڑھیں۔ خداوند سے دعا ہے کہ ہمیں اپنے ولی کے یاوران اور ناصران سے قرار دے اور حضرت کی حکومت کے ظہور اور ظہور کے بعد والے تمام مراحل میں ہم بھی شریک ہوں اور آپؐ کی حکومت کی برکات سے مستفید ہوں۔

سفینی کے لشکر کی تباہی کے متعلق احادیث

حضرت امام جعفر صادق (علیہ السلام) فرماتے ہیں کہ

”حضرت قائم (علیہ السلام) کے لئے پانچ علامات حتمی ہیں۔

۱۔ سفینی ۲۔ یمانی ۳۔ آسمان سے یکدم آواز کا آنا ۴۔ نفس زکیہ کا قتل ہونا

۵۔ بیداء میں زمین کا لشکر کو نکل لینا، زمین بیداء کا دھنسا

(الغیبة نعمانی ص ۱۶۹، اعلام الوری ص ۲۲۶، منتخب الاثر ص ۴۵۸، بشارۃ الاسلام ص ۱۱۹)

اصح بن خباتہ حضرت علی (علیہ السلام) سے روایت بیان کرتے ہیں آپؐ نے فرمایا:

”سفینی کا سرخ پرچم کیسا تھ خروج کرنا ہے، اس کی فوج کا کمانڈر بنی گلب کا ایک مرد ہوگا، سفینی کی افواج کے بارہ ہزار سوار مکہ اور مدینہ کا رخ کریں گے (دوسری روایت میں ستر ہزار سپاہی ہیں شاید وہ سب ان سوار یوں پر ہوں گے جن سوار یوں کا ذکر اس روایت میں ہے) اس لشکر کی کمان بنی امیہ کے ایک مرد کے ہاتھ میں ہوگی جسے خزیمہ کہا جاتا ہوگا جو بائیں آنکھ سے اندھا ہوگا اور اس کی آنکھ پر بڑی جھلی ہوگی، مردوں جیسی شاہت رکھتا ہوگا، مردوں جیسا ہوگا، اپنے پرچم سمیت وہ مدینہ میں آئے گا اور مدینہ میں ابوالحسن اموی کے گھر قیام کرے گا، پھر اپنے سپاہیوں کی ایک جماعت خاندان پیغمبر اکرمؐ کے ایک شخص کی طرف بھیجے گا جس کے گرد شیعہ جمع ہوں گے پھر وہ

عطفان قبیلہ کے ایک کمانڈر کی قیادت میں افواج کو مکہ کی طرف روانہ کرے گا، مکہ کے راستہ میں ایک سفید صحراء میں پہنچیں گے، اور اس صحراء کی زمین میں پورا لشکر دھنس جائے گا فقط دو آدمی اس پورے لشکر سے بچ جائیں گے تاکہ یہ دوسروں کے واسطے نشان عبرت ہوں، اللہ تعالیٰ ان کے چہروں کو پیٹھ کی طرف پھیر دے گا۔“

(بخاری الانوار ج ۵ ص ۲۳، الترمذی ج ۲ ص ۱۱۹، بشارۃ الاسلام ص ۵۸، یوم الخلاص ص ۶۷)

قرآنی آیات کی تاویل کا دن

حضرت امام جعفر صادق (علیہ السلام) کے فرمان کے مطابق درج ذیل آیات کی تاویل اس دن ظاہر ہوگی سورہ سباء آیت ۵۱ تا ۵۴ ”اور اگر آپ وہ وقت ملاحظہ کریں جب کہ یہ کفار (باغی گروہ) گھبرائے پھریں گے پھر نکل بھاگنے کی کوئی صورت نہ ہوگی اور قریب کی جگہ سے گرفتار کر لئے جائیں گے اس وقت کہیں گے کہ ہم اس قرآن پر ایمان لائے لیکن اس قدر درجہ سے (مطلوبہ چیز) کیسے ہاتھ آسکتی ہے؟ اس سے پہلے تو انہوں نے اس سے کفر کیا تھا اور دور دراز سے پردہ حائل کر دیا جیسے کہ اس سے پہلے بھی ان جیسوں کے ساتھ کیا گیا وہ بھی انہی کی طرح شک و تردید میں پڑے ہوئے تھے۔“

سورہ نساء آیت ۴۷ ”اے اہل کتاب! جو کچھ ہم نے نازل فرمایا ہے جو اس کی بھی تصدیق کرنے والا ہے جو تمہارے پاس ہے اس پر ایمان لاؤ اس سے پہلے کہ ہم چہرے بگاڑ دیں اور انہیں لوٹا کر پیٹھ کی طرف کر دیں یا ان پر لعنت بھیجیں جیسے ہم نے ہفتہ کے دن والوں پر لعنت کی اور اللہ کا کام تو کیا ہوا ہے (حتمی ہے)۔“

حضرت امام جعفر صادق (علیہ السلام) نے ایک اور جگہ فرمایا کہ ”سفینی اپنا لشکر مدینہ بھیجے گا اس کے فوجی مدینہ کو ویران کر دیں گے قبر اطہر کو منہدم کر دیں گے اور مسجد رسول کو ان کی سواریاں آلودہ کر دیں گی۔“

جناب حدیث یثاقی نے حضرت جینبر اکرمؑ سے روایت نقل کی ہے کہ

”دوسری فوج مدینہ میں وارد ہوگی تین دن رات مدینہ کو لوٹیں گے پھر مدینہ سے نکل کر مکہ کا رخ کریں گے جب وہ بیداء وادی میں پہنچیں گے تو اللہ تعالیٰ جبرائیلؑ کو بھیجے گا اور جبرائیلؑ کے لئے اللہ کا حکم ہوگا کہ جاؤ اور اس لشکر کو ہلاک کر دو پس جبرائیلؑ اپنے پاؤں کی ایسی ٹھوک مارے گا کہ اللہ تعالیٰ ان سب کو اسی زمین میں ہلاک کر دے گا ان میں سے دو مردوں کے سوا کوئی نہیں بچے گا وہ دونوں بھیدیہ قبیلہ سے ہوں گے..... اسی حوالے سے یہ بات کہی گئی ہے کہ بھیدیہ قبیلہ کے پاس یقینی خبر موجود ہے اور سورہ سباء کی آیت ۵۱ میں اللہ تعالیٰ کا فرمان کا اشارہ اسی طرف ہے۔“

سفیانی کا لشکر حضرت امام مہدیؑ کی تلاش میں

جابر بن یزید الجعفی نے حضرت امام محمد باقر (علیہ السلام) سے روایت نقل کی ہے کہ

”سفیانی مدینہ کی جانب ایک لشکر روانہ کرے گا اس وقت حضرت امام مہدی (علیہ السلام)

مدینہ سے مکہ چلے جائیں گے سفیانی کے لشکر کا امیر اس بات سے آگاہ ہو جائے گا کہ حضرت امام مہدی (علیہ السلام) مدینہ سے مکہ چلے گئے ہیں لہذا وہ ایک لشکر کو ان کے پیچھے مکہ کی جانب بھیجے گا وہ لشکر اس کو نہ پاسکے گا۔ حضرت امام مہدی (علیہ السلام) مکہ میں اس طرح خوف کے عالم میں داخل ہوں گے جس طرح موسیٰ (علیہ السلام) بن عمران کی حالت تھی۔ (سورہ ہصص آیت ۱۸، ۲۱)

لشکر کا کمانڈر اپنے لشکر سمیت بیداء میں اترے گا آسمان سے نداء دینے والا آواز دے گا اے بیداء زمین ان سب کو ہلاک کر دے انہیں زندہ نکل جا۔

(حوالہ جات: کشف الغم ج ۳ ص ۳۳۵، ازہام الناصب ص ۲۸، ۱۷۷، مشیر الاثران ص ۲۹۸، بحار الانوار ج ۵۲ ص ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲)

ایک چوپان کی سفیانی کے لشکر کے بارے میں گفتگو

حضرت امام محمد باقر (علیہ السلام) نے ایک اور حدیث میں فرمایا ”سفیانی، ابوسفیان بن

حرب کی نسل سے ہو گا وہ اس کی طرف (مکہ والوں کی جانب) ایک لشکر روانہ کرے گا جو چاندنی رات میں بیداء کی سرزمین پر اتریں گے اس جگہ سے ایک چوپان گزرے گا وہ اپنے آپ سے کہہ

رہا ہوگا (اس آواز کو سب لشکر والے سنیں گے) مکہ کے لوگ کتنے بے چارے ہیں کہ یہ لشکر ان پر کیا مصیبت لائیں گے؟ پھر وہ وہاں سے چلا جائے گا بعد میں جب وہ اسی جگہ سے واپسی پر گزرے گا تو ان کو وہاں پر نہ پائے گا تو وہ کہے گا سبحان اللہ؟ سارے ایک وقت میں کوچ کر کے چلے گئے پس وہ ان کے ظہر نے کی جگہ پر آئے گا، وہ لباس کا ایک ٹکڑا دیکھے گا کہ کچھ اوپر لٹکا ہوا ہے اور باقی زمین میں چلا گیا ہے وہ اس لباس کو اپنی طرف پھینچے گا تاکہ اسے باہر نکالے لیکن وہ ایسا نہ کر سکے گا تو وہ اس سے سمجھ جائے گا کہ یہ سب زمین کے اندر غرق ہو گئے ہیں۔“ (بشارة الاسلام ص ۱۸۲، یوم الخلاص ۶۹۲)

سفینی لشکر کے بشیر و نذیر

حضرت امیر المومنین (علیہ السلام) اس بارے اس طرح بیان فرماتے ہیں کہ
 ”..... بہر حال مدینہ سے (مکہ) جانے والا لشکر جب بیداء کی سرزمین میں پہنچے گا تو جبرائیل ایک بڑی بھاری آواز دے گا کوئی ایک بھی ان سے باقی نہ رہے گا اور زمین ان سب کو نگل لے گی اور لشکر کے آخری دو مرد بچ جائیں گے ایک بشیر اور دوسرا نذیر ہوگا پس جبرائیل ان کو آواز دے گا، اللہ تعالیٰ ان کے چہروں کو الٹا دے گا، وہ گردن سے پیچھے کی سمت مڑ جائیں گے، نذیر سفینی کے پاس جائے گا اور اس کے لشکر کے ساتھ جو کچھ ہو اس کی اسے اطلاع دے گا۔“
 (الزام الناصب ج ۲ ص ۱۹۸، یوم الخلاص ۶۷۹)

منفصل بن عمر حضرت امام جعفر صادق (علیہ السلام) سے روایت بیان کرتے ہیں کہ
 ”حضرت قائم (علیہ السلام) کے پاس (مکہ میں) ایک آدمی پہنچے گا جس کا چہرہ گردن سمیت الٹے رخ پشت کی طرف ہوگا اس کی گردن سینے کی طرف اور چہرہ پشت کی طرف ہوگا، حضرت قائم (علیہ السلام) کے سامنے آکر کھڑا ہوگا اور کہے گا۔“

بشیر کی مکہ میں آمد اور سفینی لشکر کی تباہی کا حال

اسے میرے سردار! میں بشارت دینے والا ہوں، ایک فرشتہ نے مجھے حکم دیا ہے کہ میں

آپ کے پاس آؤں اور میں آپ کو بیدار زمین میں سفیانی کے لشکر کے ہلاک ہونے کی خبر دوں۔
 حضرت قائم (علیہ السلام) اس سے فرمائیں گے: اتم اپنا اور اپنے بھائی کا واقعہ بیان کر دو وہ
 کہے گا میں اور میرا بھائی سفیانی کے لشکر میں تھے ہم نے دمشق سے لے کر زوراء (بغداد) تک
 سامنے آئے والی ہر آبادی کو ویران کر کے زمین بوس کر دیا ہم نے کوفہ کو ویران کیا، پھر مدینہ شہر کو تباہ
 کیا، منبر رسول کو توڑا، ہماری سواریوں نے رسول اللہ کی مسجد میں غلاظت پھیلا کر آلودہ کیا اور پھر ہم
 مدینہ سے نکل کھڑے ہوئے..... ہم بیت اللہ (کعبہ) کو خراب کرنے کا ارادہ رکھتے تھے اور مکہ
 والوں کا قتل عام کرنا چاہتے تھے جب ہم بیدار کی سرزمین پر پہنچے تو ہم اس زمین پر اترے ہم نے
 وہاں پر پڑاؤ کیا ایک زوردار آواز دیئے والے نے اس طرح آواز دی: ”اے بیدار کی زمین! ان
 ظالموں کو نگل جا“ پس زمین اچانک پھٹی اور پورے لشکر کو نگل گئی، خدا کی قسم زمین کے اوپر ناقہ کی
 رسی کے سوا (سواری کی نشانی) کچھ باقی نہ بچا، اس کے علاوہ میں اور میرا بھائی بچ گئے، ہم اسی
 حالت میں موجود تھے کہ اچانک ایک فرشتے نے ہمارے چہروں پر تھپڑ مارا ہمارے چہرے پیچھے کی
 طرف مڑ گئے جیسا کہ آپ مجھ کو اس وقت دیکھ رہے ہیں۔ پس اس فرشتے نے میرے بھائی سے کہا
 ”وائے ہوتم پر تم دمشق میں سفیانی کے پاس چلے جاؤ اور اسے جا کر مہدی آل محمد کے ظہور اور ان کی
 مکہ میں آمد سے آگاہ کرو اور اسے اس کے خطرناک انجام سے ڈراؤ، اسے بیان کرو کہ اللہ تعالیٰ
 نے اس کے لشکر کو بیدار میں کس طرح ہلاک کر دیا ہے؟“

اس کے بعد اس فرشتے نے مجھ سے یہ کہا، اے بشیر! تم مکہ میں حضرت امام مہدی (علیہ
 السلام) کے پاس چلے جاؤ اور انہیں ظالموں کے ہلاک ہونے کی خبر دو اور ان کے ہاتھ پر توبہ کرو
 کیونکہ وہ تمہاری توبہ قبول کریں گے پس حضرت قائم (علیہ السلام) اس کے چہرے پر اپنا ہاتھ پھریں
 گے تو اس کا چہرہ بالکل سیدھا ہو جائے گا وہ حضرت کے ہاتھ پر بیعت کر لے گا اور پھر آپ کے

ساتھ ہی رہے۔“ (بشارۃ الاسلام ص ۲۷۰، الزہراء ص ۲۸۹، المہدی من المہدی الطہور ص ۶۲، بیوم الخلاص ص ۲۹۳)

نذیر اور بشیر کے انجام کے بارے میں ایک سوال

اس جگہ سوال یہ ہے کہ نذیر سفیانی کی طرف کیوں گیا؟ اور اسے لشکر کے ہلاک ہونے کی خبر دینے کے بعد فوراً مر گیا اور بشیر، حضرت امام مہدی (علیہ السلام) کے پاس آیا اور توبہ کر لینے کی اسے توفیق ملی اور وہ اپنی پہلی حالت میں واپس آ گیا اور زندہ رہا، بعد میں حضرت کے لشکر میں موجود رہا

ان دونوں کا انجام مختلف کیوں ہے؟

اس کے جواب کے لئے ہمیں آیات و روایات کے مضامین پر نگاہ کرنا ہوگی بعض اوقات ایسے ثواب کا تذکرہ کچھ اعمال کے بارے میں ہوتا ہے کہ انسان ان کے اجر و ثواب مقدار سن کر حیرت زدہ ہو جاتا ہے اسی طرح کچھ ایسے واقعات و حالات کا تذکرہ بھی ملتا ہے کہ جب وہ رونما ہوتے ہیں تو ان کی حکمت و فائدہ کا علم نہیں ہو پاتا اس سلسلہ کو آپ حضرت موسیٰ (علیہ السلام) کے قصہ میں سورہ کہف کی آیت ۶۳ تا ۸۲ میں پڑھ سکتے ہیں ہم اس واقعہ سے یہ بات استنباط کر سکتے ہیں کہ بعض اوقات والدین کی نیکی اور ان کی اچھائی کے اثرات اور فوائد ان کی اولاد کو پہنچتے ہیں جس طرح قصہ موسیٰ و حضرت میں نیک والدین کے ناصح بیٹے قتل کیا جاتا ہے اور نیک والدین کے یتیموں کے لئے دیوار کو بنایا جاتا ہے لہذا ان دونوں کی مختلف سرنوشت اور متضاد انجام کی حقیقت کو جاننے کے لئے اس کی سابقہ زندگی، اس کے والدین کے حالات کو جاننا ہوگا یہ بات تو یقینی ہے کہ ایک کو توبہ کی توفیق ملی ہے جب کہ دوسرے کو نہیں ملی ان میں ان کا اپنے کردار، ان کے والدین کے کردار کا ضرور عمل دخل ہوگا یہ فرق بلاوجہ نہیں ہے (بہر حال خدا توفیق دے اور ہم اس منظر کو اپنی آنکھوں سے دیکھیں اور خود حضرت سے اس کی وجہ بھی دریافت کریں فی الحال تو ہمیں تسلیم کرنا ہوگا کہ ایسا بھی ہوتا ہے اور اس میں ضرور کوئی نہ کوئی وجہ ہوگی)

حضرت قائم (علیہ السلام) کی مدینہ کی طرف روانگی

حضرت امام محمد باقر (علیہ السلام) فرماتے ہیں کہ ”حضرت قائم (علیہ السلام) مدینہ کی طرف واپس آئیں

گے، بیدار کی سر زمین سے آپ کا گزر ہوگا، آپ اپنی افواج سے فرمائیں گے کہ یہ وہ زمین ہے جہاں پر ظالموں کو ہلاک کیا گیا اور زمین نے ان کو زندہ نگل لیا۔ (سورہ نحل آیت ۴۵، ۴۶ کا اشارہ اسی طرف ہے)

ترجمہ: ”بدترین داؤچ کرنے والے کیا اس بات سے بے خوف ہو گئے ہیں کہ اللہ تعالیٰ انہیں زمین میں دھنسا دے یا ان کے پاس ایسی جگہ سے عذاب آجائے جہاں کا انہیں وہم و گمان بھی نہ ہو یا انہیں چلتے پھرتے پکڑ لے یہ کسی صورت میں اللہ تعالیٰ کو عاجز نہیں کر سکتے۔“

jabir.abbas@yahoo.com

غیبت کے آخری سال کی دوسری ششماہی میں رونما ہونے والے واقعات کی زمان بندی کے لحاظ سے فہرست

مہینہ	دن	جگہ	واقعات
رجب	۲۰ جمادی الاولیٰ سے	شام (سوریا)	۱۔ بہت زیادہ بارشیں ہوں گی جس وجہ سے آبادیاں ویران ہو جائیں گی۔
۱۰ رجب	تک	یمن	۲۔ سفیانی (عثمان بن عصفہ) کے انقلاب کا آغاز
		ایران	۳۔ یمنی سید کے انقلاب کا آغاز
		سورج	۴۔ سید خراسانی کے قیام کا آغاز
			۵۔ سورج کی قرص (وسط) میں حضرت مسیح کے سر اور سینے کا ظاہر ہونا۔ (یا امیر المومنین کا ظاہر ہونا)
		زمین	۶۔ تین آوازیں آسمان سے آئیں گی
		اور آسمان کے	الف۔ سب آگاہ ہو جاؤ تمام ظالموں پر اللہ کی لعنت ہے۔
		درمیان	ب۔ قیامت قریب ہے اے مومنو! (یعنی ظہور کا وقت قریب ہے)
			ج۔ خداوند نے مہدی آل محمد کو بھیج دیا ہے ان کی بیعت کرو اور ان کی اطاعت کرو۔
			د۔ آسمان سے ایک ہاتھ ظاہر ہوگا جو کسی بات کی طرف اشارہ کرے گا۔

مہینہ	تاریخ دن	جگہ	واقعات
رجب	۱۰ رجب	سورج	۸۔ سورج تین گھنٹے تک حرکت سے رک جائے گا ۹۔ چاند گرہن لگے گا
شعبان		عالم اسلام و پوری دنیا	ہر جگہ انقلابات ہوں گے، جنگیں ہوں گی، بے امنی ہوگی، دہشت گردی عروج پر ہوگی، سیاسی بحران ہوگا، افتراق و انتشار ہوگا، اقتصادی بحران ہوگا، یہ پچھلے مہینوں کا تسلسل ہوگا۔
رمضان المبارک	۱۲ رمضان	سورج آسمان سے آواز	۱۔ غیر طبعی اور معمولات سے ہٹ کر سورج گرہن لگے گا۔ ۲۔ یکدم زوردار آواز آسمان سے آئے گی (فضاء سے آواز کا آنا) الف: یہ آواز جبرائیل کی ہوگی کہ حق حضرت مہدیؑ اور ان کے شیعوں کے ساتھ ہے، حق علیؑ اور ان کے شیعوں کے ساتھ ہے۔ ب: دوسری آواز ابلیس کی ہوگی کہ حق سفیانیؑ اور اس کی جماعت کے ساتھ سے آواز ہے۔
رمضان المبارک	۲۵	چاند شام (دُشَق)	۳۔ معمولات سے ہٹ کر غیر طبعی طور پر چاند گرہن لگے گا۔ بنی گلب قبیلہ کے تیس ہزار افراد کا سفیانی کی حمایت کا اعلان کرنا اور اس کی بیعت میں آنا
شوال		سوریا کے شہر	قرقینسا کا مشہور خونخوار معرکہ لگے گا، ظالم و شنگر افواج کے ایک لاکھ (دس لاکھ) سپاہی مارے جائیں گے، سفیانی کو اس معرکہ میں کامیابی ہوگی، مغربی دیرالزور کے اتحادی افواج سفیانی کا ساتھ دیں گی، عراق سے بنی عباس سے تعلق رکھنے والا اپنی فوج سمیت شکست کھائے گا۔ شوال میں عالم اسلام میں افراتفری بہت زیادہ ہوگی، سابقہ مہینہ میں عالم اسلام بالخصوص اور پوری دنیا بالعموم جن بحرانوں سے دوچار ہوگی ان کا تسلسل جاری رہے گا اور اس میں مزید شدت آئے گی۔

ذیقعدہ	۲۱-۲۲	عراق	۱۔ مختلف قبائل، گھرانے، لوگ غذائی مواد حاصل کرنے کے لئے مسافرت کریں گے، قحط کی کیفیت ہوگی، بالخصوص سوریا اور اس کے قریبی شہر جو عراق اور ترکیہ کی جانب اس کے ساتھ لگتے ہیں ان کی یہ حالت ہوگی۔
مہینہ	تاریخ دن	جگہ	حالات و واقعات
ذالحجہ	۱۰ ذالحجہ	عراق (کوفہ)۔ سفیانی کا لشکر کوفہ میں داخل ہوگا، قتل عام ہوگا، ستر علماء صالحین کا قتل ہوگا۔ حیرہ (نجف) میں ایک کمانڈر کا قتل ہوگا، خاقین اور جلولا کے درمیان ایک جلیل القدر شخصیت کا قتل ہوگا، نجف کی ویرانی ہوگی۔	
		مکہ مکرمہ	۲۔ حجاج کو لوٹا چھڑے گا۔ ۳۔ منیٰ میں فسادات ہوں گے، عصمت دری کی جائے گی، ۴۔ حکمران تبدیل ہوں قتل ہوں گے۔
	۲۵ ذالحجہ	مکہ مکرمہ	۴۔ نفس زکیہ کو مسجد الحرام میں رکن اور مقام کے درمیان شہید کیا جائے گا۔
		مدینہ منورہ	نفس زکیہ کے چچا زاد بھائی ہاشمی سید کا اپنی ہمشیرہ کے ہمراہ قتل ہوگا اس کا نام محمد اور ہمشیرہ کا نام فاطمہ ہوگا۔ مسجد نبوی میں انہیں پھانسی دے کر شہید کیا جائے گا۔
محرم	۹ محرم	مکہ مکرمہ	۱۔ مکہ معظمہ میں حضرت امام مہدیؑ کے پورے عالم سے ۳۱۳ ناصران کا اجتماع۔
الحرام	الحرام	مکہ مکرمہ	۲۔ حضرت امام مہدیؑ کا ظہور پر نور
	۱۰ محرم		الف: حضرت امام مہدیؑ کا رکن اور مقام کے درمیان خطبہ دینا۔
	الحرام		ب: حضرت امام مہدیؑ کے ساتھ آپ کے ناصران کی بیعت و شرائط کے مراحل۔
			ج: جبرائیلؑ کی آواز

مدینہ منورہ		
۳۔ سفیانی کی افواج مدینہ پر حملہ اور مدینہ کی تاراجی، روضہ رسولؐ کی بے حرمتی ویرانی، منبر رسولؐ کو توڑنا پھوڑنا۔		
۴۔ بیداء وادی میں سفیانی کی افواج کا زمین میں غرق ہونا۔	۵۔ محرم الحرام	
۵۔ بشیر کا مکہ میں وارد ہونا، نذیر کا سفیانی کے پاس جانا۔	بیداء مدینہ و مکہ کے درمیان	

باب ششم

تکمیلی ابجاث

ظہور کی شرائط



ظہور کی نشانیاں اور آغاز



ظہور کی شرائط

jabir.abbas@yahoo.com

ایک تاریخی حقیقت

ہمیشہ تاریخ میں یہ ہوتا رہا ہے کہ پیغمبروں اور الہی نمائندوں کے مد مقابل جابروں، ظالموں اور سنگروں نے قیام کیا ہے اور ان کے پیغام کا انکار کیا، انہیں اذیتیں دیں اور انہیں کام کرنے سے روکا اور یہ سلسلہ جاری رہا یہاں تک کہ الہی پیغمبروں کے سلسلہ کی آخری کڑی خاتم الانبیاء حضرت محمد شریف لے آئے آپ کے ساتھ جو کچھ ہوا اس پر آپ کا یہ جملہ مکمل روشنی ڈال رہا ہے ”ما اودی نسی قط مثل ما اودیت“ ”کسی نبی کو ہرگز اس قدر اذیت نہیں پہنچائی گئی جس طرح مجھے اذیت دی گئی“۔ (الجامع الصغیر ج ۲ ص ۱۴۴، اربعین حدیث امام خمینی ص ۲۴۶)

قرآن مجید نے بھی اس مسئلہ کو اس ہی انداز میں بیان کیا ہے سورہ یسین آیت ۳۰ ”ایسے بندوں پر افسوس! کبھی بھی کوئی رسول ان کے پاس نہیں آیا جس کی انہوں نے ہنسی نہ اڑائی ہو“۔

طویل انسانی معاشرہ کی داستان

یہ مظالم انواع و اقسام کے تھے کبھی شہر بدری، کبھی گالم گلوچ، کبھی پتھراؤ، کبھی جنگ و جدال، کبھی ناروا الزامات، کبھی محاشی بائیکاٹ، سوشل بائیکاٹ، غرض پوری انسانی تاریخ الہی نمائندگان کے خلاف ظلم و جور کی داستانوں سے بھری پڑی ہے، اللہ کے ہر نبی، اللہ کے ہر نمائندہ کے ساتھ مخلوق نے اچھا برتاؤ نہیں کیا، اور نہ ہی ان کا ساتھ دیا، جو پیغمبروں کے ساتھ ہوا اس سے بڑھ کر یہ مظالم حضور کی رحلت کے بعد آپ کی بیٹی جناب فاطمہ الزہراء (سلام اللہ علیہا)، آپ کے وصی و جانشین حضرت علی (علیہ السلام) اور آپ کے گیارہ فرزندوں امام حسن مجتبیٰ (علیہ السلام) سے امام حسن عسکری (علیہ السلام) تک ڈھائے گئے باوجودیکہ ان سب میں اعلیٰ ملکوتی صفات موجود تھیں، وہ اعلیٰ کمالات کے مالک تھے، کسی کو دکھ نہ دیتے تھے، ہر ایک کی خیر چاہتے تھے، سب انسانوں سے ہمدردی رکھتے تھے، سب کی ہر قسمی علمی، فنی، اقتصادی، معنوی، مادی، مشکلات حل فرماتے تھے..... رسول اللہ کی رحلت کے بعد اڑھائی سو سال..... انتہائی شرمناک رویہ مسلمانوں نے ان ذوات مقدسہ سے اپنایا اس عرصہ میں آپ حضرات (علیہم السلام) پر مظالم کی انتہا کر دی گئی ایسے ظلم کئے گئے

جن کے ذکر سے انسان کا سر شرم سے جھک جاتا ہے، آپ کو عالم اسلام نے فقط سیاسی اور اجتماعی میدانوں سے ہی دور نہیں کیا بلکہ خاموش انداز سے علمی کام کرنے سے بھی آپ کو روکتے رہے، بنی امیہ اور بنی عباس ہر دو خاندان کے حکمرانوں نے اہل بیتؑ پر ظلم کی انتہا کر دی، ان کے نام و نشان تک کو مٹانے کی ہر قسمی کوشش کی گئی آخر کار یہ سب شہید ہو گئے کسی کو تلوار سے شہید کیا گیا اور کسی کو زہر دے کر شہید کیا گیا۔

اس پورے عرصہ میں الہی نمائندگان کو انسانوں کے درمیان اللہ تعالیٰ نے اس لئے رکھا تا کہ اتمام حجت ہو اور اللہ کی زمین اللہ کی نمائندگی سے خالی نہ ہو اور کسی کو یہ کہنے کا موقع نہ ملے کہ اگر خدا نے ہماری ہدایت کے لئے انتظام کیا ہوتا تو ہم بھی ہدایت پا جاتے، یہ سب اتمام حجت تھا، جو حضرت امام حسن عسکری (علیہ السلام) کی شہادت تک پہنچتا ہے، اب اس کے بعد اللہ تعالیٰ کے نظام الہی میں آخری حجت ہی باقی تھی جس پر کائنات کا اختتام اللہ تعالیٰ نے کرنا ہے۔ البتہ ہدایت کے لیے قیامت تک باقی رہنے والی کتاب قرآن مجید کو اللہ تعالیٰ نے اپنے آخری پیغمبرؐ پر اتارا اور انہوں نے اس تفسیر اور تشریح خود فرمائی اور بعد میں اس کتاب کی تفسیر اور تشریح کی ذمہ داری اپنے معصوم اوصیاء کے سپرد کر دی اور یہ کتاب کی تشریح کا سلسلہ اللہ کے آخری نمائندہ کی غیبت کبریٰ کی شروع ہونے تک جاری رہا غرض انسانوں کو امن کے حصول واسطے اور اپنا نظام زندگی چلانے کے لیے جو کچھ درکار تھا وہ سب کچھ ۳۳ سال میں بیان کر دیا گیا۔

الہی نمائندہ کی غیبت کا فلسفہ

ایک طرف انسانوں کی ہٹ دھرمی، خدائی نمائندگان سے مسلسل حالت جنگ میں رہنا اور بالآخر انہیں شہید کر دینا، دوسری جانب اللہ کی زمین پر اللہ کی حجت اور الہی نمائندگی کے وجود کا ضروری ہونا، کیونکہ جب تک انسان ہے تو اس کے ساتھ ہدایت دینے والا اللہ کی طرف سے نمائندہ بھی ضرور ہوگا۔ اگر دو آدمی روئے زمین پر ہوں گے تو ان میں سے ایک اللہ کا نمائندہ ہدایت دینے کے لئے موجود ہوگا۔

تیسری بات یہ کہ انسانی معاشرہ فکری طور پر ناپختہ تھا، مقدس انسانوں اور کامل ہستیوں سے بہرہ ور ہونے کی پوری صلاحیتیں انسان میں موجود نہ تھیں، البتہ انسان کی معنوی اور مادی ترقی کے لئے جو بنیادیں درکار تھیں ان کو اللہ تعالیٰ نے اپنے نمائندگان کے ذریعہ اور اپنی آخری کتاب قرآن مجید کے واسطے سے بیان کر دیا تھا، ثواب الہی مصلحت اور انسان کا مفاد اسی میں تھا کہ اللہ تعالیٰ..... حالات سازگار ہونے تک اور انسان کے فکری ارتقاء اور ان میں اعلیٰ افکار کو سمجھنے کی صلاحیت بیدار ہو جانے تک، اپنی آخری حجت، اپنے آخری خلیفہ اور اپنے آخری پیغمبر کے آخری وہی حضرت امام مہدی (علیہ السلام) کو اپنی مضبوط حفاظت میں قرار دے وہ لوگوں میں موجود رہیں لیکن لوگ ان کو پہچان نہ سکیں اور انہیں کسی قسم کا نقصان نہ دے سکیں اور اس دن کی انتظار میں رہیں کہ حالات ایسے بن جائیں کہ لوگوں کے درمیان وہ آکر اللہ کے نظام کے نفاذ کے لئے ضروری اقدامات کریں، بس یہی آخری حجت کی غیبت کا ظاہری فلسفہ ہے باقی حقیقت حال سے خود اللہ تعالیٰ ہی آگاہ ہے اور ظہور کے بعد ہی غیبت کا اصل فلسفہ واضح ہوگا۔

لوگوں کے اندر عمومی آمادگی

جی ہاں! وہ روز ضرور آئے گا جب سنگدل انسان کو ہوش آئے گا، جان لیوا مایوسی ان کے دل و دماغ پر چھا جائے گی، بد امنی، بے سکونی، بے آرامی سے ان کی جان نکل رہی ہوگی، انسان اپنے نیار کردہ ہر قسمی نظامات کا تجربہ کر لے گا، لیکن نہ امن ملے گا، نہ آسودہ حال ہوگا، نہ خوشحالی اس کے حصہ میں آئے گی، ایسے عمومی حالات پوری انسانیت پر آئیں گے کہ ہر انسان صمیم قلب سے یہ کہے گا اور اس پر اس کا ایمان کامل ہوگا کہ حجت الہی کے بغیر ان کے بگڑے ہوئے حالات کو کوئی نہیں سنوار سکتا، سب خاموش انداز میں یہ درخواست کریں گے کہ اے اللہ! جسے پردہ میں بٹھا رکھا ہے اسے اذن خروج عطا فرما اور اس کے ذریعہ دنیا سے ظلم و ستم کی بساط کو پلٹ دے۔

برے عالم پر عدالت الہی کا نفاذ فرما دے۔

روز موعود کی نشانیاں

ظاہر ہے ایسے امید افزاء یوم موعود کی نشانیاں ہونی چاہیں، اس کے لئے مقدمات ہوں، شرائط ہوں، ہر انقلاب کے واسطے پہلے فضاء سازگار بنائی جاتی ہے، اس انقلاب کی مناسبت سے حالات بنائے جاتے ہیں، انقلاب کے لئے وسائل فراہم کئے جاتے ہیں، ایسے مقدمات کے بعد ہی انقلاب لایا جاتا ہے اور پھر یہ بھی ہے کہ جتنا بڑا انقلاب ہوتا ہے اتنے بڑے اقدامات ہوتے ہیں اور جس انقلاب کی جڑیں نظریاتی ہوتی ہیں تو اس کے شرائط دوسرے انقلابات سے مختلف ہوتے ہیں۔

حضرت امام مہدی (علیہ السلام) کے انقلاب کی ہمہ گیری

حضرت امام مہدی (علیہ السلام) کا انقلاب ایسا انقلاب ہوگا جس کی مثال حضرت آدم (علیہ السلام) سے لے کر اس دن تک نہیں ملتی یہ انقلاب روئے زمین پر چھا جائے گا، اس انقلاب کی آرزو سارے انبیاء کو تھی اور سارے آئمہ بھی اسی انقلاب کے درخت کی آبیاری کرتے رہے، سارے آئمہ حقیقی عدالت اور الہی عدالت کو وجود میں لانے کے لئے محنت کرتے رہے، روئے زمین کے سارے انسانوں کو ہدایت دینے میں مصروف رہے کہ وہ جب آئیں گے تو تمام طبقاتی نظاموں کا خاتمہ کر دیں گے، قومی، قبائلی، رنگ و نسل کی بنیاد پر قائم ہونے والی حکومتوں کا خاتمہ ہوگا، بشریت اور انسانیت کو جہالت کی قید سے آزادی دلائے گا، علم و ٹیکنالوجی کا راج ہوگا، جہالت کا خاتمہ ہوگا، بد امنی ختم ہوگی، امن بحال ہوگا، دہشت گردی کا خاتمہ ہوگا، پیار و محبت کی فضاء قائم ہوگی، ہر انسان کو آزادی اور حقیقی آزادی ملے گی انسان اپنے حقیقی شرف کو پالے گا۔

اس انقلاب کے آنے سے نہ ظالم رہے گا اور نہ ظلم رہے گا اور نہ ظلم ہی کا نشان بچے گا، نہ جہالت ہوگی نہ جاہلوں کا راج ہوگا، انسان کو اپنی گمشدہ متاع مل جائے گی، انسان اپنی اصلیت کو جان لے گا، ہر انسان محترم ہوگا، تمام نا انصافیوں کا خاتمہ ہوگا، اتنا بڑا الہی انقلاب، جس کی خبر ہر نبی نے دی، جس کے لئے آخری پیغمبر نے اپنی امت کو آگاہ کیا، جس کی خاطر گیارہ آئمہ (علیہم

السلام) کو شال رہے، جس دن کی انتظار میں حضرت امام مہدی (علیہ السلام) پردہ غیبت میں موجود ہیں، اتنے بڑے وسیع، عالمی، ہمہ گیر الہی، قرآنی، محمدی، علوی، حسنی، حسینی، انقلاب کے لئے مقدمات ہیں، شرائط اور حالات ہیں جس سے آگاہی ضروری ہے۔ (اس بارے تفصیلات معلوم کرنے کے لئے تاریخ الغیبة الکبریٰ، تاریخ مابعد الظہور، دائرة المعارف الامام المہدی کا مطالعہ کریں)

حضرت امام مہدی (علیہ السلام) کے انقلاب کی شرائط اور مقدمات

اس عالمی انقلاب کی شرائط و مقدمات کچھ اس طرح ہیں۔

۱۔ ایسی کامل و مکمل فکری آئینہ یا لوجی کا موجود ہونا جو ہر جگہ اور ہر زمانہ میں نفاذ کے قابل ہو اور پوری انسانیت کی رفاہ اور خوشحالی کی ضمانت دے سکے۔

جس طرح ہم مشاہدہ کر رہے ہیں اور ہم سب جانتے ہیں کہ انسان کا ناقص ذہن ہمہ جہتی پورے عالم میں عدالت کا نظام رائج کرنے سے قاصر رہا ہے، اس میدان میں وہ بری طرح ناکام رہا ہے کسی ایک خطہ میں بھی عدالت نافذ نہیں کر سکا چہ جائیکہ یہ انسان پورے عالم میں عادلانہ نظام کا نفاذ کر سکے، چار سو سال سے زیادہ عرصہ ہو گیا ہے کہ یورپ اور امریکہ میں جس عادلانہ اور انصاف پر مبنی قانون کے نفاذ کا اعلان کیا گیا اور لوگوں کو وعدے دیئے گئے وہ بری طرح ناکام رہے ہیں، یہ اس کا ثبوت ہے کہ یہ انسان اپنی اس ناقص عقلی کے ساتھ اس مقصد کو حاصل کرنے سے عاجز ہے، اس کی عاجزی کا اس سے بڑا ثبوت اور کیا ہو سکتا ہے؟ جی ہاں! عدالت کے نام پر انسان کو ظلم و زیادتی کا تحفہ ضرور ملا ہے اور ہر دن ایک نیا ظلم لے کر آ رہا ہے۔

ان ممالک میں علمی، فلسفی، سائنسی، اجتماعی، سیاسی تحقیقات سے جن قوانین کو تیار کیا گیا اور انہیں پاس کیا تو ان کے بنائے ہوئے، قوانین نہ فقط عالمی اور ہمہ گیر نہیں ہیں بلکہ خود ان کے اپنے مسائل کو حل کرنے کے قابل بھی نہیں ہیں۔ اور جب وہ ان قوانین کے ذریعہ اپنی مشکلات کو بھی حل نہیں کر سکتے تو پھر یہ اس قابل کہاں ہیں کہ وہ ان قوانین کو باقی ممالک کے لئے برآمد کریں

موجودہ دور کے انسان کی ناکامی

موجودہ دور کے انسان کو تمام تر مادی ترقی کے باوجود معاشرتی مسائل حل کرنے اور مؤثر عدالتی نظام لاگو کرنے اور معاشرہ سے ظلم و بے عدالتی کے خاتمہ میں بری طرح ناکامی ہوئی ہے اس پر ہزاروں دلیلیں اور ثبوت موجود ہیں اور آج کا ہر انسان اس سے واقف ہے بڑے بڑے دعوؤں کے باوجود جو چیز آج بڑے لیڈر، راہنما، دانشور عوام کو نہیں دے سکے، وہ ایک کامیاب عدالتی نظام ہے اور اگر قوانین بنانے کی حد تک کچھ کامیابیاں حاصل کی گئیں تو ان قوانین کے نفاذ کے مرحلہ میں بری طرح ناکامی نے ان کو عاجز ثابت کر دیا ہے، یہ انسان صدیوں کی جدوجہد کے باوجود اس بارے میں کچھ نہیں کر سکا اور آئندہ بھی دور دور تک اس کی کامیابی کے آثار تک نظر نہیں آتے۔ اسلام آخری دین ہے

”اسلام آخری آسمانی دین ہے جو انسانوں کی ہدایت کے لئے آیا ہے، اس دین نے آغاز ہی سے یہ دعویٰ کیا کہ وہ عدالت کو اس کے معنی و مفہوم اور اسے تمام وسعتوں کے ساتھ پورے جہان پر نافذ اور رائج کرے گا۔“ (سورہ توبہ ص ۲۳، سورہ نور آیت ۵۵، سورہ قصص آیت ۵)

یہ سچ ہے کہ جو اس انسان اور سارے جہان کا خالق ہے وہی اس انسان اور اس جہان کے مسائل و حالات سے واقف ہے اور ان کے باہمی ارتباطات سے بھی آگاہ ہے، وہ اللہ ہے..... سورہ حدید آیت نمبر ۴، اللہ اس انسان کی خلقت کی کیفیت سے آگاہ ہے، اس کی ضروریات اور مسائل سے بھی آگاہ ہے،..... پس وہ اس کے لئے قوانین اور نظام دینے کا حق رکھتا ہے اور اس نے جس طرح اس کے جسم کا نظام بنایا ہے تو اس نے ان انسانوں کے باہمی رہن سہن اور اس انسانی اجتماعی جسم کا بھی نظام بنایا ہے اور وہ نظام اللہ کا دیا ہوا اس انسان کے واسطے اسلام ہے (سورہ آل عمران آیت ۱۹) ”اور اللہ کے سوا کوئی بھی ایسا نہیں جو اس انسان کی معاشرتی اور اجتماعی اور اقتصادی و معاشی زندگی کے لئے نظام دے سکے“ جب کسی کے پاس یہ قابلیت نہیں ہے تو اگر کوئی شخص اسلام کو چھوڑ کر کوئی دوسرا نظام اپنائے گا تو اس سے اپنا مقصد حاصل نہ کر سکے

گا اور وہ ناکام ہو جائے گا۔ (سورہ آل عمران آیت ۸۵)

اللہ تعالیٰ نے اس انسان کو اپنی تمام مخلوقات میں ممتاز بنایا اور اپنی ساری مخلوقات کو اس انسان کی خدمت کے لئے لگا دیا اور سب مخلوقات کو انسان کے تابع فرمان کر بنادیا، نظر آنے والی اور نظر نہ آنے والی مخلوقات اپنی اپنی جگہ پر اس انسان کو فائدہ دینے میں مصروف ہیں۔“

(سورہ ابراہیم آیت ۱۴، سورہ النحل آیت ۱۲، سورہ الحج آیت ۲۲)

انسان کے بارے میں بھی خدا نے بتایا ہے کہ یہ خلقت اسے کامل بنانے کے لئے ہے ایسا کمال جس تک وہ اپنے اختیار سے پہنچتا ہے، اسے با اختیار بنایا اور یہ اعلان فرمایا کہ انسانوں اور جنات کو اللہ تعالیٰ نے اپنی اطاعت کے لئے خلق کیا ہے اللہ کی اطاعت ہی میں ان کا کمال ہے۔

(سورہ ذاریات آیت ۵۶)

عبادت الہی معرفت الہی کا نتیجہ ہے پس خلقت کا تہادف اور مقصد اللہ کی عبادت ہے اور اللہ کی عبادت، اللہ کی معرفت سے حاصل ہوتی ہے، فقط اسی صورت میں توقع کی جاسکتی ہے کہ پورے جہان پر عدالت کا نفاذ ہو سکتا ہے، یہ اسی وقت ہوگا جب پوری دنیا میں لوگ عمومی طور پر مسلمان ہوں گے، اسلام کو دین کے عنوان سے قبول کریں گے، اسی صورت میں ان میں وحدت اور یکجہتی قوت پکڑ سکتی ہے، وہ زمانہ ایسا ہوگا کہ سب اللہ کی رسی کو تھامے ہوں گے اور اور اللہ کی رسی تھامنے ہی میں اتحاد کی آرزو پوری ہوگی (سورہ آل عمران آیت ۱۰۳)

جب حضرت امام مہدی (علیہ السلام) ظہور فرمائیں گے

حضرت امام مہدی (علیہ السلام) جب ظہور فرمائیں گے..... تو جو نو مسلم ہوں گے وہ اور جو پہلے مسلمان تھے وہ بھی..... سب کی نئی تربیت کریں گے اسلام کی تعلیمات کو پڑھائیں گے، بتائیں گے اور اسلام کی مکمل اور کامل ثقافت کا رواج ہوگا۔

پس پہلی شرط یہ ہے کہ ایسی نظریاتی بنیادوں کو تسلیم کرنا جس کے سہارے پورے عالم میں انقلاب لایا جاسکے اور وہ اس طرح ہوگا کہ پوری انسانیت کی توجہ اسلام کی طرف ہو جائے جو

کہ اس وقت ہو رہی ہے۔

اسلامی ثقافت کے بنیادی عناصر کے خدو خال

ہم اسلام کی کامل، حقیقی اور فرہنگ و ثقافت کے بنیادی عناصر کو اس طرح شمار کر سکتے ہیں جو حضرت امام مہدی (علیہ السلام) کے زمانہ حضور و ملبور میں نمایاں طور پر نظر آئیں گے۔

۱۔ اسلام کے واقعی اور حقیقی احکام جو کہ ظہور سے پہلے شخص و واضح تھے البتہ ان پر عمل نہ

ہوتا تھا اور ان پر اگر عمل ہوتا تھا تو ان کا اصلی چہرہ بگاڑ دیا گیا تھا اور ان احکام میں روح و جان

موجود نہ تھی بلکہ بے جان جسم موجود تھا۔ حضرت امام مہدی کی آمد سے وہ سب واضح ہو جائیں گے

۲۔ حضرت کی آمد کے بعد افکار اور مفہیم کی نئے سرے سے توصیف ہوگی اور ان کے

لوگوں کو متعارف کروایا جائے گا۔

۳۔ وہ افکار اور مفہیم جو اسلامی سوچ اور فکر میں پیش رفت اور ترقی سے پیدا ہوں گے اور

ان میں وسعت آجائے گی سوچیں وسیع ہوں گی تنگ نظری کا خاتمہ ہوگا۔

۴۔ ایسے افکار و مفہیم کا عام ہونا کہ جن کے مشہد ہونے سے حضرت امام مہدی کی عالمی

حکومت متحقق ہوگی۔

۵۔ دین کے اندر مختلف واقعات و حالات کی برقراری کے لئے حضرت امام مہدی وسیع

اور ہمہ گیر نظامات قائم کریں گے۔

۶۔ حضرت امام مہدی (علیہ السلام) اپنے معیارات کے بارے میں جزل و عمومی قوانین وضع

فرمائیں گے۔

۷۔ حضرت امام مہدی (علیہ السلام) اپنے خصوصی کارندوں اور ان کے نگران افسروں کیلئے

قوانین وضع کریں گے تاکہ بشریت کے مکمل اور بشریت کی ترقی ہو سکے اور اس کا ارتقائی سفر

جاری رکھا جاسکے۔ (تاریخ مابعد الظہور ص ۴۷۰)

جی ہاں! ایسے وسائل اور ذرائع سے ہی حضرت امام مہدیؑ اس بھنگی ہوئی انسانیت اور

بشریت کو وقت گزرنے کے ساتھ تربیت کر سکتے ہیں اور اسے حقیقی کمال تک پہنچا سکتے ہیں۔

اسلام کے نفاذ میں مسائل کا حل

یہ جو کچھ بیان ہوا ایک، ہمہ گیر آئیڈیالوجی اور نظریاتی بنیادوں کے حوالے سے ہے جس پر سارا نظام کھڑا ہوگا اور وہ اسلام ہی ہے اسی اسلام کے نفاذ ہی میں تمام مسائل کا حل موجود ہے اسلام کی نظریاتی بنیادیں ایسی ہیں جو ہمہ گیر، کائناتی نظام سے ہم آہنگ ہیں واقعیت اور حقیقت پر مبنی ہیں اس ہی میں پوری بشریت کے مسائل کا حل ہے کیونکہ یہ نظام عین فطرت ہے انسانی خلقت، اس کی طبیعت اور مزاج سے ہم آہنگ ہے۔

خداوند وہ وقت جلد لائے جب یہ نظام اپنے تمام تر جزئیات سمیت اللہ کی زمین پر، اللہ کے بندگان کے درمیان، پوری قوت اور وقت کے ساتھ نافذ ہوا اور سب مسائل کا حل دے۔

ایک قدرت رکھنے والی توانا و مضبوط قیادت

ایسے نظام کے نفاذ کے لئے ایک توانا و طاقتور اور باصلاحیت قیادت کی ضرورت ہے جو پورے عالم کی فرمانروائی کر سکے اور اس میں عدالت کو رائج کر سکے۔

حضرت امام مہدی (علیہ السلام) امام ہیں، رسول اللہ کے بارہویں جانشین ہیں، اللہ کی طرف سے ان کی امامت اور نمائندگی مسلم ہے، تو یقینی بات ہے وہ ہی اس قابل ہیں کہ اسلام کو اس کی تمام تر خصوصیات اور جزئیات سمیت انسانی معاشرہ پر نافذ کریں وہ اس ذمہ داری کو نباھ سکتے ہیں، ان کے اندر تمام بنیادی صلاحیتیں جن کا انسان تصور کر سکتا ہے بدرجہ اتم موجود ہیں، وہ تمام رہبران، راہنمایان اور قائدین میں ہر لحاظ سے اور ہر حوالے سے ممتاز مقام کے مالک ہیں، وہی اور بس وہی اس منصب کے لائق ہیں ان خصوصیات کی وجہ وہ امتیازات ہیں جو حضرت امام مہدی (علیہ السلام) کو حاصل ہیں، دنیا کے کسی اور لیڈر کو حاصل نہیں، چاہے وہ کتنا ہی پارسا اور باصلاحیت کیوں نہ ہو۔

حضرت امام مہدیؑ میں ایک تواندہبر کی خصوصیات

۱۔ ایسی عصمت جس کی آمیزش وحی والہام سے ہے، جو خاصان درگاہ الہی کی خصوصیات سے ہے، چونکہ نبوت کا دروازہ بند ہو چکا ہے اس لیے یہ نبوت کی قائمقامی کا مسئلہ ہے اور اس منصب کا امتیازی پہلو ہی عصمت مآب ہونا ہے اور ایسی ہستی جو آخری پیغمبر اکرمؐ کی قائمقام ہوں گی اور ان کے لائے ہوئے دین کو پوری دنیا میں نافذ کریں گے تو اس کے واسطے ایسا تحفظ ہونا ضروری تھا جس وجہ سے وہ باقی انسانوں میں ممتاز ہوں جو کچھ عام انسانوں سے سرزد ہو رہا ہے وہ ان سے پاک ہوں تاکہ ان کی بات کا وزن ہو۔

۲۔ اس طولانی غیبت میں آپؑ نے جو تجربات حاصل کئے ہیں اور صدیوں میں ہونے والے واقعات و حالات کا براہ راست مشاہدہ کرتے رہے ہیں، نقصانات اور نفع بخش فیصلوں سے آگاہ رہے ہیں، کمزوریوں پر ان کی نظر تھی، یہ سب کچھ آپ کے سامنے ہوتا رہا آپ ہر نظام کی خامی سے بھی آگاہ تھے اور ان کی خوبیوں کو بھی جانتے تھے۔

ان نظامات کے نفاذ میں جو رکاوٹیں تھیں اور اصل خرابی کہاں تھی؟ اس کا بھی آپ کو علم تھا ظاہر ہے جب اتنی وسیع روح رکھنے والی ہستی ہو اور اس کا تجربہ سینکڑوں سالوں پر محیط ہو اور صدیوں میں انسانوں پر نافذ نظامات کی اچھائیوں، برائیوں، خوبیوں، خامیوں سے واقف ہوں تو ظاہر ہے جب خود اس کے پاس قیادت آئے گی تو وہ ایک کامیاب قائد ہوگا کیونکہ ایسا ماحول اور ایسے حالات کسی کو نصیب نہیں ہوتے۔

۳۔ اسلام اور مسلمانوں کی خاطر آپ کی جو قربانیاں ہیں انہیں بھی اس سلسلہ میں نظر انداز نہیں کیا جاسکتا۔

حضرت امام مہدی (علیہ السلام) کی ہمہ گیر امامت

جی ہاں! بارہویں امامؑ جو کہ پوری کائنات کے امام ہیں عالم ہستی کے تمام اعصار اور زمانوں میں جن میں آپؑ زندہ و موجود رہے آپ ہی امام تھے اور پھر جب تک رہیں گے کہ جس کی مدت کا ہمیں

علم نہیں ہے آپ ہی امام ہوں گے، آپ ظہور فرمائیں گے اللہ کی زمین کو الٰہی عدل و انصاف کا گہوارہ بنائیں گے، آپ کے ظہور کے بعد حضرت عیسیٰ (علیہ السلام) بھی آپ کی مدد کے لئے آپ کی رہبریت میں کام کریں گے تاکہ صحیح اسلام اور حقیقی اسلام کو سب پر پیش کر سکیں اور سب کے لئے اس کو قابل قبول بنائیں اور سب کو اسلام کے فوائد سے بہرہ ور کریں۔

مصنف کتاب کے بیان پر مترجم کا تبصرہ اور ایک مفید اضافہ

کتاب کے مولف جناب مجتبیٰ السادۃ نے ایک ہمہ گیر اور باصلاحیت قیادت کے ضمن میں نکتہ نمبر ۲، اور نمبر ۳ جو بیان کئے ہیں اس بارے کچھ تحفظات ہیں جس کو ہم اس جگہ بیان کرتے ہیں تاکہ قاری پر کسی قسم کا ابہام نہ رہے۔

امامت و قیادت کے لئے عمر کا مسئلہ نہیں ہے

ہم فرض کرتے ہیں کہ ایک شخص جس کی عمر حضرت امام مہدی (علیہ السلام) کے برابر ہو، آپ کی زندگی جتنی زندگی بسر کرتا اور وہ معصوم نہ ہو تو ظاہر اس کے لئے کوئی برتری اور امتیاز نہ ہوتا اور یہ بحث چل نکلتی کہ معاشرہ اور انسانوں کے لئے کسی کو بطور رہبر اور قائد بنایا جائے تو ظاہر ہے معصوم کو ترجیح دی جانی چاہیے اس کی عمر کمتر ہونی فرض کر لیں ایک کی عمر تین ہزار سال ہوتی اور اس کے مقابل میں حضرت امام جواد جن کی عمر ۸ سال ہوئی تو ظاہر ہے حضرت امام جواد (علیہ السلام) ہی مقدم ہیں..... اس لحاظ سے حضرت امام مہدی (علیہ السلام) کا طولانی عمر رکھنا اور ایک معصوم کا ۸ سال کی عمر میں ہونا تو اس لحاظ سے کوئی فرق نہیں یعنی جو کام حضرت اتنی طولانی عمر رکھنے پر کریں گے وہی کام حضرت جواد (علیہ السلام) یا حضرت امام علی البہادی (علیہ السلام) اپنی کم عمری میں انجام دے سکتے ہیں، فرض کریں کہ حضرت امام مہدی (علیہ السلام) کے ظہور کے فوراً بعد حضرت امام حسن مسند قیادت اور رہبریت پر بیٹھ جائیں تو وہ بھی یقیناً ایک کامیاب قائد ہوں گے اور تمام امور کو اس طرح چلائیں گے جو منشاء خداوندی ہے، چہارہ معصومین (علیہم السلام) وہ ذات مقدسہ ہیں جو سب کے سب اللہ کے نمائندگان ہیں اور مخلوق پر ان کی اطاعت فرض کی گئی ہے ہر ایک کے

ذمہ اللہ نے ایک کام لگایا جسے انہوں نے اپنے اپنے دور میں انجام دیا آپ سب کے سب ”کلہم“
 نور واحد“ ایک نور ہیں، جن میں اللہ تعالیٰ نے وہ صلاحیتیں رکھ دی ہیں فرض کریں حضرت امام
 حسن (علیہ السلام) کی جگہ حضرت امام حسین (علیہ السلام) ہوتے تو آپ وہی کرتے جو حضرت امام حسن
 (علیہ السلام) نے اپنے دور میں کیا اور اگر امام حسین (علیہ السلام) کی جگہ پر امام حسن (علیہ السلام) ہوتے
 تو آپ بھی وہی کرتے جو کہ بلا میں امام حسین (علیہ السلام) نے کیا۔

ائمہ معصومین (علیہم السلام) کے رویوں میں فرق کی وجہ

چہارہ معصومین (علیہم السلام) کے رویوں، طریقہ کار اور اقدامات میں فرق کی وجہ وہ
 حالات اور ماحول ہے جس میں ہر معصوم موجود تھے وگرنہ ان معصومین (علیہم السلام) میں سے جو
 معصوم جس زمانہ میں تشریف لاتے اور اللہ تعالیٰ انہیں جس دور کی ذمہ داریاں دیتے تو وہی کرتے
 جو انہوں نے کسی اور دور میں کیا، یہ انتخاب رب تعالیٰ کا ہے، اس نے ہر معصوم کے لئے ایک زمانہ
 مخصوص کیا ہے اور ہر ایک کو ایک کام سپرد کیا ہے۔

حضرت محمد مصطفیٰ کو سب کی سرداری دی، انہیں خاتم النبیین بنایا، عالمین کے لئے رحمت
 قرار دیا اور آپ کے جانشینوں کو بھی عالمین کے لئے رحمت قرار دیا اور ہر ایک میں یہ لیاقت رکھ دی
 کہ جو رسول اللہ کے ذریعہ اپنی مخلوق کے لئے پہنچا اس کی وہ تشریح بھی کریں اس پر عمل بھی کریں
 اور دوسروں سے عمل کروائیں۔

جناب علامہ شیخ علی الکلورانی نے اس بارے میں فرمایا ہے کہ بعض روشن فکر افراد حضرت
 امام مہدی (علیہ السلام) کی طولانی عمر کی حکمت اور فلسفہ اس طرح بیان کرتے ہیں کہ یہ حضرت امام
 مہدی (علیہ السلام) کی تربیت کے لئے ہے اور اس لئے کہ وہ ہر نظام سے آگاہ ہو جائیں ہر قسم کی
 نظامت کی خوبیوں اور نقائص سے واقف ہو جائیں اور جب اسلام کے نفاذ کا عمل شروع کریں تو وہ
 ایک انتہائی ماہر، تجربہ کار اور ہر نظام سے آگاہ، ایک انتہائی لائق رہبر کے روپ میں اپنی ذمہ داری
 کو ادا کریں اور اسلام کا مکمل نفاذ کریں۔

عالمی قیادت کے لئے لمبی عمر ضروری نہیں ہے

یہ بات درست نہیں ہے کیونکہ اگر تربیتی کورس مسئلہ ہی کیوں نہ ہو کیونکہ جو شخص ایک عالمی حکومت قائم کرنا چاہتا ہے تو اس کے لئے اتنی طولانی عمر کی ضرورت نہیں ہے کیونکہ اس کا فہم اور ادراک کم تر ہو، تجربہ کم ہو تو اس نے تو اللہ کی مدد سے حکومت پوری زمین پر قائم کرنی ہے تو پھر اس کے لئے اتنی لمبی عمر کی کیا ضرورت ہے؟ چہ جائیکہ ایک ایسی شخصیت جو معصوم ہے اور جس نے ایک خاص الہی مدد سے حکومت کرنا ہے، بہر حال ایسی سوچ درست نہیں ہے کہ ہم یہ کہہ دیں کہ حضرت امام مہدیؑ کے لیے لمبی عمر کا یہ فائدہ ہے کہ آپ کو ہر ایک کی کمزوری کا پتہ ہے اور اس طرح آپ کی ایک اچھی تربیت ہوگئی ایسا خیال الہی نمائندہ کے بارے درست نہ ہے کیونکہ تربیت کے دو پہلو ہیں۔

۱۔ ایک کہتے ہیں کہ تربیت کرنا ہے یعنی حکومت کرنے کا طریقہ یاد دلانا ہے حکومت کرنے کو سکھانا ہے امام زمانہؑ کو امور مملکت سمجھانا اور پڑھانا ہے۔

۲۔ دوسرا کہتے ہیں کہ حضرت کی روحانی اور معنوی تربیت کرنا ہے کہ آپ اپنے مخالفین پر روحانی اور معنوی طور پر غالب آجائیں اور کسی کا آپ کو خوف و ڈر نہ ہو آپ انتہائی مضبوط اعصاب کے مالک ہوں۔

یہ بات بالکل قابل قبول نہیں ہے ایک عام اور معمولی انسان کے لئے بھی ایسا نہیں ہے چہ جائیکہ ہم ایک معصوم ہستی کے بارے میں ایسا کہیں، جو اللہ کے نمائندہ ہیں اور وہ اللہ کی مدد سے عالمی حکومت قائم کریں گے۔

اللہ کے تربیت یافتہ ہیں ان کی تربیت واسطے صدیوں کے تجربات کی ضرورت نہ ہے ہم اپنے دور میں بعض غیر معصوم ہستیوں کو جانتے ہیں جیسے حضرت امام خمینیؑ کہ وہ روحانی طور پر، معنوی طور پر اپنے مد مقابل، استعماری طاقتوں سے نہ گھبرائے اور نہ ہی ان سے شکست کھائی اور آپ نے اپنے مخالفین کے ساتھ ایسا رویہ اپنایا جس طرح ایک نادان بچے کے ساتھ رویہ اپنایا جاتا ہے جب

کہ حضرت امام حجت (علیہ السلام) اللہ تعالیٰ کے معصوم نمائندہ ہیں، الٰہی تربیت یافتہ ہیں اور اللہ تعالیٰ اپنی نمائندگی اسے دیتے ہیں جس میں لیاقت ہوتی ہے اس کی مثال عام قوانین سے نہیں دے سکتے آپ کی طولانی عمر کا فلسفہ تو اس وقت معلوم ہوگا، جب امام تشریف لائیں گے اس وقت ہی ان سب رازوں سے پردہ اٹھے گا۔

البتہ لوگوں کے اذہان اور ان کی سوچوں کو سامنے رکھ کر ہم اس قسم کی بات کہ آپ کی لمبی عمر کا ایک فائدہ یہ ہے.....، لیکن یہ توجیہ حقیقی توجیہ نہیں ہے، اور نہ ہی ہم اسے حقیقی وجہ..... طولانی عمر کی قرار دے سکتے ہیں۔

در اصل بات یہ ہے کہ حالات ایسے نہ تھے کہ حضرت معاشرہ میں موجود رہتے کیونکہ آپ کو روحانی طور پر قبول کرنے کے حوالے سے عوام میں آمادگی نہ تھی اور نہ ہی لوگوں میں اس قدر بلند فکری تھی کہ وہ آپ کی قیادت میں الٰہی نظام کے نفاذ کے لئے تیار ہو جائیں، لیکن طولانی مدت گزرنے کے بعد اور انسان اپنا ہر بنایا ہوا نظام اپنانے کے بعد، الٰہی نظام اور دین کو قبول کرنے کی ایک طرح کی آمادگی ہو جائے گی اور پھر الٰہی نمائندہ جس میں رہبریت کی تمام شرائط موجود ہیں، اللہ کی تائید اور مدد ان کے لئے ہے۔ فکری طور پر انسان میں آمادگی بھی ہو چکی ہوگی تو اس وقت آپ کی آمد پر اسلام کے نظام کا نفاذ یقینی ہوگا۔

۳: فداکار حامیوں اور باصلاحیت افراد کی موجودگی

جب ہم پوری تاریخ کا ایک طائرانہ جائزہ لیتے ہیں تو ہمیں ایک بات ہر دور میں مشترک نظر آتی ہے۔ تاریخ ادیان ہو یا تاریخ انسانیت..... سب میں یہ بات موجود ہے کہ پیغمبروں، رسولوں، انبیاء اور آئمہ گو فداکار اور باصلاحیت افراد میسر نہ آسکے کہ جن کو ساتھ لے کر وہ اپنے مقاصد کو مکمل طور پر عملی جامہ پہنا سکتے آپ کے ہاں وفادار ناصران کی کمی رہی اور اسی امر کا سب نے شکوہ کیا ہے۔

باوقا افراد کی کمی کا سامنا

وفا دار افراد پوری مطلوبہ تعداد میں موجود ہوتے تو سقیفہ وجود میں ہی نہ آتا اور حضرت پیغمبر اکرمؐ کی رحلت کے بعد حضرت امیر المومنین (علیہ السلام) گوشہ نشینی کی زندگی نہ گزارتے اگر ناصران کی کمی نہ ہوتی اور باصلاحیت افراد اور جانثاران آپؐ کو مہیا ہوتے تو آپؐ اپنی پانچ سالہ خلافت کے اختتام پر آپؐ کو مظلومانہ انداز میں شہید نہ کیا جاتا اور پھر امام حسن مجتبیٰ (علیہ السلام) کو اپنے دور کے ظالم حکمران کے ساتھ جنگ بندی کا معاہدہ نہ کرنا پڑتا جس کے بعد آپؐ کو اپنے شیعوں نے بھی تنقید کا نشانہ بنایا اور یہ ناصران کی کمی کا نتیجہ تھا کہ کربلاء کا خونیں سانحہ رونما ہوا، اور اگر باصلاحیت افراد موجود ہوتے اور کافی مقدار میں فداکار ناصران مہیا ہوتے تو پھر یزید جیسے فاسق و فاجر شخص کو مسلمانوں پر حکومت کرنے کا موقع نہ ملتا حضرت امام حسین علیہ السلام کے پاس ناصران ہوتے تو آپؐ عالم اسلام کو ہلاکت سے نجات دیتے اور اسلامی حکومت قائم کرتے، پورے عالم پر الہی عدالت کا نفاذ کرتے..... باقی معصومین (علیہم السلام) کے دور کا مطالعہ کریں ہر ایک کے لئے یہی مشکل رہی بلکہ ہمارے معصومین (علیہم السلام) اپنے اپنے زمانہ کے جابر اور ظالم حکمرانوں کے خلاف تحریک نہ چلا سکے اور امت مسلمہ کو ان کے مظالم سے نجات نہ دلا سکے پس مسلمانوں کی فکری آگہی کے لیے اور اسلام سمجھانے اور قرآن کی تعلیمات دینے پر وقت گزار دیا اور آخر کار اپنے اپنے دور کے ظالموں کے ہاتھوں آپؐ خود بھی شہید ہو گئے اور ہر دور میں آپؐ کے وفادار جانثاروں کو بھی اسی راستہ سے گزرنا پڑا، ایک رہبر حق اس قدر با اختیار، لائق، با خبر اور آگاہ ہو، اسے بھی اپنے ہدف کی خاطر جانثاروں کی ضرورت ہوگی۔

طولانی عمر کی ظاہری حکمت

پھر جتنا بڑا ہدف ہوگا اس کو سامنے رکھ کر ناصران کی اتنی ہی ضرورت ہوگی..... ہم اس تناظر میں حضرت امام مہدی (علیہ السلام) کی عمر کے طولانی ہونے کی حکمت اور فلسفہ کو اس طرح بیان کر سکتے ہیں کہ یہ سب عرصہ لائق، فداکار اور جانثاروں کے مہیا کرنے اور ان کی تربیت کے لئے ہے جیسے ہی مطلوبہ تعداد پوری ہو جائے گی تو حضرت کے ظہور کا اعلان ہو جائے گا تا کہ آپؐ جس

عالمی انقلاب کو شروع کریں گے اس میں کہیں بھی شکست کا سامنا نہ ہو اور نہ ہی آپ کے لئے لائق اور قابل افراد کی کمی ہو، آپ کے پاس کام کرنے کے لئے تربیت شدہ افراد کی ایک بہت بڑی ٹیم موجود ہوگی جن پر آپ کو مکمل اعتماد ہوگا، وہ جان بکف، چاٹنا رہوں گے اور اس عظیم ہدف کے لئے ہر قسم کی قربانی کے لئے آمادہ ہوں گے۔

ناصران حضرت امام مہدی (علیہ السلام) کے اوصاف

ہم جب حضرت امام مہدی (علیہ السلام) کے ناصران کا جائزہ لیں تو آپ کے معاونین کو ہم دو قسموں میں تقسیم کر سکتے ہیں۔

الف: مخلص اور خالص اصحاب کی جمعیت، جو حضرت امام مہدی (علیہ السلام) کے بنیادی ناصران ہوں گے یہی وہ گروہ ہوگا جس کے ذمہ مختلف ممالک کو فتح کرنا ہوگا، مختلف صوبوں اور علاقوں کی ذمہ داریاں سنبھالنا، اور آپ کی عالمی تحریک میں ان کا بنیادی کردار ہوگا انہیں مولاً مختلف اطراف میں بھیجیں گے۔

اس سے یہ واضح ہوتا ہے کہ وہ صاحبان ایسے ہوں گے جن پر اللہ تعالیٰ کی خاص عنایات ہوں گی جس وجہ سے وہ اپنی پوری طاقت، صلاحیتیں اور جراتوں کا مظاہرہ کریں گے اور حضرت امام مہدی (علیہ السلام) کے اہداف اور مقاصد کی تکمیل کے لئے پوری جانفشانی سے کام کریں گے۔

واضح ہے ہدف اور مقصد جتنا بڑا ہوگا اس کے حصول کے لئے جو افراد قدم اٹھائیں گے وہ اتنے ہی ایمان کے اعلیٰ درجہ پر فائز ہوں اور صلاحیتوں کے بلند ترین مقام پر ہوں، اور اگر ہدف اتنا بڑا ہو کہ جب سے دنیا ہے کسی پیغمبر اور کسی امام کے لئے اسے پورا کرنے کا موقع نہ ملا ہو اور ہر ایک کی خواہش رہی ہو کہ ایسا ہو جائے کہ پوری دنیا پر اللہ کا نظام رائج ہو جائے اب اس قسم کے ہدف کے لئے کس قسم کی صلاحیتوں کے وہ مالک ہوں؟ جو اس قسم کی عالمی تحریک میں قائدین کا کردار ادا کریں اور بڑی بڑی ذمہ داریوں کو سنبھالیں۔ ظاہر ہے وہ بہت ہی باکمال ہوں گے، اعلیٰ صلاحیتوں کے مالک ہوں گے۔

حالات و واقعات کا جائزہ لینے اور روایات میں جو کچھ ان کے بارے میں بیان کیا گیا ہے اس کی روشنی میں دو بنیادی خصوصیات ہیں، ان دو خصوصیات ہی سے حضرت کے صحابی بننے کا معیار سامنے آتا ہے۔

اعلیٰ درجہ کی آگہی

۱۔ امکانی حد تک اعلیٰ اور بہت ہی زیادہ آگہی اور اعلیٰ عقل و شعور و سمجھ کے مالک ہوں، ایمان کے ساتھ ساتھ ان کی معنوی قوت بہت ہی زیادہ ہوگی اس زمانہ میں ایک ایسا گروہ ہوگا کہ جس طرح لوہا تیز کرنا اور چمکاتا ہے، اسی طرح قرآن کے وسیلہ سے ان کی سوچیں اور افکار نورانی ہو جائیں گے، ان کی نگاہیں تیز بین ہوں گی، ان کا فہم و ادراک بہت ہی بلند ہوگا، معاملہ فہمی میں ان کا نظیر نہ ہوگا، حکمت و دانائی سے مالا مال وہ مردان الہمی ہوں گے جو حضرت کے گرد جمع ہوں گے، وہ آپ کے پروگرام کو نافذ کریں گے۔ آپ کی مدد کریں گے، اس گروہ سے آپ کے وزیر و مشیر ہوں گے، وسیع و عریض مملکت کے تمام کام ان کے ذمہ ہوں گے خداوند نے ان کے ذمہ جو بھاری کام لگایا ہے اس کی انجام دہی کے لیے مکمل طور پر یہ باصلاحیت ہوں گے اور یہ گروہ آپ کا مددگار ہوگا۔ (بشارۃ الاسلام ص ۲۹، الزام الناصب ص ۱۹۲)

شہادت اور قربانی کی آمادگی

۲۔ مقدس ہدف کے حصول کی خاطر شہادت اور ہر قسم کی قربانی دینے کی آمادگی ان کے اندر موجود ہوگی یہ مختلف روایات سے سمجھی جاسکتی ہے جیسا کہ چالیس دن دعائے عہد پڑھنے کی تاکید میں بیان ہوا ہے کہ ایسے افراد حضرت امام مہدی (علیہ السلام) کے ناصران سے ہوں گے ”اللہم اجعلنی من..... المستشهدین بین یدیه“ اے اللہ مجھے امام مہدی (علیہ السلام) کے سامنے شہید ہونے والوں سے قرار دے، وہ ایسے جذبہ سے سرشار ہوں گے جو جذبہ شہادت روز عاشوراء حضرت امام حسین (علیہ السلام) کے ناصران میں تھا۔ شہادت کی آرزو پر زندہ ہوں گی انہیں موت کا خوف ہرگز نہ ہوگا۔

حضرت امام مہدی (علیہ السلام) کے اصحاب کی تعداد

تواتر کے ساتھ احادیث میں آیا ہے کہ حضرت امام مہدی (علیہ السلام) کے اصحاب کی تعداد ۳۱۳ ہوگی یہ تعداد بدر میں حضرت پیغمبر اکرمؐ کے اصحاب کے برابر ہوگی، حضرت امیر المومنین، حضرت امام جعفر صادق (علیہ السلام) نے انہیں پرچم داروں اور کمانڈروں سے تعبیر فرمایا ہے، ہر ایک کی کمان میں ایک فوج ہوگی۔

(کمال الدین و تمام المصنف ص ۶۷۳، یوم الخلاص ص ۲۵۶، المہدی من المہدیان المسموع ص ۳۹۵)
حضرت امام محمد باقر (علیہ السلام) نے اس بارے میں فرمایا ”رکن اور مقام کے درمیان تین سواور کچھ افراد اہل بدر کی تعداد کے مطابق قائم (علیہ السلام) کی بیعت کریں گے ان میں مصر کے نجباء، شام کے ابدال اور عراق کے اخیار (صالحین) ہوں گے“ (الغیۃ شیخ الطوسی ص ۱۸۵، منتخب الاثر ص ۳۶۸)
بہر حال حضرت امام مہدی کے خواص کی تعداد ۳۱۳ بیان ہوئی ہے اس پر سب کا اتفاق ہے۔

حضرت امام مہدی (علیہ السلام) کے انصار کی بعض اور خصوصیات

اوپر بیان کی گئی دواہم خصوصیات کے علاوہ چند اور عمومی خصوصیات بھی ہیں جو آپؑ کے اصحاب خاص میں موجود ہوں گی جو کہ حسب ذیل ہیں۔

جوان ہونا

- ۱۔ ان کی اکثریت جوان ہوگی، آٹے میں نمک کے برابر بوزھے نظر آئیں گے۔
(الغیۃ نعمانی ص ۱۷۰، بحار الانوار ج ۵۲ ص ۳۳۳، منتخب الاثر ص ۳۸۴)

اعلیٰ معنوی و روحانی طاقت کا مالک ہونا

- ۲۔ ایمان، اخلاص، مادی اور معنوی قدرت کے اعلیٰ معیار پر فائز ہوں گے، میدان کے شیر جبر ہوں اور رات کے زاہد ہوں گے، اپنے مہر اور حوصلہ کا خداوند پر احسان نہ جتاتے ہوں گے، خداوند کے راستہ میں اپنی جانفشانی اور قربانی کا شمار نہ کرتے ہوں گے، جیسے ہی کوئی نیا سانحہ یا

حادثہ رونما ہوگا اور مایوسی کے آثار نظر آنے لگیں گے تو وہ اپنی پوشیدہ صلاحیتوں کا اظہار شجاعانہ جوہر دیکھا کر کریں گے، اپنے امام کے فرمان کی پیروی کر کے اپنے پروردگار کا تقرب حاصل کریں گے، وہ سب کے سب ایسے کچھارے شکار کے لیے نکلنے والے شیروں کی مانند غراسے اور دھاڑنے والے ہوں گے..... وہ اگر ارادہ کریں تو پہاڑوں کو ان کی جگہوں سے ہٹا دیں، وہ خداوند کی توحید کی معرفت حاصل کر چکے ہوں گے، وہ رات کی تاریکی خوف خدا اور رضا الہی کے شوق میں اس طرح گریہ کرتے ہوں گے جس طرح ماں اپنے جوان بیٹے کے جنازے پر کرتی ہے۔

دنوں کے روزہ دار اور راتوں کے عبادت گزار، شب زندہ دار ہوں گے، ایسا محسوس ہوگا کہ ان سب کے اخلاق و آداب و عبادات ایک جیسے ہیں، محبت، شفقت، خیر خواہی اور نیک جذبات سے سرشار دل کو یا ایک جگہ اکٹھے ہوئے ہیں۔ (بشارۃ الاسلام ص ۲۲۰، انوار الناصب ص ۱۹۹)

اپنے رہبر و امام (علیہ السلام) سے مکمل اخلاص

حضرت جبرائیلؑ کے بعد سب سے پہلا گروہ جو حضرتؑ کی بیعت کرنے پر موفق و کامیاب ہوگا وہ بھی خاص اصحاب ہی ہوں گے جو آپؑ کے پہلے خطاب کو نہیں گے اور آپؑ کے وجود مقدس کا دفاع کرنے میں پیش پیش ہوں گے، عالمی حکومت کی تشکیل کے بعد بھی جماعت ہوگی جن میں سے فقہاء، گورنر، قاضی، جج، مختلف فوجی دستوں کی کمان سنبھالیں گے۔

ب: حضرت امام مہدی (علیہ السلام) کے انصار (آپؑ کی فوج کے سپاہی)

آپؑ کے خواص کے علاوہ جو لوگ آپؑ کی ابتدائی فوج کو تشکیل دیں گے ان کی تعداد کم سے کم دس ہزار بیان ہوئی ہے۔

اس گروہ کو مومنین صالحین تشکیل دیں گے جو مکہ اور دوسرے شہروں سے ہوں گے اور حضرتؑ کی مدد کے لئے تیزی سے مکہ آئیں گے اور حضرتؑ کے دشمنوں کے خلاف جنگ کے لیے خود کو آمادہ کریں گے، یہ افراد آپؑ کی فوج کے بنیادی ڈھانچہ کو تشکیل دیں گے، آغاز میں کم از کم ان کی تعداد دس ہزار بیان ہوئی ہے۔

حضرت امام جعفر صادق (علیہ السلام) کی روایت میں اس بارے وضاحت کی گئی ہے۔

ملاحظہ ہو:

(الارشاد ج ۲ ص ۲۸۳ کمال الدین و تمام النعمہ ص ۶۵۴ تاریخ مابعد الطہور ص ۲۷۰ المہدی من الہدائی الطہور ص ۲۲۸)

غضب کا لشکر اور ان کا نعرہ مستانہ

جیسے جیسے حضرت کی تحریک آگے بڑھے گی آپ کے سپاہیوں کی تعداد میں اضافہ ہوتا جائے گا ان کے اسلحہ کی مقدار اور نوعیت بھی بڑھتی جائے گی اور ان کے اہداف بھی ہر دن گزرنے سے واضح تر ہوتے جائیں گے اسی وجہ سے اس لشکر کو ”غضب کا لشکر“ نام دیا گیا ہے۔ یہ لوگ ظالموں، منکروں اور فساد یوں کے اوپر غضب الہی اتارنے کا وسیلہ و ذریعہ بنیں گے، حضرت امام مہدی (علیہ السلام) کی ہدایات و راہنمائی پر پیش قدمی کرتے چلے جائیں گے سب کا نعرہ اور شعار یہ ہوگا، **يَا ثَارَاتِ الْحُسَيْنِ، انتقام انتقام حسین کے قتل کا انتقام**، حضرت سید الشہداء (علیہ السلام) کے قتل کا انتقام لینا ہے سب کے لئے نقطہ اتحاد یہی نعرہ ہوگا۔

ہدف کی وحدت

حضرت امام حسین (علیہ السلام) اور حضرت امام مہدی (علیہ السلام) کے درمیان ہدف کی وحدت ہے، ہم آہنگی ہے، انصار اور مددگار ایک جیسے ہیں، ایک امام اپنے سارے سرمایہ کو قربان کر کے دوسرے امام کے لئے مقدمات فراہم کرتے ہیں اور مسلسل جدوجہد کی بنیاد ڈال گئے اور ظالموں کے ابدی خاتمہ تک کے لئے بنیادیں قائم کر چھوڑیں جب کہ دوسرے امام ان مقاصد کو حاصل کرنے میں کامیاب ہوں گے، ہر دو کے انصار ایک جیسے جذبہ سے سرشار ہیں، ہدف کی خاطر آخری حد تک جانے کے لئے آمادہ اور غیر متزلزل ایمان کے مالک ہیں۔ ان کے ایمان کی پختگی اور اپنے امام سے وفا کا اعلیٰ حد پر ہوگی؟ اسے جاننے کے لئے درج ذیل روایات کا مطالعہ کریں۔ (کتاب امام مہدی (علیہ السلام) ص ۳۳۲، ۳۳۵ تک یہ روایات موجود ہیں)

امام کی سواری سے خود کو مس کرنا اور امام پر فدا ہونا

حضرت امام جعفر صادق (علیہ السلام) فرماتے ہیں کہ ”حضرت امام مہدی (علیہ السلام) کے ناصران ایسے ہیں جن کے دل فولا دے زیادہ مضبوط ہوں گے، ان کے دل میں کبھی بھی ذات باری تعالیٰ کے متعلق شک نہ گزرا ہوگا، وہ پتھر سے زیادہ سخت اور مضبوط ہوں گے، وہ اگر پہاڑوں پر حملہ کریں گے تو پہاڑوں کو اپنی جگہ سے ہٹا دیں گے، اپنے اپنے پرچم لے کر جس شہر کا رخ کریں گے اسے فتح کر لیں گے، ایسا لگے گا کہ ان کی سوار یوں پر عقاب بیٹھا ہوا ہے۔

وہ اپنے جسموں کو حضرت امام مہدی (علیہ السلام) کے گھوڑے کی زین سے تھک کے طور پر مس کریں گے اور آپ کے گرد رہیں گے، امام کو اپنے گھیرے میں رکھیں گے، جس طرح پروانے شمع کے گرد ہوتے ہیں تاکہ اپنی جانوں کو ان کی جان کے واسطے ڈھال قرار دیں، جس کا وہ ارادہ کریں گے اسے فوراً انجام دیں گے، امام کو کسی کام کی تکلیف نہ دیں گے، امام کی ہر مراد کو پورا کریں گے۔

ناصران کی خوبیاں

اس جماعت میں ایسے مردان الہی ہوں گے جو شب بیدار ہوں گے، نمازوں میں گریہ وزاری کریں گے، ان کی دعا اور مناجات کی آواز شہد کے چھتے میں بٹہا ہٹ جیسی ہوگی، ساری رات پاؤں کے بل عبادت میں گزار دیں گے، جب صبح کریں گے تو گھوڑوں پر سوار جنگ کے لئے تیار ہوں گے، رات کو راہوں کی مانند عبادت گزار ہوں گے، دنوں کو کچھار کے شیروں کی مانند ہوں گے، اپنے امام کی اطاعت میں کالے غلام سے بھی زیادہ مطیع ہوں گے، ان کے دل چراغ کی مانند روشن قدیلین ہیں، خشیت الہی میں ان کے مانند کوئی نہیں، دعاء میں خاضع و خاشع ہوں گے، راہ خدا میں شہادت کی تمنا رکھتے ہوں گے، ان کا شعار اور سلوگن یا الشارۃ الحسین ہوگا، حسینؑ کے خون ناحق کا انتقام..... جیسے ہی چلیں گے اور جس طرف چلیں گے رعب و دبدبہ سے پروتار ہوں گے، ایک ماہ کی مسافت سے ان کی عظمت و کمکت کا پتہ چل جائے گا خداوندان کے امام کی ان کے ذریعہ مدد فرمائے گا۔ (بخار الانوار ج ۵۲ ص ۳۰۸)

نیز آپؐ نے فرمایا: ”گویا میں حضرت قائمؑ کو اور ان کے اصحاب کو جف اشرف میں دیکھ رہا ہوں ان کے اصحاب آپؐ کے سامنے اس طرح خاضع اور خاشع ہیں اور ان پر کامل سکوت طاری ہے جیسے ان کے سروں پر پرندہ بیٹھا ہو، میں دیکھ رہا ہوں کہ ان کا زور ختم ہو گیا ہے، غذا ختم ہوئی ہے، ان کے لباس پرانے ہو چکے ہیں، ان کی پیشانیوں پر سجدوں کے نشانات ہیں، دنوں میں شیروں کی طرح اپنے شکار کے پیچھے ہیں اور راتوں کو عبادت میں مصروف رہتے ہیں، ان کے دل فولاد کے ٹکڑوں کی مانند ہیں۔

ہر شخص کی طاقت چالیس مردوں کے برابر ہوگی، ان میں سے کوئی شخص بھی کافر یا منافق کے سوا کسی کو قتل نہ کرے گا اور اللہ تعالیٰ نے انہیں اپنی کتاب میں صاحب فہم و فراست کے عنوان سے یاد کیا ہے، یہ اپنی فراست اور سمجھ سے مومن کو منافق اور کافر و مشرک سے علیحدہ کریں گے مومن کو ان سے نقصان نہ پہنچے گا۔“ (سورہ حجر آیت ۱۵) (بخاری الانوار ج ۵ ص ۵۴۲) (۳۸۶)

امور مملکت چلانے والے

حضرت امام محمد باقر (علیہ السلام) نے فرمایا ”حضرت امام مہدی (علیہ السلام) ۱۳۱۳“ فراد کو پوری دنیا کے اطراف میں بھیجیں گے آپؑ ان کے سینہ اور پشت پر ہاتھ پھیریں گے جس کی وجہ سے وہ کسی بھی قسم کا فیصلہ کرنے سے عاجز و کمزور نہ ہوں گے۔“

اس روایت سے واضح ہو رہا ہے کہ ۱۳۱۳ افراد آپؑ کے خواص ہوں گے جنہوں نے پوری دنیا میں حکومتی امور کو سنبھالنا ہے اور امامؑ کی نمائندگی میں مختلف علاقوں اور ملکوں پر کام کرنا ہے۔ (بخاری الانوار ج ۵ ص ۵۴۲) (۳۸۵)

حضرت امام مہدیؑ کا اپنے بارے میں بیان

حضرت صاحب الامر (علیہ السلام) نے جناب علی بن مہزیار سے فرمایا ”میرے بابا نے مجھ سے فرمایا! میں آپؑ کو اس حال میں دیکھ رہا ہوں کہ آپؑ کے گرد زوردار و سفید رنگ کے پرچم

لہرا ہے ہیں، اور یہ پرچمِ حلیم اور زمزم کے درمیان لہرائیں گے، اور میں یہ دیکھ رہا ہوں کہ بے درپے، گردہ در گردہ آپ کے لئے بیعت کی جارہی ہے، حجر الاسود کے اطراف میں اپنے اپنے ہاتھوں کو بلند کئے ہوئے، آپ کے ہاتھ پر بیعت کرنے کے لئے بڑھ رہے ہیں، سب آپ کی بارگاہ میں پناہ لئے ہوئے ہیں، آپ کو اللہ تعالیٰ نے ایسی جماعت سے چنا ہے جو پاکیزہ طینت والے نیک دل اور مومن مزاج تھے، جس وجہ سے یہ سب منافقت اور شرک کی نجاست سے پاک ہیں، افتراق اور مخالفت کی لعنت سے آزاد ہیں، ان کے مزاج میں دین کی خاطر نرمی ہے، البتہ دین کے دشمنوں پر سخت ہیں، ان کے چہرے کھلے اور کشادہ ہیں ان کی فطرت فضیلت پر پروان چڑھی ہے، دین حق پر قائم ہیں، یہ اہل حق ہیں، جب ان کے ادارہ جات مضبوط و مستحکم ہو جائیں گے اور حکومتی ڈھانچہ قائم ہو جائے گا، ان کی وحدت کی وجہ سے مخالفین کی جماعتیں پراگندہ اور منتشر ہوں گی، ایک بڑے درخت کے سایہ تلے لوگوں کی ایک بڑی جمعیت آپ کے ہاتھ پر بیعت کرے گی وہ درخت طبریہ کے قریب ہوگا اور اس کی شاخیں بحیرہ طبریہ کو چھو رہی ہوں گی (یہ وہی جگہ ہے جہاں پرفیانی نے قتل ہونا ہے اور سفیانی کے لشکر کو آخری شکست ہونی ہے) اس وقت حق کی مچ چمک اٹھے گی اور باطل کی تاریکی چھٹ جائے گی، اللہ تعالیٰ تمام سرکشوں اور نافرمانوں کو آپ کے ذریعے ختم کر دے گا اور ایمان کے مٹے ہوئے نشانات دوبارہ روشن ہو جائیں گے۔

چہارم..... بلندی فکر

ان کی فکری سطح بہت بلند ہوگی، سوچ میں انقلاب آجائے گا، فہم و ادراک بہت ہی بلند ہوگا، عمومی طور پر معاملات کو سمجھنے اور تجزیہ و تحلیل کرنے کی استعداد بڑھ جائے گی اس حصہ میں دو بنیادی نکات کی طرف توجہ دینا ضروری ہے۔

الف: مختلف ممالک اور پورے عالم کی مختلف اقوام میں آمادگی

اگرچہ حضرت امام مہدی (علیہ السلام) کی پہلی آواز پر مخلص مومنین لبیک کہیں گے اور ظہور کے وقت ہی آپ کی مدد کے لئے تیزی سے نکل کھڑے ہوں گے لیکن اسلامی سوچ اور نقطہ نظر کو پورے عالم

میں پھیلانے اور وسعت دینے کے لئے ضروری ہے کہ حضرت کے حامی اور اسلامی قوانین کا نفاذ کرنے والے دنیا کے مختلف حصوں اور مختلف طبقات و اقوام کے اندر موجود ہوں جو آپ کے معاون بنیں تاکہ آپ ان کے ذریعے پورے عالم میں اسلام کا نفاذ کر سکیں۔

ب: مسلمانوں کی ارتقائی سوچ

ضروری بات ہے کہ مسلمان فکری طور پر اس سے آگاہ ہوں اور اپنے نظریہ میں پختہ ہوں، جو نئے قوانین اور اصول پیش ہوں گے وہ انہیں اچھی طرح سمجھتے ہوں اور ان کو استعمال میں لاسکتے ہوں اور جب حضرت امام کی عالمی تحریک کا آغاز ہو تو اس میں یہ خود کو شامل کر دیں اور حضرت کے لئے نصرت کا کام دیں، حضرت کی آمد سے قبل اگر ان سے کچھ کوتاہیاں سرزد ہوئی ہوں گی تو امام مہربان ہیں وہ انہیں معاف کر دیں گے اور اپنے لطف و کرم کو ان کے شامل حال کریں گے، خدا کے فضل و کرم سے انہیں مایوس نہ ہونا چاہیے۔

ج: یاس و ناامیدی کی فضاء

پورے عالم پر آپ کی آمد سے پہلے ہر طرف مایوسی اور ناامیدی کی فضاء قائم ہوگی، لوگ انسان کے بنائے ہوئے ہر نظام سے کلی طور پر مایوس ہو چکے ہوں گے، ان کی توجہ دین اسلام کی طرف ہو چکی ہوگی، اور اسی دین کو اپنے لئے نجات دہندہ اور مایوسیوں سے نکلنے کا ذریعہ جانتے ہوں گے، حضرت، ظہور کے بعد اس کا سامنا کریں گے کیونکہ عوام کے درمیان امن و سکون کی بحالی اور خوشحالی کیلئے جتنے نظام بنائے گئے اور معاشرہ میں پیش ہوئے وہ لوگ آپ کی آمد سے پہلے سب کا تجربہ کر چکے ہوں گے اور ہر نظام سے مایوس ہوں گے۔ سب کے ذہن میں یہ بات راسخ ہوگی کہ کسی نظام کے پاس انسان کے مسائل کا حل موجود نہیں ہے بلکہ ہر آنسو والا دن انسانوں کے واسطے نئے مسائل لے کر ابھرتا ہے، ہر طرف ظلم ہوگا، دہشت گردی ہوگی، قتل و غارتگری ہوگی، بد حالی ہوگی، بد امنی ہوگی، بحرانی کیفیت ہوگی، تمام انسانی حقوق کے ادارے، اقوام متحدہ، سلامتی کونسل اور دیگر علاقائی، ملی و قومی تنظیمیں، بڑی بڑی جماعتیں، بڑی بڑی حکومتیں غرض ہر ایک سے مایوسی ہوگی، ان سب کی

ناکامی سے ہر شخص پریشان ہوگا اور ایک نجات دہندہ کے انتظار میں وہ زندہ ہوگا، یہ وہ موقع ہوگا کہ جب انسان اس بات کو سمجھ لے گا کہ غیر الہی نظامات جتنے بھی ہیں، اور جن کی طرف سے لائے تھے سب اوہام و خیالات کا مجموعہ تھے کسی کے پاس بھی انسانی مسائل کا حل نہ تھا اور اب بھی نہیں ہے بس اب الہی نظام کی طرف پلٹا جائے اور اس کی گمشدہ متاع کو اس سے حاصل کیا جائے۔ ہماری روایات میں اس مطلب کی طرف اشارہ ملتا ہے مثلاً حضرت امام جعفر صادق (علیہ السلام) اکثر اوقات اس شعر کو پڑھتے تھے۔

لکل اناس دولة یرقبوتھا

ودولتہا فی آخر الدھر لیظہر

(شیخ صدوق الامالی ص ۳۹۶)

”ہر ایک کے لئے ایک حکومت ہے جس کی وہ انتظار میں ہیں ہماری حکومت اس زمانہ کے آخر میں ظاہر ہوگی۔“

اتمام حجت اور آخری حکومت

حضرت امام محمد باقر (علیہ السلام) اس امر کی وجہ بیان کرتے ہوئے فرماتے ہیں کہ ”جب تک انہوں نے ہماری طرز حکومت کا مشاہدہ نہیں کیا انہیں کچھ بھی فیصلہ دینے کا حق نہیں ہے یہ سب لوگ حکومتیں کر لیں تاکہ جب ہماری حکومت قائم تو پھر ان کو یہ کہنے کا موقع نہ ملے کہ اگر ہمیں موقع ملتا تو ہم بھی اسی طرز کی حکومت کرتے۔“

حضرت امام جعفر صادق (علیہ السلام) نے اس بارے فرمایا ہے کہ ”تاکہ کوئی شخص بعد میں یہ نہ کہے کہ اگر ہمیں حکومت مل جاتی تو ہم بھی عدالت قائم کرتے اور عادلانہ رویہ اپناتے۔“

(الفیہ شیخ الطوسی ص ۴۷۲، آخرین دولت مجلہ موعود ص ۲۲، ۲۶)

بالفاظ دیگر تمام اہل دنیا اس مقام پر پہنچ جائیں گے کہ ان کے تمام مفروضہ، اور غیر الہی جھوٹے نظریات کے دعویدار، کہ جو کچھ تھا وہ سب خیالات اور اوہام تھے اور لوگوں کو ان میں گم اور

مصروف رکھا گیا، بشریت کے لئے تہا نجات کا راستہ دنیا کے آخری حصہ تک فقط اور فقط اسلام ہے۔ ”ایسی شرائط کے تحقق ہونے کے بعد ہی حضرت امام مہدی (علیہ السلام) کا ظہور ہوگا۔

ایک مثالی نظام کی انتظار

پہلا اور دوسرا نقطہ جو یہاں بیان ہوا ہے وہ تو صدیوں سے بلکہ ہزاروں سال سے حاصل رہا ہے تیسری اور چوتھی شرط موجود نہ ہو سکی اب چودہ سو سال ہو چکے ہیں دنیا پر، اسلام کا تسلط قائم نہیں ہو سکا اور صدیوں سے اہل عالم عدالت کا خواب دیکھ رہے ہیں اور بے مثال تہذیب و تمدن اور مثالی نظام حکومت کے منتظر ہیں، مخلوق نے تو ابھی تک اس عدالت کی خوشبو تک بھی نہیں سونگھی اور نہ ہی اس کا ذائقہ چکھا ہے جس کا اللہ تعالیٰ نے اپنے بندگان صالحین سے وعدہ فرما رکھا ہے اس کی تفصیلات کتاب تاریخ بعد از ظہور ص ۲۰۳ پر دیکھیں۔

ظہور کی نشانیوں اور شرائط کا تقابل

آخر میں مناسب ہے کہ ظہور کی شرائط اور ظہور کی نشانیوں کے درمیان جو فرق ہے اسے اجمالی طور پر بیان کر دیا جائے۔

۱۔ ظہور کا رابطہ شرائط کے ساتھ حقیقی اور واقعی ہے جب تک وہ شرائط حاصل نہ ہوں گی اس وقت تک ظہور پر نور نہ ہوگا جب کہ علامات ظہور پر دلالت کرتی ہیں اور اس قسم کے بڑے واقعہ اور حادثہ کے قریب ظاہر ہونے کی نشاندہی کرتی ہیں۔

۲۔ ظہور کی شرائط کا آپس میں ایک دوسرے کے درمیان ایک طبعی اور حقیقی رابطہ اور تعلق ہے جب کہ ظہور کی نشانیوں اور علامات کے درمیان اس قسم کا تعلق اور رابطہ نظر نہیں آتا۔

۳۔ ظہور کی شرائط کا ایک وقت مہیا ہونا اور موجود ہونا ضروری ہے، جب کہ ظہور کی علامات سات مہینوں اور مختلف ایام میں رونما ہوتی ہیں۔

۴۔ ظہور کی شرائط کی بجائے اور دوام ضروری ہے اسی سے ظہور کی بجائے ہے، جب کہ ظہور کی نشانیوں ایک خاص وقت میں ظاہر ہوں گی نہ تو ان کے طولانی ہونے اور نہ ہی ان کے باقی رہنے

کا امکان ہے ان کے واقع ہونے میں آپ کی بقاء اور دوام شرط نہیں ہے، علامت ظاہر ہوئی اور بس ختم۔ اس کی بقاء کا مسئلہ نہیں ہے۔ جیسے مسلسل کئی روز تک بارشوں کا ہونا..... یہ ایک واقعہ ہے جو ظہور کی علامت ہے، اس واقعہ نے ہونا ہے اور بس، اس نے جاری نہیں رہنا، اسی طرح باقی علامات کے بارے آپ جائزہ لے سکتے ہیں۔

۵۔ ظہور کی شرائط ظہور کے زمانہ میں اعلیٰ حد تک پہنچ جائیں گی جب کہ تمام نشانات اور علامات مرور زمانہ کے ساتھ ساتھ وقوع پذیر ہوں گی۔

۶۔ ظہور کی تمام شرائط کا متحقق ہونا ضروری ہے تب ظہور ہوگا جب کہ علامات کی علامات جو بیان ہوئی ہیں ان سب کا وقوع پذیر ہونا ضروری نہیں ہے بلکہ چند حتی علامات کا ظہور سے پہلے ظاہر ہونا ہی کافی ہے، اگر باقی علامات ظہور سے پہلے ظاہر نہ بھی ہوں تو بھی اس سے ظہور میں کوئی فرق نہیں پڑتا۔

باب ہفتم

بداء اور ظہور کی نشانیاں

jabir.abbas@yahoo.com

ظہور کے بارے ایک سوال

جب ہم حضرت امام مہدی (علیہ السلام) کے بارے میں بات کرتے ہیں یا آپ کے ظہور کی نشانیاں اور علامات کے متعلق گفتگو چلتی ہے تو یہ درحقیقت ایسے واقعات اور حالات کے بارے گفتگو ہے جنہوں نے آئندہ وقوع پذیر ہونا ہے۔ اس لحاظ سے یہاں ایک سوال ہم اپنے آپ سے کر سکتے ہیں۔

ان علامات کے بارے ایک سوال جو علامات ظہور کے بارے بیان کی گئی ہیں اگر ہمارے نزدیک سند اعتبار سے یہ ثابت ہو جائے کہ یہ بات معصوم ہی کی زبان سے جاری ہوئی ہے اور جو کچھ علامات بیان ہوئی ہیں ان سب کو بیان کرنے والی حدیث کی سند صحیح ہے اب سوال یہ پیدا ہوتا ہے کہ کیا ہمیں یہ اطمینان حاصل ہو سکتا ہے کہ جس طرح اور جس کیفیت سے ان واقعات اور حادثات کو روایات میں بیان کیا گیا ہے بالکل یہ سب اسی طرح ہی "یہ واقعات و حادثات بغیر کمی بیشی کے ظہور سے قبل واقع ہوں گے یا ان میں تغیر و تبدل کا امکان موجود ہے؟" اس قسم کے سوال کا جواب عقیدتی، کلامی اور فلسفی کتابوں میں نظریہ بداء کے تحت دیا جاتا ہے ہم اس آخری بحث میں بڑے اختصار کے ساتھ اس موضوع پر روشنی ڈالتے ہیں۔

بداء سے مراد

لغت میں بداء کا معنی مخفی چیز کے ظاہر ہونے کے ہیں، واضح ہونا، کسی کام کا شروع ہونا، جب کہ عقیدتی اصطلاح میں ایک ایسا امر اور واقعہ جو لوگوں پر پہلے مخفی تھا اور وہ اسے کسی اور طرح سمجھ رہے تھے اس کا واضح ہو جانا، ان سب پر اس واقعہ کا دوسرا رخ منکشف ہو جانا، جس سے پہلے وہ لوگ واقف نہ تھے یا جن کا انہوں نے سوچا بھی نہ تھا۔

یہ اس معنی میں ہے کہ خداوند تبارک و تعالیٰ اپنی مصلحت اور حکمت کے تحت ایک مسئلہ یا واقعہ کو اپنے پیغمبر یا ولی کے لئے ایک انداز سے بیان فرماتا ہے لیکن جب اس واقعہ کے ظہور کا وقت آتا ہے تو وہ واقعہ اس طرح نہیں ہوتا جس طرح پہلے اسے بیان کیا ہوتا ہے، قرآن مجید میں اس بارے (سورہ

رعد آیت ۳۹ میں ہے ”اللہ جو چاہے مٹا دے اور جو چاہے ثابت رکھے لوح محفوظ اسی کے پاس ہے یعنی وہ خود ہی جانتا ہے کہ اس واقعہ کا انجام کیا ہے؟“۔

سورہ زمر آیت ۲۸ میں ہے کہ ”جو کچھ انہوں نے کہا تھا اس کی برائیاں ان پر کھل پڑیں اور جس سے وہ مذاق کرتے تھے وہ انہیں آگھیرے گا“۔

سورہ یوسف آیت ۳۵ میں آیا ہے کہ ”پھر ان تمام نشانوں کے دیکھ لینے کے بعد بھی انہیں یہی مصلحت معلوم ہوئی کہ یوسف کو کچھ مدت کے لئے قید خانہ میں رکھیں“۔

یہ خفاء کے بعد ظاہر ہو جانا، پہلے ایک بات کا علم نہ ہو اور پھر اس کا علم ہو جائے تو یہ بات مخلوق کے بارے میں صادق ہے، اللہ کے بارے میں یہ بات درست نہیں ہے اس کے واسطے کچھ بھی مخفی نہیں ہے، کیونکہ اگر ایسا ہو جائے تو اس کا مطلب یہ ہوگا کہ (العیاذ باللہ) خداوند جاہل ہے یا وہ پہلے اس مصلحت سے واقف نہ تھا پھر واقف ہوا۔

ایسا خدا کے بارے خیال کرنا ہی کفر ہے، جیسا کہ قرآن فرماتا ہے کہ ”خداوند سب چیزوں، سب اوقات و حالات کے بارے آگاہ اور واقف ہے، اس پر کچھ بھی مخفی نہیں ہے ذرہ سے کہکشاں تک، اس کے لئے حاضر و موجود ہے اور وہ سب کا عالم ہے، اس کے ہاں حاضر و غیب کا فرق نہیں ہے، اس کا علم حضوری ہے، علم احاطی کا وہ مالک ہے“۔

سورہ النساء آیت ۳۵ ”یقیناً اللہ تعالیٰ پورے علم والا پوری خبر والا ہے“۔

سورہ آل عمران آیت ۵ میں ہے ”یقیناً اللہ تعالیٰ پر زمین و آسمان کی کوئی چیز پوشیدہ نہیں ہے“ اس لئے بداء کا مسئلہ کہ مخفی امر کو ظاہر کر دینے کی نسبت خداوند کی طرف دی گئی ہے۔ سورہ زمر آیت ۲۸ ”خداوند نے ان کے لئے وہ کچھ ظاہر کر دیا جس کا وہ گمان نہ کرتے تھے“۔

اور سورہ رعد کی آیت ۱۱ میں آیا ہے کہ ”اللہ تعالیٰ جو کچھ کسی قوم کے لئے حاصل ہو چکا ہے اور ہونا ہے اسے تبدیل نہیں کرتا یہاں تک کہ وہ لوگ خود کو تبدیل کر دیں“۔

اسی طرح کی اور آیات سے اس بات کو ہم کہہ سکتے ہیں کہ کچھ اعمال ایسے ہیں جیسے نکلی

کرنا، بھلائی کرنا، دوسروں پر احسان کرنا، صلہ رحمی، ماں باپ سے نکی کرنا، استغفار، توبہ، شکر و نعمت، نعمت کا حق ادا کرنا، یہ سب انسان کے حالات کو بدل دیتے ہیں جس طرح برے اعمال اور نا شائستہ حرکات کا نتیجہ انسان پر ویسا ہی ہوتا ہے جیسے وہ اعمال ہوتے ہیں۔

لوح محفوظ اور لوح محو واثبات

بداء خداوند کی طرف سے لوگوں پر جو بات، حالت اور واقعہ، مخفی اور پوشیدہ تھا اس کا ظاہر ہو جاتا ہے۔ اس کی تشریح سے پہلے ضروری ہے کہ ہم تھوڑی سی وضاحت یہ بھی کر دیں کہ قرآنی آیت میں دو طرح کی لوح کا ذکر موجود ہے۔

لوح محفوظ

ایسی لوح جو اس میں درج ہو جاتا ہے وہ پھر مٹا نہیں ہے، اس میں درج مقدرات بدلے نہیں ہیں کیونکہ وہ سب علم الہی کے مطابق ہوتے ہیں۔ (سورہ بروج آیت ۲۲، ۲۱) ”بلکہ وہ تو قرآن مجید ہے جو کہ لوح محفوظ میں ہے۔“

لوح محو واثبات

کچھ شرائط اور حالات کے تحت انسان کی سرنوشت اور تقدیر ایک طرح کی ظاہر ہوتی ہے، پھر ان شرائط اور حالات کے بدل جانے سے اس شخص کی قسمت اور تقدیر میں تبدیلی آ جاتی ہے اور نئی شرائط اور حالات کے مطابق اس کی تقدیر بن جاتی ہے یا یوں سمجھیں کہ وہ واقعی نئی شرائط کی شعاع میں آ جاتا ہے۔

بداء کی مثال

ایک شخص کو بیس سال کی عمر میں فوت ہوتا ہے لیکن وہی شخص صلہ رحمی کرتا ہے، صدقہ دیتا ہے، اس کی عمر میں تیس سال کا اضافہ ہو جاتا ہے یا اس کے برعکس بھی ہوتا ہے وہ قطع رحمی کرتا ہے، کوئی بڑا جرم کرتا ہے، جس وجہ سے اس کی عمر بیس سال سے کم ہو کر دس سال ہو جاتی ہے، جس نے

پچاس سال عمر کرنا ہوتی ہے گناہ کبیرہ کا ارتکاب کی وجہ سے خداوند تعالیٰ اس کی عمر سے بیس سال کم کر دیتا ہے اور اس کی عمر تیس سال ہو جاتی ہے البتہ خداوند پہلے ہی سے یہ جانتا ہے کہ فلاں شخص کی عمر پچاس سال ہے اور فلاں شخص کی بیس سال عمر ہے، اللہ تعالیٰ ان کے رویوں کو بیان کرنے کے لئے، اللہ تعالیٰ اپنے پیغمبروں اور اولیاء کی زبانوں پر ظاہری حالات اور موجود شرائط جو سب دیکھ رہے ہوتے ہیں ان کی روشنی میں ایک بات بیان کر دیتا ہے لیکن جب نئے حالات سامنے آ جاتے ہیں تو پھر ان کی تبدیلی کا حکم آ جاتا ہے جس کی خبر لوگوں کو نہیں تھی البتہ لوگوں کو بتا دیا جاتا ہے کہ اس کی تبدیلی فلاں وجہ سے ہوئی ہے اور ہو سکتی ہے۔

سورہ رعد آیت ۳۹ میں ہے کہ اللہ جو چاہتا ہے مٹا دیتا ہے اور جو چاہتا ہے اسے باقی و ثابت رکھتا ہے اور اللہ کے پاس ام الکتاب (اصل بات) ہے یا سورہ انعام آیت ۲ میں ہے ”پھر ایک وقت معین کیا اور (دوسرا) معین وقت خاص اللہ ہی کے نزدیک ہے۔“

دولوح کی بحث سے نتیجہ

ان دولوح کی بحث کو سامنے رکھتے ہوئے اور وہ مطالب جن کو اب تک ہم نے بیان کیا ہے یہ سوال ذہن میں آتا ہے۔

امام مہدیؑ کے ظہور کی بات لوح محفوظ سے ہے

کیا حضرت امام مہدی (علیہ السلام) کا ظہور اور اس کے متعلق جو نشانیاں بیان کی گئی ہیں یہ لوح محفوظ میں ہیں یا لوح محو و اثبات میں ہیں؟

یا ایک اور انداز سے سوال کریں، کیا ایسا ہو سکتا ہے کہ بشریت کے آخر تک ظہور نام کا مسئلہ ہی وجود میں نہ آئے، نہ کوئی امام مہدی (علیہ السلام) آئے نہ کوئی نشانی ظاہر ہو؟ یا سب نشانیاں ظاہر ہوں اور حضرت تشریف لے آئیں، یا کچھ نشانیاں ظاہر ہوں اور کچھ ظاہر نہ ہوں پھر بھی حضرت تشریف لے آئیں؟ یہ سب کچھ ظاہر بھی ہو جائیں لیکن حضرت آئیں ہی نہ، یہ بہر حال یہ سوالات آج کے نہیں ہیں آئمہ معصومین (علیہم السلام) کے زمانہ میں بھی اٹھائے گئے اور ہمارے

آئمہ نے ان کے جوابات دیئے ہیں۔

امور موقوفہ اور امور حتمیہ

حضرت امام محمد باقر (علیہ السلام) نے حضرت امام مہدی (علیہ السلام) کے بارے فرمایا کہ ”کچھ امور موقوفہ ہیں اور کچھ حتمی ہیں“ حضرت امام جعفر صادق (علیہ السلام) نے فرمایا کہ ”کہ کچھ امور حتمی ہیں اور کچھ غیر حتمی ہیں“ (الغیۃ نعمانی ص ۲۰۲، ۲۰۳، بحار الانوار ج ۲ ص ۲۳۹)

حضرت امام مہدی سے بداء کا تعلق

بداء کا مسئلہ حضرت امام مہدی (علیہ السلام) کے ظہور کے موضوع سے متعلق چار حصوں میں ارتباط تعلق رکھتا ہے۔

کچھ مشروط نشانیاں اور کچھ غیر حتمی نشانیاں ہیں، وہ نشانیاں جن کے بارے احادیث میں واضح ذکر ہوا ہے کہ وہ حتمی ہیں ان کے علاوہ باقی تمام نشانیاں امور موقوفہ سے ہیں جیسا کہ بزرگان دین شیخ مفید، شیخ صدوق، شیخ طوسی نے اس بارے میں واضح طور بیان فرمایا ہے اس ضمن میں بیان کیا گیا ہے کہ ظہور کی جو حتمی نشانیاں ہیں ان کے علاوہ باقی حتمی نشانیاں ہیں ان سب میں یہ امکان موجود ہے کہ اللہ تعالیٰ کی مشیت اور ارادہ سے ان میں تبدیلی واقع ہو سکتی ہے، اسی طرح زمانی لحاظ سے ان میں تقدم و تاخر بھی ہو سکتا ہے بالفاظ دیگر ان امور کا تعلق لوح محفوظات سے ہے۔ ممکن ہے ان کی شرائط کے بدل جانے اور اسباب کی تبدیلی سے وہ سب کسی اور طرح سے وجود میں آئیں یا بالکل وہ رونما بھی نہ ہوں البتہ بہت ساری نشانیاں جن کا ہماری روایات میں ذکر موجود ہے وہ اس طولانی غیبت کے دورانیہ میں وقوع پذیر ہو چکی ہیں اور ان کے رونما ہونے میں بداء واقع نہیں ہوئی ہے۔ لہذا ان کے متعلق بحث نہ ہوگی البتہ ابھی جو نشانیاں وقوع پذیر نہیں ہوئیں ان کے متعلق یہ بات ہو سکتی ہے۔

ظہور میں تعجیل و تاخیر

اگرچہ نشانیوں میں یہ بیان ہوا ہے کہ ایک بہت بڑی مصیبت اور آفت آئے گی خط ہوگا، بھوک و افلاس ہوگی، تو اس بارے میں یہ امکان تو موجود ہے کہ مومنین کی دعا گریہ و زاری، توسل، استغفار، توبہ کے نتیجے میں ایسی مصیبت سے چھٹکارا مل جائے اسی طرح اعمال صالح سبب بن جائیں کہ ظہور جلدی ہو جائے اور غیر صالح اعمال، اور مومنین مخلصین کی کمی، عدم توجہی، بے رخی ظہور کی مزید تاخیر کا سبب بنے۔

ان روایات کے بیان کی حکمت

اس قسم کی جو روایات آئی ہیں اور آئمہ معصومین (علہم السلام) نے اس انداز سے اس واقعہ کے ظہور کو بیان کیا ہے تو شاید یہ اس حوالے سے ہو کہ اگر اس کیفیت سے اسے بیان نہ کیا جاتا تو مومنین اس واقعہ کے رونما ہونے کے متعلق باخبر نہ رہ سکتے تھے اور اس حادثہ سے دوچار بھی ہو جاتے اس سانحہ میں گرفتار ہو جاتے لیکن جب معصوم کی جانب سے حدیث میں بیان ہو گیا مومنین و مسلمین آگاہ ہو گئے تو ایسے واقعات و حالات سے بچنے کے لئے دعا، توسل، استغفار..... اللہ کی طرف رجوع کر کے ایسے حادثہ کے رونما ہونے میں رکاوٹ یا تاخیر کا سبب مہیا کر سکتے ہیں البتہ ہمیں یہ بھی نہیں کہنا چاہیے کہ اس کے برعکس بھی ہو سکتا ہے، اس طرح کہ معصوم نے مصیبت اور آفت کے آنے کی خبر دے کر اتمام حجت کر دیا ہے اور یہ بھی بتا دیا کہ مصائب و مشکلات کو دوعا کے ذریعہ استغفار کے ذریعہ ٹال سکتے ہو، اعمال صالحہ بجالا کر اس کا حل کر سکتے ہو اور پھر انہوں نے اگر خود ایسا نہیں کیا اور ایسے مصائب سے دوچار ہوئے تو اس کے ذمہ دار خود ہیں، فلاں عمل کے ذریعہ اپنے لئے فائدہ حاصل کر سکتے تھے اور فلاں عمل کے ذریعہ خود سے بڑی مصیبت کو ٹال سکتے تھے لیکن اپنی بد عملی کی وجہ سے اگر مصیبت کو نہیں ٹال سکے اور نہ ہی اپنے لئے فائدہ حاصل کر سکے تو اس کا قصور خود ان کا اپنا ہے۔

اسی وجہ سے بداء کے حوالے سے حدیث میں آیا ہے ”خداوند متعال کی جس طرح بداء

سے عبادت کی گئی ہے کسی اور سے نہیں ہوئی،..... بداء کا نظریہ اور توجیہ یہ ہو سکتی ہے کہ شرائط بدلنے سے صورتحال بدل جائے گی جس طرح اللہ کی عبادت کی جاتی ہے کسی اور ذریعہ سے نہیں کی جاتی (اسول کافی ج ۱ باب العبداء ج ۱ التوحید باب ۵۲ حدیث ۲)

ظہور کی نشانیاں اور حتمی امور

ظہور کی نشانیاں میں پانچ امور ایسے بیان ہوئے ہیں جنہیں ظہور کی حتمی نشانوں سے قرار دیا گیا ہے اور یہ بات روایات میں تواثر کے ساتھ موجود ہے۔

راوی کہتا ہے کہ میں نے حضرت امام جعفر صادق (علیہ السلام) سے یہ بات سنی کہ آپؑ نے فرمایا کہ ”حضرت قائم (علیہ السلام) کے قیام سے پہلے پانچ علامات حتمی ہیں۔

۱۔ یمانی ۲۔ سفیانی ۳۔ صیحو (اچانک آواز) ۴۔ نفس زکیہ کا قتل ۵۔ بداء میں زمین کا دھنس جانا

(کمال الدین ج ۲ ص ۲۵۰، الغیبة شیخ طوسی ص ۲۷۷، الغیبة نعمانی ص ۱۶۹، ۱۷۲، بحار الانوار ج ۵۲ ص ۲۰۵، اعلام الوری ص ۳۲۶، منتخب الاثر ص ۴۳۹، ۴۵۵)

ان نشانوں کو حتمی نشانوں سے شمار کیا جاتا ہے اور اس بارے میں کوئی بداء کا احتمال موجود نہیں ہے وگرنہ ان کے حتمی ہونے کے مخالف بیانات ذکر ہوتے، ان نشانوں کا ظہور کے ساتھ گہرا تعلق ہے اور سب کی سب ظہور کے ساتھ ہمزمان وقوع پذیر ہونی ہیں جیسا کہ ہم پچھلی بحثوں میں بیان کر آئے ہیں پس ہمیں اس بارے میں یقین ہونا چاہیے کہ جس طرح ظہور امام مہدی (علیہ السلام) یقینی ہے اور وہ الہی وعدہ ہے، اللہ اپنے وعدہ کے خلاف نہیں کرتا، اسی طرح اس ظہور سے پہلے جیسا کہ معصومین کی زبان سے ہم تک بات پہنچی ہے کہ ان پانچ امور کا ظہور پذیر ہونا بھی ضروری ہے، اس بارے میں جو اعتراضات اٹھائے گئے ہیں ان کے جوابات ہمارے بزرگ علماء نے دیئے ہیں جیسا کہ محمد فقیہ ایمانی نے اپنی کتاب علامات الظہور ص ۱۰۲ میں، سید جعفر مرتضیٰ عاملی نے اپنی کتاب دراستہ فی علامات الظہور میں ص ۶۰، الغیبة ص ۲۱۵ میں جوابات دیئے ہیں۔

اگرچہ یہ ممکن ہے کہ شرائط کے بدل جانے سے مصلحتوں میں تبدیلی آجائے سوائے ایسے موارد کے کہ جن کے متعلق روایت میں وضاحت آئی ہے کہ فلاں حالات کا واقع ہونا حتمی ہے اس لحاظ سے کہ ہمیں معصومین (علیہم السلام) کے بیان پر یقین ہے ایسے واقعات کے ظہور سے پہلے رونما ہونے کے بارے میں ہم یقین رکھتے ہیں اور ہم پورے یقین و وثوق سے کہتے ہیں کہ مستقبل قریب میں ایسے واقعات ضرور رونما ہوں گے۔ (الغیۃ شیخ الطوسی ص ۲۶۵)

کچھ نشانیوں کے حتمی ہونے پر اعتراض

اس بارے میں جو بنیادی اعتراض کیا گیا ہے تو اس حدیث کے حوالے سے ہے جسے مرحوم نعمانی نے اپنی کتاب میں درج فرمایا ہے کہ

”محمد بن ہمام نے محمد بن احمد بن عبد اللہ سے انہوں نے ابو ہاشم داؤد بن قاسم جعفری سے نقل کیا ہے کہ میں حضرت امام جواد (علیہ السلام) کی خدمت میں حاضر تھا، سفیانی کی آمد کے حتمی ہونے بارے گفتگو ہوئی، میں نے آپ سے سوال کیا کہ کیا حتمی امور کے متعلق بھی بداء واقع ہو سکتی ہے؟ آپ نے جواب میں فرمایا جی ہاں!

میں نے عرض کیا، کیا خود حضرت امام مہدی (علیہ السلام) کے ظہور میں بھی بداء ہو سکتی ہے مجھے یہ ڈر ہے کہ اس بارے بھی بداء ہو جائے تو آپ نے فرمایا!

”حضرت قائم کے ظہور اور آپ کی آمد کا معاملہ اللہ تعالیٰ کا وعدہ ہے اور اللہ تعالیٰ اپنے وعدہ کے خلاف نہیں کرتا۔“ (الغیۃ نعمانی ص ۲۰۵، بحار الانوار ج ۵۲ ص ۲۵۰)

علامہ مجلسی کی وضاحت

علامہ مجلسی نے اس روایت کو ذکر کرنے کے بعد اس روایت کے ذیل میں اس طرح وضاحت فرمائی ہے۔ ”ہو سکتا ہے کہ حتمی ہونے کے معانی مختلف ہوں، اور معانی کے اختلاف کے حوالے سے ہو سکتا ہے بعض امور میں بداء کی صورت ہو، مزید برآں یہ بھی ہو سکتا ہے کہ بداء ان واقعات کی کیفیات اور جزئیات کے حوالے سے ہونہ کہ اصل واقعہ کے رونما ہونے بارے بداء حاصل ہو

جائے جیسے بنی عباس کی حکومت کے زوال سے پہلے سفیانی اپنے قیام کا اعلان کر دے گا۔

(بحار الانوار ج ۵۲ ص ۲۵۱)

علامہ مجلسیؒ کی وضاحت پر نکتہ اعتراض

یہ مفروضہ بھی ناقابل قبول ہے کیونکہ اگر اسے قبول کر لیں تو ان کے حتمی اور غیر حتمی ہونے کے متعلق کوئی فرق نہیں ہے جب کہ جو حدیث اس وضاحت کی بنیاد بن رہی ہے تو اس حدیث کے مقابلہ میں بہت ساری احادیث ہیں جو پانچ علامات کے حتمی ہونے کا بتا رہی ہیں، ان سب سے چشم پوشی نہیں کی جاسکتی، کیونکہ ہو سکتا ہے کہ امام (علیہ السلام) نے بعض مخصوص حالات کے تحت ایسی گفتگو فرمائی ہو کیونکہ جو روایات ان نشانیوں کے حتمی ہونے کے بارے میں بیان کر رہی ہیں وہ سند اور معنی کے اعتبار سے انتہائی مضبوط ہیں انہیں نظر انداز نہیں کیا جاسکتا۔

سفیانی کا خروج حتمی ہے

عبدالملک بن اعین نے حضرت امام محمد باقر (علیہ السلام) سے حضرت امام مہدی (علیہ السلام) کے متعلق سوال کیا کہ مجھے یہ خوف لاحق ہے کہ حضرت جلدی تشریف لے آئیں اور سفیانی کا معاملہ سرے سے ہو ہی نہ؟

حضرت امام محمد باقر (علیہ السلام) نے جواب میں فرمایا کہ ”نہیں خدا کی قسم ایسا نہیں ہوگا کیونکہ سفیانی کا خروج حتمیات سے ہے اور اس نے ضرور ہونا ہے۔“

(الغیبۃ نعمانی ص ۲۰۳، بحار الانوار ج ۵۲ ص ۲۳۹)

ایک اور مقام پر امامؑ نے فرمایا ”(ظہور کے حوالے سے جو امور ہیں) ان امور میں کچھ امور موقوف ہیں اور کچھ امور محتومہ ہیں، سفیانی کا معاملہ حتمیات سے ہے، اس نے ضرور ہونا ہے۔“

(الغیبۃ نعمانی ص ۲۰۴، بحار الانوار ج ۵۲ ص ۲۵۵)

حضرت امام جعفر صادق (علیہ السلام) فرماتے ہیں کہ ”جو امور حتمیات سے ہیں، اور ان امور نے حضرت قائم (علیہ السلام) کے قیام سے پہلے واقع ہونا ہے وہ امور حسب ذیل ہیں۔“

۱۔ سفیانی کا خروج۔ ۲۔ بیداء کی زمین میں دھندلے کا واقعہ۔ ۳۔ نفس زکیہ کا قتل ہونا۔ ۴۔ آسمان سے نداء کا آنا۔ ۵۔ اچانک آسمان سے (صیغہ) آواز کا آنا۔

(الغیبة نعمانی ص ۶۷، منتخب الاثر ص ۴۵۵)

حمران بن اعین نے بیان کیا ہے کہ حضرت امام محمد باقر (علیہ السلام) سے سورۃ انعام کی آیت ۲ کے بارے سوال کیا گیا ”پھر ایک وقت معین کیا اور (دوسرا) معین وقت خاص اللہ ہی کے نزدیک ہے۔“ اس سے کیا مراد ہے؟

تو آپ نے فرمایا ”وقت دو طرح کے ہیں ایک حتمی و قطعی وقت ہے اور دوسرا موقوف (روکا ہوا) وقت ہے۔“

حمران حتمی وقت اور قطعی وقت کیا ہے؟

امام: اس کے علاوہ وہ نہ ہوگا۔

حمران: وقت موقوف کیا ہے؟

امام: ایسا وقت ہے جس میں اللہ کی مشیت اور ارادے کا دخل ہے، خداوند کا ارادہ اس میں جاری ہوگا۔ (یعنی ہو سکتا ہے اسی طرح ہو جس طرح بیان ہوا ہے اور ہو سکتا ہے کہ اس طرح وہ واقعہ نہ ہو بلکہ نئے شرائط کے تحت اس کے برعکس ہو)

حمران: میں یہ امید رکھتا ہوں کہ سفیانی کا معاملہ موقوف سے ہوگا؟

امام: نہیں خدا کی قسم کہ سفیانی کا معاملہ موقوف سے نہیں بلکہ حتمی اور یقینی ہے۔ یعنی اس نے ہر حال ظہور سے پہلے واقع ہونا ہے۔ (بخاری الانوار ج ۵۲ ص ۲۴۹)

بداء کا مسئلہ اور حضرت امام مہدی (علیہ السلام) کا قیام

حضرت حجت اللہ (علیہ السلام) کے ظہور کا معاملہ ایسا ہے کہ جس کے بارے میں اسلام میں سخت تاکید کی گئی ہے اس کے حتمی اور یقینی ہونے کے بارے میں ذرا برابر شک و شبہ موجود نہیں ہے اس سے پہلے ہم بیان کر آئے ہیں کہ اللہ تعالیٰ نے سورۃ نور کی آیت ۵۵ میں مومنین

کو وعدہ دیا ہے کہ وہ انہیں پوری زمین پر حکمرانی عطا کرے گا اور مومنین کو پوری زمین پر غلبہ ہوگا۔ جب کہ ایسا واقعہ ابھی تک پوری انسانی تاریخ میں رونما نہیں ہوا اور پھر یہ بھی خداوند کا اعلان ہے اور طے شدہ بات ہے کہ ”ان الله لا يخلف الميعاد“، تحقیق اللہ تعالیٰ وعدہ کے خلاف نہیں کرتا۔“ (سورہ آل عمران آیت ۹، سورہ زمر آیت ۳۱، سورہ زمر آیت ۲۰)

جب یہ طے ہے کہ خدا نے اپنا وعدہ پورا کرنا ہے وہ خلاف وعدہ نہیں کرتا اور ابھی تک جو وعدہ اللہ تعالیٰ نے مومنوں کو دیا ہے وہ پورا نہیں ہوا پس ہمیں انتظار کرنا چاہیے کہ جلد یا بدیر اللہ کا یہ وعدہ ضرور پورا ہوگا اور اللہ کی زمین پر مومنوں کی حکمرانی ہوگی۔

حضرت امام مہدی (علیہ السلام) کے قیام کے بارے میں رسول اللہ کی حدیث تواتر کے ساتھ رسول اللہ سے حدیث بیان ہوئی ہے جسے سب آئمہؑ نے بھی بیان کیا ہے کہ آپؐ نے فرمایا ”اگر دنیا کی عمر سے ایک دن باقی بچ گیا تو اللہ تعالیٰ اس دن کو طوفانی کر دے گا یہاں تک کہ میری اولاد سے ایک مرد خروج کرے گا اور وہ سب لوگوں میں عدل عام کر دے گا زمین کو عدالت سے بھر دے گا جس طرح زمین پر ظلم و جور عام ہو چکا ہوگا اور لوگوں پر ظلم حاکم ہوگا۔“

اس مضمون کی حدیثیں بہت زیادہ ہیں اور مختلف طریقوں سے نقل ہوئی ہیں جس سے یہ بات یقینی ہے کہ حضرت امام مہدی (علیہ السلام) نے تشریف لانا ہے اور ان کے ذریعہ اللہ کی زمین پر اللہ کا نظام نافذ ہوگا، عدالت کا راج ہوگا اور ظلم کا خاتمہ ہوگا اور ایسا ضرور ہونا ہے اور قیامت آنے سے پہلے اسی زمین پر ہونا ہے۔

(الارشاد ج ۲ ص ۳۴۰، اعلام الوری ص ۴۰۱، بحار الانوار ج ۵۱ ص ۱۳۳)

حضرت امام مہدی (علیہ السلام) کے ظہور کا وقت معین کرنا

بہت ساری روایات میں منع کیا گیا ہے کہ ہم زمانہ ظہور کا وقت معین کریں، شیعوں کو حکم دیا گیا ہے کہ جو بھی ایسا کرے اور حضرت کے ظہور کا وقت معین کر کے بتائے کہ حضرت امام

مہدی (علیہ السلام) فلاں سال اور فلاں وقت میں ظہور کریں گے، حکم یہ ہے کہ ایسی خبر دینے والے کو جھٹلا دو اور ایسے شخص کو جھوٹا قرار دو کیونکہ یہ مطلب اللہ کے اسرار اور رازوں سے ہے اور ان رازوں سے ہر کوئی واقف نہیں ہو سکتا۔

حضرت امام جعفر صادق (علیہ السلام) نے محمد بن مسلم سے فرمایا کہ ”اے محمد! اگر کوئی شخص ہماری طرف سے حضرت امام مہدی (علیہ السلام) کے ظہور سے متعلق وقت معین کر کے بیان کرے تو تم اسے جھٹلانے سے نہ گھبراتا کیونکہ ہم کسی ایک کے لئے بھی اس کا وقت معین نہیں کرتے۔“

(الغیبة نعمانی ص ۱۹۵، الغیبة شیخ طوسی ص ۲۶۲، بشارۃ الاسلام ص ۲۹۸، بحار الانوار ج ۵۲ ص ۱۰۴)

جب فضیل نے حضرت امام محمد باقر (علیہ السلام) سے سوال کیا کہ ظہور کا وقت کب ہے؟ تو حضرت نے تین بار اس بات کو دہرا کر فرمایا کہ ”جو وقت معین کرنے والے ہیں وہ جھوٹے ہیں، وہ جھوٹے ہیں، وہ جھوٹ بولتے ہیں۔“ (الغیبة شیخ طوسی ص ۲۶۲، بحار الانوار ج ۵۲ ص ۱۰۳ منتخب الاثر ص ۲۸۳)

حضرت امام جعفر صادق (علیہ السلام) کے ایک صحابی نے آپ سے دریافت کیا کہ جس امر کی انتظار میں ہم ہیں یہ کب ہوگا؟ تو حضرت نے جواب میں فرمایا کہ

”اے محرم! وقت معین کرنے والے جھوٹے ہیں اور جو جلدی کرنے والے ہیں وہ ہلاک ہوں گے اور جو امر خدا کے سامنے تسلیم ہیں وہ نجات پائیں گے اور ہماری طرف پلٹ کر آئیں گے۔“ (الغیبة نعمانی ص ۱۹۸، الغیبة شیخ الطوسی ص ۲۶۲، بحار الانوار ج ۵۲ ص ۱۰۴، بشارۃ الاسلام ص ۲۹۹، منتخب الاثر ص ۴۲۳)

جیسا کہ احادیث سے معلوم ہوتا ہے وہ یہ ہے کہ حضرت امام مہدی (علیہ السلام) کے ظہور کا معاملہ ان امور سے ہے جسے اللہ تعالیٰ نے لوگوں سے مخفی رکھا ہوا ہے جس وقت خداوند تبارک و تعالیٰ کا ارادہ ہوگا اور اس کے شرائط، اسباب اور حالات سازگار ہوں گے تو اس وقت اللہ تعالیٰ اس امام عالی مقام کی وجودی برکات سے زمین کو بہرہ ور کر دے گا۔

ظہور کے وقت کا معین کرنا اور حتمی علامات

جیسا کہ ہم اپنی سابقہ تحریروں میں بیان کر آئے ہیں کہ جس بات سے منع کیا گیا ہے وہ

ظہور کے وقت کا تعین کرنا اور مخصوص وقت کو اپنی طرف سے بیان کرنا ہے لیکن اس سے منع کرنے کا مطلب یہ ہرگز نہیں کہ آپ کے ظہور کی حتمی علامات اور نشانیوں کو بیان نہ کیا جائے..... خود معصومین (علیہم السلام) نے اس بارے میں بیان فرمایا ہے اور خود اس فاصلہ کا اشارہ بھی فرمایا ہے کہ جب یہ حتمی علامات ظاہر ہوں گی، ان علامات کے ظاہر ہو جانے اور حضرت امام مہدی (علیہ السلام) کے ظہور کے درمیان فاصلہ کا تعین خود آئمہؑ نے فرما دیا ہے لہذا اس حوالے سے ان نشانیوں کا بیان کرنا ان روایات کے دائرہ میں نہیں آتا جو وقت معین کرنے سے منع کر رہی ہیں بلکہ ان نشانیوں کو بیان کرنے کا مقصد یہ ہے کہ جب یہ نشانیاں ظاہر ہوں تو اس وقت امام کی آمد کے لئے خود کو تیار کر لینا اور اس وقت خاص کے لئے دقیقہ شاری کرنے سے منع نہیں کیا گیا بلکہ اسے ایمان کی نشانیوں سے قرار دیا گیا ہے۔

جیسے سفیانی کے انقلاب کا آغاز اور حضرت امام مہدی (علیہ السلام) کے ظہور کا زمانہ اس سارے حالات کا دورانیہ نو ماہ سے زیادہ نہیں ہے، اس بارے میں روایات میں وضاحت بھی کر دی گئی ہے، یا پندرہ دن پہلے نفس زکیہ کا قتل ہو جانا اور یہ کہ ان کی شہادت کے پندرہ دن بعد آپ ظہور فرمائیں گے تو یہ علامات حتمی ہیں اور اس میں جو کچھ ذکر ہوا ہے وہ آئمہ معصومین (علیہم السلام) کی زبان سے ذکر ہوا ہے لہذا ان کے تذکرہ سے نہ منع کیا گیا ہے اور نہ ہی ان کا بیان کرنا آئمہ کے فرائین کی خلاف ورزی ہے۔

لیکن جو نشانیاں غیر حتمی ہیں جب وہ ظاہر ہوتی ہیں تو ان کا مطلب یہ ہوتا ہے کہ حضرت کے ظہور کے ایام نزدیک ہوتے جا رہے ہیں اس سے زیادہ یہ علامات کچھ بیان نہیں کرتیں جیسا کہ ہم نے گذشتہ بحثوں میں دیکھا ہے کہ بعض نشانیاں ایسی بھی ہیں جو حضرت امام مہدی (علیہ السلام) کے ظہور سے صدیوں پہلے ظاہر ہو چکی ہیں اور حضرت کا ظہور پر نور نہیں ہوا البتہ ان نشانیوں کے ظاہر ہونے سے شیعوں کے دلوں میں امید کی ایک کرن روشن ہو جاتی ہے۔ جیسا کہ بعض مصنفین نے جائزہ لیا ہے کہ جو نشانیاں عمومی طور پر حضرت امام مہدی (علیہ السلام) کے

ظہور کے متعلق بیان ہوئی ہیں جو صدیوں سے یکے بعد دیگرے ظاہر ہوتی چلی آرہی ہیں ان میں سے اکثر و بیشتر ظاہر ہو چکی ہیں بالخصوص موجودہ حالات میں جو نشانیاں ابھی تک ظاہر نہیں ہوئیں وہ بھی ظاہر ہوتی چلی جارہی ہیں اور ہر دن حضرت امام مہدی کے ظہور کی ایک نئی نشانی کے ظاہر ہونے کی خبر لے کر آتا ہے۔

ظہور کے وقت کو مشخص نہ کرنے کی وجہ

البتہ اگر ظہور کا وقت دن اور ماہ و سال معین کر دیا جاتا تو اس کا منفی اثر یہ ہوتا کہ دنیا کے تمام ظالم، شنگر اور جابر حکمران اپنا تمام جنگی ساز و سامان اس دن کیلئے محفوظ رکھتے اور آپ کی آمد سے قبل ہی مکمل تباہی کر لیتے اور آپ کے قیام میں رکاوٹیں ڈالنے کے لئے مکمل تیار ہوتے۔

اس کا منفی اثر مومنین پر پڑتا اور وہ اس طرح کہ وہ مومنین، محروم طبقات، مظلوم افراد جو ظہور کے زمانہ سے بہت پہلے ہوتے وہ مایوسی میں غرق ہو جاتے، اپنی بے توفیقی کار و نارتے، اپنی قسمت کو کوستے اور ان میں سستی، کاہلی، نکماہن اور بے توجہی آ جاتی۔

جب کہ وقت معین نہ کرنے کے دو فائدے ہوئے ہیں کہ صدیوں سے اس امام غائب کی انتظار اور اس محبوب غنوار کے دیدار کے عشق میں ہر شخص تڑپ رہا ہے اور اس انتظار میں ہے کہ کب صبح نور طلوع ہوگی؟ اور وہ خوشحال زندگی کا آغاز کریں گے، صدیوں سے باقاعدہ صبح و شام دعا و تعیل کے لئے دست دعا بلند کرتے رہے ہیں اور ہر ظالم سے ٹکراتے چلے آ رہے ہیں کیونکہ ہر ظالم کو اپنے محبوب کے دیدار میں رکاوٹ سمجھتے ہیں۔

جب کہ دوسرا فائدہ یہ ہوا ہے کہ دشمن اس آنے والے دن سے ناواقف ہے وہ اپنی تمام تر طاقتوں اور قوتوں کو آپس کی جنگوں میں جھونک رہا ہے اور جب آفتاب امامت طلوع ہوگا تو آپ کا دشمن بہت ہی کمزور ہو چکا ہوگا اور دشمن آپس کی لڑائیوں میں اپنی تمام تر توانائیاں ختم کر چکا ہوگا اور اس بچی کھچی طاقت کا خاتمہ خود امام کے اپنے ہاتھوں سے ہو جائے گا۔

جب کہ مومنین کے دل مضبوط ہو چکے ہوں گے، شنگروں کی آنکھوں سے نینداڑی ہوئی

ہوگی، جیسا کہ اس وقت ہم دیکھ رہے ہیں کہ وہ ہر اٹھنے والی اسلامی، اصلاحی تحریک کو دبانے کے لئے اپنی پوری طاقت خرچ کر رہے ہیں اور پھر حضرت ولی العصر (علیہ السلام) کی آمد کے وقت خداوند ان ہی ظالموں کے اپنے ذرائع استعمال کروا کر مہیا کر دے گا۔ اور انہیں سمجھ ہی نہ آئے گی کہ ظہور کا اعلان ہو جائے گا اور وہ سب مبہوت اور پریشان ہوں گے ان کے تمام منصوبہ جات ناکام ہو جائیں گے۔

اور وہ وقت جلد آنے والا ہے جب حالات مکمل سازگار ہوں گے، شرائط پوری ہوں گی کعبہ کا وارث، کعبۃ اللہ میں حجر اسود کے سایہ میں، مقام ابراہیمؑ کے سامنے حیدری لہجے میں، محمدی زبان کے ساتھ ”اَنَا بَقِیَّةُ اللّٰہِ“ کا اعلان فرمائیں گے اور اپنا پہلا خطاب کریں گے۔ اور پورے عالم کو عدالت الہیہ کے نفاذ کی نوید دیں گے۔

jabir.abbas@yahoo.com

وصل امام حق کو میرا نصیب کر

قادر و قدیر، سمیع و بصیر، منتقم و متکبر، جبار و قہار، اللہ کی بارگاہ میں معصومین علیہم السلام کا واسطہ دے کر التجا و التماس ہے کہ ہم تیری قرآنی آیات کے سہارے بقیۃ اللہ اس حسن عالمیاب کے جمال کے ایک جلوے اور جھلک کے نظارے میں سراپا دعا بن کر انتظار و ہجر کی صدیوں پر بھاری گھڑیوں کو ایک ایک سانس میں شمار کرتے ہوئے ہمہ تن بیدار اعصاب کے ساتھ تیری آخری حجت کے وصل میں انتظار میں بیٹھے ہیں۔

اے اللہ! عراق اور عالم اسلام کے موجودہ کربناک و المناک حالات کو حضرت ولی العصرؑ کے ظہور کا مقدمہ قرار دے انہیں اذن خروج عطا فرما، مکار و عیار، جابر و سرکش شیطانی حکومتوں کا خاتمہ فرما اور بقیۃ اللہ ہی کے ذریعے زمانے میں امن و آشتی، امن و سکون، خوشحال و کامرانی قائم فرما ہر قسمی ذہنی کرب سے نجات دے اور اپنے صاحب الزماںؑ کے ذریعے اپنی عدالت کا نفاذ فرما اسلام کا بول بالا ہو محرومین کو عزت و وقار سے سرفراز فرماتے ہوئے انہیں اپنی حکومت الہیہ عطا فرما خانوادہ تطہیر کے محرز ترین خاندان کو خوشحالی سے آباد فرما۔

اور ہمیں حضرت ولی العصرؑ کی زیارت و قدم بوسی سے سرفراز فرما اور ان کے ناصران میں سے قرار دے۔

اَللّٰهُمَّ عَجِّلْ فَرَجَهُ وَ سَهِّلْ مَخْرَجَهُ وَ اجْعَلْنَا مِنْ اَنْصَارِهِ وَ اَعْوَانِهِ وَ الدّٰائِمِيْنَ عَنْهُ وَ الْمُسَارِعِيْنَ اِلَيْهِ فِيْ قَضَاءِ حَوَائِجِهِ وَ الْمُتَمَتِّلِيْنَ لِاَوَامِرِهِ وَ السَّابِقِيْنَ اِلَى اِزَادَتِهِ وَ الْمُتَشَّهِّدِيْنَ بَيْنَ يَدَيْهِ (آمین)

جو کچھ ثواب مجھ کو ملے گا حضور سے، سب نذر والدین ہے تو فیق نور سے حضرت ولی العصر صاحب الزمان، ملتقم آل محمد کی نبوت طلیت ذات الہام سرشت شخصیت، وحی آمیز مزاج رکھنے والی ہمہ جہت پر نور بابرکت الہی نمائندگی سے بھرپور امامت کی ذات گرامی سے متعلق یہ کتاب ”ظہور امام سے چھ ماہ پہلے“ مجھے ترجمہ کرنے کی سعادت خانوادہ تطہیر خصوصاً حضرت بقیۃ اللہ ہی نے عطا فرمائی اس انتہائی اہم، منفرد اور دلچسپ عنوان پر یہ پہلی کتاب ہے۔ حضرت امام زمانہ (عج) اپنی ذات ہی کے صدقے میں مجھے اپنی غیبت میں کام کرنے والوں میں شمار فرمائیں اور اسے اپنی بارگاہ میں شرف قبولیت عطا فرمائیں۔

قدیر بالذات اللہ تعالیٰ کی بارگاہ میں اس ادنیٰ سی کوشش کا ملنے والا صلہ و ثواب میں اپنی والدہ گرامی کی روح کی نذر کرتا ہوں۔

دیں جس نے لوریاں مجھے نام حسین کی

اس ماں کے لیے درجات کی بلندی کا خواستگار ہوں جس نے اپنی شفیق آغوش کی درگاہ میں مجھے محبت اہل بیت کا انمول تحفہ عطا فرمایا اور ان کے دشمنوں سے نفرت کا درس دیا اور مجھے مجالس عزاء میں لے جا کر امام حسین علیہ السلام کا عزادار بنایا۔

اس ماں کے لیے درخواست گزار ہوں جس نے غربت کے ساتھ ساتھ بے شمار اذیتیں برداشت کر کے مجھے دینی اور دنیوی تعلیم سے آراستہ کیا مجھے سکون دینے کی خاطر بے آرام رہیں جو ۲۸ رمضان ہی کو سحری کے وقت جامعہ امام خمینی ماڑی انڈس میں رحلت فرما گئیں میری حیثیت انہی کی تربیت ہی کا نتیجہ ہے آج میں جو کچھ ہوں انہی کی برکات کا فیض ہے۔

اے اللہ! اپنے ولی العصر کے صدقہ میں میری ماں کی روح کو شاداں فرما کر اس کو قبر میں دائمی سکون عطا فرما اور اپنے آخری خلیفہ و جت کی حکومت الہی کے دور میں مجھے اپنی ماں کے ساتھ حضرت ولی العصر کی بارگاہ میں خدمت پر مامور کرنا۔

اس کوشش کا ثواب میں اپنے محسن والد گرامی کی روح کی نذر کرتا ہوں جو چھ ماہ کے کشن پیدل سفر

کے بعد سلطان کر بلا کی دہلیز بوسی کے لیے پہنچے اور میرے لیے باب الحوائج امام حسین علیہ السلام سے علم کی بھیک طلب کی۔

اور مجھے ناگفتنی حالات کے باوجود باب مدینہ العلم پر پہنچایا اور مجھے علماء کی صف میں لانے کے لیے بنیادی کردار ادا کیا حوزہ علمیہ نجف اشرف کی برکات سے سرفراز فرمایا۔

وہ ساری زندگی حضرت صاحب الزماں کی زیارت و دیدار کے عشق میں ہر لمحہ تڑپ کر زندہ رہے۔ اللہ تعالیٰ تجھے اپنی آخری جنت کا واسطہ میرے بابا کی قبر پر نور برسا اور انہیں ہمیشہ کے لیے سکون عطا فرما۔

میرے جو اعمال تیری بارگاہ میں قبول ہیں ان کا ثواب میرے والدین کے لیے قرار دے اور میری اس کاوش کو میرے والدین اور ان کے آباء و اجداد کی آخرت کا ذخیرہ قرار دے۔

اللہم صل علی محمد و آل محمد و عجل فرج آل محمد بظہور قائمہم (علیہ السلام)

۲۸ رمضان المبارک ۱۴۲۵

اختتام ترجمہ:

دس بجے

بوقت:

جامعہ سیدہ خدیجہ الکبریٰ (سلام اللہ علیہا) کی شاہ مردان میانوالی

بمقام:

11 نومبر 2004

تاریخ:

حضرت امام زمانہ کے متعلق چالیس منتخب احادیث

”امام زمانہ کے ظہور سے چھ ماہ پہلے“ کا ترجمہ کرنے کے بعد یہ مناسب جانا کہ اپنے معزز قارئین کے لیے حضرت ولی العصرؑ کے بارے میں معصومین کی چالیس احادیث اور حضرت صاحب الزمانؑ کی آبشار ولی سے معطر زبان کے فرمودات نذر کر دی اور میرا نام چالیس احادیث لکھنے والے خوش قسمت افراد کی فہرست میں آجائے اور چالیس احادیث لکھنے یاد کرنے اور پڑھنے کے اجر و ثواب کا حق دار قرار دیا جاؤں۔

ان احادیث کا عربی متن با ترجمہ بغیر تشریح کے درج کیا گیا ہے۔
اللہ تعالیٰ مجھے حضرت صاحب الزمانؑ کے ناصران اور ان کے مشن کے مبلغین سے قرار دے۔

حضرت امام زمانہ کے متعلق چالیس منتخب احادیث

”امام زمانہ کے ظہور سے چھ ماہ قبل“ چالیس احادیث لکھنے والے کا جو ثواب ہے میں بھی وہ ثواب لینے کا حقدار بن جاؤں۔

۱۔ حضرت امام مہدی (علیہ السلام) کا درخشاں چہرہ

حضرت پیغمبر اکرمؐ نے فرمایا

الْمَهْدِيُّ مِنْ وَلَدِي وَجْهُهُ كَالْقَمَرِ الْكَوْكَبِيِّ..... (بحار الانوار، ج ۵۱، ص ۱۸۵ کشف الغمۃ)
”مہدی (عجل اللہ تعالیٰ فرجہ الشریف) میری اولاد سے ہیں ان کا چہرہ چودھویں رات کے چاند کے مانند (دمکتا، روشن، چمکتا) ہوگا۔“

۲۔ شہر قم اور ناصران حضرت امام مہدی (علیہ السلام)

حضرت امام جعفر صادقؑ نے (علیہ السلام) فرمایا

إِنَّمَا سُمِّيَ قُمْ لِأَنَّ أَهْلَهَا يَجْتَمِعُونَ مَعَ قَائِمِ آلِ مُحَمَّدٍ وَيَقُومُونَ مَعَهُ وَيَسْتَقِيمُونَ

عَلَيْهِ وَيَنْصُرُونَهُ. (سفينة البحار، ج ۲، ص ۳۳۶)

”شہر قم (لفظی ترجمہ کھڑا ہو جا، قیام کر) نام اس لئے رکھا گیا کہ قم میں رہنے والے قائم آل محمد (علیہم السلام) و عجل اللہ تعالیٰ فرجہ الشریف کے گرد اکٹھے ہوں گے اور ان کے ہمراہ قیام کریں گے اور اس راستہ میں استقامت دیکھائیں گے اور ان کی مدد کریں گے۔“

۳۔ ناصران حضرت امام مہدی (علیہ السلام) اور خواتین

مفضل نے حضرت امام جعفر صادق (علیہ السلام) سے نقل کیا ہے کہ آپؑ نے فرمایا کہ
يَكُونُ الْقَائِمُ ثَلَاثَ عَشْرَةَ اِمْرَاةً. (اثبات الہدایۃ ترجمہ، شیخ حر عاملی، ج ۷، ص ۱۵۰)
”حضرت قائم (علیہ السلام) کے ہمراہ (آپ کے ظہور کے وقت) تیرہ خواتین ہوں گی۔“
مفضل: مولاً سے سوال کرتے ہیں آپ ان خواتین سے کیا کام لیں گے؟

يُداوِينَ الْجَرَحِي وَيَقْمِنَ عَلَى الْمَرْضَى كَمَا كَانَ مَعَ رَسُولِ اللَّهِ
امام: یہ خواتین زخموں کا علاج کریں گی اور بیماروں کی تیمارداری ان کے ذمہ ہوگی جیسا کہ پیغمبر اکرمؐ کے ہمراہ ایسی خواتین (جنگوں میں) موجود ہوتی ہیں۔

۴۔ خوش قسمت لوگ

پیغمبر اکرمؐ نے فرمایا

طُوبَى لِمَنْ أَذْرَكَ قَائِمَ أَهْلِ بَيْتِي وَهُوَ مُقْتَدِبُهُ قَبْلَ قِيَامِهِ، يَتَوَلَّى وَلِيَّهُ وَيَتَبَرَّ مِنْ عَدُوِّهِ وَيَتَوَلَّى الْاِئِمَّةَ الْهَادِيَةَ مِنْ قَبْلِهِ، أُولَئِكَ رُفَقَائِي وَذَوُو وَدَيِّ وَمَوَدَّتِي وَأَكْرَمُ أُمَّتِي عَلَيَّ. (بحار الانوار، ج ۵۲، ص ۱۲۹ غیبت طوسی)

”خوش قسمت ہیں وہ لوگ جو میرے اہل بیت سے قائم (علیہ السلام) کے زمانہ کو پائیں گے اور ان کے قیام سے پہلے وہ لوگ ان کی اقتداء اور پیروی کرتے ہوں گے اور ان کے دوست سے محبت، ان کے دشمن سے دشمنی رکھتے ہوں گے، اور ان سے قبل جتنے آئمہ ہدیٰ (علیہ السلام) گزر چکے ہیں ان سب سے ولایت رکھتے ہوں گے وہی لوگ تو میرے رفقاء ہیں ان ہی سے

میری مودت ہے اور میرے محبت بھی ان ہی کے واسطے ہے اور میری امت سے وہی لوگ میرے پاس مکرم و عزت دار ہیں۔“

۵۔ غیبت امام زمانہ (علیہ السلام) اور ہلاکت سے بچنے کا نسخہ

حضرت امام حسن عسکری (علیہ السلام) فرماتے ہیں کہ

وَاللّٰهُ لَيُعَيِّنَنَّ غَيْبَةً لَا يَنْجُو فِيهَا مِنْ الْهَلَكَةِ إِلَّا مَنْ ثَبَّتَ اللَّهُ عَزَّوَجَلَّ عَلَى الْقَوْلِ بِإِمَامَتِهِ وَوَفَّقَهُ (فيها) لِلدُّعَاءِ بِتَعْجِيلِ فَرَجِهِ (کمال الدین ج ۲، ص ۳۸۴)

”خدا کی قسم وہ (بارہویں امام) ہر صورت میں غیبت اختیار کریں گے اور ان کی غیبت کے زمانہ میں ہلاکت اور تباہی سے کوئی بھی نہیں بچ سکے گا مگر وہ لوگ جو بچیں گے

۱۔ جنہیں اللہ تعالیٰ ان کی امامت درہبری پر ثابت قدم رکھے گا۔

۲۔ اور خداوند اسے یہ توفیق دے کہ وہ ان کی فرج (کشادگی، فتح و کامرانی، ان کی عالمی عادلانہ الٰہی و قرآنی حکومت) میں جلدی کے لئے دعاء کرنے والے ہوں۔“

۶۔ حضرت قائم (علیہ السلام) کی خصوصیت

حضرت امام محمد تقی جواد (علیہ السلام) فرماتے ہیں

..... أَنَّ الْقَائِمَ مِثْلَهُو الْمَهْدِيُّ الَّذِي يَجِبُ أَنْ يُنْتَظَرَ فِي غَيْبِهِ وَبُطْأَةِ فِي ظُهُورِهِ وَهُوَ الثَّالِثُ مِنْ وَلَدِي (کمال الدین ج ۲، ص ۳۷۷)

”بے شک ہم سے قائم وہی ہیں جو مہدی ہیں، جن کی غیبت کے زمانہ میں انتظار کرنا فرض ہے، اور جب وہ ظہور فرمائیں گے تو اس وقت ان کی اطاعت کرنا فرض ہے، اور وہ میری اولاد سے تیسرے (یعنی علی النقی (علیہ السلام) کے بعد حسن العسکری (علیہ السلام) اور ان کے بعد مہدی (علیہ السلام) ہوں گے۔“

۷۔ حضرت امام مہدی (علیہ السلام) کے اہم کام

حضرت امیر المومنین (علیہ السلام) فرماتے ہیں کہ

يُعْطَفُ الْهُوَىٰ عَلَى الْهُدَىٰ إِذَا عَطَفُوا الْهُدَىٰ عَلَى الْهُوَىٰ وَيُعْطَفُ الرَّأْيُ عَلَى الْقُرْآنِ إِذَا عَطَفُوا الْقُرْآنَ عَلَى الرَّأْيِ، (بحار الانوار، ج ۵۱، ص ۱۳۰، نوح البلاغ)

”جس وقت حضرت امام مہدی (علیہ السلام) تشریف لائیں گے تو آپ ہوادہوں پرستی کو خدا پرستی میں تبدیل کر دیں گے، تمام افکار اور نظریات کو قرآنی سوچ و فکر و نظر کے مطابق ڈھال دیں گے جب لوگوں نے قرآن کو اپنے افکار اور آراء کے مطابق قرار دے دیا ہوگا“

۸۔ حضرت امام مہدی (علیہ السلام) کی غیبت اور مومنین

حضرت امام جعفر صادق (علیہ السلام) فرماتے ہیں

.....وَاللّٰهُ لَيَغَيِّبَنَّ اِمَامَكُمْ سِنِينَ مِنَ الدَّهْرِ.....وَلتَفِيضَنَّ عَلَيْهِ اَعْيُنُ الْمُؤْمِنِينَ..... (بحار الانوار ج ۵۱، ص ۱۴۷ غیبت نعمانی)

”خدا کی قسم تمہارا امام ضرور بالضرور غائب ہوں گے اور بہت ہی طولانی اور لمبے عرصہ تک وہ غائب رہیں گے اور مومنین کی آنکھیں ان کے دیدار کے لئے ترسین گی اور اشک بار ہوں گی۔“

۹۔ حضرت امام مہدی (علیہ السلام) اور آپ کا گھر

حضرت امام جعفر صادق (علیہ السلام) فرماتے ہیں کہ

اِنَّ لِصَاحِبِ الْاَمْرِ بَيْتًا يَقَالُ لَهُ: (بَيْتُ الْحَمْدِ) فِيهِ سِرَاجٌ يَزْهَرُ مُنْذُ يَوْمٍ وَلَدَ اِلٰى يَوْمٍ بِالسَّيْفِ لَا يُظْفَى (بحار الانوار ج ۵۲، ص ۱۵۸ غیبت نعمانی)

”حضرت صاحب الامر کے لئے ایک گھر ہے جسے ”بیت حمد“ کہا جاتا ہے اور جس دن سے وہ متولد ہوئے ہیں اس دن سے لے کر آپ کے ظہور کے وقت تک وہ چراغ روشن رہے گا اور یہ روشنی آپ کے مسلح قیام کے دور تک رہے گی اور کبھی بھی یہ روشنی ختم نہ ہوگی۔“

۱۰۔ حضرت امام مہدی (علیہ السلام) کا زمانہ اور آپ کے دور میں رہنے

والے لوگ

حضرت امام مہادی (علیہ السلام) نے فرمایا

.....إِنَّ أَهْلَ زَمَانٍ غَيَّبَتْهُ الْقَائِلُونَ بِإِمَامَتِهِ الْمُنتَظَرُونَ لِيُظْهِرَهُ أَفْضَلُ أَهْلِ كُلِّ زَمَانٍ لِأَنَّ اللَّهَ تَعَالَى ذَكَرَهُ أَعْظَاهُمْ مِنَ الْعُقُولِ وَالْأَفْهَامِ وَالْمَعْرِفَةِ مَا صَارَتْ بِهِ الْغَيْبُ عَنْهُمْ بِمَنْزِلَةِ الْمَشَاهِدَةِ..... (بحار الانوار ج ۵۲ ص ۱۱۲۲ حجاج)

”بلائک آپ (حضرت امام مہدی (علیہ السلام)) کے زمانہ میں رہنے والے لوگ جو آپ کی امامت کے قائل ہوں گے (آپ کی غیبت میں) آپ کے ظہور کے منتظر ہوں گے ایسے لوگ ہر زمانہ کے لوگوں سے افضل اور برتر ہوں گے کیونکہ اللہ تعالیٰ نے ان کو ایسے بلند عقلیں عطا کی ہوں گی اور ان کے افکار اور سوچیں اتنی بلند ہوں گی اور وہ معرفت کے ایسے اعلیٰ معیار پر ہوں گے کہ ان کے نزدیک آپ کی غیبت ایسے ہوگی جیسے آپ ظاہر اور موجود ہوں، یعنی ان کا اپنے غائب امام پر ایسا پختہ عقیدہ ہوگا جس طرح زندہ امام پر یقین ہوتا ہے۔“

۱۱۔ حضرت امام مہدی (علیہ السلام) پر سلام بھیجنا

حضرت امام جعفر صادق (علیہ السلام) سے ایک شخص نے دریافت کیا کہ حضرت قائم (علیہ السلام) پر سلام کن الفاظ کے ساتھ بھیجیں؟ تو حضرت نے جواب دیا اس طرح کہا کرو
”السَّلَامُ عَلَيْكَ يَا بَقِيَّةَ اللَّهِ اے اللہ کے بقیہ آپ پر سلام ہو“

۱۲۔ حضرت قائم (علیہ السلام) کا قیام اور فکری ارتقاء

حضرت امام محمد باقر (علیہ السلام) فرماتے ہیں کہ

أَذْأَقَامَ قَائِمُنَا وَضَعَ يَدَهُ عَلَى رُئُوسِ الْعِبَادِ فَجَمَعَ بِهِ عُقُولَهُمْ وَأَكْمَلَ بِهِ
أَخْلَاقَهُمْ. (بحار الانوار ج ۵۲ ص ۳۳۶ خراج راوندی)

”جس وقت ہمارے قائم (علیہ السلام) قیام کریں گے تو آپؐ بندگان کے سروں پر اپنا فیضانِ رحمت ہاتھ رکھ دیں گے جس وجہ سے ان کے عقول مجتمع ہو جائیں گے اور ان کے اخلاق کامل ہو جائیں گے یعنی فکری اور عملی ارتقائی منازل حضرتؑ کے بابرکت وجود سے حاصل ہو جائے گا۔“

۱۳۔ حضرت امام مہدی (علیہ السلام) اور پرچم توحید

حضرت امام جعفر صادق (علیہ السلام) فرماتے ہیں کہ

اِذَا قَامَ الْقَائِمُ لَا يَنْقُضُ اَرْضَ الْاَنُوْدَىٰ فِيْهَا شَهَادَةُ اَنْ لَا اِلَهَ اِلَّا اللّٰهُ وَاَنَّ مُحَمَّدًا رَّسُوْلُ اللّٰهِ (بخار الانوار ج ۵۲، ص ۳۴۰ تفسیر عیاشی)

”جس وقت حضرت قائم (علیہ السلام) قیام کریں گے تو اس وقت ساری زمین میں کوئی بھی ایسی جگہ نہ بچے گی مگر یہ کہ اس حصہ میں لا الہ الا اللہ محمد رسول اللہ کی صدا گونجے گی۔“

۱۴۔ حضرت امام جعفر صادق (علیہ السلام) نے فرمایا

.....فَعِنْدَهَا فَتَوْفَعُو الْفَرْجَ صَبَاحًا وَمَسَاءً..... (اصول کافی، ج ۱، ص ۳۳۳)

”پس جس وقت (حضرت مہدی (علیہ السلام)) کی غیبت کا زمانہ ہو تو صبح شام فرج (کشادگی، فتح و نصرت و آل محمد کی حکومت) کی امید رکھنا اور اس بات کے ہر آن منتظر رہنا۔“

۱۵۔ حضرت امامؑ کی توصیف بر زبان پیغمبر اکرمؐ

پیغمبر اکرمؐ نے فرمایا کہ

الْمَهْدِيُّ طَاوُوسٌ اَهْلُ الْجَنَّةِ (بخار الانوار، ج ۵۱، ص ۱۰۵ اطراف)

”مہدی (عج) جنت والوں کے لئے طاووس ہیں۔“

۱۶۔ حضرت امام مہدی (علیہ السلام) اور آپؐ کے شیعوں کی خوشحالی

حضرت امام سجاد (علیہ السلام) نے فرمایا کہ

إِذَا قَامَ قَائِمُنَا أَذْهَبَ اللَّهُ عَزَّوَجَلَّ عَنْ شَيْعَتِنَا الْعَامَّةَ وَجَعَلَ قُلُوبَهُمْ
كَزُبْرِ الْحَدِيدِ وَجَعَلَ قُوَّةَ الرَّجُلِ مِنْهُمْ قُوَّةَ أَرْبَعِينَ رَجُلًا وَيَكُونُونَ حُكَّامَ الْأَرْضِ
وَسَنَامُهَا. (بحار الانوار ج ۵۲ ص ۳۱۶ اتصال)

”جس وقت ہمارے قائم (علیہ السلام) قیام کریں گے تو اللہ تعالیٰ ہمارے شیعوں کی
تمام پریشانیاں دور فرما دے گا اور ان کے دلوں کو فولادی ٹکڑے بنا دے گا اور ان کے ایک مرد کی
طاقت چالیس مردوں کے برابر بنا دے گا اور ہمارے شیعہ ساری زمینوں کے حکمران ہوں گے اور
وہی تو تمام اقوام و قبائل کے سردار ہوں گے۔“

۱۷۔ حضرت امام مہدی (علیہ السلام) اور علمی انقلاب

حضرت امام جعفر صادق (علیہ السلام) نے فرمایا کہ

الْعِلْمُ سِنْعَةٌ وَعَشْرُونَ حَرْفًا فَجَمِيعُ مَا جَاءَتْ بِهِ الرُّسُلُ حُرُوفَانِ فَلَمْ يَعْرِفِ النَّاسُ
حَتَّى الْيَوْمِ غَيْرَ الْحَرْفَيْنِ فَإِذَا قَامَ قَائِمُنَا خَوَجَ الْخُمْسَةِ وَالْعِشْرِينَ حَرْفًا فَيُثَبِّتُهَا فِي
النَّاسِ وَضَمَّ إِلَيْهَا الْحَرْفَيْنِ حَتَّى يَبْنِيَهَا سَبْعَةً وَعِشْرِينَ حَرْفًا

(بحار الانوار ج ۵۲ ص ۳۳۶ خراج راوندی)

”علم ستائیس حروف ہے تمام رسول جس مقدار میں علوم لے کر آئے وہ سب دو حرف
ہیں جب سے انسان نے آج تک علمی ترقی کی ہے اور جس وقت ہمارے قائم (علیہ السلام) قیام
کریں گے تو آپ علم کے بانی دیگر پچیس حروف کو بھی منظر عام پر لے آئیں گے اور ان سب
کو لوگوں میں عام کر دیں گے دو حرف کے ہمراہ پچیس حرف مل کر ایک بہت بڑا علمی انقلاب
پیدا ہو جائے گا (جس کا کسی کو تصور تک نہیں ہے)۔“

۱۸۔ حضرت امام مہدی (علیہ السلام) اور عدالت کا نفاذ

حضرت امام محمد باقر (علیہ السلام) فرماتے ہیں کہ

إِذَا قَامَ قَائِمُنَا أَهْلُ الْبَيْتِ قَسَمَ بِالسَّوِيَّةِ وَعَدَلَ فِي الرُّعْيَةِ فَمَنْ أَطَاعَهُ فَقَدْ أَطَاعَ اللَّهَ

وَمَنْ عَصَاهُ فَقَدْ عَصَى اللَّهَ وَأَنَا سَمِيُّ الْمَهْدِيِّ لِأَنَّهُ يَهْدِي إِلَى أَمْرِ خَفِيِّ

(بخار الانوار ج ۵۲، ص ۳۵۰ غیبیت نعمانی)

”جس وقت اہل البیت (علیہ السلام) کے قائم (علیہ السلام) قیام فرمائیں گے تو آپ تمام اموال کو برابری کی بنیاد پر تقسیم کریں گے اور رعیت (عوام) میں عدالت کا نفاذ کریں گے۔ جس کسی نے ان کی اطاعت کی تو اس نے اللہ کی اطاعت کی اور جس نے ان کی نافرمانی کی تو اس نے اللہ کی نافرمانی کی آپ کا نام مہدی (علیہ السلام) اس لئے رکھا گیا ہے کہ آپ پوشیدہ امر کی راہنمائی فرمائیں گے۔“

۱۹۔ حضرت امام مہدی (علیہ السلام) سے محبت کا اظہار

حضرت امام محمد باقر (علیہ السلام) فرماتے ہیں کہ

.....بَابِي وَأُمِّي الْمُسَمَّى بِاسْمِي وَالْمُكَنِّي بِكُنْيَتِي السَّابِعُ مِنْ بَعْدِي.....

(بخار الانوار ج ۵۲، ص ۳۹۹ غیبیت نعمانی)

”میرے ماں باپ اس ہستی پر قربان ہو جائیں گے جس کا نام میرے نام کی مانند ہے، اور اس کی کنیت بھی میرے والی ہے اور میرے بعد وہ ساتویں نمبر پر ہیں۔“

۲۰۔ حضرت امام مہدی (علیہ السلام) کی ملاقات کا شرف

حضرت پیغمبر اکرمؐ نے فرمایا کہ

طُوبَى لِمَنْ لَقِيَهِ وَطُوبَى لِمَنْ أَحَبَّهُ وَطُوبَى لِمَنْ قَالَ بِهِ (بخار الانوار ج ۵۲، ص ۳۰۹، عیون اخبار الرضا)

”وہ شخص بہت ہی خوش قسمت ہوگا جو اس سے (مہدی (علیہ السلام) سے) ملاقات کرے گا، اور سعادت ہے اس کے واسطے جو، ان سے محبت کرے گا اور خوش قسمت ہے وہ شخص جو ان کی امامت کا قائل ہوگا۔“

۲۱۔ حضرت امام مہدی (علیہ السلام) اور قیامت

حضرت پیغمبر اکرمؐ نے فرمایا کہ

لَا تَقُومُ السَّاعَةُ حَتَّى يَقُومَ الْقَائِمُ الْحَقُّ مِمَّا وَذَلِكَ حِينَ يَأْذَنُ اللَّهُ عَزَّ وَجَلَّ لَهُ وَمَنْ تَبِعَهُ نَجَىٰ وَمَنْ تَخَلَّفَ عَنْهُ هَلَكَ (بحار الانوار ج ۵۱، ص ۵۲، عیون اخبار الرضا)

”حق کو لے کر آنے والے قائم کے قیام تک قیامت نہیں آئے گی اور وہ قائم (علیہ السلام) ہم سے ہوں گے اور ان کا قیام اس وقت ہوگا جب اللہ تعالیٰ انہیں اذن اور اجازت فرمائے گا جس کسی نے ان کی پیروی کی وہ نجات پا گیا اور جو ان سے پیچھے رہ گیا اور اس نے ان کا ساتھ نہ دیا تو وہ شخص ہلاک ہو گیا۔“

۲۲۔ حضرت امام مہدی (علیہ السلام) اور مومنین کے آپس میں تعلقات

حضرت امام محمد باقر (علیہ السلام) فرماتے ہیں کہ

إِذَا قَامَ الْقَائِمُ جَاءَتْهُ الْمُرَاةُ (الْمُرَاةُ) وَيَأْتِي الرَّجُلُ إِلَىٰ كَيْسٍ أَخِيهِ فَيَأْخُذُ حَاجَتَهُ لَا يَمْنَعُهُ (بحار الانوار ج ۵۲، ص ۳۷۲، اختصار)

”جس وقت حضرت قائم قیام کریں گے تو اس وقت حقیقی برادری اور دوستی لوگوں کے درمیان قائم ہو جائے گی اور یہ پیار و محبت کی باہمی فضاء اس قدر ہوگی کہ ایک آدمی اپنے بھائی کی جیب میں ہاتھ ڈال کر اپنی ضرورت اور حاجت کے لئے رقم نکال لے گا اور وہ اسے نہیں روکے گا۔“

۲۳۔ حضرت امام مہدی (علیہ السلام) اور آسمان وزمین کی برکات

حضرت امیر المومنین (علیہ السلام) فرماتے ہیں کہ

لَوْ قَدْ قَامَ قَائِمُنَا لَأَنْزَلَتْ السَّمَاءُ قَطْرَهَا وَلَا خَرَجَتْ الْأَرْضُ نَبَاتَهَا وَلَذَهَبَتْ الشُّحْنَاءُ مِنْ قُلُوبِ الْعِبَادِ وَاضْطَلَحَتِ السَّاعُ وَ الْبَهَائِمُ حَتَّى تَمْشِيَ الْمَرْأَةُ بَيْنَ الْعِرَاقِ إِلَى الشَّامِ لَا تَضَعُ قَدَمَيْهَا إِلَّا عَلَى النَّبَاتِ وَعَلَى رَأْسِهَا زَيْبُلُهَا (زَيْبُلُهَا) لَا يَهَيِّجُهَا سَبْعٌ وَلَا تَخَافُهُ (بحار الانوار ج ۵۲، ص ۳۱۶، خصال)

”اگر ہمارے قائم (علیہ السلام) کا قیام ہو جائے تو اس وقت آسمان اپنی بارشیں برسا دے گا اور زمین اپنی برکات نکال دے گی خوشحالی ہوگی، زراعت کثرت سے ہوں گی، خداوند کے بندگان کے دلوں سے نفرتیں اور کینے ختم ہو جائیں گے، جانوروں اور درندوں کے درمیان صلح قائم ہو جائے گی، اس حد تک زمین پر سبزہ اور شادابی ہوگی کہ عراق سے ایک عورت ملک شام تک چلے گی تو جہاں بھی قدم رکھے گی اس کا ہر قدم سبزہ اور آباد زمین پر پڑے گا جب کہ اس کی آرائش کا سامان اس کے ساتھ ہوگا اسے نہ تو کوئی درندہ خوف زدہ کرے گا اور نہ ہی کوئی انسانوں سے اس کی طرف غلط نگاہ ڈالے گا وہ بے خوف و خطر یہ سفر کرے گی۔“

۲۴۔ حضرت امام مہدی (علیہ السلام) اور دستور الہی

حضرت امام محمد باقر (علیہ السلام) فرماتے ہیں کہ

يُوحَىٰ إِلَيْهِ فَيَعْمَلُ بِالْوَحْيِ بِأَمْرِ اللَّهِ (بخار الانوار، ج ۵۲، ص ۳۹۰)

”اللہ تعالیٰ کی طرف سے حضرت امام مہدی (علیہ السلام) کی جانب الہام ہوگا اور آپ اللہ تعالیٰ کے حکم سے اس الہام اور ارشادات کے مطابق عمل کریں گے جو انہیں اللہ کی طرف سے ملیں گے یعنی حضرت امام مہدی (علیہ السلام) اپنا مکمل دستور اللہ تعالیٰ سے لیں گے اور اسے عملی جامہ پہنائیں گے۔“

۲۵۔ حضرت امام مہدی (علیہ السلام) اور زمین پر رونقیں

فَإِذَا خَرَجَ أَشْرَقَتِ الْأَرْضُ بِنُورِئِهَا وَوُضِعَ مِيزَانُ الْعَدْلِ بَيْنَ النَّاسِ فَلَا يَظْلِمُ أَحَدٌ أَحَدًا (بخار الانوار، ج ۵۲، ص ۳۲۱، مکمل الدین)

”پس جب زمین اپنے رب کے نور (حضرت امام مہدی (علیہ السلام) کے وجود) سے چمکے گی جس وقت حضرت امام مہدی (علیہ السلام) خروج کریں گے تو اس وقت زمین اپنے رب کے نور سے روشن ہو جائے گی، اور ہر طرف آبادی ہوگی، عوام کے درمیان عدالت کا ترازو لگائیں

گے، کوئی ایک بھی دوسرے پر ظلم و زیادتی نہ کرے گا۔“

۲۶۔ حضرت امام مہدی (علیہ السلام) اور انتظار

حضرت امیر المومنین (علیہ السلام) نے فرمایا کہ

اَنْتَظِرُوا الْفَرَجَ وَلَا تَيَاسُوا مِنْ رَوْحِ اللَّهِ فَإِنَّ أَحَبَّ الْأَعْمَالِ إِلَى اللَّهِ عَزَّوَجَلَّ اِنتِظَارُ الْفَرَجِ. (بحار الانوار، ج ۵۲، ص ۱۲۳، خصال)

”تم سب فرج (آل محمد کی حکومت کے قیام) کی انتظار کرنا، اور اللہ کی رحمت اور کرم کے بارے میں مایوس نہ ہو جانا کیونکہ اللہ کے ہاں سارے اعمال میں محبوب ترین عمل انتظار فرج (آل محمد کی حکومت کی انتظار کرنا) ہے۔“

۲۷۔ حضرت امام مہدی (علیہ السلام) اور صبر

اِنتِظَارُ الْفَرَجِ بِالصَّبْرِ عِبَادَةٌ. (بحار الانوار، ج ۵۲، ص ۱۲۵، دعوات راوندی)

”انتظار فرج (آل محمد کی حکومت کی انتظار) صبر اور حوصلہ سے کرنا عبادت ہے۔“

۲۸۔ حضرت امام مہدی (علیہ السلام) اور زکات

حضرت امام محمد باقر (علیہ السلام) نے فرمایا کہ

اِذَا ظَهَرَ الْقَانِمُ..... يُسَوِّي بَيْنَ النَّاسِ حَتَّى لَا تَرَى مُحْتَاجًا إِلَى الزَّكَاةِ..... (بحار الانوار، ج ۵۲، ص ۳۹۰)

”جس وقت قائم ظہور فرمائیں گے..... تو آپ لوگوں کے درمیان برابری کریں گے، کسی پر زیادتی نہ ہوگی، سب کے ساتھ ایک جیسا سلوک ہوگا (سب کا ان کا حق ملے گا) تمہیں اس دور میں ایسا محتاج نہ ملے گا جو زکات لینے کا حقدار ہو۔“

۲۹۔ حضرت امام مہدی (علیہ السلام) اور امام محمد باقر (علیہ السلام) کی آرزو

حضرت امام محمد باقر (علیہ السلام) نے فرمایا کہ

إِنِّي لَوَأَدُّكُمْ ذَلِكَ لِأَنْبَقِيَتْ نَفْسِي لِصَاحِبِ هَذِهِ الْأَمْرِ
(بحار الانوار ج ۵۲، ص ۲۳۳، غیبت نعمانی)

”اگر میں حضرت امام مہدی (علیہ السلام) کے دور کو پا لوں تو میں ان کی خدمت میں رہنے کے لئے خود کو آمادہ رکھوں اور اپنی زندگی کی ان کی خاطر حفاظت کروں۔“

۳۰۔ حضرت امام مہدی (علیہ السلام) اور آپ کی حکومت کے لئے تیاری
حضرت پیغمبر اکرمؐ نے فرمایا کہ

يَخْرُجُ أَنَا مِنْ الْمَشْرِقِ فَيُؤْطَنُونَ لِلْمَهْدِيِّ سُلْطَانَهُ (بحار الانوار، ج ۵۱، ص ۸۷، کشف
الغٹہ)

”مشرقی سر زمین سے لوگ انھیں گے جو حضرت امام مہدی (علیہ السلام) کے واسطے بننے والی
حکومت کے لئے زمین ہموار کریں گے اور آپ کی حکومت کے قیام کے لئے حالات
کو سازگار بنائیں گے۔“

۳۱۔ حضرت امام مہدی (علیہ السلام) اور خواتین میں علم و حکمت کی فراوانی
حضرت امام محمد باقر (علیہ السلام) فرماتے ہیں کہ

تُتَوَوَّنُ الْحِكْمَةُ فِي زَمَانِهِ هَتَّى أَنْ الْمَرْأَةَ لَتَقْضِي فِي بَيْتِهَا بِكِتَابِ اللَّهِ تَعَالَى وَسُنَّةِ
رَسُولِ اللَّهِ صَلَّى اللَّهُ عَلَيْهِ وَآلِهِ. (بحار الانوار، ج ۵۲، ص ۳۵۲، غیبت نعمانی)

”تم سب کو (حضرت امام مہدی (علیہ السلام)) کے دور میں حکمت اور دانائی دے دی جائے گی
(اس وقت علم و دانش اس قدر عام اور بلند ہوگا) کہ ایک عورت اپنے گھر میں بیٹھ کر اللہ کی کتاب اور
رسول اللہ کی سنت کے مطابق فیصلے دے گی۔“

۳۲۔ حضرت امام مہدی (علیہ السلام) اور آپ کی غیبت میں ذمہ داریاں
حضرت امام جعفر صادق (علیہ السلام) نے فرمایا کہ

أَنَّ لِصَاحِبِ هَذَا الْأَمْرِ غَيْبَةً فَلْيَتَّقِ اللَّهَ عِنْدَ غَيْبِهِ وَلْيَتَمَسَّكَ بِدِينِهِ
(بخار الانوار، ج ۵۲، ص ۱۳۵، غیبت نعمانی)

”حضرت صاحب الامر (علیہ السلام) کے واسطے ایک غیبت ہے، ہر شخص پر لازم ہے کہ وہ غیبت کے زمانہ میں اللہ کا تقویٰ اختیار کرے اور اپنے دین کو مضبوطی سے تھامے رکھے اور اس پر عمل کرے دینی احکام بجالانے میں پابندی کرے۔“

۳۳۔ حضرت امام مہدی (علیہ السلام) اور آپ کی معرفت کا فائدہ

حضرت امام جعفر صادق (علیہ السلام) نے فرمایا کہ

إِغْرِفْ إِمَامَكَ فَإِنَّكَ إِذَا عَرَفْتَهُ لَمْ يَضُرَّكَ تَقَدُّمُ هَذَا الْأَمْرِ أَوْ تَأَخُّرُ.

(بخار الانوار، ج ۵۲، ص ۱۴۱، غیبت نعمانی)

”اپنے امام کی معرفت حاصل کرو کیونکہ جب تم اپنے امام کی معرفت حاصل کر لو گے تو پھر آپ کے لئے فرق نہیں کرنا کہ آپ کا ظہور جلدی ہو یا آپ کا ظہور دیر سے ہو۔“

۳۴۔ حضرت امام مہدی (علیہ السلام) اور حضرت امام جعفر صادق (علیہ السلام)

کے جذبات

حضرت امام جعفر صادق (علیہ السلام) سے جب حضرت امام مہدی (علیہ السلام) کے بارے میں کسی نے سوال کیا تو آپ نے جواب میں فرمایا کہ

أَوَّلُ مَا أَذَرَكُنْهُ لِحَدِّثَتُهُ أَيَّامَ حَيَاتِي (بخار الانوار، ج ۵۱، ص ۱۴۸، غیبت نعمانی)

”وہ میں نہیں ہوں لیکن اگر میں ان کے زمانہ کو پالوں تو میں اپنی پوری زندگی ان کی خدمت میں گزار دوں۔“

۳۵۔ حضرت امام مہدی (علیہ السلام) اور آپ کا دیدار

حضرت امام جعفر صادق (علیہ السلام) نے فرمایا کہ

مَنْ قَالَ بَعْدَ صَلَوةِ الْفَجْرِ وَبَعْدَ صَلَوةِ الظُّهْرِ "اللَّهُمَّ صَلِّ عَلَى مُحَمَّدٍ وَآلِ مُحَمَّدٍ وَعَجِّلْ فَرَجَهُمْ" لَمْ يَمُتْ حَتَّى يُلْزِكَ الْقَائِمُ مِنْ آلِ مُحَمَّدٍ عَلَيْهِمُ السَّلَامُ. (غنیۃ البحار، ج ۲۲، ص ۴۹)

”جو شخص صبح اور ظہر کی نمازوں کے بعد اس طرح درود پڑھے ”اللہم صل علی محمد و آل محمد وعجل فرجہم“ تو وہ شخص اس وقت تک نہ مرے گا جب تک حضرت قائم آل محمد (علیہ السلام) کو پا نہ لے گا یعنی اسے حضرت سے ملاقات کا شرف ضرور حاصل ہوگا۔

۳۶۔ حضرت امام مہدی (علیہ السلام) اور زمانہ جاہلیت کی موت

حضرت امام حسن عسکری (علیہ السلام) فرماتے ہیں کہ

مَنْ مَاتَ وَلَمْ يَعْرِفْهُ مَاتَ مِيتَةً جَاهِلِيَّةً (بحار الانوار، ج ۵۱، ص ۶۰ اکمال الدین)

”جو شخص ایسی حالت میں مر جائے کہ وہ حضرت امام مہدی (علیہ السلام) کی معرفت نہ رکھتا ہو تو گویا وہ جہالت اور کفر کی موت مرا“۔

۳۷۔ حضرت امام مہدی (علیہ السلام) اور آپ کے ناصران میں خواتین

حضرت امام محمد باقر (علیہ السلام) فرماتے ہیں کہ

وَيَسْبِيءُ وَاللَّهِ ثَلَاثَ مِائَةِ وَبِضْعَةِ عَشَرَ رَجُلًا فِيهِمْ خَمْسُونَ امْرَأَةً يَحْتَمِعُونَ بِمَنْكَةِ (بحار الانوار، ج ۵۲، ص ۲۲۳ تفسیر عیاشی)

”خدا کی قسم مکہ میں تیس سو سے کچھ اوپر مرد مکہ میں حضرت امام مہدی (علیہ السلام) کے گرد اکٹھے ہوں گے اور ان کے ہر اہ پچاس خواتین بھی ہوں گی“۔

۳۸۔ حضرت امام مہدی (علیہ السلام) اور مدد کی فراہمی

حضرت امام جعفر صادق (علیہ السلام) فرماتے ہیں کہ

لِيُعَذِّبَنَّ أَحَدَكُمْ لِيَخْرُجَ الْقَائِمُ وَلَوْ سَهْمًا فَإِنَّ اللَّهَ إِذَا عَلِمَ ذَلِكَ مِنْ نَبِيٍّ

رَجُوتَ لِسَلَايُنْسَى ء فِى غَمْرِهِ يُذِرْكُهُ وَيَكُونُ مِنْ أَغْوَابِهِ وَ أَنْصَارِهِ

(بحار الانوار، ج ۵۲، ص ۳۶۶، غیبت نعمانی)

”آپ میں سے ہر شخص پر فرض ہے کہ وہ حضرت قائم (علیہ السلام) کے خروج کے وقت ان کی مدد کرنے کے لئے اسلحہ حاصل کرے اگرچہ وہ اسلحہ ایک تیر ہی کیوں نہ ہوگا کیونکہ جب خداوند دیکھے گا کہ ایک شخص..... حضرت امام مہدی (علیہ السلام) کی مدد کے واسطے اسلحہ تک حاصل کرنے میں لگا ہوا ہے تو خداوند اس شخص کی عمر کو طولانی کرے دے گا تاکہ وہ حضرت امام مہدی (علیہ السلام) کے ظہور کو پالے، اور حضرت (علیہ السلام) کے ناصران اور مددگاروں سے قرار پائے (ظاہر ہے اس قسم کی آرزو وہی رکھ سکتا ہے جو دین پر مکمل عمل کرنے والا ہوگا، اور اپنے آخر کی سیرت کو اپنانے والا ہوگا ایک بے عمل شخص سے نہ ایسی توقع کی جاسکتی ہے اور نہ ہی اس کا ایسا حال حقیقت میں ہو سکتا ہے)۔“

۳۹۔ حضرت امام مہدی (علیہ السلام) اور آپ کے اصحاب بننے کی آرزو

مَنْ سَرَّ أَنْ يَكُونَ مِنْ أَصْحَابِ الْقَائِمِ فَلْيَنْتَظِرْ وَلْيَعْمَلْ بِالْوَرَعِ وَمَخَاسِنِ الْأَخْلَاقِ وَهُوَ مُنْتَظَرٌ فَإِنْ مَاتَ وَقَامَ الْقَائِمُ بَعْدَهُ كَانَ لَهُ مِنَ الْآخِرِ مِثْلُ الْآخِرِ مَنْ أذَرَ كُهُ. (بحار الانوار، ج ۵۲، ص ۱۴۰، غیبت نعمانی)

جس شخص کو یہ بات پسند ہے کہ وہ حضرت قائم (علیہ السلام) کے ناصران سے بن جائے تو اس پر لازم ہے کہ وہ

۱۔ انتظار کرے (خود کو اپنے امام (علیہ السلام) کے واسطے ہر وقت آمادہ رکھے)

۲۔ گناہوں کو چھوڑ دے، تقویٰ اختیار کرے، پرہیزگار بنے۔

۳۔ اپنے اخلاقیات و عادات کو اچھا بنائے۔

ایسا شخص ہی حقیقی منتظر ہے اگر ایسا شخص مر جائے اور حضرت قائم (علیہ السلام) کے ظہور کو نہ پاسکے تو اسے ایسے اجر و ثواب ملے گا جیسے اس نے خود اپنے امام کا زمانہ پایا ہو۔“

۴۰۔ حضرت امام مہدی (علیہ السلام) اور آپ کی انتظار کرنے کی فضیلت

حضرت امام جعفر صادق (علیہ السلام) فرماتے ہیں کہ

مَنْ مَاتَ مِنْكُمْ وَهُوَ مُنْتَظَرٌ لِهَذَا الْأَمْرِ كَمَنْ هُوَ مَعَ الْقَائِمِ فِي فُسْطَاطِهِ..... لَا بَلْ كَمَنْ قَارَعَ مَعَهُ بِسَيْفِهِ..... لَا وَاللَّهِ إِلَّا كَمَنْ اسْتَشْهَدَ مَعَ رَسُولِ اللَّهِ صَلَّى اللَّهُ عَلَيْهِ وَآلِهِ. (بحار الانوار، ج ۵۲، ص ۱۲۶، ع ۱)

”تم میں سے جو بھی اس حالت میں مر جائے کہ وہ حضرت امام مہدی (علیہ السلام) کی حکومت کا منتظر تھا تو وہ ایسے ہے جس طرح اس نے حضرت قائم (علیہ السلام) کے اپنے خیام میں وقت گزار دیا ہو..... نہیں بلکہ وہ ایسے ہے جس طرح اس نے حضرت امام مہدی (علیہ السلام) کے ہمراہ مل کر آپ کے دستہ میں جنگ لڑی ہو، نہیں خدا کی قسم وہ تو ایسا ہے جس طرح وہ خود رسول اللہ کے ہمراہ جنگوں میں لڑا ہو اور آپ کے سامنے درجہ شہادت پایا ہو۔“

حضرت امام مہدی (علیہ السلام) کے چالیس فرمودات

ان فرامین کو آپ کی توقیعات مبارکہ سے لیا گیا ہے

۱۔ زمین کی آبادی

أَنَا الْمَهْدِيُّ (و) أَنَا قَائِمُ الزَّمَانِ، أَنَا الَّذِي أَمْلَأُهَا عَذْلًا كَمَا مِلْتُ جَوْرًا، إِنَّ الْأَرْضَ لَا تَخْلُو مِنْ حُجَّةٍ وَلَا يَنْقُي النَّاسُ فِي فِتْرَةٍ وَهَذِهِ أَمَانَةٌ لَا تَحْدُثُ بِهَا إِلَّا إِخْوَانُكَ مِنْ أَهْلِ الْحَقِّ. (کمال الدین، ص ۴۴۵)

”میں مہدی (علیہ السلام) ہوں اور میں ہم قائم الزمان (علیہ السلام) ہوں، میں زمین کو عدالت کے نفاذ سے اس طرح آباد کر دوں گا جس طرح وہ مجھ سے پہلے ظلم و ستم سے ویران ہو چکی ہوگی، بلا شک زمین حجت (ایسی ہستی جو اللہ کے بندگان میں اللہ کی طرف سے ہدایت دینے کے واسطہ موجود ہو) سے خالی نہیں ہوتی، اور لوگ سر پرست کے بغیر کسی بھی لمحہ کے لئے نہیں رہتے یہ

بات امانت ہے اسے تم اپنے بھائیوں میں پہچانا جو اہل حق ہیں (حق کا ساتھ دینے والے ہیں)۔“

۲۔ اللہ کا بقیہ

اَنَا بَقِيَّةُ اللَّهِ فِي أَرْضِهِ، وَالْمُنْتَقِمُ مِنْ أَعْدَائِهِ. (بخاری الانوار، ج ۵۲، ص ۲۴، کمال الدین)
 ”میں اللہ کا اللہ کی زمین میں بقیہ (ذخیرہ) ہوں اور اللہ کے دشمنوں سے انتقام لینے والا ہوں۔“

۳۔ قائم آل محمدؐ

اَنَا الْقَائِمُ مِنْ آلِ مُحَمَّدٍ صَلَّى اللَّهُ عَلَيْهِ وَآلِهِ اَنَا الَّذِي أَخْرَجُ فِي آخِرِ الزَّمَانِ بِهَذَا السَّيْفِ. وَأَشَارَ إِلَيْهِ. فَأَمَلَا الْأَرْضَ عَدْلًا وَقِسْطًا كَمَا مِلْتُ جَوْرًا وَظُلْمًا.

(بخاری الانوار، ج ۵۲، ص ۴۱، کمال الدین)

”میں قائم آل محمدؐ ہوں..... میں آخری زمانہ میں اس تلوار کے ہمراہ خروج کروں گا (یعنی میرا قیام مسلحانہ ہوگا) میں زمین کو عدالت اور انصاف کے نفاذ سے بھر دوں گا (آباد کر دوں گا) جس طرح زمین ظلم و جور سے بھر چکی ہوگی (دیران ہو چکی ہوگی)۔“

۴۔ شیعوں کی مشکلات

اَنَا خَاتَمُ الْأَوْصِيَاءِ وَبِي يَذْفَعُ اللَّهُ عَزَّ وَجَلَّ الْبَلَاءَ عَنْ أَهْلِ وَشِيعَتِي.

(کمال الدین، ص ۴۴۱)

”میں خاتم الاوصیاء ہوں اللہ عزوجل میرے وسیلہ سے میرے خاندان اور میرے شیعوں کے مصائب اور مشکلات کو نال دے گا۔“

۵۔ اللہ سے رشتہ داری

لَيْسَ بَيْنَ اللَّهِ عَزَّ وَجَلَّ وَبَيْنَ أَحَدٍ قَرَابَةٌ مَنَّا أَنْ تَكُنِي فَلَيْسَ مِنِّي وَسَبِيلُهُ سَبِيلُ ابْنِ نُوحٍ. (کمال الدین ص ۴۸۴)

”اللہ عزوجل اور (اس کی مخلوق میں سے) کسی ایک کے درمیان کسی قسم کی رشتہ داری موجود نہیں ہے۔ بس جس کسی نے میرا انکار کیا (مجھے امام (علیہ السلام) تسلیم نہ کیا) وہ مجھ سے نہیں ہے (اس کا میرے ساتھ کوئی تعلق نہیں ہے) اس کا انجام وہی ہوگا جو حضرت نوح (علیہ السلام) کے بیٹے کا ہوا (بظاہر یہ فرمان سادات برادری کے لئے ہے کیونکہ سادات ہی آپ کا خاندان ہے اور ان کی آپ سے رشتہ داری ہے اور آپ سادات خاندان کے بزرگ اور سربراہ ہیں، تمام طور پر سادات کے ہاں یہ بات سمجھی جاتی ہے، آج بھی ایسا ہے اور کل بھی ایسا تھا بلکہ روایات سے واضح ہوتا ہے کہ خود آئمہ (علیہم السلام) کے اپنے زمانہ بھی ایسی سوچ موجود تھی کہ جو سید ہے خاندان اہل البیت (علیہم السلام) سے ہے جس کی آئمہ معصومین (علیہم السلام) سے رشتہ داری ہے وہ تو بخشا جائے گا، اس نے تو جنت ہی میں جانا ہے، جہنم اس پر حرام ہے چاہے وہ منکر خدا ہو، فقط خاندانی نسبت اسے ہلاکت سے بچالے گی، حضرت دلی العصر امام زمانہ (عج) نے اسی بات کو واضح کیا ہے کہ نسبت کافی نہیں، اگر نہ حضرت نوح (علیہ السلام) کا بیٹا غرق نہ ہوتا، عقیدہ ناقص ہوتا اور پھر عقیدہ کے تقاضا پر پورا اترنا ضروری ہے اس لئے آپ (علیہ السلام) نے فرمایا کہ جس نے میرا انکار کر دیا یعنی مجھے امام تسلیم نہیں کیا چاہے وہ سید ہی کیوں نہ ہو اس کا مجھ سے تعلق نہیں ہے اس کا انجام نوح (علیہ السلام) کے بیٹے والا ہے، اس مضمون کی روایت اور آئمہ سے بھی ہے)۔“

۶۔ سرکشوں کی بیعت

إِنِّي أَخْرُجُ حِينَ أَخْرُجُ وَلَا بَيْعَةَ لِأَحَدٍ مِنَ الطَّوَاغِيتِ فِي عُنُقِي (کمال الدین، ص ۳۸۵)

”میرا خروج اور قیام جس وقت ہوگا تو اس وقت میرے اوپر سرکشوں اور ظالموں میں سے کسی ایک کی بیعت نہ ہوگی یعنی میں کسی ظالم حکمران کی حکومت کے تابع نہ ہوں گا، کسی سرکش کا حکم میرے اوپر لاگو نہ ہوگا، اور نہ ہی کسی ظالم کا حکم و فیصلہ میرے اوپر جاری ہوگا (جیسا کہ میرے آباؤ اجداد کے زمانے میں ہوتا رہا ہے)۔“

۷۔ غیبت کے دوران

أَسَاحِبُهُ الْإِنْتِفَاعَ فِي غَيْبَتِي فَكَأَلَا نَتْفَاعَ بِالشَّمْسِ إِذَا غَبَّهَا عَنِ الْإِنْبَارِ
السَّحَابِ (کمال الدین، ص ۴۸۵)

”البتہ میری غیبت کے زمانہ میں مجھ سے عوام کو فائدہ اس طرح پہنچے گا جس طرح سورج بادلوں کی اوٹ میں چلا جائے تو اس کے فوائد زمین والوں کو حاصل ہو رہے ہوتے ہیں۔“

۸۔ زمین والوں کے لئے امان

إِنِّي لِأَمَانٍ لِأَهْلِ الْأَرْضِ كَمَا أَنَّ النُّجُومَ أَمَانٌ لِأَهْلِ السَّمَاءِ (کمال الدین، ص ۴۸۵)
”بلاشبہ میں زمین والوں کے واسطے اس طرح امان ہوں جس طرح ستارے آسمان والوں کے لئے امان ہیں۔“

۹۔ حجت کا وجود

إِنَّ الْأَرْضَ لَا تَخْلُومُنْ حُجَّةً إِلَّا ظَاهِرًا أَوْ أَمَامًا مَعْمُورًا. (کمال الدین، ص ۵۱۱)
”تحقیق زمین حجت سے خالی نہیں ہوتی یا تو وہ حجت ظاہر اور موجود ہوگی یا وہ غائب و پوشیدہ ہوگی۔“

۱۰۔ مشیت خدا

قُلُوبُنَا أَوْعِيَةٌ لِمَشِيئَةِ اللَّهِ فَإِذَا شَاءَ شِئْنَا. (بحار الانوار، ج ۵۲، ص ۵۱، غیبت شیخ)
”ہمارے دل اللہ کی مشیت اور ارادے کے ظروف ہیں پس جب اس کا ارادہ ہوتا ہے تو ہم ارادہ کرتے ہیں جو وہ چاہتا ہے تو ہم وہی چاہتے ہیں جو اس کی مرضی ہوتی ہے۔“

۱۱۔ حق

وَلْيَعْلَمُوا أَنَّ الْحَقَّ مَعَنَا وَفِينَا لَا يَقُولُ ذَلِكَ سِوَانَا إِلَّا كَذَابٌ مُفْتَرٍ وَلَا يَدْعِيهِ
غَيْرُنَا إِلَّا ضَالٌّ غَوِيٌّ. (کمال الدین، ص ۵۱۱)

”آپ سب پر یہ بات واضح رہے کہ تحقیق حق ہمارے ساتھ اور ہمارے اندر ہے

ہمارے علاوہ حق کسی جگہ پر نہیں ہے ہمارے علاوہ جو بھی یہ بات کرے کہ حق اس کے پاس ہے تو ایسا شخص جھوٹا ہے اور ہمارے سوا جو بھی اس بات کا دعویٰ کرے ہو گا وہ گمراہ اور دوسروں کو گمراہی سے دھکیلنے والا ہو گا۔“

۱۲۔ حق کا غلبہ اور باطل کا خاتمہ

وَإِذَا دِنَ اللَّهُ لِنَافِئِ الْقَوْلِ ظَهَرَ الْحَقُّ وَاضْمَحَلَّ الْبَاطِلُ
(بحار الانوار، ج ۵۳، ص ۱۹۶، غیبت شیخ)

”جس وقت اللہ تعالیٰ نے ہمیں بات کرنے کی اجازت مرحمت فرمادی تو اس وقت حق واضح ہو جائے گا اور باطل ویران ہو جائے گا۔“

۱۳۔ لا تعلقی کا نتیجہ

كُلُّ مَنْ نَبَرَأَمْنَهُ فَإِنَّ اللَّهَ يَبْرَأُ مِنْهُ وَمَلَائِكَتُهُ وَرُسُلُهُ وَأَوْلِيَائِهِ. (احتجاج، ج ۲، ص ۴۷۴)
”ہر وہ شخص جس سے ہم برأت لا تعلقی کا اظہار کر دیں تو بلا شک اللہ تعالیٰ فرشتے، اللہ تعالیٰ کے تمام رسول اور اس کے سارے اولیاء بھی ایسے شخص سے بیزار ہوں گے اور سب اس سے ایسا تعلق و ربط توڑ دیں گے۔“

۱۴۔ ازالہ شک

رُعِمَتِ الظُّلْمَةُ أَنَّ حُجَّةَ اللَّهِ دَاحِضَةً لَوْ أَذِنَ لِنَافِئِ الْكَلَامِ لَزَالَ الشُّكُّ
(کمال الدین، ص ۴۳۰)

”ظالموں کا خیال یہ ہے کہ اللہ کی حجت (نمائندگی) ختم ہو چکی ہے اگر ہمیں گفتگو کی اجازت دے دی جائے تو یہ سارا شک دور ہو جائے اور تمام پروپیگنڈے دم توڑ دیں۔“

۱۵۔ ہمارے اوپر ظلم کرنے والے

فَمَنْ ظَلَمْنَا كَانَ مِنْ جُمْلَةِ الظَّالِمِينَ وَكَانَ لَعْنَةُ اللَّهِ عَلَيْهِ (کمال الدین، ص ۵۲۱)

”پس جس کسی نے ہمارے اوپر ظلم و ستم کیا ہے تو وہ ظالموں اور سنگروں میں شامل ہے اور اس پر اللہ کی لعنت ہے۔“

۱۶۔ مخلوق پر ہمارا احسان ہے

إِنَّ السَّلَـةَ مَعَاذُهَا فَافَقَ بِنَا إِلَى غَيْرِهِ وَالْحَقُّ مَعَاذُكَ يُوْحِشُنَا مَنْ قَعَدَ غَنَاوَنُحْنُ صَنَائِعِ
رَبَّنَاوَالْحَلْقُ بَعْدُ صَنَائِعُنَا. (بحار الانوار، ج ۵۳، ص ۱۷۸، احتجاج)

”بلا شک اللہ تعالیٰ ہمارے ساتھ ہے میں اللہ کے سوا کسی اور کی ضرورت بھی نہیں ہے اسی طرح حق ہمارے ہمراہ ہے لہذا ہمیں اگر کوئی چھوڑ کر چلا جائے تو اس سے ہمیں وحشت نہیں ہوتی ہم سب اللہ کی مخلوق اور اللہ کا ہمارے اوپر احسان ہے جب کہ ہمارے بعد اللہ کی ساری مخلوقات ہماری پروردہ احسان ہیں۔“

۱۷۔ فرج و کامیابی کا وقت

أَمَّا ظُهُورُ الْفَرَجِ فَإِنَّهُ إِلَى اللَّهِ ”تَعَالَى ذِكْرُهُ“ وَكَذِبَ الْوَقَاتُونُ. (کمال الدین، ص ۳۸۳)
”بہر حال فرج (ہمارے حکومت کا ظہور) کا ظہور اور ہماری کامیابی و کامرانی تو اس کا معاملہ اللہ تعالیٰ کے ہاتھ میں ہے جب وہ چاہے گا تو ہوگا ظہور کے وقت کو معین کرنے والے لوگ بھولے ہیں۔“

۱۸۔ ظہور کی نشانی

عَلَامَةُ ظُهُورِ أَمْرِي كَثْرَةُ الْهَرَجِ وَالْمَرْجِ وَالْفِتَنِ (بحار الانوار، ج ۵۱، ص ۳۲۰، غیبت شیخ)
”ظہور کی نشانی یہ ہے کہ بد امنی ہوگی، بے چینی ہوگی، پریشانی ہوگی، فتنے ہوں گے، فساد ہوگا، دہشت گردی عام ہوگی۔“

۱۹۔ دعاء

اَكْثِرُوا الدُّدَاءَ بِتَعْجِيلِ الْفَرَجِ فَإِنَّ ذَلِكَ فَرَجُكُمْ (کمال الدین، ص ۳۸۵)

”فرج جلدی ہوئے کے واسطے دعا بہت زیادہ کرو کیونکہ اسی میں تمہارے لئے فرج (کامیابی، سکون، آرام) ہے۔“

۳۰۔ سوال کرنا

فَاغْلِقُوا ابْوَابَ السُّؤَالِ عَمَّا لَا يَنْفَعُكُمْ وَلَا تَتَكَلَّفُوا عِلْمَ مَا قَدْ كَفَيْتُمْ

(بخاری الانوار، ج ۵۲، ص ۹۲، احتجاج)

”جن باتوں کا تم سے تعلق نہیں ہے اور تمہارے فائدے میں نہیں ہیں ان کے متعلق سوال کرنے کا سلسلہ بند کر دو، (یعنی اور بے مقصد سوالات کرنے سے گریز کرو، اور اپنے آپ کو ایسی معلومات حاصل کرنے کی زحمت میں نہ ڈالو جن کی ذمہ داری تمہارے اوپر نہیں ڈالی گئی یعنی جس کا چاہنا تمہارے لئے ضروری نہیں تم ان کے بارے معلومات حاصل کرنے کے لئے خود کو مصیبت میں نہ ڈالو۔“

۲۱۔ اسوہ

فِي ابْنَةِ رَسُولِ اللَّهِ ”صَلَّى اللَّهُ عَلَيْهِ وَآلِهِ“ لِي أَسْوَةٍ حَسَنَةٍ.

(بخاری الانوار، ج ۵۲، ص ۱۸۰، احتجاج)

”رسول اللہ ﷺ کی دختر گرامی قدر کے عمل و کردار میں میرے لئے اسوہ ہے بھی وہی ذات میری علی زندگی کے لئے نمونہ ہیں۔“

۲۲۔ نئے مسائل

أَمَّا الْحَوَادِثُ الْوَقْعَةُ فَارْجِعُوا فِيهَا إِلَى رُوَاةٍ حَدِيثًا فَإِنَّهُمْ حُبَّتِي عَلَيْكُمْ وَأَنَا حُجَّةُ

اللَّهُ عَلَيْهِمْ (کمال الدین، ص ۴۸۴)

”بہر حال جو نئے مسائل تمہیں درپیش ہوں اور جدید مسائل سامنے آئیں تو ان کے بارے میں ہماری رائے معلوم کرنے کے لئے ان افراد کی طرف رجوع کرو جو ہمارے بیانات سے آگاہ ہیں اور ہمارے پیغامات اور اقوال کو سمجھتے ہیں، کیونکہ ان ہی افراد کو (جو ہماری کلام

سے واقف ہیں اور ہمارے بیانات کو روایت کرتے ہیں (تمہارے اوپر حجت واجب اطاعت، الہی نمائندہ) قرار دیا ہے اور میں ان پر اللہ کی طرف سے حجت ہوں۔“

۲۳۔ اللہ تعالیٰ کا تقویٰ

فَاتَّقُوا اللَّهَ وَاسْلَمُوا وَالْأَمْرَ إِلَيْنَا فَعَلَيْنَا إِلَّا ضِدَارُ كَمَا كَانَ مِنَّا إِلَّا يَرَادُ
وَلَا تَحَاوِلُوا اكْشَافَ مَا عَطَىٰ عَنْكُمْ (بخاری الاوار، ج ۵۳، ص ۷۹، احتجاج)

”ہم سب اللہ کا تقویٰ اختیار کر دو اور ہمارے سامنے تسلیم رہو، خود کو ہمارے
پیر کر دو، ہماری ہر بات کو مان لو، اور تمام امور اور معاملات کو ہمارے پیر کر دو بس یہ ہمارا کام
ہے کہ ہم تمہیں ہدایت کے چشمہ سے سیراب کریں، تمہیں بھٹکنے سے بچائیں احکام جاری
کرنا ہمارا کام ہے تمہیں ہدایت کے سرچشمہ پر لے جانا بھی ہمارا کام ہے وہاں سے سیراب کر کے
نکلنا بھی ہمارا کام ہے، اور تم اس بات کو کھولنے کی ہرگز کوشش نہ کرو جسے تم سے چھپایا گیا ہے۔“

۲۴۔ اذیت

قَدْ أَذَانَا جُهْلَاءُ الشَّيْعَةِ وَحَمَقَاؤُهُمْ وَمَنْ دِينُهُ جَنَاحُ الْبُعُوضَةِ أَرْجَحُ مِنْهُ. (احتجاج، ج ۲، ص ۷۷)

”تین قسم کے شیعوں نے ہمیں اذیت پہنچائی ہے

۱۔ جاہل، نادان، کم علم۔ ۲۔ حق، بے وقوف، نفع و نقصان سے ناواقف۔

۳۔ وہ حضرات جن کے نزدیک دین کی قدر و حیثیت پھر کے پرے بھی کم تر ہے۔“

۲۵۔ دائیں، بائیں

وَلَا تَمِيلُوا عَنِ الْيَمِينِ وَلَا تَعْدِلُوا إِلَى الْيَسَارِ وَاجْعَلُوا اقْصَدَكُمْ إِلَيْنَا بِالْمَوَدَّةِ عَلَى

السُّنَّةِ الْوَضِيحَةِ (بخاری الاوار، ج ۵۳، ص ۷۹، احتجاج)

”نہ تو تم دائیں طرف جاؤ اور نہ ہی بائیں بازو کو اپناؤ تمہارا رخ اور قصد ہماری جانب

رہے تمہارا سیدھا رخ ہماری جانب ہو، اس کی بنیاد ہم سے مودت اور دوستی کو قرار دو، یہی راستہ سیدھا ہے جو روشن اور واضح ہے، دائیں یا کہیں مت جاؤ، صراطِ مستقیم جو کہ ہماری مودت پر قائم ہے اسی پر باقی رہو۔

۲۶۔ وحدت

۲۶. لَوْ أَنَّ أَشْيَاءَ عَسَاوُفَقَّهَهُمُ اللَّهُ لَطَاعَتِهِ عَلَى اجْتِمَاعٍ مِنَ الْقُلُوبِ فِي الْوَفَاءِ بِأَلْعَهْدِ عَلَيْهِمْ لَمَّا تَأَخَّرَ عَنْهُمْ الْيَمْنُ بِلِقَائِنَاوَلْتَعَجَّلَتْ لَهُمُ السَّعَادَةُ بِمُشَاهَدَتِنَا عَلَى حَقِّ الْمَعْرِفَةِ وَصَدَّقَهَا مِنْهُمْ بِمَا قَامَ يَحْسُنَا عَنْهُمْ إِلَّا مَا يَتَّصِلُ بِنَا مِمَّا نَكْرَهُهُ وَلَا نُؤَثِّرُهُ مِنْهُمْ (بخاری الانوار ج ۵۳، ص ۷۷، احتیاج)

”اگر ہمارے شیعہ (خدا انہیں اپنی اطاعت کی توفیق عطا فرمائے) یکجان ہوتے اور اس بات پر سب کا اتفاق ہوتا کہ جو عہد و پیمان (ہماری طرف سے) ان پر ہے تو پھر ہماری ملاقات کی برکات ان سے موخر نہ ہو جائیں اور ان کے واسطے ہمارے حضوری دیدار اور مشاہدہ کی سعادت بہت جلدی انہیں نصیب ہوتی اور وہ دیدار بھی اس طرح جس طرح معرفت کا حق ہے اور وہ ہمارے حق کا عرفان رکھتے ہیں ان کی ہمارے ساتھ صدق و وفا ہے۔ ہمیں ان سے ملاقات کیلئے کوئی بات نہیں روکتی مگر ان کی جانب سے انجام پائے جانے والے ایسے اعمال رکاوٹ ہیں جن اعمال کو ہم ان سے ناپسند کرتے ہیں اور ہم نہیں چاہتے کہ وہ اس قسم کے اعمال بجلائیں ان کے اسی قسم کے اعمال میں جو حقیقت ہمارے اور ان کے درمیان ملاقات اور حضوری مشاہدہ سے رکاوٹ ہیں۔“

۲۷۔ محبت کا حصول

فَلْيَسْمَلْ كُلُّ امْرِئٍ مِنْكُمْ! مَا يَفْقُرُ بِهِ مِنْ مَحَبَّةٍ أَوْ لِيَتَجَبَّ مَا يَذِلُّ بِهِ مِنْ كَرَاهِيَّتِنَاوَسَخَطِنَا. (بخاری الانوار ج ۵۳، ص ۷۷، احتیاج)

”تم میں سے ہر ایک پر یہ فرض ہے کہ وہ ایسا عمل انجام دے جو اسے ہماری محبت کے قریب کر دے، (یعنی عمل ایسا کریں کہ وہ عمل ہماری محبت کے حصول کا ذریعہ بن جائے) اور دوری اختیار کریں ایسے عمل بجالانے سے جو ہماری ناپسندیدگی اور ناراضگی کا سبب بنے یعنی ایسا عمل بجانہ لائیں کہ جس کی وجہ سے اسے ہماری ناراضگی اور ناپسندیدگی کا سامنا کرنا پڑے۔“

۲۸۔ حالات کا علم

فَإِنَّا حِطُّ عِلْمُنَا بِأَنبَاءِكُمْ وَلَا يَعْزُوبُ عَنْ شَيْءٍ مِنْ أَعْيَانِكُمْ.

(بخاری الانوار، ج ۵۳، ص ۱۷۵، احتجاج)

”ہم آپ کے حالات کے بارے میں مکمل طور پر آگاہ ہیں اور ہم سے تمہاری خبریں بالکل مخفی نہیں ہیں، ہم آپ کے ہر مسئلہ کے بارے میں آگاہ ہیں اور آپ سے متعلق ہر چیز کو جانتے ہیں ہم سے آپ کا کچھ بھی مخفی نہیں ہے۔“

۲۹۔ رعایت و حفاظت

إِنَّا غَيْرُ مُهْمِلِينَ لِمُرَاعَاتِكُمْ وَلَا نَاسِينَ لِدَعْوِكُمْ وَلَوْ لَا ذَلِكَ لَنَزَلَ بِكُمْ اللَّوَاءُ وَاضْطَلَمَ لَكُمْ الْأَعْدَاءُ فَاتَّقُوا اللَّهَ حُلَّ جَلَالِهِ وَظَاهِرُونَ لَا نُبَيِّشْكُمْ مِنْ فِتْنَةٍ قَدْ أَنَاخَتْ عَلَيْكُمْ. (بخاری الانوار، ج ۵۳، ص ۱۷۵، احتجاج)

”بلاشبہ ہم نے تمہاری حفاظت اور رعایت کے معاملہ کو ایسے نہیں چھوڑ دیا اور نہ ہی ہم تمہارے ذکر کو بھولے ہیں یعنی ہم تمہاری یاد رکھے ہیں اور تمہارا خیال بھی ہے، تمہیں ہم نے بے سہارا نہیں چھوڑ دیا۔“

اگر ایسا نہ ہوتا تو تمہارے اوپر ہر طرف سے مصیبت اترتی، تم پریشانیوں میں گھر جاتے اور شکرگوں کے مظالم کی ہلکی میں پس جاتے، تمہارے دشمن تم پر غالب آ جاتے اور تمہیں نابود کر دیتے پس تم سب پر لازم ہے کہ اللہ ”جل جلالہ“ کا تقویٰ اختیار کرنا۔“

۳۰۔ رحمت اور مہربانی

لَوْلَا مَا عِنْدَنَا مِنْ مَّحَبَّةٍ صَلَاحُكُمْ وَرَحْمَتُكُمْ وَالْإِشْفَاقُ عَلَيْكُمْ لَكُنَّا عَنْ مُحَاطَتِكُمْ فِي شُغْلٍ (بخارا النواری، ج ۵۳، ص ۱۷۹)

”اگر ہمیں تم سے محبت نہ ہوتی اور تم پر ہم مہربان اور شفیق نہ ہوتے اور ہمیں تم سے ہمدردی نہ ہوتی اور ہم تمہاری بہتری کا نہ سوچتے تو ہم تم سے بات کرنا ہی چھوڑ دیتے یعنی ہمارا تم سے بات کرنا اس بات کی نشانی ہے کہ ہم تم سے محبت کرتے ہیں تمہیں چاہتے ہیں، تمہاری خیر مانگتے ہیں، ہم تمہارے ہمدرد ہیں۔“

۳۱۔ مشاہدہ

سَيَأْتِي (الْيَا) شَيْعَتِي مَنْ يَدْعِي الْمَشَاهِدَةَ الْأَقْمَنَ ادْعَى الْمَشَاهِدَةَ قَبْلَ خُرُوجِ السُّفْيَانِي وَالصَّيْحَةِ فَهُوَ كَاذِبٌ مُفْتَرٍ. (کمال الدین، ص ۵۱۶)

”عنقریب میرے شیعوں کے پاس ایسے افراد آئیں گے جو یہ دعویٰ کریں کہ انہوں نے میرا (مشاہدہ) حضوری دیدار کیا ہے آگاہ رہو!! جو شخص بھی سفیانی کے خروج (ظہور سے) چھ ماہ پہلے شام کی سرزمین پر ماہ رجب میں سفیانی کا انقلاب آئے گا) اور صحیحہ (آسمان) سے یکدم زوردار اور معنی دار آواز کا سنائی دینا آنے سے پہلے مشاہدہ اور حضوری دیدار کا دعویٰ کرے تو ایسا شخص جھوٹا ہے، افتراء پرداز ہے۔“

(بعض علماء نے اس حدیث کے ذیل میں بیان کیا ہے کہ اس فرمان سے مراد یہ ہے کہ غیبت کبریٰ کے زمانہ میں جو شخص بھی امام مہدی (علیہ السلام) کی نمائندگی اور نیابت خاصہ کا دعویٰ کرے تو وہ جھوٹا ہے)

۳۲۔ اموال کھانا

مَنْ أَكَلَ مِنْ أَمْوَالِ النَّاسِ شَيْئًا فَأَنْمَأَا كُلُّ فِي بَطْنِهِ نَارٌ أَوْ سَيُضَلَّى سَعِيرًا. (کمال الدین)

(ہس ۵۱۱)

”جو شخص ہمارے اموال سے کچھ کھا جائے (بغیر اجازت کے) تو گویا اس نے اپنے شکم میں آگ بھری ہے، ہمارا مال حلال سمجھ کر کھانے کا مطلب آگ کے انگاروں کو لگانا ہے، اور ایسا شخص بہت جلد جہنم کی ہمرکتی ہوں آگ میں ڈالا جائے گا۔“

۳۳۔ غیر کے مال میں تصرف کرنا

فَلَا يَحِلُّ لَأَخِيْدَانٍ يَتَصَرَّفُ مِنْ مَالٍ غَيْرِهِ بِغَيْرِ إِذْنِهِ فَكَيْفَ يَحِلُّ ذَلِكَ فِي مَالِنَا
(کمال الدین، ہس ۵۱۱)

”کسی ایک کے لئے ایسا جائز نہیں ہے کہ وہ کسی اور کے مال کو اس مال کے مالک کی اجازت کے بغیر اسے اپنے تصرف (استعمال) میں لے آئے جب ایسا ہے تو پھر کسی شخص کے لئے یہ کیسے جائز ہے؟ کہ وہ (ہماری اجازت کے بغیر) ہمارے مال میں تصرف کرے اور اسے اپنے استعمال میں لے آئے۔“

۳۴۔ طہارت و پاکیزگی

أَمَّا أَمُوكُمْ فَلَا تَقْبَلُهَا إِلَّا لَتَطَهَّرُوا فَمَنْ شَاءَ فَلْيَصِلْ وَمَنْ شَاءَ فَلْيَقْطَعْ فَمَا آتَانِي اللَّهُ خَيْرًا مِمَّا آتَانَاكُمْ. (کمال الدین، ہس ۴۸۴)

”جو اموال تم ہمارے پاس پہنچاتے ہو تو ہم آپ کے اموال کو فقط اس واسطے قبول کرتے اور وصول کر لیتے ہیں تاکہ تم پاکیزہ ہو جاؤ، طاہر بن جاؤ، پس جس کی مرضی آئے وہ اپنے اموال ہمارے پاس پہنچائے اور جس کا دل نہ چاہے وہ اپنے اموال ہمارے پاس نہ لائے، کیونکہ جو کچھ اللہ تعالیٰ نے مجھے عطا فرمایا ہے وہ اس سب سے بہتر ہے جو تمہیں اس نے عطا کیا ہے۔“

۳۵۔ نماز مغرب

مَلْعُونٌ، مَلْعُونٌ، مَنْ أَخَّرَ الْمَغْرِبَ إِلَى أَنْ تَشْتَبِكَ النُّجُومُ، مَلْعُونٌ مَلْعُونٌ، مَنْ أَخَّرَ الْغَدَاةَ إِلَى أَنْ تَنْقَضِيَ النُّجُومُ. (ہمارا انوار، ج ۵۲، ہس ۱۵، غیث شیح)

”ملعون ہے، ملعون ہے، وہ شخص جو نماز مغرب کو اتنا تاخیر میں ڈال دے کہ تمام ستارے آپس میں جڑ جائیں، یعنی سب ستارے نظر آنے لگیں، اور وہ شخص بھی ملعون ہے، ملعون ہے جو نماز صبح کو اتنا تاخیر سے پڑھے کہ آسمان سے سارے ستارے غائب ہو جائیں۔“

۳۶۔ دعا اور تسبیح کی فضیلت

فَإِنَّ فَضْلَ الدُّعَاءِ وَالتَّسْبِيحِ بَعْدَ الْفَرَائِضِ عَلَى الدُّعَاءِ بِعَقِيبِ النُّوَافِلِ كَفَضْلِ الْفَرَائِضِ عَلَى النُّوَافِلِ..... (بخاری الانوار، ج ۵۳، ص ۱۶۱، احتجاج)

”واجب نمازوں کے بعد دعا اور تسبیح کی فضیلت اور برتری، نوافل نمازوں کے بعد دعا اور تسبیح پڑھنے سے ایسے ہے جس طرح واجبات کی نوافل پڑھنے پر برتری ہے، یعنی واجب نمازوں کے بعد دعا اور تسبیح پڑھ کر نوافل ادا کرو، ایسا کرنا زیادہ فضیلت رکھتا ہے۔“

۳۷۔ سجدہ شکر

سَجْدَةُ الشُّكْرِ مِنَ الزَّمِ السُّنَنِ وَأَوْجِبَهَا. (بخاری الانوار، ج ۵۳، ص ۱۶۱، احتجاج)

”سجدہ شکر ایسی سنتوں سے ہے کہ جس سنت کا ادا کرنا انتہائی ضروری ہے، اور سب سنتوں پر اس کی برتری ہے۔“

۳۸۔ چھینک آنا

(الْعَطَاسُ) هُوَ أَمَانٌ مِنَ الْمَوْتِ ثَلَاثَةَ أَيَّامٍ. (بخاری الانوار، ج ۵۳، ص ۳۰، کمال الدین)

”ایک دفعہ چھینک کا آجانا تین دن کے واسطے موت سے امان ہے۔“

۳۹۔ شیطان کی تذلیل و رسوائی


فَمَا أَرْغَمَ أَنْفُ الشَّيْطَانِ بِشَيْءٍ مِنْ الصَّلَاةِ فَصَلَّاهَا وَأَرْغَمَ أَنْفَ الشَّيْطَانِ

(بخاری الانوار، ج ۵۳، ص ۱۸۲، احتجاج)

نماز سے بہتر کوئی اور عمل نہیں ہے جو شیطان کو ذلیل و رسوا کرتا ہے، یعنی نماز کے ذریعہ شیطان کی ناک زمین پر کڑی جاتی ہے اور اس کی بہت ہی تذلیل ہوتی ہے، پس تم نماز ادا کرو اور اس کے ذریعہ شیطان نے اللہ کی ناک کو خاک میں ملا دو اور اسے ذلیل کر کے رکھ دو۔

۴۰۔ ہدایت

إِنْ اسْتَرْشَدْتَ أَوْ ضَلَلْتَ وَإِنْ طَلَبْتَ وَجَدْتَ. (بخاری الاوار، ج ۵۱، ص ۳۳۹، کمال الدین)
اگر تم راہنمائی لے خواہتے ہو گے تو تمہیں راہنمائی مل جائے گی اور اگر ہدایت چاہو گے تو تم ہدایت کو پا لو گے، یہ تلاش کرنے والے اپنی گمشدہ متاع کو بالآخر پالیتے ہیں۔



ماہنامہ پیامِ زینب

جس میں!

☆ محسنہ اسلام حضرت سیدہ خدیجۃ الکبریٰ کے افکار و کردار کی ترویج جاری ہے۔

☆ حضرت سیدہ فاطمۃ الزہراء (سلام اللہ علیہا) کی تعلیمات کو اجاگر کیا جاتا ہے۔

☆ مندرجات عصمت سیدہ زینب (صلوٰۃ اللہ علیہا) اور سیدہ ام کلثوم (صلوٰۃ اللہ علیہا) کے خطبوں کی بازگشت موجود ہے۔

☆ وارثان کساء کے کردار کو مشعل راہ بنانے کیلئے سامان موجود ہے۔

☆ ایک مکمل جریدہ..... ایک موثر آواز۔

☆ آپ کے خاندان کی خواتین کی کردار سازی کی ضمانت ہے۔

☆ بچوں، جوانوں اور بوڑھوں سب کیلئے مفید۔

☆ آپ دیر نہ کریں، فوری رابطہ کریں اور اپنے لئے، اپنے خاندان کی تربیت کیلئے اور اسلامی معلومات حاصل کرنے کیلئے

پیامِ زینب اپنے نام جاری کروائیں۔


☆ زر سالانہ مبلغ - 240 روپے آج ہی منی آرڈر کر کے اس کی رکنیت قبول کریں۔

مراۓ رابطہ **جامعہ السیدہ خدیجۃ الکبریٰ** پکی شاہ مردان ضلع میانوالی

Phone: 0459-392484 , 392264 Email: almahdi_14@yahoo.com

Contact : jabir.abbas@yahoo.com or jabirabbas

معروف کتب پر مبنی کمپیوٹر ڈی وی ڈی



پیشانی سید فاضل رضائی



کتابوں کی لسٹ ڈی وی ڈی کور کی پشت پر ملاحظہ فرمائیں۔
خصوصی تعاون: حجت الاسلام سید نور ہار رضا نقوی (فاضل شہدہ ایران)


سگ در بتول: سید علی قنبر زیدی . سید علی حیدر زیدی

التماس سورہ فاتحہ برائے ایصال ثواب سید وحی حیدر رضا زیدی ابن سید حسین احمد زیدی (مرحوم)

Presented By Shian-e-Ali Network

info@shianeali.com

www.ShianeAli.com



معروف کتب پر مبنی کمپیوٹر ڈی وی ڈی • التماس سورہ فاتحہ برائے ایصال ثواب سید وحی حیدر رضا زیدی ابن سید حسین احمد زیدی (مرحوم)





۷۸۶
۹۲-۱۱۰
یا صاحب الزماں اور کئی

DVD
version

لیک یا حسینؑ

نذر عباس
خصوصی تعاون: رضوان رضوی

اسلامی کتب (اردو) DVD

ڈیجیٹل اسلامی لائبریری -

SABIL-E-SAKINA
Unit#8,
Latifabad Hyderabad
Sindh, Pakistan.
www.sabeelesakina.page.tl
sabeelesakina@gmail.com

NOT FOR COMMERCIAL